
प्रधानसम्पादकस्य 
निवेदनम्‌ 


रस्या ग्रन्थमालायाः प्रथमपुष्पभूतं सांख्यदर्शनं श्रीमहादेववेदान्तिकृतेन 
ृत्तिसारेण तथा वेयाकरणमूर्घन्यश्रीनागेशभट्टक्ृतेन लघुसांख्यृत्त्याख्य- 
भाष्यसारेण समुपेत भारतीयदर्शनानुरागिणां करसरोरुहेषपायनीकुर्वंतां 
भृशं मोमुयन्ते नश्चेतांसि । 


परमधिकपिलक्ृतत्वेन प्रथितायाः सूत्रषडघ्याय्या श्रनिरुद्धाचार्यकृता 
ृत्तिविज्ञानभिक्षुकृतं प्रवचनभाष्यं च लोके प्रथिते पठनपाठनयो रुपयुज्येते । 
महादेववेदान्तिकृता वृत्तिसाराख्या टीका बहोः कालात्‌ पूर्ग सकृत्‌ प्राकाश्यं 
गतापि मूलमातृकावदशुद्धिबहुला विशेषेणाद्यत्वे दुष्प्रापा, अत एवास्याः पुनः 
संस्करणं न पिष्टपेषणवदनावश्यकम्‌। सर्वंतन्त्रस्वतन्त्रेः श्रीनागेशभट्टपादे- 
विरचिता वृत्तिस्तु इतः get न प्रकाशिताऽ्रेवेयं प्रथमतया प्राकट्यं नीयते । 


तदिदं टीकाद्वितयमस्मन्मित्रव्ेर्वाराणसेयसंस्कृतविश्वविद्यालयीय- 
सरस्वती भवनस्थेः पण्डितश्ची जनार्दनशा सित्रपाण्डेयेम्‌'लमातृकाघारेण 
सुनिपुणं संशोच्य मुद्रणार्थं मस्मभ्यं दत्तम्‌ । 


एतन्न तिरोहितं विदुषां यत्‌ सूत्रषडध्यायी परमषिणा कपिलेन  प्रणी- 
तेति केषांचितूपक्षः, श्रपरे च सांख्यीयतत्त्वप्रतिपादकं परमतखण्डनविरहितं 
तत्त्वसमासभेव कपिलस्य मूलकृति मन्यन्ते | संस्करणोऽस्मिनु परिशिष्टरूपेण 
तत््वसमासोऽपि सर्वोपकारिणीटीकायुत उपन्यस्तोऽध्येतृसौकर्याय, तथाद्य 
म्ावदप्रकाशितः श्रीदेवतीर्थंस्वामि-( काष्ठजिह्वस्वामि )-प्रणीत! सांख्य- 
तरङ्गः षडध्यायीसाररूपोऽप्यत्र संशोध्य विनिवेशितोऽप्रकाशितप्राचीन- 
ग्रन्थ विलोकनकुतूहलिनां विदुषां प्रमोदाय । 


ग्राशासे संस्करणमिदं कृपाकटाक्षपातेन घन्यीकुर्वन्तोऽपक्षपातिनो 
विद्वांसः सफलयिष्यन्ति संपादकमहाभागानां श्रमम्‌, समुत्साहयिष्यन्ति 
चास्मानेताइशानेकप्राचीनसंस्कृतग्रन्थप्रकाशनायेति निवेदयति-- 


वाराणस्याम्‌ विदुषां विधेयः 
श्रीवसन्तप-्चम्यां २०२९ Fo सातकडिशमा सुखोपाध्यायः 


आभुखम्‌ 


दशेनशाख़ाणि 


- द्विविधो aa: 


जगतः प्रतिष्ठाये धर्मो नितरामावश्यकः । यथाह मनुः— 
घारणाद्धमं इत्याहुर्घमों घारयति प्रजाः ।। इति । 


सच घर्मो द्विविधः, १. प्रवृत्तिधमं:, २. निवृत्तिधमंश्रव । प्रवृत्तिधमंस्यापि 
द्वो विधे-१. ईश्वराचंनम्‌, २. दानादिपुण्यकर्माचरणं च । अस्य प्रवृत्तिधमंस्य फलं 
स्वगप्रापतिरधिकाधिकसुखप्रापिरिति यावत्‌ । अनेन च प्रवृत्तिधर्मेण MAAT: 
स्वर्गादिसुखलाभो न चिर तिष्ठति, यतो हि न तेन जन्मपरम्परा निवरत्तते$निवृत्तायां: 
च तस्यां दुःखनिवृत्तिरप्यसंभवा । तदर्थं akd: प्रवर्तते । सोऽपि ढ्विविधः-- 
आर्षोऽनार्षश्च | ऋषिदष्टां श्रतिमवलम्वमान आर्षः सांख्यादिः, केवलं संप्रदाय- 
प्रवतेकमेव मूलं मन्वानोऽनापंः बोद्धादिः। एष एव निवृत्तिधर्मो दर्णनशब्देना- 
प्युच्यते | 


agaaa प्रयोजन निरुक्तिश्च 


त्रिगुणात्मिकाया: प्रकृतेयंदा जगदुट्पद्यते तदैव तेषां गुणानां धर्माः सुखदुःख- 
मोहाख्या अप्युस्प्यन्ते। अतो निसर्गत एव प्राणिमात्रं काङ्क्षते यत्‌ सुखं मे स्याद्‌ 
दुःखं च मे frada इति । तस्य च दुःखस्य क्रान्तिकी, आत्यन्तिकी च निवृत्तिरात्म- 
दर्शनेनैव भवतीत्येतदर्थमेव श्रुतिनिदिशति--“आत्मा वा अरे द्रष्टव्यः” इति । स 
च कथं द्रष्टव्य इति जिज्ञासां समादर्धाद्भिस्तत्वज्ञै मंहषिभिः स्वानुभूतीराश्रित्य लोको- , 
पकाराय यानि शाख्खाण्यनुशिष्टानि तान्येव दर्शनशात्राणीति प्रथितानि। अत एव 
च स्श्यतेऽनेनेति विग्रहे Samai “eft” घातोः करणे ल्युटि व्युत्पन्नो aa- 
शब्दो दशं नशान्नमित्यर्थे रूढितामभजत्‌। यतो fe महर्षीणामेतेषां ताः वैयक्तिक्यो- 
STATA: आसन्‌, अतो व्यक्तीनां भिन्नत्वात्तासु वैविध्यं स्वाभाविकमापतति । किन्तु 


१, बृहदा० २।४।५।३ 


[ ख 


आत्मसाक्षोत्कार एव सर्वासां चरमं लक्षमिति न कस्यापि विप्रतिपत्तिः। 
यथाह पुष्पदन्ताचार्य: 
रुचीनां वैचित्र्याडजुकुटिलनानापथजुषां 
तृणामेको गम्यस्त्वमसि पयसामर्णव इव ॥' इति | 
दर्शनानां परस्परसा पेक्षत्वम्‌ 


एकलक्ष्यकतयेव दर्शनशास्त्रेषु ( आर्षेष्वनांषेंषु वा) परस्परं सापेक्षत्वमव- 
लोक्यते । यतो ह्यात्मानमुपैतुमेतानि सोपानश्रेणीव भवन्ति। यथा निम्नस्थसोपान- 
मनारुह्योपरिगतमारोढ्ं न शक्यते सर्वाणि च सोपानानि क्रमशोऽनतीत्य शिखरस्थं 
पदं न लभ्यते । अत्र चेषां सोपानानामनिवारये स्वतन्त्रेऽप्यस्तित्वे परस्परसापेक्षत्व 
ada एव, तथेव दशनेष्वपि आत्मसाक्षात्कारङृते परां परां भूमिकामवगमयित्‌ qå- 
पुवंभूमिकायाः परिचयोऽपेक्तते। अतः प्रत्येकं दशनमितरेण नितरां भिन्नमपि न 
ततो. निरपेक्षः भवति | एतत्त्वग्ने साङ्ख्यदशं नस्य पृष्ठभूमिविचारणायां विवेचयिष्यामः | 
किय न्तिः दर्शनशाखाणि 
कियन्ति तावददर्शनानीति विचारणायां यद्यपि पः्चशिखाचार्येण “एकमेव दर्शनं 
ख्यातिरेवः दर्शनम्‌''` इत्युक्तं तथापि साम्प्रतमेतेषां संख्या षर्द्‌[त्रशतं यावत्‌ प्रापिता 
विदिः । वस्तुतस्तु इयत्तया दर्शनानां परिगणनं न॑ कदाप्यासीन्न च. भवितुं 
शकनोति ।' मन्ये यस्य विपश्चितः पुरतो यावन्त्यो विचारधारा: समापतितास्तेन 
तावतामेवोल्लेखः स्वीयंग्रन्थे कृत: | किञ्चिदत्र,निद्यते-- 
शिवर्माहम्नस्तोत्रे पुष्पदन्ताचार्येण--साङ्घयं, योगः, पाशुपतं मतं वैष्णवञ्चेति 
चत्वारि, 
, अर्थशास्त्रे कौटिल्येन--सांख्यं, योगः, लोकायतं चेति त्रीणि, 
.हयंशीषंपाचरात्रे, गुरुगीतायां च--गौतमःकणाद-कपिल-पतञ्जलि-व्यास-जैमिनी- 
यानीति .( न्याय, वैशेषिक, सांख्य, योग, वेदान्त, मीमांसाख्यानि ) षट्‌, 
सर्व सिद्धान्तसंग्रहे शंकराचार्येण--लोकायतं बौद्ध ( वैभाषिक, सौत्रान्तिक, 
योगाचार, माध्यमिकेतिचलुर्धा विभक्तं ) वैशेषिक-न्याय-मीमांसा ( भाइ-प्राभाकरेति 
feet विभक्ता ), सांख्ययोगौ वेदान्तश्चेति नव, 
_ जंयन्तभट्‌टेने- मीमांसान्यायवेशेषिकसांख्याहतबौद्धचार्वाकेति सपत , 
' षड्ददाँनसमुच्चये हरिभद्रसुरिणा-_वौद्ध-न्याय-साद्भथःजैन-वेशेषिक-मौमांसा 
(qaier faat ) इति षद्‌, 


१, शिवमहिम्नि ७॥ 
१, Re योगभाष्य १।४ स्थं पञ्चशिखोक्तं सूत्रम्‌ । 


[६] 
aR .च waaga जिनभद्रसुरिणा-जैनमीमांसाबोदुधसांख्यट्रैव- 
नास्तिकेति षट्‌, 
राजशेखरेण-जैन-सांख्य-जैमिनि-योग-वेशेषिक-सौगतेति Te, 
मल्लिन।थसुनुना — पाणिनि-जैमिनि-व्यास-कालाक्षपाद-कणादेति 'षद्‌, 
सर्वमतसंग्रहकारेण-मीमांसा-सांर्य-तकं -बौदूघ-आह त-लोकायतेति षट्‌+ 
सर्वंदशंनसंग्रहे माधवाचायेण-चार्वाक बौदूध जैन रामानुज पूणंप्रज्ञ नकुलीश 


पाशुपत शैव रसेश्वरोलूक्याक्षपाद जैमिनि पाणिनि सांख्य पातञ्जल घाङ्कुरेति 
षोडश । 


प्रस्थानभेदे मधुसूदनसरस्वतीभिः- न्याय --वैशेषिक--कमं-शारीरकमीमांके 
पातञ्जल WATT पाशुपत बौद्धदिगम्बर चार्वाक सांख्योपनिषद इति -द्वादश-- 

दर्शनानि नामोल्लेखपूर्वकं विवेचितानि । 
षड्‌ दशनानि 

षड्दर्शंनशब्दो .लोके प्रायेण प्रसिद्ध: । कानि तानि षड्दर्शनानीति fafafa- 
त्सायां नास्ति मतैक्यं विपश्चिताम्‌ । कैश्चिदुच्यते षट्‌ ( न्यायवैशेषिकसांश्य- 
योग-मीमांसावेदान्तेति ) आस्तिकदर्शनानि, षट्‌ च ( चार्वाकजैनसोत्रान्तिक- 
वैभाषिक-योगाचार-माघ्यमिकेति ) नास्तिकदर्शनातीति, उभयोरेव षदंप्रकार- 
कत्वादेव षड्दर्शनमिति प्रथितम्‌ । केश्चिच तेषु षट्संख्यया परिगणितत्वादेव 
षड्दशंनानीति । 

अन्ये च वदन्ति षट्प्रकारक दशंनशास्त्रंः ते च प्रकारा:--नास्तिक-प्राकृतिक- 
प्रपन्नाचार्योपासक-साम्प्रदायिक-ताकिकेति | एतेष्वपि प्रत्येकस्य षट्‌ षद्‌ प्रकारा 
भवन्तीति ।' एवमिमां षट्संख्यामादार्यव षड्दशनशब्दो लोके प्रसिद्धिममजत्‌ इति । 


व साङख्यद्शेनम्‌ 
faafe: 


संख्यासंबन्धेन साङ्ख्यमित्युच्यते किन्तु संख्याशब्दस्यार्थं विवादोऽस्ति विदुषाम्‌ । 
'केचन वदन्ति “पः्चविशतितत्त्वात्मिक्रा संख्या यत्र विविच्यते तदेव साङ्ख्यमिति” 1° 
१, द्रष्टव्यम “प्र मेयपारिजात पृष्ठ २४--म०म० गिरिधरणर्मा चतुर्वेदी, 
२, पः्चविशतितत्त्वानां विचारः aga तमधिकृत्य कृतो ग्रन्थः साङ्भथमुच्यते-- 

=~-रामतीर्थभट्टाचार्यः 

प्रसङ्खयानाय तत्त्वानां समन्तादात्मदर्शने-भागवत ३।१४।२ 

सद्भयां प्रकुवंते चेव प्रकृति च प्रचक्षते-भ्रहिवुंषत्यसंहिता 

सांख्ये: सङ्कयातसद्भथेयेः- चरकसंहिता 


[ ध ] 


"एकंस्तांवदाधुनिकोऽपि विचारः संख्या ( गणना ) संबन्धमेव पुष्णाति यत्‌ सांख्यं 
यं पुरुषं प्रतिपादयति सोऽक्षरः पुरुषः तस्य च पुर्वाद्धोत्तराद्‌ am: प्रत्येकं 
४३२०००००० वीजपुरुषाः सन्ति एवं मिलित्वा ८६४०००००० संख्यात्मकानां 
पुरुषाणां प्रतिपादक शास्त्रं सांख्यमिति ।१ अन्ये त्वाहुः सङ्घ इति पुरुषस्य संज्ञा 
तरप्रतिपादकतयेदं दशनं सांख्यमित्युच्यते इति ।२ 
* `` वस्तुतस्तु -समुपसगं पूर्वकादृशंनार्थकाचक्षिङ्‌ घातोः ल्युटि चक्षिङः ख्यानादेशे 
सम्यक्‌ ख्यानम्‌’? इति विग्रहात्मकः सांस्यशब्दः | अस्यायमभिप्रायः--जीवोऽनाय- 
विद्ययाऽऽच्छुन्नो भवति, तदेव तस्य वन्धनमुच्यते, येन स्वरूपज्ञानं तस्य न भवति। 
'तज्ज्ञानं विना दुःखनिवृत्तिरप्यसंभाविनी । अतः “'त्रिगुणात्मिकेयं प्रकृति: 
पुरुषाङ्धिन्नैवे'” त्यात्मन उद्भाव्यमानं ज्ञानमेव संख्या । या विवेकख्यातिर्वा प्र कृति- 
पुरुषविवेको वा निगद्यते | यथाह महाभारते-- 

दोषाणां च गुणानां च प्रमाणं प्रविभागतः । 

कञ्चिदर्थमभिप्रेत्य सा सङ्ख्येत्यमिधार्यंताम्‌ ॥' इति 1 


` अयमेव भावः शङ्करभगवत्पादेरपि समर्थित: “इमे सत्त्वरजस्तमांसि गुणा मया 
_थ्श्या» अहं च तेभ्योऽन्यः) तद्व्यापारसाक्षिभूतो नित्यो गुणविलक्षण बात्मेति 
चिन्तनम्‌ । एष सांख्यः” इति । श्रीदेवतीथं( काष्टुजिह्न )स्वामिभिरप्युच्यते- 
` “कस्मात्संख्यमित्युच्यते ? सम्यक्‌ क्रमपूर्वं ख्यानं कथनं यस्यां सा संख्या क्रमपूर्वा 
विचारणा यत्तामधिङृत्य कृतं तस्मात्सांर्यमित्युच्यते”४ इति । “चर्चा संख्या विचारणा” 
“इति “संख्यावान्‌ पण्डितः sfa: इति चोक्तवता कोशकारेणामरसिहेनापि 
संमथितोऽयमर्थः | 
साङ्ख्यदर्शनस्य पृष्ठभूमिः 
प्रागुक्तपु दर्शनेषु साम्प्रतिके पारिप्रेक्ष्ये सांख्यस्य का पृष्ठभ्रुमिरिति विचायते 
यत्‌-चार्वाकैरात्मनोऽस्तित्वं तु स्वीकृतं किन्तु भूतभौतिकातं yaad न ते पारयस्ति' 
' आहतं च दशंनमात्मनो पृथगस्तित्व॑ तदुपयोगितां च मन्वानोऽपि सावयवत्वात्‌ 


१, xo “साङ्खययोग का जीर्णोद्धार” पृष्ठ १३-श्री हरिशंकरजोशी । 
२, सङ्कमिति पुरुषनिमिततेयं संज्ञा सङ्घस्य इमे साङ्घघाः-हरिभद्रसू रिकृतषड्दर्शनः 
, समुदयस्य टीकायां | 
agro शान्ति० ३०८।१८२ | 
Ko गीताशाङ्करभाष्यम्‌ १३।२४। 
zo सांख्यतरङ्ग। 


NX w च 


[ =] 

दैहषरिमाणादैश्च तं मोचयितुं नाशकत, | बौद्धैस्तु चित्तसन्ततिमिवात्मानं मन्यमानै- 
स्तस्य पृथगस्तित्वमेव न स्वीक्रियते । नैयायिकवैशेषिकयोरात्मा नित्यं द्रव्यं सोऽपि 
जड एव, मोक्षावस्थायामप्यात्ममनसोः संबन्धो वर्वति | अनयो रात्मनि स्वरूपयोर्‍्यता- 
मात्रमस्ति ara तस्य किमपि क्कापि स्थानम्‌ । मीमांसकैरप्यात्मनो विभुत्वं नित्यत्वं 
च विहाय न किमपि qed विवेचितं यतो हि तत्र ज्ञानस्यापि नित्यत्वं स्वप्रकाशत्वं 
च स्वीक्रियते | इदमत्राकूतं यदेतैः सर्वेरेव प्रायः पृथगस्तित्वं मन्यमान रप्यात्मनो 
द्रव्यत्वं न निवारितम्‌ | अतः परं सूक्ष्मं विवेचयित्‌ साङख्यं प्रवतंते । वाक्यान्तरे रिदं 
aad, शक्यते यदु यत्र नैयायिकी भुसीमा समाप्यते ततः सांख्यभूः प्रारभ्यते इति । 


सांख्यस्य व्यापकता प्रत्ता च 


इदमत्र विशेषेणावधातव्य यद्दर्शनानामयं क्रमो नितरां वैचारिक एव नत्वैति- 
afas: । ऐतिहासिकक्रमेण तु सांख्यदशनं सर्वेभ्यः प्राचीनमिति निविवादम्‌ । यतो 
हि प्रागुक्ते दर्शनानां गणनाविषयके विदुषां वैमत्ये सांख्यमादाय न कस्यापि विप्रति- 
पत्तिः । तस्य aiamaa सर्वेरेवेकमत्येनोरी क्रियते । संहितासु, उपनिषत्सु, 
पुराणेषु, रामायणमहाभारतयोरायुर्वे देऽपरत्र च वाङ्मये सर्वत्रेव प्रचुरतया सांख्य- 
सिद्धान्तानामुपलब्विरेतत्प्रमाणयति । एतत्प्रवतंकश्च भगवान्‌ कपिल एव '“आदि- 
विद्वान्‌” पदेनाभिधीयते । सांख्यमिव व्यापकं न शास्त्रान्तरं किमपीति स्फुटमेव 
विविधशाज्नाण्यधीयमानैरवबुष्यते । भगवता द्वौपायनेन स्पष्टमेवोक्तं महाभारते 
शान्तिपर्वणि “जगति निखिलमपि यच्छास्रजातं दरीद्दयते तत्सर्वं सांख्यादेव विनिः- 
सृतमिति'? ।१ 

भारतीये जनमानसे कियानस्य प्रभाव इति तु vata विचारयितु' शक्यते यत्‌ 
प्रत्यहं क्रियमाणे देवषिमनुष्यपितृतपंणे सांख्याचायेभ्योऽपि जलं दीयते ।` 


0 सांख्यप्रतिपांद्यम्‌ 
पः्चविशतिस्तत्त्वानि 

सांख्यदशंने यानि तत्त्वानि विवेच्यन्ते तानीमानि वर्तेन्ते--प्रकृतिः, महान्‌, 
अहङ्कारः, पञ्चतन्मात्राणि ( शव्द-स्पश -रूप-रस-गन्धाख्यानि ), एकादशेस्ट्रियाणि 


१, ज्ञानं agafa महत्सु राजन्‌ वेदेषु साङ्ख्येषु तथैव योगे | 

यच्चापि ccd विविधं पुराणे साङ्कथागतं तन्निखिलं नरेन्द्र ॥ इति | 

“(अमूर्तेस्तस्य कौन्तेय aga मूर्तिरिति श्रुतिः” इति च । 
२, xo नित्यतपेणविधो-“'कपिलस्तृप्यताम, आसुरिस्तृप्यताम्‌, वोढुस्तृप्यताम्‌) 


पः्चशिखस्तृप्यताम्‌'' इति | 


[त्र j 


(sie, त्वक्‌, चक्षुं जिह्वा, घ्राणमिति ५ ज्ञानेन्द्रियाणि, वाक्‌ पाणिपादपायूपस्येति 
५ कर्मे र्द्रियाणि, उभयात्मकमेक मनः ) पञ्चमहाभूतानि ( पृथिव्यप्तेजोवाय्वाकाशा- 
ख्यात्ति.) एवं चतुविशतिः, पञ्चविशश्च पुरुष इति 1° 

त्रीणि प्रमाणानि 


प्रमेयसिद्धिः प्रमाणाधीना मवति, सांख्याः त्रीणि प्रमाणानि मन्वते प्रत्यक्षमनुमान- 
माप्तवचन च । यद्विज्ञानं ( = बुद्धिवृत्तिः) सम्बदृधवस्त्वाकारधारि भवति तत्प्रत्यक्षम्‌ ।* 
व्यांपिदर्शनाइटयापकज्ञानमनुमानम्‌*; आपो पदेशश्च शब्द" इति तल्लक्षणम्‌ । सामान्यतः 
्रत्यक्षादेव प्रतीतिभंवति, अतीन्द्रियाणामनुमानेन, ततोऽपि यत्परोक्षं तदाप्तोपदेशात्‌ 
सिदुघ्यति 1१ 
कार्यकारणभावः 

प्रतिः कारणं महदादीनि च कार्याणि । यद्यपि प्रकृति: सुक्ष्मत्वादिन्द्रियगोचरतां 
नाप्नोति तथापि महदादिरूपतत्कार्यदरशनात्‌ तत्सत्ताऽपरिहार्येणानुमातव्या 1° 
परिणामवादः 

कार्यकारणयोरभेदः, अर्थात्‌ कारणस्येवावस्थाविशेषः कार्यमिति। जगतः 
सर्वमपि वस्तु परिणामि भवति । यञ्च चिरमेकाकारं दश्यते तत्रापि परिणामो भवत्येव 
किन्तु यावदेकरूपं थ्श्यते तावत्सदृशपरिणामो भवति यदा चाकारे परिवर्तनं 
-लक्ष्यते तदा।विसडश परिणाम इत्येवान्तरं वतते | यथा यावदुदुग्घं तावत्सडशपरिणामः, 
दब्याकारेण परिणते तु विसदृशपरिणाम इति। परन्तु दुग्धस्थंवावस्थाविशेषः 
दधीति तु निविवादम्‌ | 
-सत्कायंवादः 


कारणस्यंवावस्थाविशेषः कायं मिति पूवं मुक्तम्‌, अर्थात्‌ कार्य पूर्वंत एव स्वकारणो 
विद्यमानं वतंते। इदमेवान्तरं यत्‌ कारणावस्थायां तदव्यक्तं कार्यावस्थायां च व्यक्त 
भवति, यथा तिलेषु तैलम्‌ । यतो हि कारणं सत्‌, अतः कार्यमपि सदेव। प्रसिद्धोऽयं 
सांख्य-सिदृधान्तः--“नासत ग्रात्मलाभो न सत आत्महानि:” इति । सत्कार्थवाद- 
स्थापनायाः पञ्चहेतवः मूले द्रष्टव्याः ।€ 


गुणाः 
सत्त्वं रजस्तमश्चेति गुणा: क्रमशः प्रीत्यप्रीतिविषादात्मकाः प्रकाशप्रवृत्ति- 


१, सां०सू० १।६१। २, सांग्सू० १।८७ | ३, सां०सू ० १।८६ | 
“४, तदेव १।१००। ५ तदेव १।१०१ । ६, तदेव १॥ १०३, LIRO, १।१०६। 
७, तदेव १।१०९-११३। ८, तदेव १।११४-१२१ । 


[a] 
नियमार्थाः परस्पर वैधर्म्यवन्तो$पि मिलित्वा पुरुषस्योपकारकाः भवन्ति। यर्थी 
तूलं तैलं वाह्लिशचेति त्रयोऽपि पदार्थाः परस्परं विरुदृधधर्मवन्तः किन्तु व्यवस्थिताना- 


मेषां दीपे घ्राणिनामुपकारिणी safer श्यत एव, एवमेव सत्त्वादीनामपि'लघुस्वादि- 
धर्मे: साधम्यं वैधम्यं च भवति किन्तु एकत्रस्थैस्तैः पुरुष उपक्रियत एव ।९ 
प्रकृति: न 

प्रागुक्तानां गुणानां साम्यावस्थैव प्रक्ृतिः। एषु gag चेतनसंयोगेन यदा 
वैषम्यं प्रारभ्यते तदा-सुष्टेः पुवॅमिदं निखिलं कार्यरूपं. जगदस्यामेव प्रकृतावव्यक्त- 
रूपेण तिष्ठति, अतएवेयमव्यक्तमप्युच्यते ५ सर्गोऽस्या एव प्रारभ्यतेऽतः प्रधानं सूल- 


प्रकृतिर्वा इयमे वोच्यते । यद्यपि जडेथं तथापि पुरुषस्य भोगायापवर्गाय वा विनां 
स्वार्थ प्रवतते । 


पुरुष: 

यथा स्वास्तृता शय्या जडपदार्थरूपा, स्वस्ये तस्या न: को$प्युपयोग: किन्तुःता 
इश्ठानुमीयते यत्‌ को$प्यस्या उपभोक्तावश्य स्यादिति । एवमेव प्रकृतिरपि जडरूपा 
स्वस्ये तस्या न कोऽप्युपयोगः अतोऽस्या ( गुणसमुदायरूपायाः ) उपभोक्ता कोऽपि 
चेतनोऽवश्यं भवेदिति पुरुषकल्पना आवश्यिकी । 

अयं च पुरुषः चेतनः, द्रष्टा ( साक्षी ), भोक्ता, एकरसः, अपरिणामी, असंहत- 
श्वास्ति, गुणास्तु अचेतनाः, थ्श्या:, भोग्याः, परिणामिंनः, संहताश्च सन्ति | 

एते च पुरुषाः बहवः ( प्रतिसूक्ष्मशरीरमेक: पुरुषो भोक्ता इति ) सन्ति।१ 
महत्‌ 

प्रकृतेः सात्त्विकांगाचत्तत्त्वं प्रथममुत्पद्यते तदेव महत्‌ बुद्धितत्त्वं वा निगद्यते । 
सत्त्वप्रधानत्वादत्र लघुत्वं प्रकाशश्च विद्येते | अध्यवसायात्मकमिदं कार्याकार्यनिणेया- 
त्मकमिति यावत्‌ । पुरुषस्य भोगापवर्गयोः मुख्यं साधनमेंतदेव । प्रकृतिपुरुषयोः 
सूक्षमभेद।भिव्यकितिरप्यनेनेव भवति। सात्त्विकं तामसं चेति-द्विविमधस्य कायं तत्र 
धर्मज्ञानविरागैश्वर्याणि सात्तिवकानि तद्विपरीताति चाधर्माज्ञानाविरागानैश्वर्याणि. 
तामसानि । तेष्वष्टसु सप्तभिः पुरुषो वध्यते, एकेन च ज्ञानेन मुच्यते ।^ 


१, सां०सू० १।१२७-१२८। २, सां०सू० १६६, LIVE, १।१५२ श्रत्र विशेषेण 
agag, “भारतीय दर्शन” Jo ३०४-म०म०डा्‌० उमेशमिश्र। ३, सां०्सू ० 
२।१३-१५। 


[ क 
TFET: 
प्रतिक्षणं परिणामितया महति स्थिताद्ररजोगुणादहङ्कार उत्पद्यते । अहं ममा- 
भिमान एवाहङ्कारः। अयं च त्रिविधः १. वैकृतः-सात्त्विकांशबहुलो यस्मादेकादरे- 


न्द्रियाण्युत्पद्यन्ते । २. अूतादिः-तमोंऽशब्रहुलो यस्मात्पञ्चतन्मात्राण्युत्पचन्ते | 
३. तैजसः-रजोंशबहुलो य: वैकृतभूताद्योः कायेषु साहाय्यं करोति i 
तन्मात्राणीन्द्रियाणि च 


अहङ्कारपरिणामेन तामसादंशात्‌ पत्चतन्मात्राणयुत्पद्यम्ते, तानि च शब्द-स्पशं- 
रूप-रस-गन्धार्यानि | सात्त्विकाचांशादेकादशे न्द्रियाण्युत्पद्यम्ते । एषु च श्रोत्रं 
त्वक्‌ चक्षु: जिह्वा घ्राणं चेति पञ्चज्ञानेन्द्रियारि, वाक्‌ पाणिपादपायूपस्थाख्यानि 
qa कर्मे न्द्रियाणि, ज्ञानकर्मोभयात्मकं च मन इति 1° 


प ्चमहाभूतानि 

पत्चतन्मात्रेषु परिणामतया पः्चमहाभुतान्युरपद्यन्ते । शब्दस्पशंरूपरसगन्धेभ्यः 
क्रमश आकाशो वायुस्तेजो जलं पृथ्वी च उत्पन्ना भवन्ति । यद्यपि प्रतिमहाभूतं पञ्चा- 
नामेव तन्मौत्राणामंशा वियन्ते किन्तु अंशाधिक्यं यस्य यस्मिन्‌ भवति तत्तत एव 
उत्पन्न सं भाव्यते । 


करणम्‌ 

पश्च ज्ञानेन्द्रियाणि पञ्च कर्मे न्द्रियाणि मनोबुद्धिरहङ्कारश्चेति त्रयोदशविधं करणम्‌ । 
अत्रापि मनो बुद्धिरहङ्कारश्चेति त्रिविधमन्तःकरणं प्रधानम्‌, भ्रवशिष्टं दशेन्द्रियात्मकं 
दशधा बाह्यकरणमप्रधानमुच्यते । अन्वःकरणोऽवपि बुद्धेः प्राधान्यं यतो हि वाह्य- 
करणानि विषयानालोडथ मनसेऽपंयन्ति मनश्च सङ्कल्पेन सहैतान्‌ अहङ्काराय, 
प्रहङ्कारोऽपि बुद्धये, बुद्धिश्च तान्‌ निश्चित्य पुरुषसमक्षमुपस्थापयति | इयमेव बुद्धिः 
प्रकृतिपुरुषयोः पृथक्तां विवेचयति पुरुषस्य भोगापवर्गयोः साधनं च भवति । ` 


सूचमशरीरम्‌ 
त्रिविधमन्तःकरणं दशधा बाह्यकरणं पञ्च तन्मात्राणि चेत्यष्टादशानाम्‌* समुदायः 


१. सां०सू० २।१६-१७ । 

२, सां०सू० २।१८,१६,२६ । ३, सांग्सू० २।३६-४७ | f 

४, अत्र विज्ञानमिक्षुणा अहङ्कार बुद्धावन्तर्भाव्य सप्तदशावयवमेव लिङ्गशरीरमुक्तम्‌, 
द्रष्टव्यम्‌ ३।९ सूत्रे भिक्रुवचनम्‌-“एकादशेन्द्रियाणि पचतन्मात्राणि बुद्धिब्चेति 
सप्तदश, प्रहङ्कारस्य बुद्धावेवान्तर्भावः | एतान्येव सप्तदश लिङ्गं मन्तव्यम्‌” इति | 


॥ ७] 


सूक्ष्मशरीरं लिङ्गशरीरं वा उच्यते । सांख्याः मन्वते यत्‌ सर्गादौ प्रतिपुरुषमेक 
.सूक्ष्मशरीरं भवति तच्च स्थूलशरीरमाश्नित्य तिष्ठति । कितु स्थूलशरीरस्य नाशे सति 
तन्न विनश्यति प्रत्युत तदस्थूलश रीरवासनाभिर्वासितं सत्‌ स्थूलशरीरान्तरं प्राप्नोति | 
एवं च प्रलयपर्येन्तं तिष्ठति । प्रलयेऽपि प्रकृतो लीनं सत्‌ नवीनसगे नवेन रूपेणो- 
त्पद्यते' | 
संयोगात्‌ सृष्टिः 

प्रकृतिपुइ्षयोः संयोगात्‌ सृष्टिभंवति । प्रकृतौ क्रियाशक्तिवंतंते किन्तु चेतनत्वं 
नास्ति, पुरुषे च चेतनत्वं वतते क्रियाशक्तिर्नास्ति । पङ्ग्वन्धवदुभयोः संयोगात्‌ सर्गः 
प्रभवति | इदमत्राकूतं यत्‌ पुरुषस्य चेतनत्घं प्रधानस्य क्रियावत्त्वंच परस्परमपेक्षेते । 
पुरुषः प्रकृति द्रष्ठुं प्रकृतिश्च त॑ विमोचयितुमिच्छति तेनैव तयोः संयोगः, संयोगाच 
सर्गो भवति 1° 
द्विविधः सर्गः 

aaa: परिणामरूपा वर्मावर्मादयः पूर्वोकता भावा यदा विपयंयाशक्तितुष्टि- 
सिद्विरूपेण परिणमन्ते स एव भावसर्ग: प्रत्ययसर्गो बौद्धिक: सर्गो वा निगद्यते। 
अस्य च भावसगंस्य स्थितिः सूक्ष्म-स्थूलशरीरसाध्या भवति, अतः स तत्तदृदेहमयो 
fgat: सुक्ष्मसगंस्तन्मात्रसर्गो भोतिको वा सग; कथ्यते । अयमेव चतुदशसु 
yang व्याप्तस्तिष्ठति ।¦ 

पश्च विपर्ययाः, अष्टाविशत्यशवतयः, नव तुष्टयोऽष्ठसिद्धयश्चेति योगेन पञ्चा- 
शत्प्रकारकः प्रत्ययसर्ग: 1“ भौतिकस्तु विस्तरेण विवेक्तव्यो दिङ्मात्रमत्र निदद्येते-- 
मध्ये भूलोकस्तत wed भुवः स्वः महः जनः तपः सत्यमिति षट्‌ लोका यत्र 
सात्त्विकानां स्थितिः। एष्वन्तिमं लोकत्रयं ब्रह्मलोक इत्युच्यते तत्र ब्रह्मयोनयो 

* निवसन्ति ते चेत्थम्‌-सत्यलोके अच्युत-शुद्धनिवास-सत्याभ-संज्ञासं ज्ञिसंज्ञकाश्चतुविधाः, 

तपोलोके अभास्वर-महाभास्वर-सत्यमहाभास्वरेति त्रिविधाः, जनलोके च ब्रह्मपुरो- 
हित-ब्रह्मकायिक-ब्रह्ममहाकायिकामरेति चतुविधाः | 

महर्लोकश्च प्राजापत्यसंज्ञकस्तत्र कुमुद-ऋभु-प्रतर्दनाजनाभ-प्रचिताभेति 
प्चविधानां वासः । 

स्वर्लोके च tex: सगः, तत्र त्रिदशारिनष्वात्त-तुषित-याम्य-परिनिमितवशवत्यं- 
परिनिमितवशवर्तीति चतुविधानां वासः । सौम्यादयः पितरोऽप्यत्रेव निवसन्ति | 


१, सां०स्‌० ३।६-१२ I २, सां०्सू ०९१, २।७-€ | 
है, सां०्सू० ३।४५-५० | ४, सांग्सू० ३।३७-४२ | 


[a] 
ध्वलॉकादघो, भूलोकाचोपरि मध्ये भुवर्लोकस्तिष्ठति स एव नक्षत्रलोको दचुलोक इति 
वा निगद्यते तत्र सूयंचन्द्रादीनि नक्षत्राणि सन्ति । उन्नतेश्चरमां काष्ठामधिगतं साम्प्र- 
तिकविज्ञानमेतेष्वेव भुवर्लोकस्थेषु भूलोकान्निकटतमेषु ग्रहेष्वारोढ्‌मनिश प्रयतते | 
प्राचीने तु मारते भ्रुवर्लाकादुध्व॑ स्वर्लोकं यावदनायासेन गमनागमनमासीत्‌। बहवो 
राजानः स्वर्लोके युद्घेष्विन्द्रस्थय साहाय्यमकुर्वन्‌ योगिनस्तु ततोऽप्यूध्व सत्यलोकं 
यावदनेनैव देहेन गच्छन्ति स्म । श्रलमत्राप्रासङ्िकेन । 

भूर्लोके च पच्चविधास्तियंग्योनय: पशुमृगपक्षिसरीसृपस्थावरा इति एकविधश्न 
मानुषः सगः) स च सर्वो रजोवहुलः | 

भुर्लोकादधस्तु भतल-वितल-सुतल-तलातल-महातल-रसातलः पातालेति सप्तलोका 
येषु राक्षस-पिशाचादयो देवयोनय एव निवसन्ति किन्तु तमोबहुलाः | 


एवमष्टविधो देवः पञ्चविधस्तैयंग्योन एकविधश्च मानुष इति चतुर्दशविधो 
भौतिकः सर्ग: ।* 


विवेकख्यातिः 

बुद्धिजंडा पुरुषश्च चेतनः, किन्तु स यदा स्वं बुद्धः पृथङ्‌ न भावयति तस्यां च 
-शान्तायां घोरायां मूढायां च स्वमपि शान्तं घोर मूढं च मनुते, तदेव च तस्याविवेकः। 
इयमेव चिदचिद्ग्रन्थिः या पुरुषकृते दुःखस्य संसरणस्य वा हेतुर्भवति, बुद्ध : पृथकत्व 
भावनमेव विवेको येन दुःख निवृत्तिजँन्ममरणराहित्यं वा लभ्यते | तदानीं बुद्धौ तस्या- 
त्मभावना न भवति agad: सन्तापैः स न सन्तप्तो भवति, इयमेव विवेकष्यातिः सद- 
सत्छश्यातिर्वा उच्यते ।* 
मुक्तिः 

तत्वसाक्षात्कारे विवेकख्यातौ वा सत्यां पुरुषः त्रिगुणात्मिकायाः प्रक्ृतेवेन्चना- 
न्मुक्तो भवति, तदानीं रङ्गमच्चस्थदशंक इव तां प्रेक्षते, सापि अस्मै करणीयं स्वं 
कार्यं न करोति । यद्यपि मुक्तौ सत्यामप्यनयोंः संयोगो भवति किन्तु सर्गोत्पित्तिनं 
संभाव्यते भृष्टबीजेभ्योऽङ्कुरानुत्पत्तिरिव । पुरुषो मयेयं दष्टेति प्रक्ृतिरप्यनेन त्वहं 
दृष्टेति परस्परमुपेक्षेते न तयोः सगंस्य प्रयोजनं भवति, इयमेव स्थितिमु क्तिरित्युच्यते 
साङ्ख्यः ।१ 
मोक्ष: केवल्यं वा 

तत्वाज्ञाने सति धर्माधर्मादयोऽकाईणा भवन्ति, न तेषां किमपि फलं भवति, किन्तु 


१, सां०्स्‌ ० ३।४६-५० | २, साँग्सु० ३३६३ । ३, सां०सू ० ३।६४-७४ । 


[=] 
कर्मंसंस्कारवशात्‌ कुलालचक्रश्रमिवत्‌' शरीरं दधाति, यदा सोऽपि संस्कार::संमाप्यते 


तदा शरीरमपि न भवति | तदानीं च प्रकृतिः कृतार्था भूत्वा ऐकान्तिकेनात्यन्तिकेनः च 
भावेन ततो निवतंते, पुरुषश्चाविनाइयमवश्यंभावि च कं बल्यं प्राप्नोति ।* 


ईश्वरः 


“इशवरासिद्धो:?२ इति “'ेश्वराधिष्ठिते फलनिष्पत्तिः कर्मणा तत्सिद्धेः” इत्या- 
रभ्य “सम्बन्धाभावान्नानुमानम्‌” इत्यन्तं च सूत्रजातं विलोक्य Aag ( मन्ये 
बौद्ध: ) प्रवतितोऽयं प्रवादः aq fader: साङ्ख्या इति । परमषिणा कपिलेन 
प्रणीतं साङ्ख्यदशंनं तु नास्ति निरीइवरम्‌, अन्यथा अघिष्ठातेतिऽ सर्वकर्त ति" ad- 
विदिति ईश्वर" इति च परैः परमात्मानं स कथं निदिशेत्‌ | वस्तुतस्तु साङ्ख्यदशंनं 
जडप्रक्ृतिमेव जडस्य जगत उपादानं मनुते न तु चेतनं पुरुषम्‌ । किन्तु तस्य जगतो- 
sagar नियन्ता वा ईश्वरस्तेन स्वीक्रियत एव ( अत्र भागवतोक्तः कपिलदेवहृति 
संवादो विशेषेण द्रष्टव्यः), जडस्य जगत उपादानं ये चेतनं स्वीकुर्वन्ति तैरपि तत्साघ- 
fag’ चेतनातिरिक्त मनिर्वचनीयं मायाश्यं तत्वान्तरं पृथक्‌ कल्प्यत एव । अतः कोऽप- 
राधः सांख्यानां यदि तैरुपादानत्वेन ईश्वरो नाङ्गीक्रियेत । संक्षेपेणेदमेव साङ्ख्य- 


दर्शनस्य aud विषयवस्तु | 


सांख्याचायाः 
सांखूयशास्त्रस्य प्रवतंकेन परमषिणा कपिलेनेदं ज्ञानं स्वशिष्यायासुरये प्रदत्त 
तेन च पश्चशिखाय ततः परम्परया ईश्व रकृष्णेन लब्धमिति सांखूयकारिकातोऽव गम्यते । 
कपिलः 


श्रयं परमधिविष्णोरवतारभूतः ` प्रजापतेः कर्द॑मात्‌ देवहूत्यां सत्ययुगान्ते प्रादुवं- 
भवेति कथा भागवतस्य तृतीय ened २४-३३ अध्यायेषु विस्तरशो इश्यते । अयं च 
कपिलः भारतीयवाङ मये पुराणेषु सांखूयप्रवर्तकतया विष्णोरन्यतमावतारतया 
सगरसुतानां विनाशकतया च प्रथितो वहुशः । बाल्मीकीयरामायणे महाभारतेऽप्यस्य 
महत्त्वं वणितमेव । “सिद्धानां कपिलो मुनिः’? इति भगवद्वाक्यं स्पष्टमेव, 1 अथ च 
कोलब्नुकादिभिः. पाश्चात्त्यः कैश्चिल्लेखकैः तदन्धपरम्परानुयायिभिर्भा रती ये रपि 
केडिचद्यदुक्त कपिलो नाम काल्पनिकः कोऽपि न तु वास्तविक इति, तत्त, प्रलापस्तेषौ 
भारतीयवाङ्मयं प्रति भावनामालिन्यं सूचयति । कपिलः हिरण्यगर्भाखूयया योगस्यापि 


१. सां०सू० ३।६८, ३।७७-८४ २, atomo १।६२। ३, सांग्सू० ५।२-११। 
४, सां०सू० १६६ । ५, ८, सां०सू० ३।५६। ६, सांग्सू० ५२ I 

प्रवक्ते त्यपि निविवादम्‌. यतो हि aiaa योगश्च एकस्यैव दशं नस्य हो पक्षो, सांख्यं ` 
सिद्धान्तपक्षः योगश्च प्रायोगिक: | श्रत एव 
कपिलं प्राहुराचार्याः सांख्या निश्चितनिश्चयाः । 
हिरण्यगर्भो द्यूतिमानेप यश्छन्दसि za: N 
तथा--सांखूयस्य वक्ता कपिलः परमषिः स उच्यते | 
हिरण्यगर्भो योगस्य वेत्ता नान्यः पुरातनः॥ 
इति च महाभारतीयशान्तिपर्वस्थो वृत्तान्तोऽत्र विचारणीयो भवति। संख्‌ यषडध्यायी 
केन कपिलेन प्रणीता तत्त्वसमासश्च केन ,इति न वय॑ विवदामहे । भारतीयपद्धत्या इदमेव 
निश्चीयते यत्‌ कापिलं सांखूयमतमत्र प्रतिपाद्यते नचान्यस्य कस्यचिदेतत्र रोतुर्नामाप्युप- 
लभ्यते) परम्परा चेयं कपिलप्रणीतेति, वय स्वीकुमं हे | 
झासुरिः 
aa कपिलस्य प्रथमः शिष्य: । एतत्संवादरूपेण सांखूयीयसिद्धान्ताः महाभारते 
दश्यन्ते | स्याद्वादमञ्जर्या चैतन्नाम्ना श्लोकमेकमुद्घृतं वर्तते । न कोऽपि ग्रन्थोऽस्य 
समुपलभ्यते सांप्रतम्‌ | 
पञ्चशिखः 
आसुरेः शिष्य: | agafada सांखयद्शन प्रतिष्ठापकेषु सादरं सर्वेः स्वीक्रियते | 
षष्ट्रितनत्रस्याप्ययमेव निर्माता इति “तेन च बहुधा कृतं तन्त्रम्‌” इतीश्वरक्ृष्णोक्त्या, 
बष्ट्रिसहस्रश्लोकानामय रचयितेति चीनदेशीयग्रन्थसाक्षिणा चानुभूयत । पश्चशिख- 
सिद्धान्तानां परिचयो महाभारते शान्तिपर्वणि ३०२-३०८ अध्यायेषु प्राप्यते | 
Rata षडध्यायी पश्चशिखप्रणीतैवेत्यपि वदन्ति, यद्यपि संप्रति न कोऽपि ग्रन्थ 
पः्चशिखप्रणीत उपलभ्ग्रते तथापीदं निश्चितमनेन सांख्यसिद्धान्तानां बहुधा प्रति- 
पादनं कृतं । योगसूत्रभाष्यकारेण भामतीङ्ृद्वाचस्पतिमिश्चेण चास्य ग्रन्थतः यानि 
सूत्राण्युद्ध तानि तैरस्य व्यापकं पाण्डित्यमनुभूयते । अस्योक्तिसंग्रहः श्रीउदयवीर- 
शास्त्रिणां सांखूयशास्त्रे तिहासे अष्टमप्रकरणे द्रष्टव्यः | ; 
अतः परमपि प्राचीनाचार्याणां नामान्युपलभ्यन्ते । यथा-- 
माठरवृत्तौ-भार्गवोलूक-वाल्मीकि-हारीत-देवलानाम्‌, 
युक्तिदीपिकायां-वाद्धलि कैरात पोरिक ऋषभेश्वर पञ्चाधिकरण पतञ्जलि 
वाषगण्य कोण्डिन्य मुकानाम्‌ । 
जयम ङ्गलायां-गर्ग-गौतमयोरपि । तत्त्वार्थराजवतिक-व्या घ्रभूति गा ग्य योरिति 
अनन्तर च ईश्वरकृषणो विश्रुतस्तद्विषयेऽस्मत्कृता सांखयकारिकाभूमिका 


द्रष्टव्या | आचाय विन्ध्यवास्यपि प्रसिद्धः | 

साङ्ख्यसाहित्यम्‌ 

यद्यपि संहितासु ब्राह्मणारण्यकेपुपनिषत्सु पुराणेतिहासगीतादिषु'च faqar- 
न्तरेण सहैव सांखूयसिद्धान्तप्रतिपादनं विवेचनं च बहुश उपलभ्यते, तथापि केवल- 
मस्यैव निरूपण।याधोलिखितं साहित्यमुपल भ्यते 

१. सांखूयषडध्यायी--कपिलप्रणीता, तद्वयाखूयानानि च 

२. पश्चशिखसू त्राणि 

३. तत््वसमासः--तद्वयाख्याश्च 

४. सांखूयकारिकाः--ईश्वरकृष्णकृता, तद्वयाखूयाश्च 

५, साङ्खूयसा र:--विज्ञानभिक्षुकृत: 

६. सांख्यपरिभाषा 

७. सांख्यतत्त्वप्र दीपिका--केशवकृता 

८. सांखयतत्त्वप्रदीपः 

€. तत्त्वमीमांसा--आचाय कृष्ण मिश्रप्रणीता 
एतेषु ६-९ संखूयका लघुप्रबन्धरूपा ग्रन्थाः चोखम्वासंस्कृतग्रन्यमालायां प्रकाशिते 
साद्ध चसंग्रहे मुद्रिता नात्र विवेच्यन्ते | 


सांख्यसारः--पूर्वार्धात्तराधंयो दंशपरिच्छेदात्मकः साद्भयशास्त्रप्रविविक्षूणां कृते 
विश्रुतविपश्चितो विज्ञानभिक्षोरुत्कृष्टतमा रचना, अयमपि सटीकोऽटीकञ्च बहुषु 
संस्करणोषु मुद्रित उपलभ्यत एव । 


सांख्यकारिकाः--ईश्वरकृष्णाभिधस्य परमविदुषोऽस्याः कृत: सर्वत्र साम्राज्यं 
वर्तते । सप्ततिकारिकामयोऽयं ग्रन्थः सांखूयसप्ततिः हिरण्यसप्ततिः, कणकसत्तरीत्या- 
द्याभघामिबंहुश्नुतो विविघटीकाविलसितः साङ्भशास्त्रस्य प्रतिनिधिभ्ूतः प्राचीन- 
« तरश्चेत्येतद्विपयकं समग्र विवरणजातमस्मत्कृतगोडपादभाष्यानुवादस हितसांखय- 
कारिकाभूमिकातोऽवगन्तव्यम्‌ । 
तस्वसमासः--२२ तः २५ सूत्रात्मकोऽयं ग्रन्थ एव मूलतः सांख॒ यशास्त्रस्य वीज- 
भूतः भ्रादिविदुषा कपिलेन प्रणीत इति केचन मन्यन्ते, अस्माकं तु . नैतत्समीचीनं 
प्रतिभाति, यतो हि नास्य ग्रन्थस्य कापि प्राचीनतमा व्याख्या उपलभ्यते, न च 
केनापि प्राचीनग्रन्थकृतास्योद्धरणानि गृहीतानि । इदमप्यत्र विचाराह यदि महषि- 
कपिलेनैतानि सूत्राणि प्रणीतानि भवेयुस्तहि स तदनुक्रमेण तेषां व्याखूयानमूतं ग्रन्थं 
विदध्यान्नतु सूत्रात्मिकां षडध्यायीम्‌ । मन्ये साङ्खघदशंनमधीत्य केनापि तत्रत्यं ai 
विषयवस्त्वत्र संकलितं यञ्च “तत्त्वसमास” इति नाम्नैव ध्रतीयते । केनापि कृतः 


[=] 
स्यात्‌ प्रयासो$यं स्तवतीय एव यत्‌ सर्वमपि साङ्खयप्रतिपाद्य' सम्यक्तया वर्गीक्कत्यात्र 
संनिवेशितं-वर्तते । अस्य पच्च व्याख्यानानि समुपलभ्यन्ते 
श्री षिमानन्द (क्षे मानन्द) कृतं-साक्लथतत्त्वविवेचनम्‌ । भावागणेशप्रणीत-- 


साङ्कधतत्त्वयाथारथ्यंदीपनम्‌ ।  अज्ञातकतृ का--सर्वोपकारिणीवृत्ति: । साङ्कयसुत्र- 
विवरणम्‌ । क्रमदीपिकाख्‌या--तत्त्वसमाससूत्र बृत्तिश्चेति | एतत्पञ्चकमपि सांखयसंग्रहे 
मुद्रितचरम्‌ । 

सांख्यषडध्यायी 


इयमेव आदिविदुषा mafa कपिलेन प्रणीता पडध्यायी सांखूयसर्वस्वमिति 
नात्र सन्देहलेशो । अत्र चतु:पष्टय्‌ त्तरशत १६४ सूत्रात्मके प्रथमाध्याये साङ्गच- 
qa विषयो विस्तरेण निर्छापतः । हेयं हानं हेयहेतुः हानोपायइचेति चतुष्वपि 
मोक्षशास्त्रप्रतिपाय षु व्यूहेषु प्रथमथोद् यों, फलत्वेनाभ्यहितस्य हानस्य तत्प्रति- 
योगिविधया च हयस्य सम्यक्‌ प्रतिपादनं वतते | 

सप्तचत्वारिशत्‌ ४७ सूत्रात्मके ढितीयाध्याये पुरुषस्यापरिणामित्वोपपादनाय 
प्रकृतितः सृष्टिप्रक्रियाभिहिता, पुरुषस्यातिस्फुटविवेकाय प्रधानकार्याणां स्वरूपं चोक्तम्‌ । 

चतुरशीति ८४ सूत्रात्मके तृतीयाध्याये प्रधानस्य egas महाभूतानि, स्थूल- 
सूक्ष्मात्मकं शरीर्‌द्रयं चाभिधाय परवंराग्यार्थमखि लानि ज्ञानसाधनानि विवेचितानि। 

द्ात्रिशत्सुत्रात्मके ३२ चतुर्थाध्याये पूर्वाध्यायत्रयोक्तं सर्व शिष्यप्रवोधाया- 
खूयायिक।भिड ष्टान्तितम्‌ | 

त्रिशदुत्तरशत १३० सूत्रात्मके च पश्चमाध्याये स्वशास्त्रविपये आपतिता परेषा- 
माक्षेपा अपाकृता: | 

एकसप्तति ७१ सुत्रात्मके षष्ठाध्याये शिष्याणामसन्दिग्धात्रिपयंस्तो च्ढतरो बोध 
sada इति पूर्वोक्तमेव पुनद्रढयित्वोपसंहांरः कृतः | 

षष्ठितन्त्रम्‌ 

साङ्घयशास्त्रचर्चायाँ पष्टितन्त्रस्य नाम सवंत्र दरीडश्यते । प्राचीनतरेष्वपि भार- 
तीथे वॅदेशिकेरच प्रणीतेषु ग्रन्थान्तरेषु साङ्घखयशास्त्रस्य पष्टितन्त्रत्व॑ साँख्याचार्याणां 
'च षष्टितःत्रज्ञत्व बहुश उपलभ्यते किन्तु नाद्यावधि निर्णयो जातः किमिदं पष्टितन्त्र- 
मितिः। विंपश्तिद्वरेण षड्‌ दशनव्याखूयाकृता श्रीवाचस्पतिमिश्रेण तत्त्वकोमुद्यां राज- 
वातिकमुद्घुत्य षष्ट्रिपदार्थानां गणना sar अहिर्वृष्न्यसं हितायामुक्तमस्मिन्‌ षष्टि 
प्रकरणान्यासन्‌ तेषां गणनापि तत्र कृता ada,’ चीनदेशीयग्रन्थकारेरुक्तं पष्टिः 
सहस्रश्लोकात्मकस्य यस्य ग्रन्थस्य रचना पर्चाशखेन कृता' तदेव षष्टितन्त्र मिति, 


Q द्र०अ०बु०स० १२।१८-३० | 


biw] 


ईश्वरक्षष्णस्य “आसुरिरपि पञ्चशिखाय तेन च agar कृत तन्त्रम्‌?! इयं कारिकाधं- 
मित्येतदेव सूचयति । 
यद्यपि श्रीउदयवीरशास्त्रिणा प्रभावपूर्णया रीत्येदं सिपाधयिषितँ aq बहु- 
afad पष्टितन्त्रमियमेव पडध्योयीति२ ईशवरकृष्णस्य- 
सप्तत्यां किल येऽर्यास्तेऽर्था कृत्स्नस्य पष्टितन्त्रस्य | 
आइ्यायिकाविरहिताः पर वाद विर्वाजताएचापि ॥३ 


इमां कारिकामुद्वृत्य तेनेदमपि सुष्टु साधितं यत्‌ कस्य सूत्रस्य भावमादाय का कारिका 
तेन निर्मितेति, चतुर्थं आख्यायिकाध्यायः पश्चमश्च परक्षनिर्जयाध्याय ईइवरक्रष्णांन 
वर्जितः संक्षेप्तुमिदमपि arg प्रतिमाति, तथापि नेयं वार्ता गलादधोऽत्रतरति यदियमेव- 
पडव्यायी पष्टितन्त्रमिति । यतो हि ataar व्यापकेन रूपेण पष्टितन्त्रशब्दस्य प्रयोगो 
दृश्यते न तावतास्याः पडव्यायाः | पश्टिसंखयायाश्व न कथमपि सामञ्जस्यमत्र 
वयं कर्तुः पारयामः । तत्वानां संख्या पश्चविशत्येव, अत्र वणिताः पदार्थाः षष्टितो- 
Sfaar: भवन्ति, सूत्राण ५२८ सन्ति, न कुत्रापि ग्रन्थकृता पष्टितन्त्रत्वमस्याः सूचितम्‌, 
अतो नैतत्समीचीनं प्रतिभाति पडव्याय्याः पष्टितन्त्रत्वम्‌ | 


षड्ध्याय्या व्याख्यातारः 

amaaa व्याख्यानान्यद्यावधि दृष्टिपथमुपेतानि | १. अनिरुद्धक्कता वृत्ति, 
२. महादेववेदान्तिकृतो वृत्तिसार:, ३. विज्ञानमिक्षुकृतं सांख्यप्रवचनभाष्यं, ४, नागेशमट्ट- 
कृतो भाष्यसारो लबुसांख्यवृत्तिर्वा, एतेषु अनिरुद्धकृता gia: सर्वतः प्राचीनेति 
निविवाद सर्वे स्वीकुर्वं न्ति । 


श्रनि रुद्ध! 

अनेन विरचिता वृत्तियंद्यपि स्वल्पाक्तरा मूत्रार्थमात्र बोधिनी वर्तते 'कतिपयेष्वेव 
स्थलेषु शङ्कानिरासपूर्वकं स्वाभिप्रायश्रकटनमनेन विहितं तथापीयमतीव महत्त्वपूर्णाः 
यतो हि वेदान्तिमहादेवेनेनामाधुत्यव स्वव्यार्यानं विहितं, विपद्चिद्ठरेण्यो faata- 
भिक्षुरप्यनया चृत््या परिचित एव प्रतीयते, aga तेन स्वीये भाष्ये बृत्तिकारमत- 
मालोच्यते | अनेन महाभागेन विरघित ग्रन्थान्तरं किमपि न ese श्रुतं वास्माभिः, 
श्रीमदुदयवी रशा स्त्रिमिनिर्धारितोऽस्य स्थितिकालः ( खरीस्तैकादशशतकस्य मध्य- 
वर्ती ) उचित एव प्रतिभाति | ११८४; 


१, सांखयकारिका ७० । 
२, ‘Xo सांखूयणाखका इतिहास” द्वितीय प्रकरण । ३, सांख्यकारिका ७२ 


iY 


[a] 


विज्ञानभिक्षुः 

सकलदश नशा्रपारावारीणोऽप्ययं निसगंतोष्द्ै तवेदान्ती मौलिकरूपेण 
दार्शनिकः | बहुश्ुतमस्य विद्वत्त्वम्‌, परपक्षखण्डने यथास्य पटत्वं स्वपक्ष स्थापनेऽपि तथैव | 
अस्य नाम्ना ध्रतीयतेऽयं बौद्धो वा कश्चन संन्यासी वेति परन्त्वेतत्प्रतिपादितसिद्धान्तै- 
रिदं निश्चीयते नायं ate: स्त्राव तप्रतिपादकत्वात्‌, न च संन्यासी शक्कराचाये- 
स्यापि तत्र तत्र स्फुटमालोचकत्वात्‌ | स्वतन्त्रविचारकोऽयं स्वसिद्धान्तोपस्थापने 
न कस्मादपि बिभेति । एतत्प्रणीता ग्रन्थास्तु- 

ईश, कठ, प्रश्‍न, मुण्डक, माण्डूक्य, तैत्तिरीय, श्वेताश्वतर, कैवल्य, 
भैत्रेयेति नवस्‌ पनिषत्सु आलोकाख्यं व्याख्यानम्‌, वेदान्तसूत्रेषु-विज्ञानामृत भाष्यम्‌, 
योगसूत्रभाष्ये-यो गवातिकम्‌, सांखूयसूत्रेषु-सांखूयप्रवचनभाष्यम्‌, भगवद्गीताटीका, 
सांखूयसारविवेकः,योगसारसंग्रहः, आदेशरत्नमाला,ब्रह्मादशेः वेदान्तालोकश्चेत्येकोन 
विशति | अयं च विक्रमस्य चतुदशंशतके ध्रादुवंभूवेतीतिहासक रेविवेचितम्‌ | 


वेदान्तिमहादेवः 


श्रीस्वयं प्रकाशतीर्थवर्या शिष्योऽयं दाक्षिणात्यः । भनेन 'यद्यपि अनिरुद्धवृत्ते: सार 
मया गृह्यते इति स्पष्टमुवतं किन्तु वस्तुस्थितिस्त्वेताडशी यदनेन अनिरुद्धनिदि- 
टानां संक्षिपदानां स्फुटं विवेचना कृती स्ववृत्तिसारे । एतत्प्रणीता ग्रन्थास्तु- 


तत्त्वचन्द्रिका, तत्त्वानुसन्धानम्‌ , सांखूयसूत्रवृत्ति:, सांखूयप्रवचनवृत्तिसार:, fay- 
सहस्ननामटीका, निजविनोदाख्‌या उणादिसूत्रवृत्तिश्चेति । 
यद्यपि श्रीउदयवीरशाख्रिभिविज्ञानभिक्षोरयं पुर्ववर्तीति साधित परन्तु एतत्त्रणीत- 
विष्णुसहस्ननामटीकाया अन्ते- 
“a वाण मुनि भू (१७५०) माने वत्सरे श्री मुखाभिघे । 
मार्गासिततृतीयायां नगरे ताप्यलङ्क्कत ॥ 
उल्लिखितेनानेनश्लोकेनास्य स्थितिकालः विक्रमस्याष्टादशशताब्दिमध्ये आयाति, 
आश्चर्यमेतत्‌ यद्‌ भिक्षोत्निशतकानन्तरवतिनाष्यनेन अनिरुद्धवृ्ेः सारं गृहीतम्‌, 
निर्भीकविचारकेण भिक्षुणा तत्र तत्र बृत्तिकृदुपरि कृता श्राक्षेपा नोत्तरिताः, अस्य 
barat स्वतंत्र सिद्धाम्तानामप्यालोचनं नविहितमु । इयति कालभेदे भिक्षुग्रन्थो न तस्य 
इष्टिपयमायातः स्यादिति स्वीकर्तु चेतो न प्रमवति, मन्ये कस्यचित्प्रतिलिपिकर्त्‌रयं 
Wipe eng, सतोहि नान्यन्न तदीयग्नन्येपु क्वापि क्रथंचितकालतिदेशो दश्यते | 


[a |] 

अथ चानेन सांख्यसूत्रेषु चृत्तिरपि रचितेति श्रूयते सा च वृत्तिसारादुभिन्ना किन्तु नान्यां 
कापि वृत्तिरद्यावचि दृष्टचरा । अत्रापि श्रीशा्रिमहोदयस्यायं विचारो विवेचनामहंति 
कि तत्त्वसमाससूत्रेपु कृता सर्वोपक/रिणी वृत्तिरस्येव वेद;न्तिनः gE? -यतोह्य त्र 
भिक्षोरयमाक्षप: “aq तत्र वेदान्तित्र व: कश्चिदाह-सांख्यप्रणेता कपिलो न विष्णुः 
किन्त्वरन्यवतारः कपिलान्तरम्‌ तल्लोकव्यामोहनमात्रम्‌ इति” कंचन वेदान्तिसंज्ञा- 
वन्तमेव संकेतयति न तु वेद।न्तशाज्ञज्ञं, वाक्यं चेतत्‌ सर्वोपकारिण्यामेव इश्यते नान्यत्र, 
विद्वद्धिरूहनीयमेततु 1 
नागेशभट्ट : 

शिवभट्टसुतः सतीगर्भजोऽयं सकलशाज्रवेत्ता वेयाकरणमूद्ध न्यः सुप्रसिद्धविदुषो 
भट्टोखिदीकक्षितपौत्रस्य हरिदीक्षितस्य ४ शिष्य आसौत्‌, स स्कृतवाङ्मयस्य सर्वास्वपि 
शाखास्वचेन ग्रन्थरचनां कृत्वा स्वकीया पाण्डित्यप्रोढिः प्रकटिता | व्याकरणशास्त्रे 
लबु-वुहतुशब्देन्दुशेखरे दृ, परमलघु-लब्रु-बृहन्मञ्जुपात्रयं, परिभाषेन्दुशेखर, महा- 
भाप्यप्रदीपाद्यातश्चेति, साहित्ये काव्यप्रदीपोद्योतः रसगङ्गाधर गुरुमर्मप्रकाशः, 
योगे-यागसूत्रवृत्तिः, सांखूये-लवुसांखूयवृत्तिः सांख्यकारिकाटीका, धर्मशास्त्रे च बहवो 
ग्रन्था इति प्रायः ४६ ग्रन्थानामयं निर्माता । स स्क्ृतवाङ्मये बहुर्चाचतस्यास्यविष ये 
किमच्यद्वक्तव्यमिति कृत्वा विरम्यते | 
प्रस्तुतं संस्करणम्‌ 

बढ्दो: कालातु पुर्व पाण्डुलिपिपरीक्षणावसरे श्रौनागेशप्रणीतोऽयं भाष्यसारो 
इप्टिपयमायातः, एनमधीत्य eg यदनेन विपश्चिद्धोरेयेण भिक्षुकृतप्रवचनभाष्यस्य 
समग्रा-पि सार एवं कोशलेन संगृहीतो यत्‌ किमप्यपेक्षितं तत्र नावशिष्यते ग्रन्थस्य 
कलवरं च लघूभवति । एतत्प्रकाशनेन सांखयपिपठिषूणां महृदुपकारः स्यादिति 
चिचारो मे मनसि समायातः । वेदान्तिमहादेवक्ृतश्चानिरुद्धवत्तिसारः चिरात्प्रका- 
शितोऽव्यवस्थितेनाशुदद्धिबहुलेन च मुद्रणे न संबलितोऽपि सांप्रतं दुर्लभ एव । काष्ठजिह्ने 
त्यमिख्यया प्रसिद्ध : दवतीर्थस्वामिपादेविरचितः समग्रषडध्यायीसारभ्ूतः साङखुय- 
तरङ्गोऽतीवोपयोगाहोऽप्यप्रकाशितचर इति, सांखूयसूत्र: सहेदं ग्रन्थरत्नत्रयं यथा- 
मति संपाद्य मया प्रस्तुतमिदं संस्करणम्‌ । 


एतचाप्रकाशितचरस्य भारतीयवाङ्भयस्य प्रकाशनाय बद्धपरिकरेः प्राच्यपाश्चा- 
त्योभयविद्यानिष्णातैः सकलसंपादनमुद्रणकला परिनिष्ठितैरम्मतसुहृद्वयेः श्रीसातकडि- 


१. xo “सांखयशास्त्र का इतिहास” पृष्ठ ३२८ 


। ह ] 


मुखोपाध्यायैर्भारतमनी षास स्कृतग्रन्थमालायाः प्रथमपुष्पतया प्राकाशि, 
इति मुखोपाव्यायमहोदयाः भारतमनीषासंस्थापकाः श्रीयादवदासभट्टाचार्य- 
महाभागाश्च भूरिशो घन्यवादानहन्ति | आशास्यते चास्माभिय दु विदुषां सहयोगे- 
नाचिरादेव बहुशो gamat पिहितप्रायाणां च ग्रन्थरत्नानां समुद्धारो$नया “मनी- 
षया” भविष्यति, इति । 


तद्‌ यथामति संपादिते संशोधितेऽप्यस्मिन्‌ संस्करणे मानवसुलभचापल्येन बहु- 
कार्यव्यापृततयाऽव्यवस्थिततया च याः काश्चन त्रुटयः स्युः मदीयमनवधानं तदिति 
मर्षयित्वा सूचनीयोऽहमिति साञ्जलिवन्ं yya: ià कृपाधनान्‌ faga: 
इति निवेदयति-- 


. सरस्तीभवनम्‌ saame पाण्डेयः 
श्रीबसन्तपः्चमी २०२६ fao 


सांख्यसूत्राणि सारद्दयोपेतानि-- 


तत्त्वसमास: सर्वोपकारिणीसहितः 


साङ्ख्यतरङ्गः 
सूत्रानुक्र मरी 
उद्धरणाग्रन्थानुक़्मणी 

परमर्षिकप्लिग्रणीत॑ 


साङ्ख्यदशनम्‌ 


॥ श्रीगणेशाय नम: 1 


प्रथमोष्च्याय: 


अथ त्रिविधदुःखात्यन्तनिशृत्तिरत्यन्तपुरुपार्थः ॥ 2 ॥ 


% वेदान्तिमहादेवक्कतो वृत्तिसारः # 


दृष्ट्वाइनिरुद्धवृत्ति बुद्ध्वा साड्डचीयसिद्धान्तम्‌ | 
विरचयति वृत्तिसारं वेदान्त्यादिमंहादेबः 11 १ ॥ 
aa जगदुहिधीषुंमहामुनिः कपिल: फलसोन्दर्यज्ञानस्य फलेच्छाद्दारा साघन- 
ggat कारणत्वं पश्यन्‌ फलसौन्दयंसाह--श्रथेति | 
ग्रथशब्दो age: । त्रिविधस्य दुःखस्याध्यात्मिकाविभौतिकाघि दैविकरूए- 

स्पात्यन्तनिवृत्ति: पुनर्दु:खजातीयानुत्पत्तिविशिष्टा निवृत्तिरत्यन्तपुरुषार्थ: धर्मार्थकाम- 
MAY AGE पुरुषार्थघु सध्ये श्रेष्ठ: पुरुषार्थ इत्यर्थः । त्रयाणां क्षयित्वान्नोक्षस्योक्त- 
निवृत्तिरूपस्याक्षयित्वादिति भावः । तत्राध्यात्मिक दुःखं शारीरं मानसञ्च शारीरं 
वातपित्तश्लेष्मवं षम्यनिमित्तम्‌ । मानसं कामक्रोधलो भमो हेर्ष्यादिजनितम्‌ । उभयो- 
रप्यान्तरोपायसाध्यत्वादाध्यात्मिकत्वमत एवान्तरतममिदमित्याचक्षते । ्राधिभोतिकं 
पशुपक्षिस्थावरादिनिमित्तम्‌ । श्राधिदेविकं ग्रहादिनिमित्तम्‌ | द्विविधमिदं ngafa- 
त्याचक्षते ॥ १॥ 

# नागेशभट्टक्कता साङ्ख्यसूत्रवृत्तिः ( भाष्यसारो वा ) # 

० नत्वा साम्बं शिवं साङ्ख्यसुत्रवृत्ति लिखाम्यहम्‌। 
यथामति विचार्यार्येरात्मानात्मविवेचिनीम्‌ ॥ 

' यद्यपि पद्मपुराणे' पार्वतीश्वरसंवादे-- 
“शृणु देवि प्रवच्यामि तामसानि यथाक्रमम्‌। 
येषां श्रवणमात्रेण याति संज्ञानिनामपि॥ 
प्रथमं हि मयेवोक्तं शेवं पाशुपतादिकम्‌। 
मच्छक्त्यावेशितैविप्रः संप्रोक्तानि ततः परम्‌ ॥ 


१. To go ६।२६३।६६-७० | 

कणादेन तु संप्रोक्तं शास्त्रं वेशेषिक महत्‌ । 
गौतमेन तथा न्यायं साङ्ख्यं तु कपिलेन वे ॥ 
द्विजन्मना जैमिनिना पूर्वं वेदप्रकाशकम्‌। 
निरीशवरेण वादेन कृतं शास्त्रं महत्तरम्‌ ॥ 
धिषणोन तथा प्रोक्तं चार्वाकमति गहितम्‌। 
देत्यानां नाशनार्थाय विष्णुना बुद्धरूपिणा' ॥ 
इत्युक्तम्‌, तथापि, श्रास्तिकदशंनेष्वप्यंशतः श्रृतिवि रुद्धार्थव्यवस्थाप- 
नसत्त्वेन तेष्वं शेषवप्रामाण्यसत्त्वेन तदभिप्रायकत्वेन निन्दोपपत्तिर्बोध्या । यथा 
न्यायवेशेषिकाभ्यां सुखदुःखादिहेतुभिदेहा दिमा त्रविवेकेनात्मानुमापितः, घ्रथम- 
मेव परमसूच्मे प्रवेशासम्भवात्‌। तज्जन्यज्ञानमपि देहाद्यात्मतानिरासेन 
व्यावहारिकं तत्त्वज्ञानमेव, देहादिवैराग्यद्वारा परम्परया मोक्षसाधनं च। 
अत्मनि सुखादिमत्त्वं च श्रुतिशिरोविरुद्धम्‌। तत्रोक्तम्‌-तत इदमन्तरङ्भम्‌। 
निर्वाणमय एवायमात्मा ज्ञानमयोऽमलः । 
दुःखाज्ञानमया धर्मा: प्रकृतेस्ते तु नात्मनः ॥* 
इत्यायुक्ते: । 
अत्र शास्त्रे चेश्वरप्रतिषेधांशे निन्द्यत्वं विवेकांशे तु घ्रा माण्यमनिन्द्यत्वं 
च, व्यावहारिकजीवे इतरविवेकज्ञानस्याप्यल्पपरम्परया मोक्षसाधनत्वात्‌ । 
नानापुरुषकथनमप्यत्र व्यावहारिकपुरुषाभिप्रायेणेव । तत्त्वं तु ब्रह्ममी मांसो- 
क्तमेव । साङ्ख्यत्वं चास्य 
सङ्ख्यां प्रकुर्वते चव प्रकृति च प्रचक्षते । 
तत्त्वानि च चतुविशत्तेन साङ्ख्याः प्रकोतिताः ॥।` 
इत्यादिना भारते उक्तम्‌ । सङ्ख्यां सम्यर्विवेकेनात्मकथन मित्यर्थः । 
तदिदं शास्त्रं चतुव्यू हम---१ हेयं, २ हानं, ३ हेयहेतुः, ४ हानोपायश्चेति, 
मुमुक्षुजिज्ञासितत्वात्‌। तत्र त्रिविधं दुःखं हेयम्‌ । तदत्यन्ततिवृत्तिर्हानम्‌ । 
निवृत्तावात्यन्तिकत्वं च पुनदुः:खजातीयानुत्पत्तिवेशिष्ट्यम्‌ । प्रकृतिपुरुषयो- 


रविवेको हेयहेतुः । विवेकस्तु हानोपायः। दुःखशब्देनात्र सुखमपि । तत्र 


फलत्वेन हानं तत्प्रतियोगिविधया हेयं च प्रतिपादयन्‌ कपिलमुनिः शिष्याव- 
घानाय प्रतिजानीते--श्रथेति । 


AANER: स्वरूपेण मङ्गलम्‌ । श्रर्थश्चास्याधिकारः, स चारम्भ एव । 
यतः सोऽत्यन्तपुरुषार्थो धर्मार्थकाममोक्षेषु श्रेष्ठोऽतस्तदुपायस्तदघिकृतश्च 


१. विष्णु Jo ६७२२ | २. महा० शान्ति० ३०६।४१ | 


> ७.७. 

निरूप्यत इति शेषेण सूत्राये: । परमपुरुषार्थस्य स्वत एवेष्टत्वेन तद्धेताववश्य- 
जिज्ञासोदपादोति भाव: । 

त्रिविधं दुःखम्‌-्राध्यात्मिकमाधिदेविकमाधिभौतिकञ्च । तत्राद्यं 
द्वेघा-शारीरं मानसं Al शारीर व्याध्याद्युत्थं, मानसं कामक्रोघलोभमोहे- 
ष्यादिनिबन्धनम्‌। सर्वं चेदमान्तरोपायसाध्यत्वादाघ्यात्मिकमुच्यते | तथा 
देवान्‌ वाय्वरन्यादीनधिकृत्य प्रवृत्तं शीतदाहाद्युत्थं यक्षराक्षसविनायकग्रहाद्या- 
वेशनिवन्धनञ्चाधिदैविकम्‌ । भूतानि प्राणिनोऽधिक्ृत्य प्रवृत्तं व्याघ्रचौराद्यु- 
त्थमाधिभौतिकम्‌ 1 यद्यपि सवं मेव दुःखं मानसं, तथापि मनोमात्रजन्यत्वा- 
जन्यत्वाभ्यां पृथगुक्तिः | दुःखपदेन प्रत्यात्मप्रतिक्ूलवेदनीयतया जिहास्यत्व- 
मुक्तम्‌। एषां त्रिविघदुःखानां स्थूलसूचमसाधारण्येन निःशेषतो निवृत्तिः; 
सोऽत्यन्तः परमः पुरुषार्थ: पुरुषी य वुद्ध रत्यर्थः । 

यद्यपि वर्तमानं स्थूलं दुःखं द्वितीयक्षणे स्वयमेव नङ्च्यति, भ्रतीतं तु 
नष्टमेव, तथाप्यनागतसूचमदु:खनिवृत्तिः परमपुरुषार्थं इति तात्पर्यम्‌ | 

यद्यपि सत्कार्य वादेन ध्वंसप्रागभावरूपाभावाङ्गीकारस्यापि निवृत्ति रत्र 
सूच्मरूपस्यातीतावस्थमेव, स्थूलख्पाप्राप्तियोग्यत्वं वा । न चानागते माना- 
भावः; कार्यजननशक्तेरनागतावस्थतत्तत्कार्यूपाया उपादानकारणस्वरूप- 
योग्यतापदवाच्याया यावद्द्रव्यस्थायित्वस्य योगशास्त्रे उक्तत्वेन यावज्चित्त- 
सत्त्वमनागतदुःखसत्तानुमानात्‌ | 2 

तत्र जीवन्मुक्तौ प्रारब्बकर्मफलातिरिक्तानां दुःखानामनागतावस्थानां 
बोजाख्यानां दाहो विदेहकेवल्ये तु चित्तेन सह दाह इति विशेष: । बीजदाह- 
श्वाविद्यासहकार्युच्छेदः, ज्ञानस्याविद्योच्छेदकताया: सर्व सिद्धत्वात्‌ । 

यद्यपि दुःखं चित्तधम इति तन्निवृत्तेः पुरुषेऽसंभवात्‌ न पुरुषार्थत्वम्‌, 
तथापि प्रतिबिम्बङ्पेण पुरुषेऽपि सुखदुःखसत्त्वादक्ततिः । अन्यथा तयोर्भोग्य- 
त्वानुपपत्तिः । भोगो हि तद्ग्रहणम्‌ । ग्रहणं च तदाकारता । अत्र दुःख शब्दे 
नेतद्भोगः दुःखनिवृत्तेः कण्टकादिनिवृत्तिवत्तादर्थ्येन स्वतः पुरुषार्थंत्वाभावात्‌ । 
एवं दुःखशब्देन सुखमपि बोध्यम्‌ । 

अत्रेदं त्वम्‌ श्रात्मानात्मसाक्षात्काराकत्‌त्वा्खिलाभिमाननिवृत्त्या 
तत्कार्यरागद्वे षघर्माघर्मानुत्पादात्‌ पूर्वोत्पन्नकर्मणां चाविद्यारागादिसहकार्य्‌- 
च्छेदरूपदाहेन विपाकानारम्भकत्वात्‌ प्रारब्धसमाप्त्यनन्तरं पुनर्जन्माभावेन 
त्रिविघदुःखात्यन्त निवृत्तिरूपो मोक्षो भवति | 

ननु रागाभावेऽपि कमणा नरकप्राप्तेर्ने तस्य कर्मकारितेति चेतु , न; 
निषिद्धस्त्र्यादिरागादेव तप्तलोहमयनारीसमालिङ्गनादिनरकोत्पत्तेः | 

यद्यप्यविद्याऽस्मितारागद्वे षभयाख्यं क्लेशपश्चकमेव जन्मादिविपाका- 

रम्भे सहकारीत्युक्तं योगे, तथाप्यविद्याऽस्मितासत्त्वे रागस्यावश्यकत्वाद्‌ द्वे ष- 

भययोश्च रागमूलकत्वाद्राग एव मुख्यः । न च ज्ञानस्य प्राचीनकर्मनाशकत्वं 

, चीयन्ते चास्य कर्माणि’ इति श्रृतेरिति वाच्यम्‌ ; “ज्ञाना्िदग्व- 

कर्माणम्‌'' इति दाहस्यापि श्रवणेन दाहक वमेव युक्तं न तु नाशकत्वम्‌; 

गौरवात्‌ । कर्मणां दाहश्च बलेशाख्यसहकार्युच्छेदेन नैष्फल्यं कर्मनाशश्च, 
प्रारन्धभोगान्ते चित्तनाशादेवेत्याद्यग्रे स्फुटीभ विष्यतीति दिक्‌ ॥ १॥ 


न दष्टात्‌ तत्सिद्धिनिवत्तर'प्यनुव्त्तिदशंनात्‌ ॥ २ ॥ 

न्वस्तुक्तनिवृत्तिरत्यन्तपुरुषार्थस्तथापि सत्वपुरुषान्यथाह्यातिरूपतत्वश्षान- 
हेवुशास्त्रप्रवृत्तो को हेतुः ? शारीरदुःखनिवर्रकानामौषधादीनां मानसदुःखनिवत्तं- 
कानां दरस्त्रीमिष्टान्नादीनामाधिभौतिकदु:खनिवत्तंकानां नीतिशास्त्रोपदिष्टनिरत्यय- 
स्थानाध्यासनादीनामाधिदेविकडु:खनिवर्तकानां मणिमन्त्रमहौषधादीनां च gangi 
सत्त्वेनिकञन्मपरम्परायाससाध्यतत्वज्ञानेऽतिदुष्करे ध्रवृत्ेदुलंभत्वेन शास्त्रभ्रवृत्तेदु- 
लंभतरत्वादत श्राह-न द्ष्टादिति । 

दृष्टादुक्तोषभादिरूपात्तत्सिद्धिः इुःखात्यन्तनिवृत्तिसिद्धिनं भवति। कुतः+ 
निवृत्तेः इःखनिवृत्तेरनन्तरमिति शेषः । भ्रनुवृत्तिदर्शनादपि दुःखजातीयोत्पत्तिदश- 
नादपि | श्रयं भावः, नोक्तं रुपायंदुःखानुत्पत्तिविशिष्टा दुःखनिवृत्तिभवति, तत्तदुपा- 
येस्तत्तद्डुःखेजु नष्टेष्वपि दु:खान्तरोत्पत्तिदर्शनात्‌ | तस्मादसुकरत्वेऽपि ATANIR- 
सेषितव्यमिति ॥ २॥ 

वच्यमाणतन्तिवृत्त्यूपायादुपायान्तर प्रत्याचष्टे-नेति । 

दृष्टात्‌ = लौकिकादुपायात्‌, न तत्सिद्धिः = त्रिविघदुःखात्यन्त निवृत्तिः । 
तत्र शारीरदुःखनिवृतत्यूपाया घनद्वारा रसायनादिसेवनम्‌। मानसस्य मनो- 
जञस्त्रीपानभोजनादयः, श्राधिभौतिकस्य नीतिशास्त्राभ्यासनिरत्ययस्थान- 
सेवनादिः। आाधिदैविकस्य मणिमन्त्रौषधादिः । निवृत्तेः पश्चादपि दुःखा- 
नुवृत्तिदर्शनान्न स उपाय इत्यर्थः 1 इदमुपलक्षणम्‌, तत्तदौषधादिसेवनेऽपि 
दुःखनिवृत्ते रदर्शनाच्चेत्यपि बोध्यम्‌ R 


प्रात्यहिकक्षुत्नतीकारवत्तत्मतीकारचेष्टनात्‌ पुरुषाथत्वस्‌ ॥ ३॥ 


ननु मा भुदोषघादिभिः पु्ेर्भाविदुःखनिवृत्तिस्तथापि पुनः पुनः प्रतोकारकरर 
तु भाविडुःखनिवृत्तिरपि स्यादिति शङ्भूते--प्रात्यहिकेति । 


१. faa’ इति सक्षम्यन्तः पाठो भिक्षुसंमतः | 

यदा दुःखमुत्पस्यते तदा तत्प्रतिकत्तेव्यम्‌ तथा च दुःखनिवृत्तिः पुरुषार्थः । 
थथा यदा क्षुत्तदा भोक्तव्यं भुञ्जानस्य क्षुन्तिवृत्तिः पुरुषार्थ इति u ३॥ 
ननु तेषामुपायानामेवं भूत्तत्वे कथं तत्र प्रवृत्तिरत श्राह्‌- प्रात्यहिकेति । 
दृष्टसाचनजन्यदुःखनिवृत्तावात्यन्तिकपुरुषार्थत्वमेव नास्ति, AAT- 
waa त्वस्त्येव । कुतः; प्रात्य हिकक्षुद्दुःखनिराकरणवदेतै रुपायेदुं :ख- 
निराकरणास्य चेष्टनादन्वेषणादित्यथं: ॥ ३॥ 
सर्वासम्भवात्‌ सम्भवेऽप्यत्यन्तासम्भवाद्वेयः प्रमाणकुशलैः ॥ ४ ॥ 
सिद्धान्तयति--सर्वेति । न हि सवंस्मिन्देशे सवंस्मिन्‌ काले वेद्यादय: सन्ति | 
सम्भवेऽपि सत्त्वेऽपि वंद्यादीनां सत्तासम्भवाद्‌ दुःखसत्तासम्भव इति न संथा दुःखा- 
द्विमोक:, तस्मात्‌ घ्र माणकुशलंरीदृग्विधः पुरुषार्थो हेयः ॥ Y 


एवं दृष्टसावनजो मन्दपुरुषार्थो farsa इत्याह सर्वेति । 

स दृष्टसाधनजो दुःखप्रतीकारो दुःखादुःखविवेकशास्त्राभिन्ञैहयो दुःख- 
पन्चे Aw: । कुतः; सर्वासंभवात, । दुःखेषु दृष्टसाघनेः प्रतीकारासंभवात्‌ | 
संभवेऽपि पुनरुत्पत्तिदर्शनात्‌ | ृष्टोपायनान्तरीयकदुःखावश्यम्भा वाच्च TSS 

OC किक c 
उत्कर्षादपि मोक्षस्य सर्वोत्कषश्रुतेः ॥ ५ ॥ 


युक्त्यन्तरमाह--उत्कर्षादिति | न तेस्तरुपायेस्तत्तद्दुःखोच्छेदे यतितव्यम्‌, 
झोक्षस्य नित्यत्वेन सवंदुःखोच्छेदरूपत्वेनोत्कर्षात्‌ , “आत्मलाभान्न परं विद्यते” 
इति सर्वोत्कषेश्रुतेरपि तत्साधने तत्त्वज्ञान एव वा यतितव्यम्‌ ॥ ५॥। 
हेत्वन्तरमाह--उत्कर्षादिति | दृष्टसाधनासाध्यमोक्षस्य दृष्टसाधनसाघ्य- 
राज्यादिभ्य उत्कर्षात्‌ तेषु दुःख सत्तानुमीयते । अपिना त्रिगुणात्मकत्वं तस्यो- 
त्कर्ष एव । कुत इत्यत श्राह--सर्वेति । “्रशरीरं वाव सन्तं प्रियाप्रिये न 
स्थुशतः'* इत्यादिभिः श्रृतिभिविदेहके वल्यस्योत्कर्षाश्चृते रित्यर्थः ॥ ५॥ 
| % 
अविशेषपश्चोमयो; ॥ ६॥ 
ननु मोक्ष इत्युक्ते बन्धादिति प्रतीयते, स च बन्धः कि स्वाभाविक उतागन्तुकः ? 
Oa नाशायोगः, अन्त्ये स्वत एव नङ्क्ष्यति किं तत्त्वज्ञानेत्यत श्राह--अविशेष इति । 
बन्धस्य स्वाभाविकागन्तुकत्वयोर्मोक्षस्योपादेयत्वेऽविशेषः, यथा बन्धस्यो- 
थपत्तियंथा च सोक्षस्य तथा वयं वक्तु शक्नुम इत्यथः॥ ६ ॥ न 
न चेवमप्यदृष्टसाधनवेदिककर्म भय एव die स स्यात्तत्राह-अविशेष 


१. छान्दोग्य ८-१२-१ । 

इति | उभयोद ष्टादृष्टयोरत्यन्तदुःखनिवृत्त्मसाघनत्वेडविशेषः साम्यमेवेत्यर्थः। 
श्रयं भाव:-यद्यपि “स्वर्गकामो यजेत इति” श्रुति:। स्वर्गश्च दुःखासंभिन्न- 
सुखविशेषः, स च स्वसत्तया समूलदुःखापहो न ज्ञयी । “अपाम सोमममृता 
ग्रभूम”' इति aa: क्षयित्वे हि कथममृतत्वं स्यात्‌ , भ्रनेकजन्मसाव्यविवेक- 
ज्ञानात्‌ सुकरश्च, तथापि यागादिः, पशुहिसादिजन्यपापयोगाद्‌ दु:ख मिश्च एव 
च्ञययुक्तश्चेत्युपेच्यः | एवं फलतारतम्यादप्युपेचष्यः, परसम्पदुत्कर्षेण हीनसंपदो 
दुःखदर्शंनात्‌। उदाहृतश्रुतिस्तु चिरस्थेर्योपलक्षिका, स्वर्गादेदृः:खासं भिन्न- 
त्वमपि सुखसमदुःखासंभिन्नत्वेनेति । 
aa वेघहिसातिरिक्तहिसैव पापजनिकेति, तन्न; सङ्कोचे प्रमाणाः 
भावात्‌ , युधिष्ठिरादीनां स्वघर्मेऽपि युद्धे ज्ञातिवधादिप्रायश्चित्तश्रवणात्‌ । 
तस्माद्यास्याम्यहं Ata esa दुःखसंनिधिम्‌। 
त्रयीधर्ममधर्माल्य किपाकफलसन्निभम्‌ ॥१ 
इति माकण्डेयोक्तेश्व । किपाको निम्बः । “अहिसनु सर्व भूतान्यन्यत्र ती- 
ava.” इति श्रुतिस्तु वेघातिरिक्तहिसातिवृत्तेः इष्टसाधनत्वपरा, न तु वेध्या 
श्रनिष्ट्साधनत्वाभावपरा, उक्तवचनात्‌ | तस्माद्विवेकज्ञानमेव तदुपायः ॥ ६॥ 


न स्वभावतो बद्धस्य मोक्षसाधनोपदेशविधिः ॥ ७॥ 


श्रथ बन्धमोक्षयोरुपपत्त्यर्थमादौ तावत्‌ स्वाभाविकत्वे बन्धस्य दृषणान्याह-- 
न स्वभावेति | डुःखाम्त्यन्तनिवृत्तर्मोक्षत्वस्योक्तत्वाद्‌ बन्धो दुःखयोगः। स च परुषे 
न स्वाभाविकः, तथा सति मोक्षाय साधनोपदेशस्य श्रौतस्य स्मार्तस्य च विधिरनु- 
ष्ठानं न घटत इति शेषः। न ह्यग्ने: स्वाभाविकादोष्ण्यान्मोक्षः संभवति स्वाभावि- 
कस्य यावद्‌ द्रव्यभावित्वादिति भावः | उक्तञ्चेश्वरगीतायाम्‌ -- 
यद्यात्माऽमलिनोऽस्वच्छो विकारी स्यात, स्वभावतः | 
न fe तस्य मुक्ति्जन्मान्तरशतेरपि ।। ७ ॥ 
न च विवेकाख्यदुःखहेतूच्छेदद्वारे वेत्यविवेक एव हेयहेतुतया परिशेषः 
यति-नेति। दुःखात्यन्तनिवृत्तिरमोक्तः, दुःखयोगश्च वन्धः। बन्धश्च पुरुषे न 
स्वाभाविकः। तथा सति मोक्षसाधनोपदेशस्य श्रौतस्य विधिरनुष्ठानं न 
स्यात्‌ | स्वाभाविकस्य यावद्रद्रव्यभावित्वेन ततो मोक्षासंभवः, ग्रग्नेरिक 
स्वाभाविकोष्ण्यादिति भावः । तदुक्तम्‌ 


क 

यद्यात्मा मलिनो स्वस्थो विकारी स्यात्‌ स्वभावत: । 
नहि तस्य भवेन्मुक्तिजन्मान्तरशतेरपि ॥१ इति 
दुःखस्वाभाविकत्ववादिनां बौद्धानां चित्तमेवात्मा, तस्य दुःखस्वभाव- 
त्वेषपि सत्त्वाधिक्येनाभिभवात्‌ सदा तदनुपलब्धिरुपपत्ति:। न च ग्रात्मनाशा- 
देव मोक्षोऽस्तु, अहं बद्धो विमुक्त इति बन्धसामानाधिकरण्येनेव मोक्षस्य 
पुरुषार्थत्वात्‌ ॥ ७ 11 
स्वभावस्यानपायित्व[दनलुष्ठानलक्षणप्रामाण्यम्‌ ॥ ८ ॥ 
भवत्वननुण्ठानं किमेतावतेत्यत श्राह्‌-स्वभावस्येति । श्रननुष्ठानलक्षणसप्राः 
माण्यं दोषायेवेति भाव: ।। 5 ॥ 


एवमतिरिक्तात्मवादेऽपि भवत्वननुष्ठानं, तत्राह--स्वभावेति | तत्साध- 
नोपदेष्ट्श्रृतेरितिशेषः || ८ ॥ 


नाशक्योपदेशविथिरुपदिष्टेऽप्यनुपदेशः ॥ & ॥ 

ननु श्रुतिवलादेवानुष्ठानं किन्न स्यात्तत्राह--नाशक्येति । श्रशक्याय फलाय 
उपदेशस्यानुष्ठानं न सम्भवति यत उपदिष्टेऽपि दिहितेऽप्यशक्योपाये सः भ्रनुपदेश एव 
उपदेशाभाव एव, maad वेदोऽपि न बोधयतीति न्यायात, , तस्मान्न स्वभावतो 
बद्धः &u 

ननु श्रतिबलादेवानुष्ठानं स्यादत श्राह--न शक्येति। श्रशक्याय 
फलायोपदिष्टस्य नानुष्ठानं संभवति । उपदिष्टेऽपि विहितेऽप्यशवयस्योपाये स॒ 
उपदेश भ्रनुपदेश एवेत्यर्थः । वाधितार्थस्य वेदेनाप्यबोधनादिति भावः [1811 


he 
gagag वीजवचेत्‌ ॥ १० ॥ 

aa शङ्कते शुक्लेति। स्वाभाचिकस्याप्यपायो दृश्यते यथा शुक्लपटस्य 
स्वाभाविकं शौवल्यं रागद्रव्येरापनीयते, यथा वा बीजस्य स्वाभाविवयप्यङकुरशक्ति- 
रञ्चिनेति चेत ॥ १०॥ 

शङ्खूते-शुक्लेति। यथा शुक्लपटस्य स्वाभाविकं शौवल्यं रागेणा- 
पनीयते, यथा बीजस्य स्वाभाविकी भ्रङकुरजननशक्तिररिनिनापनीयते तद्व- 
त्स्वाभाविकबन्धस्यापायः पुरुषे संभवतीति चेत्‌, इत्यर्थः ॥ १०॥ 


शक्त्युदूभवानुद्भवाभ्यां नाशक्योपदेशः ॥ ११॥ 
समाधत्ते-शक्तीति । उक्तदृष्टान्तयोरपि अ्शवयाय स्वाभाविकायापायोपदेशो 
लोकानां न भवति, कुतः शक्त्युद्वानुद्धवाम्यां दृष्टन्तद्वये शुक्लत्वादेराविर्भावतिरो- 


१. ईश्वरगीता २।१२ । 

भावावेव न तु शौक्ल्यस्याङ्कुरशवतेश्चापःयः रजका दिव्यापारै योगिसङ्ककल्पादिना 
च रक्तपटभृष्टबीजयोः पुनः शीक्ल्याद्यङ्कुरशक्तेश्वाविर्भावादिति भाव: | न चैवं 
पुरुषेऽपि दु:खशकितिरोभाव एव मोक्षोऽस्त्विति सुवचम्‌; दुःखात्यन्ततिवृत्तेरेव 
मोक्षरूपपुरुषा शर त्वोक्तेः 11 ११ ॥ 


समाधत्ते-शक्तीति | दृष्टान्तयोर्नाशक्याय स्वाभाविकापायाय लोका- 
नामुपदेशोऽस्ति। रागेण शौकल्यतिरोभावरक्ताविर्भावयोरेव भवनात्‌ । न 
लु शौबल्याङ्कुरशकत्योरपायः, रजकादिव्यापारेण योगिसङ्कुल्पादिभिश्च 
पटभृष्टवीजयोः पुन शौतरद्याङ्क्रुरशक्त्याविर्भावा दित्यर्थः ॥ 

न च पुरुषेऽपि दुःखशक्तितिरोभाव एव मोक्षोऽस्तु? योगीश्वर- 
सद्धूल्पादिना शक्त्युद्धवस्य भृष्टबीजेष्विव मुक्तेष्वपि संभवेनानिर्मोच्षापत्तेः) 
दुःखात्यन्तनिवृत्तेरेव लोके पुरुषार्थ त्वाङ्गीकाराञ्च ।। ११ ॥। 


न कालयोगतो व्यापिनो नित्यस्य सर्वसम्बन्धात्‌ ॥ १२॥ 


एवं बन्धस्य स्वाभाविकत्वं निराकृत्य नेमित्तिकत्वमिति निराकरिष्यन्‌ 
निमित्तानि कालादीनि निराकरोति नेति । 

न कालसम्बन्धनिमित्तकः पुरुषस्य बन्धः व्यापिनो नित्यस्य कालस्य स्वँ 
Get: सर्वकालावच्छेदेन सम्बन्धान्मुक्ता घुक्तव्यवस्थानुपपत्तः । ननु कालस्य 
निमित्तत्वेऽप सहकाय्यंन्तरसमवधानाऽसमत्रधानाम्यां व्यवस्था स्यादिति चेत्‌; एवं 
अन्यते WAM सत्यवश्यं बन्धस्तत्रेब सहकारिरि लाघवाद्वन्धो युक्तः | पुरुषे बन्धः 
व्यवहारस्यौपायिकत्वेनाप्युपपत्तरिति, कथं कालनिमित्तकत्वमिति ।। १२ ॥। 

अथ वन्धस्य नेमित्तिकत्वं निराकरोति-न कालेति। न कालयोगतो 
बन्धः । व्यापिनो नित्यस्य ग्रात्मनः सर्व॑स्य सर्वदा सर्वसंबन्धात्‌ सर्वपुरुषाणां 
सदा बन्धापत्तेरित्यर्थः । अत्र पाकजरूपादौ निमित्तजत्वं यथा तथा नेमित्ति- 
कत्वं बन्धे प्रतिषिध्यते । पुरुषे बन्धस्योपाधिकत्वाभ्यूपगमातु | ग्रौपाधिकस्य 
कालनिमित्तजत्वे तु साक्षादौपाधिकत्वमेव तस्य युक्त तत्कालसंवन्धस्यापि 
मुक्तसाघारणात्वाच्चेति भाव: ॥ १२ ॥ 


न देशयोगतोऽप्यस्मात्‌॥ १३॥ 


न देशेति । भ्रस्मात्‌ पूर्वेसुत्रोक्तात्‌ कालस्येव देशस्यापि सर्वपुरुषसवंकालसाधा- 
रण्यमितिभावः ।। १३ ॥ E 

न देशेति। देशयोगजो5पि न बन्धः । ग्रस्मात्‌ मुक्तामुक्तसवेपुरुषसंब- 
न्चादित्यर्थ: । व्यापकस्य सवंदेशसंबन्धादिति तात्पर्यम्‌ । १३ ॥ 

नावस्थातो देहधमंत्वात्‌ तस्याः॥ १४ ॥ 
नावस्थेति | श्रवस्था संघातविशेषरूपता, ततो न वन्धः, तस्याः देहधर्म त्वाद- 
चितनधम त्वादन्यधर्मस्यान्यबन्धकत्वे युवतस्यापि बन्धापत्ते: | १४॥ 
संघातविशेषरूपतारूपा या देहरूपावस्था तन्निमित्तकोऽपि न बन्धः, 
तस्या भ्रवस्थाया देहवर्मत्वादित्यथः | अ्रन्यघर्मस्य अन्यबन्धकत्वे मुक्तस्यापि 
बन्वापत्तिरिति भाव: ॥ १४॥। 
असङ्गोऽयं पुरुपः इति ॥ १५ ॥ 


ननु पुरुषस्येवावस्थास्तु तत्राह--अजङ्ग इति । इति हेतौ पुरुषस्यासङ्गत्वा- 
Tray: ॥ १५ ॥ 

ननु पुरुषस्याप्यवस्थायां कि बाघकमत श्राह्‌-असङ्गेति। इति 
श्रुतिर्वाधिता स्यादित्यर्थः । पुएषस्यावस्थारूपविकारस्वीकारे तद्धेतुः सङ्गः 
असज्येतेति भावः ॥ १५॥ 


न कर्मणाऽन्यधर्मर्वाद्‌तिग्रसक्ते्च ॥ १६ ॥ 


न कर्मणेति | न विहितनिषिद्धकमरणा$पि पुरुषस्य बन्धः, कमणोऽन्य घमं - 
स्वात्‌ चित्तथर्मत्वात्‌ | भ्रन्यघमेणान्यस्य कार्यस्वीकारे मुक्तास्य बन्धापत्तिरुपपत्ति- 
असद्भात्‌ ।। १६ Il 

DASA च जलेन पद्मपत्रस्येव कर्मणाऽपि न बन्ध इत्याह-न कर्मणेति । 
विहिततिषिद्धकर्मणाऽपि न बन्धः। पुरुषस्य निर्गुणत्वेन न तेषां तद्धमंत्वम्‌। 
श्रन्यधर्मेणान्यत्र फलाधाने विश्ववेचित्र्यानुपपत्तिः । श्रतिप्रसवतेश्चेति— 
भ्रन्यघर्मेणान्यस्य संबन्धे मुक्तस्यापि बन्धापत्तिरित्यर्थेः | ननु स्वोपाधिकर्मणा 
बन्धाङ्गीकारे नायं दोष इति चेत्‌; तहि तदौपाधिकत्वमेवास्त्वितिभावः॥१६। 


विचित्र भोगानुपपत्तिरन्यधमंत्वे ॥ १७॥ 
ननु दुःखयोगरूपबन्धस्य कर्मसामाग्याघिकरण्यानुरोधाच्चित्तस्यरवभेवास्तु 
किमिति पुरुषेऽपि बन्धः कल्प्यत इत्याशङ्क्याह्‌-विचित्रेति । 
दुःखयोगरूपबन्धस्य पुरुषेऽभावे कश्चिदेव दुःखभोक्ता कश्चिन्नेति विचित्रभोगा- 
नुपपत्तिरतः पुरुषेऽपि दुःखयोगः स्वीकार्यः । स च दुःखप्रतिबिम्वरूप एव | प्रतिबि- 
wpa स्वोपाघेरेव भवतीति नातिप्रसद्भः | चित्तस्येव वन्ध इति तु चित्तस्य दुःखरूपं 
चन्घमादाय बोध्यम्‌ ।। १७ ।। 


१. वृहदारण्यक ४।३।१५ । 


१० साङ्ख्यदशनम्‌ | भ्र १ 


ननु बन्धोऽपि fanda कल्प्यतां किमथ पुरुषस्यापि बन्ध इत्यत 
श्राह-विचित्रेति । दुःखयोगरूपबन्धस्य चित्त मात्रधर्मत्वे विचित्रभोगानुपपत्तिः । 
पुरुषस्य हि दुःखयोगं विनापि दुःखसाच्षात्काराख्यभोगस्वीकारे सवं दुःखादीनां 
सर्वं पुरुषभोग्यता स्यात्‌ , नियामकाभावात्‌ । एवं च भोगवैचित्र्यं नोपपद्येत 
इत्यर्थः | श्रतस्तद्वेचित्र्याय भोगनियामकतया दुःखादियोगरूपो बन्धः पुरु- 
षेऽपि स्वीकार्यः | स च पुरुषे दुःखयोगः प्रतिबिम्वरूप एवेति प्रागुक्तम्‌। 
प्रतिबिम्बश्च स्वोपाधिवृतेरेवेति न addat सर्वंदुःखभोग इति भावः। 
चित्ते पुरुषस्य स्वत्वं च स्वभुक्तवृत्तिवासनावत्त्वम्‌ । वृत्तितत्संस्कारप्रवाहश्चा- 
नादिः, मोक्षसामानाधिकरण्यानुपपत्तिश्चेत्यपि वोध्यम्‌ । विम्वरूपदुःखयोग- 
रूपपारमार्थिकबन्धस्तु चित्तस्येवेति बोध्यम्‌ ॥ १७॥ 


प्रकृतिनिवन्धनाच्चेक्न तस्या अपि पारतन्त्यस्‌॥ १८॥ 


साक्षात्‌ प्रकृतिनिमित्तकत्वं बन्धस्यापाकरोति ¬ प्रकृतीति । प्रकृतिनिमित्ताद्‌- 
बन्धो भवत्विति चेत्‌, न; यतस्तस्या श्रपि प्रकृतेरपि उत्तरसूत्रे वक्ष्यमाणासंयोगपार- 
तन्त्र्यं तेन विनापि वन्धकत्वे प्रल्यादो बन्धप्रसङ्गात्‌ | निवन्धना चेदितिपाठे प्रकृति- 
faaam बद्धता चेदिति योज्यम्‌ ।। १८॥ 


साक्षातप्रकृतिनिमित्तकत्वं बन्धस्यापाकरोति- प्रकृतीति । प्रकृतिरूपातु 
निबन्धनात्‌ निमित्ताद्‌ बन्ध इति चेत्‌, यतस्तस्या श्रपि न वन्धकत्वे संयोग- 
विशेषपारतन्त्र्यम्‌। श्रन्यथा प्रलथादावपि दुःखबन्वप्रसङ्ग इति भावः। 
वस्तुतो नेमित्तिकत्वे दुःखस्य ज्ञानाद्यपायोच्छेद्यत्वं न घटेत; श्रनागता- 
वस्थसूचमदुःखस्य यावद्द्रव्यभावित्वादिति बोध्यम्‌ ॥ १८ ॥ 


न नित्यशुद्धवुद्धमुक्तस्वभावस्य तद्योगस्तद्योगादृते ॥ १६ ॥ 


ग्रथ यत्परतन्त्रा प्रकृतिरबन्धकारणां तस्सादेव संयोगविशेषादौपाधिको बन्धो" 

$ग्निसंयोगाज्जलौष्एथवदिति सिद्धान्तं प्रसङ्गे नान्तराल एवावधारयति--न नित्येति । 
तद्योगादृते प्रक्ृतिसंयोगं विना तद्योगः बन्धसम्पर्को न पुरुषस्येति शेषः । बन्धस्यौ- 
पाधिकत्वलाभाय वक्रोक्तिः | यदि वन्धः प्रकृतिसंयोगजन्यः स्यार्ताह पाकजरूपमग्नि- 
संयोगवियोग इव प्रकृतिवियोगेऽप्यनुवर्त्तेत । भ्रतश्च प्रक्रतिवियोगे बन्धाभावादौपाधिक 
एव बन्धो न तु स्वाभाविको नेमित्तिको वेति सिद्धान्तरहस्यम्‌ | एवः संयोगनिवृत्तिरेवः 
मोक्षाद्‌ बन्धहानोपाय इत्यप्युक्तं भवति स्मृतिश्च 

यथा ज्वलद्गृहारिलिष्टं gg विच्छिद्य रक्ष्यते | 

तथा सदोषध्रक्ृतिविच्छिन्नोऽयं-न शोचति ॥ इति । 


सु० १८-१६ ] SET, ११ 


बेशेषिकाणामिव पारमार्थिको दुःखयोगो सा सुदिति वक्तुं पुरुषविशेषरे 
नित्पेत्यादि | यथा स्वभावशुद्धस्थ स्फटिकस्य राजयोगो न तथा योगं विना घटते तथेव 
नित्यशुद्धादिस्वभावस्य पुरुषस्योपाधिसंयोगं विना दुःखसम्बन्धो न घटते, स्वतो 
डुःखाद्यसम्भवात्‌ | श्रत एवोक्तं सौरे-- 
यथा हि केवलो रक्तः स्फटिको लक्ष्यते जनैः । 
रञ्जकाद्यपाधानेन तद्वत्परमपुरुषः ।। इति (Ro Jo २1२1२५) 
aa मित्यशुद्धत्वं सदा पापपुण्यशुन्यश्वं नित्यबुद्धत्वं श्रलुप्तचितद्रू पत्वं नित्यमुक्तत्वं 
सदा पारमर्थकडुःखायुक्तत्वम्‌ । घ्रतिबिम्बरूपदुःखयोगस्त्वपारमर्थको बन्ध इतिः 
भाव: | श्रात्मन उक्तरूपत्वं श्रृतिस्मृत्यादिप्रसिद्ठमेव । श्रयमेवाथः पतञ्जलिनाप्युक्तः 
द्रष्ट्दृश्यवो: संयोगो हेयहेदुरिति। नन्वेवं काळादिवत्प्र्ृतिसंयोगस्यापि मुक्तामुक्त-- 
पुरुषसाधारणतया कथं वन्धहेतुत्वमिति Ba; जन्मापरनःस्नः स्वस्वबुद्धिभावापन्न-- 
प्रकृतिसंयोगविशेषस्येवात्र संयोगशब्दार्थत्वात्‌ , योगभाष्ये व्यासदेवेनेव व्यःख्या- 
तत्वात्‌, बुद्धिवत्युत्पाधिनैव पुरुषे दुःखयोगाच्च । वेशेषिकादीनासिव भोगजनकताव- 
च्छेदकत्वेनान्तःकरणासंयोगे AAT चास्माकमपीष्टम्‌, तेन न सुषुप्त्यादौ बच्धप्रसङ्कः 
स्वत्वः्च स्बभुक्तिव्‌ त्तिवासनादत्वम्‌ | वृत्तितत्संस्क।रप्रवाहोऽप्यचादिस्तेन स्वस्वाम्य- 
भावव्यदस्येति दिक्‌ Thar, प्र्ञतिपुरुषयोः संयोरगांद्भीकारे पुरुषस्य परिणामसङ्भौः 
प्रसज्येयातामतोऽत्राविवेक एव योगशब्दार्थो न तु संयोग इत्याह, तच; तद्योगोऽप्यवि- 
वेकादिति सुत्रेणाबिवेकस्य योगहेतुताया एव सूत्रकारेण वक्ष्यमाणत्वात्‌ । fear 
विवेकाभावरूपस्यानिवेकस्य संयोगत्वे प्रलयादावपि प्रकृतिपुरुषसंयोगत्वेन भोगाद्या- 
पत्तिः मिथ्याज्ञानरूपस्याविवेकस्य । संयोगत्वे च श्रात्माश्रयः पुंप्रक्तिसंयोगस्यः 
ज्ञान।दिहेतुत्वादिति तस्मादविवेकातिरिक्तो योगो वक्तव्यः, स च संयोगः 
एवाप्यस्याप्रामाणिकत्वात्‌ | संयोगश्च न परिणामः, सामान्यगुणातिरिक्तघमात्पत्त्येच 
परिरामित्वव्यवहारात्‌ । भ्रन्यथा कूटस्थस्य सर्वगतत्वरूपविभुत्वानुपपत्तः । नापिः 
„ सैयोगमात्रं सङ्ग:, परिणामहेतुलंयोगस्यंव सङ्गशब्दार्थत्वात्‌ | पद्मपत्रस्थजलेन पत्रा-- 
सङ्गतायाः पुरुषासङ्गत(याँ दृष्टान्तत्वेन सङ्गशब्दस्यवमर्थत्वनिणंयात्‌ । तस्मात्‌ 
संयोगविशेष एवात्र बन्धाए्य हेय हेतुतया सूत्रक्कदभिप्रेत इति गम्यते, इत्यलम्‌ ॥ १९ M: 
प्रकृतिसंयोगादृते पुरुपस्य न तद्योगो बन्धयोगः, किन्तु तत्सम्बन्ध- 
रूपौपाधिक एव वन्ध इत्याशयः | संयोगश्चाविवेकमूलकः सम्बन्धविशेषः 
स्वस्वामिबुद्धिरुपपरिणामहेतुः। तस्येव सङ्भपदार्थत्वात्‌। यदि बन्घः 
प्रकृतिसंयोगजन्यः स्यात्‌, तदा पाकजरूपवत्तद्वियोगेऽप्यनुवर्तेत। न च 
द्वितीयक्षणादेदु:खना शकत्वम्‌ , दुःखाद्यूपादानतयोपादाननाशस्य कार्यनाश- 
कताया दृष्टेन दीपशिखावत्‌ च्षणभङ्गायास्तस्या नाशेनेव तन्नाशोपपक्ति 


१२ साङ्ख्यदर्शनम्‌ [ mo १ 


-तेषां तन्नाशकत्वकल्पने मानाभावात्‌ | तस्मात्प्रकृतिवियोगे बन्धाभावादौ- 
“पाधिकः स इति भाव: । एवं च तन्निवृत्तिरेव साज्ञाद्धानोपाय इति सूचितम्‌। 
यथा ज्वलद्गृहाश्लिष्ठं गृहं विच्छिद्य रच्यते | 
तथा सदोषप्रकृतिविच्छिन्नोऽयं न शोचति॥। इति स्मृतेः । 
वेशेषिकादीनामिव पारमार्थिकदुःखश्रमनिरासाय-नित्येत्यादि । 
-नित्यशुद्धस्त्रिगुणासङ्गी पापपुणयञुन्यो वा । नित्यबुद्धत्वमलुप्तचिद्रूपत्वम्‌ । 
-नित्यमुक्तत्वं बिम्वरूपपारमाथिकदुःखायुक्तत्वम्‌। प्रतिबिम्बरूपदु:खयोग- 
स्त्वपारमाथिकः। नित्यत्वं च कालानवच्छिन्नत्वम्‌। एवं च स्वभावशुद्धस्य 
स्फटिकस्य रक्तत्वयोगो यथा जवायोगं विना न, एवं नित्यशुद्धादिस्वभावस्य 
पुरुषस्योपाधिसंयोगं विना न दुःखयोगः, विभोदु :खाद्यसंभवातु । सामान्य- 
गुणातिरिक्तवर्मोत्पत्तौ परिणामत्वापत्तेः। एवं च क्रुटस्थनित्यत्वानुपपत्ति- 
"रिति भाव: | तथा च श्रुतिः “'्रयमात्मा सन्मात्रो नित्यः शुद्धो बुद्धः सत्यो 
निरञ्जनः” इत्यादि । युक्तिरपि न्यायादिदर्शनेष्वेव नित्यविभुत्वेन सिद्धः 
-स्यात्मनोऽन्तःकरणयोगं विना दु:खाद्यखिलविकारयोगभावेन सर्वसंमतकारण- 
-स्यान्तःकरणास्येव दुःखाद्युपादानकारणात्वं युक्तं न पुनस्तस्य निमित्तत्व- 
मात्मनश्चोपादानत्वम्‌। कारणद्वयकल्पने गौरवात्‌ । ग्रह सुखीत्यादि 
“प्रत्यक्ष चाहं गौर इत्यादिवदप्रामाण्यशङ्काकलङ््रितत्वेन दुर्वलम्‌। चिन्मात्रत्वे 
युक्तिरग्रे वच्यते । तदुवतं गीतायाम्‌ 
“पुरुषः प्रकृतिस्थो हि भुङ्क्त प्रकृतिजान्‌ गुणान्‌'” इति। 
प्रकृतिस्थः प्रकृत्या विवेकमापन्नः। भोगजनकतावच्छेदकतयान्तःकरश- 
“संयोगे बंजात्याङ्गीकारान्न सुषुप्त्यादौ दुःखादिभोग: । 
ननु विभ्वोः प्रकृतिपुरुषयोः कथं मद॑दादिहेतुरनित्यः संयोग इति 
चेत्‌, न; प्रकृतेः परिच्छिन्नापरिञ्छिन्नत्रिविधगुणसमुदायरूपतया परिच्छिन्नः 
“गुणावच्छेदेन संयोगोत्पक्तिसम्भवात्‌ । ॥ १६॥ द 
नाविद्यातोऽप्यवस्तुना वन्धायोगात्‌ ॥ २० ॥ 
इदानीमन्याभिप्रेतान्‌ बन्धहेतुन्निरस्पति-- नाविद्ये ति। ag तवादिनामविद्याया 
भ्रप्यवस्तुत्वेन तया बन्धानुपपत्ति:, नहि स्वाप्नरज्ज्वा बन्धनं दृष्टम्‌ ॥ २०॥। 
इदानीं नास्तिकाभिमतान्‌ बन्धहेतुन्निराकरोति । तत्र क्षणिकविज्ञाना- 
द्वैतवादिनो नास्तिकाः। नास्ति प्रकृत्यादिक वाह्यं वस्तु येन तत्सङ्कादौपाधिको 
बन्धः, किन्तु क्षणिकविज्ञानसन्तानमात्रमद्वितीयं तत्त्वम्‌, भ्रन्यत्सवे aig- 


१. नृसिहतापनीय २।६।९। २. गीता १३-२१ | 

तिकम्‌ । संवृतिश्चाविद्या मिथ्याज्ञानाख्या । तत्संवन्धादेव बन्धः। तत्संबन्ध- 
नाशश्च प्रारव्धसमाप्त्यनन्तरमेवेति जीवन्मुक्तस्य भोगानुपपत्ति:, इति तन्मतं 
निराकरोति-नाविद्ये ति । 

अपिः पूर्वोक्तकालाद्यपेक्तया । श्रविद्यातोऽपि न साक्षाद्‌ वन्धः, अद्दैत- 
वादिनां तेषामविद्याया श्रवस्तुत्वात्‌ । नहि स्वाप्नरज्ज्वा बन्धनं दृष्टमितिः 
भावः अत्राविद्यापदेन वासनारूपाविद्या बोध्या । न च वन्घोऽप्यवास्तवः; 
विज्ञानाद्व तश्र वणोत्तरवन्ध मिथ्यात्वश्रवणेनेव बन्ध निवृत्त्याख्यफलस्य सिद्धत्व-- 
निश्चयेन तदर्थं बह्वायाससाध्ययोगाभ्यासाभ्युपगमविरोधात्‌ ॥ २०॥ 


वस्तुत्वे सिद्धान्तहानिः ॥ २१ ॥ 
अदिद्याया चस्तुत्वे त्वाह-वस्तुत्व इति । स्पष्टम्‌ ॥ २१॥ 
तदेवाह--वस्तुत्व इति । त्वदभ्यूपगताविद्यातुच्छत्वहानिरित्यर्थः ।।२१।।; 
बिजातीयद्वेतापत्ति्च ॥ २२ ॥ 
विजातीयेति । तेहि सजातीयविजातोयद्वेताभाव इष्यते ॥ २२ ॥। 
युत्तयन्तरमाह्‌-विजातीयेति । तश्च तवानिष्टम्‌ , संतानान्तःपातिव्थक्ती-- 
नामानन्त्यात्सजातोयद्व तमिष्यत एवेत्यत उक्तं विजातीयेति । श्रत एवात्रः 


मायावादिनो न खण्डनं, तेन सजातीयद्वै तस्याप्यनङ्गीकारेण विजातीयेतिः 
विशेषणवेयर्थ्यात्‌ ॥ २२॥ 


विरुद्धोभयरूपा चेत्‌ ॥ २३ ॥ 
mga—faed fi । afaat न सती येन विजातीयद्वेतापत्ति। नाप्यसती” 
कार्योपलम्भात्‌, किन्तु सदसद्र्पेति चेत्‌ ॥ २३ U 
शद्धूते--विरुद्ध ति | वस्तुभूता नश्चरा चेति सदसदुभयरूपा सदसद्‌- 
भिन्नलक्षणा वाऽतो न पारमार्थिकाह तभङ्ग इति चेत्‌, इत्यर्थः । स्वमतेः 
प्रपश्चस्य सदसत्त्वरूपत्वं व्यक्तत्वाव्यक्तत्वरूपतय! इति न विरुद्धमितिः 
भावः॥ २३॥ 


न ताइक्पदाथाप्रतीते; ॥ २४ ॥ 


न तारगिति । विवादास्पदे हि वस्तुनि दृष्टान्त आवश्यक इति भावः ४ 
fea aama: साक्षादेव दु.खयोगार्यबन्यहेतुत्वे ज्ञानेनाचिद्याक्षयानन्तर 
प्रारब्धभोगानुपपत्तिः, बन्धस्य कारणनाशात्‌ | सिद्धान्ते तु प्रतेः संयोगद्वारंव बन्ध-- 
हेतुत्वात्‌, जन्माख्यस्य च संयोगस्य प्रारब्धसर्माप्त विना न नाश इति न दोषः।।२४।॥ 


RY साङ्ख्यदर्शनम्‌ [ श्र० १ 


उत्तरयति-नेति । श्रप्रतीतिरप्रसिद्धि कि चाविद्यायां सात्षाद्‌दुःख- 
-योगाख्यवन्धहेतुत्वे ज्ञानेनाविद्यानाशे बन्धपर्यायदुःखभोगकरणना शात्‌ प्रार- 
-ब्घसमापि विनाऽनाशान्न दोषः॥ २४॥ 


न वयं पट्पदार्थवादिनो वैशेपिकादिवत्‌ ॥ २४ ॥ 


पुनः शङ्कते--न वयमिति । न वयं नियतपदार्थवादिनः । श्रतो प्रतीतोऽपि 
-सदसदात्मकः सदसद्विलक्षणो वा विद्यापदार्थ इत्य्गीकुर्मः, मानसिद्धर्वात्‌ । आदि- 
-यदाच्नैयायिकः | स हि षोडशपदार्थवादी ।। २५॥ 

पुनः शङ्कूते--न वयमिति । षडित्युपलच्षणां पोडशेत्यस्यापि, एवं च 
सदसद्विलक्षणस्य सदसद्रूपस्य वा ताषदृशपदार्थस्याभ्युपगमे न दोष इति 
-भावः॥ २५॥ 

अनियतत्वेऽपि नायौक्तिकस्य संग्रहोऽन्यथा 
वालोन्मत्तादिसंमत्वम्‌ ॥ २६ ॥ 


परिहरति--अनियतेति | पदार्थनियमो सास्तु तथापि भावाभावविरोषेन 
-युक्तिविरुद्धस्य सदसदात्मकपदार्थस्य संग्रहो भवद्वचनमात्राच्छिष्याणां न सम्भवति | 
“अन्यथा बालोन्मत्ताद्युकतस्याप्ययौक्तिकस्य संग्रहः स्यादित्पर्थः | श्रुत्यादिकं मानचात्र 
-नास्ति तस्यान्ययासिद्धेरिति भावः ॥ २६॥ 
परिहरति----अनियतेति । भावाभावविरोधेन युक्तिविरुद्धोऽयं पदार्थं 
afa भावः | 
नासद्रूपा न सद्रूपा माया नेवोभयात्मिका। 
सदसद्रभ्यामनिर्वाच्या मिथ्याभूता सनातनी i" 


-इत्यादि सौरादिवाक्यानां त्वयमर्थः-श्र्थे क्रियाकारित्वेन शशश््ृङ्गविलक्षणः` 


ATMA, न च सद्रूपा, ज्ञाने नाशात्‌ । नोभयरूपा विरोधात्‌, सत्येवासत्ये 
वेति च निर्घार्योपदेष्टुमशबयत्वादनिर्वाच्या मिथ्याभूता । पारमाथिक- 
-सत्यत्वरहिता सनातनी व्यावहारिकसत्यत्ववती चेतीति न दोषः ॥ २६॥ 


नानादिविपयोपरागनिमित्ततो ऽप्यस्य ॥ २७॥ 


केचिन्नास्तिका श्राहुः-सन्ति वाह्या विषयाः क्षणिकास्तेषां वासनया जीवस्य. 


बन्ध इति, तद्दृषयति--नानादीति | ग्रस्य पुरुषस्य प्रवाहरूपेणानादिकार्य्या या 

विषयवासना तन्निमित्तकोऽपि बन्धो न सम्भवति। निमित्ततोप्यस्येति पाठस्तु 
सुगमः ।। २७ I 
gà नास्तिकाः क्षणिका वाह्विषयाः सन्तीति तेषां वासनया जीवस्य 
बन्ध इति वदन्ति । तद्दूषयति--नानादीति । 


श्रस्यात्मनः प्रवाहरूपेणानादिर्या वाह्यविषयवासना तत्संबन्धतोऽपि 
न बन्ध इत्यर्थः || २७॥ 


न वाह्याभ्यन्तरयोरुपरज्योपरञ्जकभावोऽपि देशमेदात्‌, 
सर घस्थपाटलिपुत्रस्थयोरिव ॥ २८॥ 


कुत इत्याहन वाह्येति । तन्मते हि परिच्छिन्नो देहान्तरस्य एवात्मा 
तस्याम्यन्तरस्य न वाह्यविषयेण सहोपरञ्ज्योपरञ्जकभावोऽपि, कुतः ? AAA- 
पाटलिपुत्रस्थयोरिव देशव्यवघनात्‌ । संयोगे सत्येव हि वासनास्य उपरागो दुष्टः, 
यथा मञ्जिष्ठावस्त्रयोः | यथा वा पुष्पस्फटिकयोः । भ्रपिना स्वमते सङ्भाभावः 
समुच्चीयते ।। २८ ॥ 

हेतुमाह्‌--न बाह्येति । तन्मते देहपरिच्छिन्न एव देहान्तःस्थ ग्रात्मा | 
तस्यान्तरस्य न वाह्यविषयेण सहायं संबन्धोऽपि देशव्यवधानात्‌ । संयोगे 
सत्येव वासनाख्य उपरागो दृष्टः; मञ्जिष्ठापुष्पाभ्यां वासःस्फटिक- 
योरिवेति भावः॥ २८ ॥ 


इयोरेकदेशलव्धोपरागान्न व्यवस्था ॥२६॥ 
नन्विन्द्रियाणामिवात्मनो विषयदेशे गमनाढ्विषयसंयोगेन विषयोपरागः 
स्यात्तत्राह-द्रयोरिति । एकस्मिन्‌ विषयदेशे संयोगेन लब्धादुपरागाद्रन्घो न सम्भ- 


बतीति शेषः | कुतः ? यस्मात्‌, द्वयोरबदमुक्तात्मनोने व्यवस्था, ग्रात्मनो गमन- 
संयोगाद्भीकारे मुक्तस्यापि बन्धापत्तिरित्यर्थः 1 २६ ॥ 


ननु इन्द्रियाणामिवात्मनो विषयदेशे गमनात्‌ तत्संयोगेन विषयोप- 
रागोऽत श्राह--द्रयोरिति । 


द्वयोबेद्धमुक्तयोरेकस्मिनु विषयदेशे लब्धाद्विषयोपरागाद्‌ बद्धमुक्त- 
व्यवस्थाभाव इत्यर्थः MN RE N 
FEAT Td ॥ ३० ॥ 


ma शद्धाते-अच्ष्टेति । विषय संयोगसाम्पेऽप्यदृष्टवशादेवोपरागलाभ इतिं 
चेत्‌ ॥ ३० ॥ 


१६ साङ्ख्यदशंनम्‌ [ श्र० १ 


शद्धुत्ते--अच्ध्ठेति 1 विषयसंयोगसाम्येऽप्यदृष्टवशादिवोपरागक्वाचि- 
त्कत्वमिति चेत्‌, इत्यथे: ॥ ३० ॥ 


न दयोरेककालायोगादुपकाय्योंपकारकभावः ॥ ३१ N 

न द्वयोरिति । तव मते कतृ भोकत्रोभेदात्‌, एककालासम्बन्धाच्च नेदोपकार्यो- 
पकारकभावः, न कतृ निष्ठाददृष्टाद्‌ भोवतृनिष्ठविषयोपरागः सम्भवतीत्यर्थः ।।३१॥। 

परिहरति-न हयोरिति । चषणिकत्वाभ्युपगमाद्‌ eat: कर्तृ भोकत्रो- 
रेककालासत्त्वेत न कतृ निष्ठाददृष्टाद्गोकतृनिष्ठो विषयोपरागः संभवतीति 
भावः ॥ ३१।। 

पुत्रकमंबदिति चेत्‌ ॥ ३२ ॥ 

ag पितृनिष्ठेन गर्भाधानादिकर्मणापि पुत्रस्योपकारो यथा भवति तद्वद्व्य- 
घिकररोने वादृष्टेन भोवतुविषयोपराग: स्यादिति शड्भूते--पुत्रकर्मेति । पुत्रकम्मं बत्‌ 
त्र संस्कारकम्मंवत्‌ ।। २२ Il 

पुनः शङ्कुते- पुत्रेति। पुत्रकं पुत्रेष्ट्यादि, तेन । यथा पितृनिष्ठेन 
पुत्रस्योपकारो भवति तद्टद्रथधिकरणोनेवाष्टष्टेन विषयोपरोगः स्यादिः 
त्यथः ॥ ३२ ॥ प s 

नास्ति हि तत्र स्थिर एक आत्मा यो गभाधानादि- 
कमणा संस्क्रियेत ॥ २२ ॥ 

दुष्टान्तासिद्धया परिहरति--नास्तीति । त्वन्मते गर्भाधानादिकम्मंणापि 
पुत्रस्योपकारो न घटते | हि यस्माद्‌ गर्भाधानसारभ्य स्थिर एक श्रात्माधानादिसंस्का- 
रकम्मंभिः संस्कार्यो नास्ति, आल्तिकसते तु स्थय्यरियुपगसाद्चनाच्च तत्र पुत्रनिष्ठा- 
दृष्टस्यैवो त्पत्ते: पुत्रोपकारसंभव इति भाव: ॥ ३३ ॥ 

दृष्टान्तोऽप्यनुपपन्न एवेत्याह-नास्तीति । तत्र गर्भाधानमारभ्य जन्म- 
पर्यन्त एक श्रात्मा नास्ति यो जन्मोत्तरकालीनकर्माधिकारसिदध्यर्थं पुत्रे-- 
ष्ख्यादिना गर्भाधानादिसंस्कारेण वा संस्त्रियेतेति दृष्टान्तासिद्धिरिति भावः। 
भ्रस्मन्मते तु स्थैर्याभ्युपगमात्पुत्रेष्ट्या जनितेन पुत्रोपाधिनिष्ठादष्टेनोपाधिद्वारा 
पुत्रोपकारान्न दोषः ।। ३३ ॥ 

स्थिरकायासिद्वेः चणिकत्वम्‌॥ ३४ N 


ननु क्षणिको बन्धोऽनियतकारणकोऽभावकारणकोऽकारणक एव वास्त्वित्या- 
शयेन पुनः प्रत्यवतिष्ठते--स्थिरेति । बन्धस्येति शेषः | तथा चाकारणक एवास्त्वि- 


१. तंसिक्रयते-पाठा० | 

त्याशयः बन्धादिक क्षणिकं सत्वाद्दीपशिखावदिति प्रयोगः | न च घटादौ व्यभिचारः, 
पक्षसमत्वात्‌ ॥ ३४॥ 

ननु बन्धस्यापि क्षणिकत्वमित्यपरो नास्तिकः प्रत्यवतिष्ठते-स्थिरेति। 
बन्धस्येतिशेषः | विवादास्पदं बन्धादि क्षणिकम्‌, सत्त्वात्‌ , दीपशिखावत्‌, 
इति प्रयोगः । घटादिकमपि पक्ष एवेति न व्यभिचारः॥ ३४॥ 


न प्रत्य भिज्ञाबाधात्‌॥ ३५ ॥ 


एतदेवोक्तं स्थिरकार्थासिद्धेरित्यनेन इूषयति--नेति। न कस्यापि क्षणि- 
कत्वं यदद्राक्षं तदेव स्पृशामोत्यादि प्रत्यभिज्ञानुग्रहीतेन वन्धादिकं स्थिरं सत्वात्‌ 
घटादिवदिति प्रत्यनुमानेनः क्षणिकत्वस्य बाधात्‌ ।। ३५॥ 


परिहरति--नेति। न कस्यापि क्षणिकत्वं यदेवाहमद्राक्तं तदेवाहं 
स्पृशामीति प्रत्यभिज्ञया Afaa: वन्धादिकं स्थिरम्‌ , सत्त्वात्‌ , घटादिवत्‌ 
इति सत्प्रतिपत्तानुमाने न स्थिरत्वम्‌। प्रत्यभिज्ञा चानुकुलतक इति 
वानुमानं दुर्वलम्‌ , प्रदीपादौ सूच्मानेकत्तणानां कलनेन ज्ञणिकत्वश्रम एव 
परेषामिति भावः N ३५॥ 

श्रुतिन्याय विरोधाच्च ॥ ३६ ॥ 

श्रुतीति---“सदेव सौम्येदमग्र श्रासौत्‌' ' “तम एवेदमग्र ग्रासोत्‌” ''कथमसतः 
सज्जायेत” इत्यादिश्रुतियुक्तिभिः प्रपश्चस्य भावकारणाकत्वायोगेन क्षणिकत्वस्यापि 
श्रुतियुक्तिविरुद्धत्वात्‌ ॥ ३६ ॥। 

श्रुतीति-“'सदेव सौम्येदमग्र श्रासीद्‌”` इति श्रुतिः । "कथमसतः 
asia” इत्यादि युवत्या चाखिलप्रपः्चे क्षणिकत्वानुमानं विरुद्ध 
मित्यर्थः ॥ ३६॥ 

BATS Il ३७ ॥ 

दृ्टान्तेति--दुष्टान्ते दीर्पाशखादो क्षणिकत्वस्यासिद्धेः सूक्ष्मानेकक्षणाना- 
कलनेन क्षणिकत्वभ्रस एव तत्र भवतीति भावः ॥ ३७ ॥ 

दषणान्तरमाह-च्ट्टान्तेति स्वस्येव पतक्षकोटिप्रवेशादिति भावः 1301 

युगपज्जायमानयॉन कायकारणभावः ॥ ३८॥। 

किञ्च क्षणिकत्वदादे मृद्घटादिस्थले का्य्यकारणभावो नोपपद्येत। न च 
नास्त्येव स इति वाच्यम्‌ ; कार्याथिनः प्रतरृत्यन्यथानुपपत्या तत्‌सिद्धेरित्यभिप्रेत्याह— 
युगपदिति ।। 25 1 

१., ३. छान्दोग्य ६।२।१ | २., ४. मैत्रोयणी ५।२। 
२ 

क्ञणिकपक्षेड्य क्रियाइसंभवमप्याह--यरुगपदिति । सव्येतरविषाणवदिति 

भाव: ul ३८ ॥ 
पूर्वापाये उत्तरायोगात्‌ ॥ ३६ ॥ 

कि सृद्घटयोयगपज्जायमानयो: कार्यकारणभाव:ः कि बा क्रमिकयोः ? 
नाद्यः ; विनिगमकाभावात्‌ | घर्टाथनो मृदि प्रवृत्त्यनुपपत्तेश्च नान्त्य इत्याह 
पूवं इति । पुर्वस्य कारणस्यापायकाले उत्तरस्य कार्यस्यायोगात्‌ । उपादानकारणा- 
नुगततयेव हि कार्यानुभवः, स च क्षणिकत्ववादे न संभवति ॥ ३६॥ 

ननु पूर्वापरकालभावितामात्रेण भविष्यतीत्यत श्राह-पूर्वेति। उपा- 
दानकारणास्य कार्यसहभावेनैव कारणत्वादिति भावः ॥ ३९॥ 


THA तदयोगादुभयष्यभिचारादपि न ॥ vo ॥ 

तद्भाव इति। पूर्वस्य भावकाले उत्तरस्पासम्बन्धादुभयव्यभिचारादपि न 
कार्यकारणभाव इति शेष: । यदोपादेयं तदोपादानं यदोपादानाभावस्तदोपादेयाभाव 
इत्यन्बयव्यतिरेको हि उपादेयोपादानयोः कार्यकारणाभावग्राहको, तौ च क्षणि- 
कत्वेन फ्रमिकयोस्तयोवरुद्वकालत्वान्न संभवतः ।। ४०॥ 

उपादानकारणमधिकृत्येव दूषणान्तरमाह-तद्भाव इति । पूर्वापरयो- 
भावकाले तदन्यतरायोगादूभयोरन्वयव्यतिरेकाभावान्न कार्यकारणभावः | 
यत्सत्त्वे यत्सत्त्वं यदभावे यदभाव इत्यन्वयव्यतिरेकाभ्यां हि तद्ग्रहस्तत्र 
क्षणाकत्वेन कऋरमिकयोस्तयोविरुद्धकालतयोभयत्रापि व्यभिचारान्न कार्यकारण- 
भावसिद्धिरिति भावः ॥ ४० l 

पूवभावमात्रे न नियमः ॥ ४१ ॥ 

ag निमित्तकारणस्पेवोपादानस्थापि पुर्वेभवमात्रेणंव कारणातास्तु; 
तत्राह-पूर्वेति न नियम इति | इदमेवोपादानमिति न नियमः स्यात्‌, निमित्तः * 
कारणानामपि पुवंभावाविशेषात्‌। इदमेव हि निमित्तोपादानयोविभागो लोक- 
सिद्ध: ॥ ४१ Il 

ननु निमित्तकारणास्येवोपादानकारणस्यापि पूर्वभावमात्रेणेव कारण- 
तास्तु तत्राह पूर्वेति । उपादाननिमित्तयोनं स्यादित्यर्थः || ४१ ॥। 


न पवज्ञानमात्र TAAT: ॥ ४२ ॥ 
अथ चिज्ञान।तिरिक्तवस्त्वभावेन बन्धोऽपि मिथ्येति न तत्र कारणान्वेषणमिति 


विज्ञानवादिनां मतं निराकरोति--नेति ।। ४२ ॥। 
ग्रपरे नास्तिका श्राहुविज्ञानातिरिक्तवस्त्वभावेन बन्धः स्वाप्नपदाथ- 

वदत्यन्तमिथ्या, श्रतो न 'तत्र कारणापेक्षेति, तन्निराकरोति--नेति। न 
विज्ञानमात्रं तत्त्व बाह्यार्थानामपि तद्वत्प्रतीतिसिद्धस्वादित्यर्थः ॥ ४२ ॥ 
तदभावे तदभावाच्छून्यं तर्हि ॥ ४३ ॥ 

स्वाप्नप्रती तिदृष्टान्तेन विषयाभावेऽप्प्ुपपत्तिस्तत्राह--तःद्राव इति । 
तहि बाह्माभावे शुन्यं प्रसज्येत, कुतः ? बाह्याभावे विज्ञानाभावात्‌ । प्रतीतिहि 
विषयसाधिका वाह्यप्रती तिक्षेत्र विषयं साधयेद्‌, विज्ञानप्रतीतिरपि न विज्ञानं साधये- 
दिति भाव: ॥ ४३ ॥ 

ननु लाघवतर्कण स्वप्ना दिदृष्टान्तेद श्यत्वहेतुकमिथ्यात्वानुमानेन 
बाह्यवस्त्वनुभवो बोधनीयः तत्रभवतां श्रृतिरपि-“चिद्धीदं aay” 'तस्माहि- 
ज्ञानमेवास्ति न प्रपच्चो न संसुतिः।” इत्यादि, ग्रतो दूषणान्तरमाह-तदभाव 
इति । बाह्याभावे विज्ञानस्याप्यभावात्‌ शुन्यमेव प्रसज्येतेत्यर्थः । बाह्यप्रती- 
तेरिव विज्ञानप्रतीतिरपि, शून्यवादिनां तत्प्रतीतौ विवादेनावस्तुविषयत्वा- 
नुमानसंभवात्‌ । ज्ञानप्रामाण्यस्य दृष्टान्ताभावेनासिद्धेः। तत्प्रमाणानां वाह्य- 
तयोपलापसंभवाच्चेति भाव: | नन्वसतापि प्रमाणोन वस्तु fageafa, विषया- 
वाघस्येव प्रामाण्यप्रयोजकत्वं न तु प्रमाणसत्त्वमिति.चेन्न; भ्रसत्प्रमाणस्य 
सर्वत्र सुलभत्वेन क्वाप्यर्थे प्रमाणान्वेषणायोगात्‌ । श्रथासत्प्रमाणेऽपि व्याव- 
हारिकसत्ताझपो विशेष एष्टव्य इति aq; किमिदं व्यावहारिकत्वम्‌? यदि 
परिणामित्त्रं तदासिद्धं न इष्टम्‌, तादृशस्य प्रपः्वेऽस्माभिरङ्गीकारात्‌। 
शुक्तिरजतादितुल्यत्वस्येव प्रप-्चेऽस्माभिः प्रतिषेधात्‌ AA प्रतीयमानता- 
मात्रं तदा तादृशप्रमाणौस्तादृशस्य वाह्यार्थस्यापि सिद्ध्यापत्तेः । उक्तश्चुति- 
रपि कुटस्थत्वरूपां पारमार्थिकसत्तामेव arg प्रतिषेधति, न तु परिणा- 
मित्वरूपां व्यावहारिकसत्तामिति दिक्‌ ॥ ४३ ॥ 

शून्यं aa भावो विनश्यति वस्तुध्मत्वाडिनाशस्य ॥ ४४ ॥ 

अस्तु dle शून्यमेव तत््वमतश्च वन्धकारणान्वेषणां न युक्तं तुच्छत्वादिति 
नास्तिकशिरोमणिः प्रत्यनतिष्ठते--शून्यमिति | शुन्यमेद तत्त्वम्‌ , यतः सर्वोऽपि 
भावो बिनश्यति, यश्च विनाशी स मिथ्या, स्वप्नवत्‌ | अत: सरवचस्तूनामाद्यन्तयोर- 
भावमात्रत्वान्मध्ये क्षणिकं सत्त्वं सांदृतिकं न पारमाथिकम्‌ । ततः कि केन बध्येत, 
भावानां विनाशित्वे हेतुः वस्तुधर्मत्वाद्विनाशस्येति | दिनाशस्थ चस्तुस्वभावत्वा- 
दित्यर्थः I ४४॥ 


१, नृसिहतापनो २,७। l 

श्रपरे नास्तिकशिरोमणयः शून्यमेव तत्त्वं तदा सुतरां वाधकारणा- 
न्वेपणां न युक्तम्‌, तुच्छत्वादिति प्रत्यवतिष्ठन्ते--शून्यमिति । शून्यमेव तत्त्वम्‌ | 
यतः सर्वो भावो विनश्यति। यश्च विनाशी स तुच्छो मिथ्यास्वप्नवत्‌ , 
तत्र sda स्त्वित्यादि । न हि स्वभावं विहाय पदार्थस्तिष्ठतीत्यर्थः। सवेवस्तू- 
नामाद्यन्तयोरभावमात्रत्वान्मध्ये क्षणिकसत्त्वं सांवृतिकं न पारमाथिकमतो 
वन्धादि न पारमार्थिकमित्यर्थः 1 ४४॥ 


अ्पवादमात्रसवुद्धानास्‌ Ul 
परिहरति--अपवादेति । भादत्वाद्विनाशित्वसिति मूढानामपवादमात्रं 
मिथ्यावाद एव नाशकारणाभावेन निरवयबद्रव्दाणां नाशासंभत्रात्‌ । कि बहुना 
कार्याणामपि न विनाशसिद्धः, घटो जीरा इति प्रत्ययेनेव घटोऽस्तीत्यादि प्रत्यये- 
नापि घटादेरतीताख्याया श्रवस्थाया एव सिद्धेः ॥ ४५॥ 
परिहरति-अपवादेति । भावत्वाद्विनाशित्वमिति मूढानामपवादमात्र 
मिथ्यावादः | नाशकारणाभावेन गगनादीनां नाशासंभवाद्‌ घटो जीणा इति 
प्रतीतिवद्‌ घटो नष्ट इति प्रतीतेरतीतावस्थाविषयत्वात्‌। भ्रव्यक्ततायाश्च 
कार्यतत्त्वतास्माकमिष्टेव । “सर्व शून्यं निरालम्बम्‌''¦ इत्यादिश्रुतिषु शून्यः 
शब्दस्तु विलोनविश्वचिदाकाशपर इति बोध्यम्‌। कि च शूत्यतावादः प्रमाण- 
सत्त्वासत्त्वाभ्यां गलितगर्भः। शून्ये घ्रमाणसत्त्वे तेनेव शून्यताक्षतिरसत्त्वे 
प्रमाणाभावान्न शून्यसिद्धिरिति दिक्‌ ॥४५॥। 


उभयपच्चसमानचेमत्वादयमपि ॥ ४६ ॥ 
कि च--उभयेति । क्षणिक बाह्मपक्षेण विज्ञानमात्रपक्षेए च सह समान- 


क्षेमत्वादतुःयनिरसनहेतुकत्वादयमपि पक्षो न सम्यक्‌ | क्षणिकपक्षनिरासहेतुः प्रत्य- 


भिज्ञादिविज्ञानपक्षनिरास हेतुर्बाह्यप्रतीत्यादिश्रात्रापि समान इति भावः ।।४६॥ 
दूपणान्तरमाह्‌-उभयेति। क्षणिकबाह्यपक्षविज्ञानपत्षाभ्यां समानक्षेम- 
त्वात्तुल्यनिरासहेतुकत्वादयमपि पक्षो विनश्यतीत्यर्थः । क्षणिकपन्षनिरास- 
हेतुः प्रत्यभिज्ञातुपपत्त्मादिविज्ञानपक्षनिरासहेतुर्वाह्य प्रतीत्यनुपपत्त्या दि: | 
सोऽत्रापि समान इत्यर्थः ॥४६।। 
© 
अपुरुपाथत्वमुभयथा ॥४७॥ 
aa तैः शून्येऽप्यस्यंब पुरुषार्थत्वमभ्युपेयते तदपि दुर्घटमित्याह--अपुरुषेति । 
दु:खनिवृलिरूपतया डुःखनिदृत्तिसाधनतया वा शून्यस्य पुरुषार्थत्वं स्यात्‌ ; तच्च न 
१, ब्रह्मत्रिन्दूप० १० | 


A 

घटते, स्वनिष्ठत्वेनव सुखादीनां लोके पुरुषाथत्वावगमात्‌, स्थिरस्य पुरुषस्य चानङ्गो- 
कारादित्यथः ।। ४७॥ 

शून्यतैव पुरुषार्थं इति तन्मतं टूषयति--अपुरुषेति। उभयथा दुःखनिवृत्ति- 
रूपतया दुःखनिवृत्तिसाधनतया वा शून्यताया न पुरुषार्थत्वम्‌ , स्वनिष्ठत्वेन 
सुखादीनां पुरुषार्थत्वात्‌ | स्थिरस्य च पुरुषस्यानभ्युपगमा दित्यर्थः weer! 

न गातावशपात्‌ ॥ ४८ ॥ 
अन्यान्यपि संभाव्यनिबन्धकारणानि निरस्यति--नेति । शरीरप्रवेशादि- 

रूपात्‌ पुरुषस्य बन्धो नेत्यर्थः ।। ४८ ॥। 

इदानीमन्यानि बन्धकारणान्यास्तिकसंभाव्यानि निरस्यति-त गतीति। 
प्रकरणाद्‌ बन्धो लभ्यते | शरीरप्रवेशादिरूपाद गतिविशेपादपि न पुरुषस्य 
चन्ध इत्यर्थः ।।४८।। 

निष्क्रियस्य तदसम्भवात्‌ ॥ ४६ ॥ 
हेतुमाह--निष्क्रियेति । स्पष्टम्‌ ।। ४९ ॥ 
हेतुमाह्‌-निष्क्रियेति | निष्क्रियत्वं विभुत्वात्‌ vai 
सृतत्वाद्‌ घटादवत्‌ समानधमापत्तावपासद्धान्तः IY ol] 
ननु श्रुतिस्मृत्योगमनागमनश्रवशात्‌ सक्रियत्वमेवास्तु, तथा च परिच्छिन्नः 

स्वमपौत्यत ग्राह-मूर्तत्वादिति | घटादिवन्मृतंत्वात्‌ परिच्छिन्नत्वात्‌ तत्समानधर्माणां 
सावयडत्बबिनाशित्वादीनामापत्तो श्रास्तिकानामपसिदन्तः स्यादित्यथंः ।। ५० N 

मध्यमपरिमाणात्वमात्मनो निरस्यति-मूर्तेति | मूर्तत्वं परिच्छिन्नत्वम्‌। 
जन्मान्तरसंचारे हस्तिक्मिदेहपरिमाणत्वात्‌ संकोचविकासवत्त्वेन घटादिवत्‌ 
सावयवत्वविनाशित्वापत्तावपसिद्धान्त ्रास्तिकानामित्यर्थः। ग्रणुत्वे तु देह- 
व्थापिज्ञानाद्यनुपपत्तिरिति बोध्यम्‌ ॥।५०॥। 


गातश्रातरप्युपाधयागादाकाशवत्‌ WY RU 
श्रात्सनोऽपरिच्छिन्नत्वरे गतिश्रुतिमुपपादयति--गतीति । “नित्यः सवंगतः 
स्थाण:'' इत्यादिप्रमारेनात्मनोऽपरिछिन्नत्वे गतिश्चुतिरोपाथिकगतिपरा व्याख्पेया- 


घटसंवृतमाकाशं नीयमाने यथा घटे | 
घरो नीयेत नाकाशं तद्वज्जीवो नभोपमः ।। इति श्रुतिः ।` 


१, भ० गी० २।२४। २, ब्रह्मबिन्दूप० १३। . 

प्रकृति: कुरुते कर्म शुभाशुभफलात्मकम्‌ । 
प्रकृतिश्च तदश्नाति त्रिषु लोकेषु कामगा ।।' 
इत्यादि स्मृत्या गते: प्रकृतिनिष्ठत्वावगमाच्च l ५१ ॥। 

“पापेन नरकं गच्छति’ इत्यादिगतिश्रुतिमुपपादयति-गतीति। उपाधिरत्र 
प्रकृतिकार्यमन्तःकरणादिः, यथाकाशस्य घटादिः, तदूगमनेनैव गतिव्यवहार 
इति भावः ॥५१॥ 

न कर्मणाप्यतद्धर्मत्वात्‌ ॥ ५२ ॥ 
पुर्न विहितनिषिद्धव्यापारङ्पकर्मणा बन्धो निराकृतः, इदानीमदुष्टरूप- 
कर्मणापि तन्निरस्यति--नेति ॥ ५२॥ 

नेति। कर्मणा तब्चन्या इष्टेनापि न पुंसा araga: | पुरुषधमंत्वा- 
भावादित्यर्थः | किन्त्वन्तःकरणाधर्मः स इति भाव: । पूर्व व्यापाररूपकमंणा 
बन्धो निराकृतः, इह तु तब्बन्यादष्टेनेति भेद: ॥५२॥ 

अतिप्रसक्तिरन्यधमेत्वे ॥ ५३ ॥ 
अन्यधमंणाप्यन्यस्य बन्धे मुक्तस्यापि वन्धापत्तिरूपोऽतिप्रसङ्ग 
इत्याह--अतीति ॥ ५३ ॥ 
निर्भुणादिश्रृतिविरोधश्चेति ॥ ५४ ॥ 
निर्गुणेति । स्वभावादिभिः कर्मान्तरेणान्येन वा केनचित्‌ पुरुषस्य बन्धोत्पत्तौ 
“साक्षी चेता केवलो निर्गुणश्च”” इत्यादिश्ुतिविरोध: । इति शब्दो बन्धहेतुपरीक्षा- 
समाप्तो ।।५४॥ 
स्वभावादिकर्मान्तैः पुरुषे बन्धोप्पत्तौ श्रुतिविरोध साधारणां 
बाधकमाह्‌-निर्गुणेति । पुरुषबन्धस्यानौपाधिकत्वे “साक्षी चेता केवलो 


निर्गुणश्च”? इत्यादि श्रुतिविरोध इत्यर्थः । इति बन्वहेतुपरीक्षासमाप्तौ ! 


तस्मातु प्रक्ृतिपुरुषसंयोग एव बन्घहेतुरित्ति स्थितम्‌ ॥५४॥ 
तद्योगोऽप्यविवेकान्न समानत्वम्‌ ॥ ५५ ॥ 
ननु प्रक्ृतिपुरुषसंयोगोऽपि स्वाभाविकत्वे कालादिनिभित्तकत्वे वा मुक्तस्यापि 
बन्धाप।दक इत्यतो विशेषमाह--तद्योग इति । प्रकृतिसंयोगोऽपि श्रविवेकात्‌, श्रतो 
न समानत्वं दोषस्य मुक्तस्याविवेकभावान्न पुनः संयोगो भवतीत्यर्थः | श्र विवेकश्च 
विषयतासंबन्धेन पुरुषधर्म इति न वयधिकरण्यम्‌, भ्रगृहीता संसर्गकज्ञानद्वय- 


१, शान्तिपवं ३०३।४५ | २. ३, इवेताश्व० ६।११ । 


सू० ५१-५६ ] सारद्वयोपेतम्‌ २३ 


रूपश्चासी तद्दासनारूपो वा, तस्य च संयोगाख्यजन्महेतुत्वं त्रिधा-साक्षात्‌, धर्माधर्मो- 
त्पत्तिद्वारा, रागादिदृष्टद्वारा चेत्यादि बोध्यम्‌ ।। ५५ ॥ 
ननु तत्संयोगस्यापि स्वभावकालादिनिमित्तकत्वे मुक्तबन्धापत्त्यादिरूपो 
दोष इत्यत श्राह-तद्योग इति । वच्यमाणादविवेकान्निमित्तात्‌ संयोग इति न 
दोषाणां समानत्वमित्यर्थः | स चाविवेको मुक्तेषु नास्तीति न पुनः संयोगः। 
श्रविवेकश्च संयोगद्वारेव बन्धकारणमतो विवेकनाशेऽपि जीवन्मुक्तस्य दुःख- 
भोगोपपत्तिः । श्रविवेकश्चागृहीतासं सर्गे कं प्रकृतिपुरुषो भयज्ञानमविद्यास्थत्वा- 
भिषिक्तं तद्वासना च | तञ्च विषयतासम्बन्धेन पुरुषधर्मे पि । श्रविद्यापि 
नाभावः। किन्तु विद्याविरोधिज्ञानान्तरमिति योगभाष्ये स्पष्टम्‌ । श्रत एवा- 
विवेकस्य तमोऽवदारकत्वं वृद्धिह्लासादिकं चोपपन्नम्‌। भ्रभावत्वे तत्त्वानुप- 
पत्तेः। तत्र वासनारूपोऽविवेकः संयोगाख्यजन्मद्वारेव बन्धकारणम्‌ | श्रत एव 
प्रलये दुःखभोगरूपबन्धादर्शनमविवेकनाशेऽपि जीवन्मुक्तस्य AAT च । 
प्रकृतिर्बुद्धिपा सती यस्मै स्वामिपुदषायात्मानं विविच्य प्रदशितवती 
स्ववृत्तिदर्शनार्थ सा बुद्धिस्तत्रैव पुरुषे संयुज्यत इति व्यवस्थया नातिप्रसङ्ग: । 
यद्यपि कर्माद्यपि जन्मादिसंयोगकारणां तथाप्यविवेक एव साच्चात्पुरुपेणे- 
fag शक्यते । कर्मादिकं त्वविवेकाख्यहेतूच्छेददवारेतर, साशयेन तस्येव 
संयोगहेतुत्वमुक्तम्‌। तदुक्तम्‌ 
पुरुषः प्रकृतिस्थो हि भुङ्क्त प्रकृतिजान्‌ गुणान्‌ | 
कारणं गुणसङ्गोऽस्य सदसद्योनिजन्मसु ॥* इति । 
सङ्गो गुणाभिमान इति दिक्‌ । ्रविवेककार्यं च-- 
भ्रनात्मन्यात्मविज्ञानं तस्माद्‌ दुःखं तथेतरत्‌ । 
रागद्वेषादयो दोषाः सर्वे भ्रान्विनिवन्वना: ॥ 
कार्यो ह्यस्य भवेद्दोषः पुणयापुण्यमिति श्रुतिः । 
तद्वशादेव सर्वेषां सवेदेहसमुःद्भवः i 
इति ईश्वरगीतायामुक्तम्‌॥ ५५ 
नियतकारणात्तदुच्छित्ति्ध्वान्तवत्‌ ॥ ५६ ॥ 
एवं हेयहेतु प्रतिपाद्य हानोपायं प्रतिपादयति नियतेति । शुक्तिरजतादिस्यले 
लोकसिद्ध थन्नियतं कारणां विनेकख्यातिरविप्लवा हानोपाय इति ।। ५६॥ 
aa तद्धानोपायमाह्‌-नियतेति । शुरक्तिरजतादिस्थले लोकसिद्धं यज्नियत- 
विवेकसाक्षात्कारस्तस्मादविवेकस्योच्छित्तिर्नाशः, यथा ध्वान्तस्यालोकादेव, 

न तु कर्मादिभ्यः साज्ञादित्यथ: | योगकर्मादीनि तु विवेकस्येव साधनानीति 
द्रष्टव्यम्‌ । एवं च विवेकदाढ्य पर्यन्त कर्मानुष्ठानमावश्यकमेव ।. 
ज्ञानिनाऽज्ञानिना चापि यावद्दे हस्य धारणाम्‌ | 
तावद्व्णाश्चमप्रोक्तं कर्तव्यं कर्म मुक्तये ॥ इति स्मृतेः ॥ 
योगारूढस्य तु विक्षेपकतया कमणो ज्ञानाभ्यासविरोधित्वेन प्रधानरक्षा- 
थं मङ्गभूतकमंत्यागो न्यायसिद्धो जडभरतादिरिव व्वान्तमपि द्रव्यं नालोका- 
भावः । ग्रसति बाधके नीलं तम इत्यादिप्रतीतेभ्र मत्वानौचित्यात्‌ । श्रन्यथा 
विज्ञानमात्रेण स्वप्नवत्सर्वं व्यवहारोपपत्तौ बाह्यार्थप्रतीतेरपि वाधापत्तेः। 
यद्यपि विवेकाख्यज्ञानव्यक्तीनां स्वस्वतृतीयक्षणेऽवश्यं नाशस्तथाप्यवि- 
वेकवासनाया विवेकादेव नाश इत्यवधेयम्‌ | 
अथ विवेकज्ञानस्य कि स्वरूपम्‌ ? उच्यते । श्रात्मा सुखदुःखाद्यनुभावितृ- 
त्वेन लोकसिद्ध, ग्रनात्मा च प्रक्ृत्यादिर्जडवर्गः, तयोरन्योन्यवे धर्म्येण परि- 
णामत्वादिरूपदोषगुणात्मकत्वेन हेयोपादेयतया पृथक्त्वेन ज्ञानं विवेकज्ञानम्‌। 
“स एष नेति नेत्यात्मा” इति श्रृतेः । 
अथासौ प्रकृतिर्नाहमियं हि कलुषात्मिका । 
शुद्धबुद्धस्वभावोऽहमिति त्यजति तां विदन्‌ ॥ इति स्मृतेश्च । 


यद्यप्यन्योन्यभेदज्ञानमेव विवेकज्ञानं तथाप्यात्मविशेष्यकमेव मोक्षका- 
रणम्‌। “आत्मा वा ग्रे द्रष्टव्य” इति श्रुतेः। 

नन्वनात्मनि श्रात्मबुद्धिरूपाविद्या aM उक्ता, तस्याः कथमात्म- 
विशेष्यकज्ञानं निवर्तकमिति चेत्‌, न; ताहशाविद्याया ग्रनात्मविशेष्यकविवेक- 
ज्ञानद्वारा तन्निवर्त्य॑त्वात्‌ । यद्योगेन निविकल्पकमात्मज्ञानं जायते तट्विवेक- 
ज्ञानद्वारैव मोक्षकारण न तु साक्षात्‌ ग्रहं गौरः कर्ता सुखी दुःखोत्यादिज्ञान- 
रूपाविद्यायाः सकलसंसारान्ंहेतोर्नाहं गौर इत्यादि ज्ञानमात्रनिवत्यंत्वात्‌ | 
ग्राह्माभावत्वप्रकारकज्ञानत्वेनाविरोधात्‌ । भ्रन्यथा शुक्तिनिविकल्पकस्याः 
पीदं रजतमिति ज्ञानविरोधित्वापत्तेः। योगजन्यकेवलात्मसाक्षात्का रस्तु 
योग्याबुपलब्धिविधयोपाधिगतधर्माभावमुपाधिभेदं च ग्राहयति, ततोऽवि- 
द्यानिवृत्तिरिति बोध्यम्‌। 

एवं सर्वभूतेषु समताज्ञानमात्मनः सर्वात्मिकत्वादि ज्ञानं च श्रुतिसिद्ध 
विवेकज्ञानस्यैव शेषभूतं ज्ञानान्तराणां साक्षादभिमानानिवर्तंकत्वात्‌ | 


१, दृहदा० ३।९।२६ | २, बृहदा० RIYIN 

ननु विवेकञ्चानस्याप्यविद्याप्रतिवन्धकत्वेन तन्नाशोत्तरं पुनरभिमान- 
प्रसङ्गः | शुक्तिरजनविवेकदशिनोऽपि कालान्तरे रजतभ्रमवदिति चेत्‌, न; 
तत्र दूरत्वादिरूपविषयदोषाणां पटलादिरूपदोषाणां चोत्पत्त्या पुनम्र॑मसंभ- 
चेऽपि जातमात्रस्याभिमाने दोषान्त रानुपलब्ध्या श्रनात्मन्यात्माभिमानेऽनादि- 
वासनया एव दोषत्बस्य सर्वास्तिकसंमतत्वेन, तस्याविवेकजन्यदृढवासनया 
विवेकसाच्षात्कारनिष्ठारूपया समूलोन्मूलनैः पुनरभिमानासंभवात्‌ । वास-. 
नाख्यदोषाभावात्‌ | 

यदि बुद्धिपुरुषयो रन्योन्यप्रतिविम्बनमविवेककारणां दोषः, तदापि तं 
दोपमुन्मूल्यैव विवेकसाक्षात्कार उदित इति न तस्य पुनश्रैमहेतुत्वम्‌ । फल- 
बलेन योगजधर्मासहक्नतस्यैव तस्य दोषकत्वकल्पनाच्च । तन्निष्ठालक्षणत्वं च 
“a gfe संप्रवृत्तानि न निमित्तानि areata” इत्यादिना गीतायामुक्तम्‌। 

न चेंवमपि प्रतियोगीयपदार्थानामनन्तत्वेन प्रातिस्विकरूपेण विवेक- 
ग्रहासंभवः, दृश्यत्वपरिणामित्वादिसामान्यरूपेस्तद्ग्रहसंभवात्‌ । तथाहि। 
द्रष्टा साचात्स्वप्रकाशकेभ्यो भिन्नः, प्रकाशकत्वात्‌ , यो यस्य प्रकाशकः स 
TEAST: यथा घटादालोकः । भ्रवृत्तिप्रकाश्या च वृत्तिरित्यनुमानेनान्तद्ट - 
Am वुद्धिवृत्तितदारूढार्थेभ्यो विवेकतो बुद्धिसाक्षी सिद्रघ्यति, कतृ कर्मं वि- 
रोघश्चानुकूलतकंः | 

आत्मनि व्यभिचारवारणाय-साक्षादिति । वृत्तिद्वारेवात्मनः स्वविषय- 
स्वात्‌ । अनेन चानुमानेन वृत्तीनामज्ञातसत्त्वाभावेनाखिलवृत्तीनां द्रष्टा fay- 
कटस्थनित्येकज्ञानस्वरूपः सिद्धधति । लाघवाद्रच्यमाणतकंगराच्च | 
यथा न्यायनये ‘Fafa: सकतृ का कार्यत्वात्‌’ इत्यनुमानेन लाघवात्‌ कतु रेकत्व- 
नित्यत्वादिकम्‌। तत्र विभुत्वं परिच्छिन्नभिन्नत्वम्‌, कुटस्थत्वं परिणामिभि- 
MAL, एवं बुद्धयात्मनोद् गृद्दश्यरूपतो विवेकग्रहे जाते ततः परिणामित्वादि- 
रूपैः सामान्यतोऽप्यात्मानात्मविवेकः सिद्धयति, आ्रात्मा प्रकृतितत्कार्यभ्यो 
भिन्नः परिणामित्वादित्याद्यनुमानादपि तद्ग्रहः | 

ननु परिणामित्वं संहत्यका रित्वं सुखदुःखमोहात्मकत्वं चतुविशतितत्त्वा- 
दीनि बहूनि सामान्यानि, इति तैस्तै रूपेविवेकग्रहस्य मोकषहेतुत्वेनानुगम इति 
चेतु, न; भ्रभिमानप्रतिषेधक ज्ञानेनेवानुगमात्‌ । 

न च सामान्यरूपेण विवेकस्येव सर्वाभिमाननिवतंकत्वे “नाहं देहो 


नेन्द्रियाणि” इत्यादि प्रत्येकष्पेविवेकग्रहाणां मोक्षहेतुत्वं श्रुत्यादाबुच्यमान _ 


१, Fo गी० १४।२२। २, जाबालदशंनोप० १०।४। 

कथं घटेतेति वाच्यम्‌ ? ग्रवान्तरविवेकानां सामाभ्यविवेकप्रपःञ्चमात्रत्वादिति 
दिक्‌ । 

वेदान्तिनस्तु- दृश्यत्वेनेव प्रकृत्यादीनां तेभ्यो द्रष्टृत्वेनात्मविवेकः । 
दृश्यत्वं फलव्याप्यत्वरूपं प्रकाश्यत्वम्‌ , ARATAT AX agg: इत्यादि- 
्रृत्या श्रात्मनो वृत्तिव्याप्यरूपमेव हृश्यत्वमुच्यते, न फलव्याप्यत्वरूपम्‌ , 
स्वयंप्रकाशरूपस्य प्रकाशापेक्षाविरहात्‌ | ग्रतः प्रकाश्यत्वरूपदृश्यत्वस्यात्म- 
न्यभावः। श्रहमित्यनुभूयमानस्यापि चेतन्याख्यफलव्याप्यत्वाभावात्‌ वुद्धेर- 
स्वप्रकाशतया सुखदुःखादिमत्त्वेन चेतन्यव्याप्यत्व मस्त्येवेत्याहुरित्यलम्‌ ॥५६। 

प्रधानाविवेकादन्याविवेकस्य तद्धाने हानम्‌ ॥ ५७ ॥ 

ननु प्रकृतिधुरुषाविवेक एव चेत्‌ प्रक्ृतिसंयोगद्वाराबन्धहेतुः तयोविवेक एव 
चेन्मोक्षहेतुस्तहि देहाद्यभिमानसत््वेपि मोक्षः स्यात्‌, स च श्रुत्यादिविरुदधस्तत्राह- 
प्रधानेति । पुरुषे प्रधानाविवेकात्‌ कारणााद्योऽन्याविवेको बुद्धिदेहाद्यविवेको जायते 
कार्याविवेकस्य कायंतया श्रनादिकारणाविदेकमूलकत्वात्‌ तस्य प्रधानाविवेकहाने 
सत्यवश्यमित्यर्थः | ननु बुद्धयाद्यभिमानातिरिक्त प्रधानाभिमाने कि मानम्‌ ? श्रह- 
मज्ञ इत्याद्यभिमानानां बुद्धयादिविषयत्वेनं वोपपत्तेरिति चेत्‌, न; “gear gear पुनः 
सृष्टौ स्वर्गी स्यां मा च नारकी” इत्याद्यभिमानानां प्रधानविषयत्वं विनानुपपत्तेः, 
ग्रतीतानां बुद्धयाद्यखिलकार्याणां पुनः सृष्टयभावात्‌ । प्रधानस्य त्विदमेव प्रलयोत्तरं 
जन्म यद्बुद्धयादिरूपेकपरिण।मत्यागेऽपरबुद्ध्यादिरूपतया परिणामनमिति। किच 
बुद्ध्यादिषु पुरुषाणामभिमानो नादिवंक्त, न शक्यते बुद्धयांदीनां कःर्यत्वात्‌ | ग्रतः 
कार्येष्वभिमानव्यवस्थार्थ' नियामकाकाङ्क्षायां कारणाभिमानः, सुवर्णाभिमःनाच्च 
तज्जन्यकटकादिष्वमिमान इति। प्रधानाभिमानवासनयोश्च बीजाङकुरवदनादि- 
त्वान्न तदभिमाने नियामकान्तरापेक्षेति ॥ ५७ ॥ 


ननु प्रक्ृति-पुरुषविवेकस्य मोच्षहेतुत्वे देहाद्यभिमानसत्त्वेऽपि मोक्षः स्याद- * 


त ग्राह-प्रधानेति । प्रधानाविवेकहेतुक एव वुद्धिदेहाद्यात्मविवेकः । कार्याविवे- 
कस्य कार्यतया कारणविवेकमूलकत्वात्‌ । श्रतस्तद्धाने प्रधानाविवेकहाने देहा- 
द्यविवेकस्यापि हानमेवेत्यर्थः | यथा शरीराभिमाने निवृत्ते तत्कार्य रूपादिष्व- 
भिमानो न । तथा कुटस्थत्वादिधर्मे: प्रधानातु पुरुषे विविक्त तत्कार्यपरिणा- 
मादिधमंकबुद्धयादिष्वभिमानो नोपतिष्ठति, तुल्यन्यायात्‌ कारणनाशाच्चेति 
भावः । एवं देहादिविवेकेऽपि न मोक्षः, प्रधानाविवेकस्येव बन्धहेतुत्वेन 
तद्विवेकस्यैव मोक्षहेतुत्वात्‌ | 
१, बृहदा० २।४।५ | 


Fo ५७-५८] सारद्वयोपेतम्‌ २७ 


नन्वहमज्ञ इत्याद्यभिमानानां बुद्ध्यादिविषयत्वेनैवोपपत्तेः प्रधानाभिमा- 
नरूपे तदविवेके न मानमिति चेत्‌; “मृत्वा मृत्वा पुनः सृष्टौ स्वर्गी स्यां मा च 
नारकी” इत्याद्यभिमानानां प्रधानविषयत्वं विनानुपपत्तेः । ग्रतीतबुद्धयादेः 
पुनः सृष्ट्यभावात्‌ | प्रधानस्य त्विदमेव प्रलयोत्तरं जन्म यदेकबुद्घ्यादिरूप- 
परिणामत्यागेनापरबुद्ध्यादिरूपतया परिणमनमिति । 


किञ्च बुद्धयाद्यभिमानो नानादिः | बुद्ध्यादीनां कार्यत्वात्‌ । ग्रतस्तद- 
भिमाननियामकत्वेन कारणाभिमा नोऽवश्यं स्वीकार्यः। दृष्टो हि क्षेत्रादिकार- 
णाभिमानजन्यः क्षेत्रजधान्यादावभिमानः । कारणभूतप्रधानाभिमानतद्वासने 
च बीजाङ्कुरवदनादी, इति न तदभिमाने नियामकान्तरापेक्षा। दृष्टश्च 
SURE bss acl REI तन्तिवृत्या च तन्निवृत्तिरिति 
दिक्‌ ॥ ५७ ॥ 


वाडमात्रन्तु न तत्त्वम्‌ , चित्तस्थितेः॥ ५८ ॥ 


नन्वेवमपि पुरुषस्य चेद्धमं [न्ध] मोक्षो विवेकाविवेको च स्वीकृतौ तहि 
नित्यशुद्बुद्धमुक्तस्येति स्वोक्तविरोधोऽत श्राह--वागिति। 


बन्धादीनां सर्वेषां चित्त एवावस्थानात्‌ पुरुषे बन्धादिवाङःमात्रं स्फटिकलौहि- 
त्यवत्‌, न तु तत्त्वमनारोपितं जपालौहित्यवदित्यथः | उक्त च-- 


बन्धमोक्षौ सुखं दुःखं मोहापत्तिश्च मायया | 
स्वप्ने यथात्मनः ख्यातिः संसृतिनं तु वास्तवी ।।* इति । 

mafa मायास्यप्रकृत्योपाधिकीत्यर्थः | नन्वेवं तुच्छस्य बन्धस्य हाने कथं 
पुरुषार्थः, कथं वान्यधर्माभ्यां विवेकाभ्यामन्यस्य बन्धमोक्षस्वीकारे कर्मादिभिरिव 
नाव्यवस्थेति चेत्‌ , भ्रत्राभियुक्ता: समादधुः; यद्यपि दुःखयोगरूपो बन्धो वृत्तिरू्पी च 
विवेकादिवेकौ farea, तथापि पुरुषे दुःखप्रबिस्वित एव भोग इत्यवस्तुस्वेऽपि 
तद्धानं तं पुरुषार्थं’ दुःखं मा भु'जीयेति प्राथनात्‌ , एवं च यस्मं पुरुषाय प्रकतिरवि- 
वेकेनात्मानं दाशतवती तद्वासनावशात्‌ तमेव संयोगद्वारा बध्नाति नान्यम्‌ | यस्मे 
विवेकेनात्मानं दाशतवती तमेव स्ववियोगद्वारा विमोचयति वासनोच्छेदादिति व्यव- 
स्थापि घरत इति | कर्मादिभिवंन्धाभ्युपगमे त्वेवं व्यवस्था न घटते कर्मादीनां साक्षा- 
त्पुरुषेषवप्रतिबिम्वनादिति ।। ५५ U 


ननु बन्वमोक्षविवेकाविवेकादीनां पुरुषनिष्ठत्वे तस्य नित्य शुद्धबुद्ध मुक्तत्व- 
हानिरत श्राह--वागिति । 

वन्धादीनां सर्वेषां चित्त एवावस्थानात्‌ पुरुषे वाङ्मात्रं शाब्दमात्र 
स्फटिकलौहित्यवत्‌ प्रतिबिम्बमात्रत्वात्‌, न तु तत्त्वं जपालोहित्यवदनारोपितं 
तस्येत्यर्थः । “स समानः सन्नुभौ लोकावनुसश्वरति ध्यायतीव लेलायतीव” 
इत्यादि श्रुतयोऽत्र प्रमाणम्‌ , इवाभ्यां नानारूपत्वस्यौपाधिकत्वमुक्तम्‌ | 

एवं च यद्यपि दुःखभोगरूपो बन्धो विवेकाविवेकौ च वृत्तिरूपौ चित्त- 
स्येव तथा चान्यघर्माभ्यामन्यस्य बन्धमोच्चस्वीकारेश्व्यवस्था, तथापि पुरुषे 
दुःखप्रतिबिम्ब एव भोग इत्यवस्तुत्वेऽपि तद्धानं पुरुषार्थः । दुःखं मा भुञ्जीयेति 
्रार्थनात्‌ । 

एवं च यस्मै पुरुषाय प्रक्रतिरविवेकेनात्मानं दशितवती तद्ठासनावशातु 
तमेव संयोगद्वारा बध्नाति नान्यम्‌ , तथा यस्मै विवेकेनात्मानं दशितवती 
तमेव स्ववियोगद्वारा मोचयति, वासनोच्छेदादिति व्यवस्था । कर्मादिभिर्व- 
न्वाभ्युपगमे त्वेषा व्यवस्था न सिद्धयेत्‌, कर्मादीनां साक्षिभास्यत्वाभावेत 
साक्षात्पुरुपेषब्रप्रतिबिम्बनात्‌ ॥ ५८ 1 


युक्तितोऽपि न बाध्यते दिङमूढवदपरीक्षादृते ॥ ५६ ॥ 
ननु बन्धस्य वाङमात्रत्वे श्रवरोन थुक्त्या वा स निवर्तेत कि विवेकसाक्षात्कारेणात 
श्राह युक्तितोऽपीति | दिङ्मुढस्य वाङ्मात्रमपि दिग्वेपरीत्यं साक्षात्कारं विना न 
बाध्यते, तथा प्रकृतेऽपि । युक्तिं ननम्‌ । श्रपिना श्रवणसमुच्चय: बन्धवाधो वन्धनि- 
वृत्तिः ॥ ५६ ॥ 
ननु वाङ्मात्रस्य बन्धस्य श्रवणमननाभ्यामेव बाधसंभवेनापरोक्षसाक्षा- 
त्कारपर्यन्त विवेकज्ञानोपदेशो मोक्षहेतुतया श्रुत्यादिषु व्यर्थोऽत श्राह-वुक्तीति। 
युक्तिर्मननम्‌। afta श्रवणं वाङ्मात्रमपि । बन्धादि श्रवणमननमात्रेण 
न वाध्यतेऽपरोक्षं विना यथा दिङमूढस्य वाङ्मात्रमपि दिग्वेपरीत्यं श्रवणः 
युक्तिभ्यां न वाध्यते साक्षात्कारं विनेत्यर्थः । प्रकृते चेदमेव बाऱ्यत्वं यत्पुरुषे 
बन्धादिप्रतिभासनिवृत्तिः | साक्षात्कारभ्रमे साच्षात्काररूपविशेषदशंनस्येव 
विरोधित्वादिति तत्त्वम्‌ ॥ ५६ l 
अचाल्नुपाणामनुमानेन बोधः, धूमादिभिरिब वह्नेः ॥ ६० ॥ 
प्रकृतिपुरुषसिद्धो हि तद्विवेकान्मोक्षः स्यादतस्तत्सिद्धौ प्रमारामुपन्यस्यति- 
अचाक्षुपेति । श्रचाक्षुषाणामप्रत्यक्षाणामनुमानेनेत्यागमोपलक्षणम्‌ | तथा ATAT- 
ण्ण आइ 
१, वृहदा० ४।३।७ 

सामान्यतस्तु दृष्टादतीन्द्रियाणां प्रतीतिरनुमानात्‌ | 
तस्मादपि चासिद्धं परोक्षमाप्तागमात्सिद्धम्‌ ॥ ६० 117 इति | 

तत्र प्रकृतिपुछषादीनां सिद्धौ हि तद्विवेकजो मोक्षो$तस्तत्सिद्धो प्रमाण- 
माह--अचाक्षुपेति | AAI अप्रत्यक्ञा: प्रधानादयः स्थलभूता देहादयः 
प्रत्यक्षसिद्धा एव प्रत्यक्षेणासिद्धानां च प्रक्कतिपुरुषादीना मनुमानेन बोधसिद्धि- 
भेवति, यथा धूमादिजनितानुमानेन aq: सिद्धिरित्यर्थः । अनुमानासिद्धमा- 
गमादपि सिद्ध्यतीति बोध्यम्‌ । सूत्रेऽनुमानेनेत्युपलक्षणम्‌ । एतेनास्य मनन- 
शान्तत्वं ध्वनितम्‌ ॥ ६० ॥ 

सत्त्वरजस्तमसां साम्यावस्था प्रक्ृतिः, प्रकृतेमंहान्‌ , महतोऽहङ्का- 

रोऽहङ्कारात्‌ पश्चतन्मात्राण्युभय मिन्द्रियं तन्मात्रेभ्यः स्थूलभूतानि 
पुरुप इति पञ्चविंश तिगंशः ॥ ६१॥ 

विवेकप्रतियोग्यनुयोगिपदार्थात्‌ वक्ष्वमाणानुसानोपयोगिकार्यकारणभावं च 
दर्शयति-सत्त्वेति | 

लबुत्वादिगुणायोगात्‌ सुखादित्रयं द्रव्यम्‌ | तत्र गुणशब्दस्तु पुरुषोपकररात्वात्‌ | 
तदेव प्रकृतिन तु तदाधारवस्त्वन्तरम्‌, सत्त्वादीनामतद्धर्मत्वं तद्रूपत्वादिति वक्ष्यमाण- 
त्वात्‌ | साम्यावस्था न्यूनाधिकभावेनासंहननं श्रकार्यावस्यत्वमित्यर्थम्‌ः। एवं च कायं- 
भिन्नं quad प्रकृतिरिति पर्यवसितोऽर्थः | इदं च मुलप्रकृतिलक्षणम्‌, तत्त्वान्तरोपादा- 
नत्वं प्रक्कतित्वमिति तु सामान्यलक्षणम्‌ । उभयं वाह्माम्यन्तरभेदेनेकादशविधम्‌ | 
स्थूलभूतानोत्युवत्या तन्मात्राणां सूक्ष्मभूतत्वमभिप्रेति । पुरुषस्तु कार्यकारणविल- 
क्षणः | एवं पर््चावशतिगंणः पदार्थसमूहः N ६१।। 

श्रथोक्तप्रमाणसाध्यविवेकस्य प्रतियोग्यनुयोगिपदार्थजातमनुमानोपयोगि 
तत्कार्यंकारणभावं च दर्शयति--सत्वेति । सत्त्वादीनि द्रव्याणि संयोगविभा- 
गवत्त्वात्‌। लघुत्वचलत्वगुरुत्वादिधर्मकत्वाच्च सुखप्रकाशलाघवप्रसादादि 
गुणकत्वाच्च, श्रनाश्रितत्वाच्च, उपादानत्वाच्च । तेषु गुण शब्दप्रयो गर्तु पुरु- 
पोपकरणत्वात्‌ पुरुषवन्धादित्रिगुणात्मकमहदादिरज्जुनिर्मातृत्वाच्च प्रयुज्यते । 
तेषां या साम्यावस्था भ्रन्यूनानतिरिक्तावस्था श्रसंहननावस्थ। श्रकार्यावस्थेति- 
यावत्‌ । भ्रकार्यावस्थं गुणसामान्यं प्रकृतिरिति निष्कर्षः । 

एकेकेषु वैषम्यावस्थायां च प्रकृतिशब्दप्रयोगो गौणः । अखिलविकारो- 
पादानग्ुणत्रयात्मकतवं प्रकृतित्वम्‌ | तद्गुणवती श्रति रिक्ता सेति त्वयुक्तम्‌ सूत्र- 
विरोधात्‌ । प्रकृतेगु णा इति तु वनस्य वृक्षा इतिवत्‌ | “प्रकृतेरभवन्‌ गुणा: 


१, सांख्यकारिका ६ | 


३० साङ्ख्यदर्शनम्‌ [ श्र० १ 


इति तेषां प्रकृतिकायंवचस्तु महत्त््वृकारणी भूतकर्यसत्त्वादपरं, gufa- 
त्यतावाक्यविरोधात्‌ | महदादिसृष्टिहि गुणवेषम्याच्छ यते । वैषम्यं च सजा- 
तीयसंवलनगुणान्तरव्यावृत्तप्रकाशादिफलोपहितः सत्त्वादिगुणव्यवहारयोग्य- 
परिणाम इति गुणानां सुखदुःखमोहात्मकत्वप्रवादस्तु धर्मधम्यंभेदात्‌, मनः- 
सङ्कुल्पात्मकत्ववत्‌ | 

प्रकृतेः कार्य महानु महत्तत्त्वम्‌ । महदादीनां स्वरूपं विशेषश्च वच्यते । 
महतः कार्योऽहङ्कारः । अहङ्कारस्य कार्यद्रयं पञ्वतन्मात्राण्युभयेन्द्रियं च । 
तत्रेन्द्रियं वाह्यान्तरभेदेनैकादशधा । तन्मात्राणां कार्याणि पतच स्थूलभूतानि, 
स्थूलशब्देन पञ्चतन्मात्राणां सूच्म भूतत्वं दशितम्‌ । पुरुषस्तु कार्यकारणवि- 
लक्षण इत्येवं पः्चविशतिर्गणः पदार्थंत्यूह इत्यर्थः | व्यक्त्यानन्त्यं त्विष्टमेव | 

भ्यं गणो द्रव्यरूप एव । धर्मधर्म्यभेदात्‌ तु गुणकर्मसामान्यादीनामत्रे- 
वान्तर्भावः। दिक्कालावाकाशमेव | पत एव पदार्थाः । परस्परप्रवेशाप्रवे- 
शाभ्यां कवचिदेकं क्वचित्थट्‌ क्वचित्योडश कवचित्पङ्विशादिसङ्ख्यान्त रे- 
रप्युपदिश्यन्ते | एकमेवाद्वितीयपम्तिति प्रवादस्तु सर्वतत्त्वानां पुरुषे विला- 
पनेन विभागेन वा शुक्तिमदभेदेनेत्यविरोधः। लयश्च सूकम ूपेणावस्थानम्‌। 
सांख्यमते na विशेषः-यत्सेशवरवादेऽन्यतत्त्वानां तत्रैवाविभागादीश्वरचेत- 
न्यमेकमेव तत्त्वम्‌, निरीश्वरवादे तु ग्रन्योन्याविभक्ततया एकस्मिन्क्टस्थे तेजो- 
मण्डलवदात्ममण्डले प्रकृत्याख्यसूच्मावस्थया महदादेरविभागादात्मेवेकं 
तत्त्वम्‌ । श्रात्मेति जातिपरो fae: | महदादिकारणी भूतवेषम्यावस्थसत्त्वा- 
दित्रयमादायाष्टाविशतितत्त्वानीत्यन्ये ।। ६१॥ 


स्थूलात्‌ पश्चतन्मात्रस्य ॥ ६२॥ 


श्रनुमानक्रममाह सूत्रेः-स्थूलेति । भ्रनुमानेन बोध इत्यनुवत्तंते । स्थूलं प्रथिव्यादि _ 


प्रत्यक्षसिद्धम्‌, तेन तम्मात्राणामनुमानमपकर्षकाष्ठापन्नानि स्थूलभूतानि स्वविशे- 
षगुरावद्द्रव्योपादानकानि, स्थूलत्वात्‌, पटवदिति प्रयोगः ॥ ६२ ॥ 

भ्रथैषामनुमानाद्वोधं दशंयति-स्थूलेति | बोघ इत्यनुवतंते । स्थूलं चाक्षु- 
षमेव । स्थूलात्‌ पश्चभुतात्मकात्‌ कार्यात्‌ स्वकारणतया पत्चतन्मात्रस्य बोध 
इत्यर्थः । स्थूलत्वमत्र बाह्येन्दरयग्राह्यगुणाकत्वमाकाशसाधारणाम्‌। तन्मात्रत्वं 
च यज्जातीयेषु शान्तघोरमूढाख्यं विशेषत्रयं तिष्ठति, तज्जातीथतदनाश्च- 
यशब्दस्पर्शरूपरसगन्धाश्रयसूचमद्रव्यत्वम्‌। शान्तं सुखात्मकं, घोरं दुःखा- 
मकं, मूढं मोहात्मकम्‌। तन्मात्राणि च देवादिभोग्यत्वेन केवलसुखात्मका- 
-न्येव सुखाधिक्यादिति तत्त्वम्‌ । 

अनुमान चेत्थम-स्थूलभूतानि स्वविशेषगुणवद्‌द्रव्योपादानकानि, 
स्थूलत्वात्‌, घटादिवदिति । श्रनवस्थापत्त्या च सूक्ष्ममादायेव साध्यं पर्यव- 
स्यति | कारणागृणक्रमेण कार्यगुणोत्पत्तेर्वाधकं विनाडपरिहार्यत्वमत्रानुकुल- 
तर्क: । सूक्ष्मत्वं च तेषां देवादिभोग्यत्वेन एषां शब्दादीनां प्रकृत्यादिषु 
ततोऽपि सूच्मरूपे-स्थाने बोध्यम्‌ । श्रन्यथोत्तरोत्तरकार्येषु नानुपपत्तिः । 
शब्दस्पर्शं विहीनं तद्रूपादिभिरसंयुतम्‌। 
त्रिगुणं तज्जगद्योनिरनादिप्रभवाव्ययम्‌॥* 
इत्यादि तु श्रतिसूच्मतापरम्‌। 
केचित्तु तद्वाक्यात्प्रकृतिस्तच्छून्येव । महदहङ्कारावपि तच्छुन्यावेव 
अन्यथा वाह्यन्ट्रियग्राह्मजातीयगुणविशेषवत्त्वस्येव भूतत्वेन तयोरपि भूत- 
त्वापत्तौ स्वस्य कारणात्वानुपपत््या तयोभूतकारणात्वश्रुतिविरोधापत्तेः । 
तस्माद्रिद्रादीनां संयोगेन तदुभयारय्धे रक्तत्वरूपवत्‌ वह्नवयवारब्धे त्र्यसरे- 
रोमंहत्त्ववच्च महदहड्कारसंयोगाच्छब्दतन्मात्रं तदुभयसहकृताच्छब्दतन्मात्रा- 
च्छब्दस्पर्शंगुणात्मकं स्पर्शतन्मात्रमिति क्रमेणैकेकगुणवृद्ध्या तन्मात्राणामु 
त्पत्तिरित्याहुः | 
mag चिन्त्यम्‌ ; सूच्मभूतानां स्थूलभूतकारणात्वदशेनात्‌ प्रागुक्तनियम- 
त्यागे मानाभावाच्चेति । इन्द्रियानुभानं चाकाशानुमानव दृशे नस्पर्शंनवचना- 
दिभिः प्रत्यक्षाभिवृ त्तिभिरेवेति, तदत्र नोक्तम्‌, तत्त्वान्तरेण तत्त्वान्तरानुमा- 
नानामेव प्रकृतत्वात्‌ | तत्राहङ्काराच्छन्दतन्मात्रम्‌ , भ्रहङ्का रसहकृताच्छब्दत- 
न्मात्राच्छब्दस्पशंगुणक स्पर्शतन्मात्रम्‌। एवं क्रमेणेकेकगुणवृद्धया इतरतन्मा- 
त्राण्युत्पद्यन्ते इति प्रक्रिया योगभाष्ये उक्ता' । तत्र पूर्व-पूर्वंतन्मा त्रस्योपष्टम्भ- 
कतामात्रम्‌। यत्तु श्राकाशादि स्थूलभूतचतुष्टयात्‌ स्पर्शादितन्मात्रसृष्टिर्क्ता- 
भूतादिस्तु विकुर्वाणः शब्दमात्रं ससर्जे ह्‌। 
भ्राकाशं सुषिरं तस्मादुत्पन्नं शब्दलक्षणम्‌ ॥ 
भ्राकाशस्तु विकुर्वाणः स्पर्शं मात्रं AAT ह्‌ । 
वायुरुत्पद्यते तस्मात्तस्य स्पर्शो गुणोऽभवत्‌ U? इत्यादिना । 
सा तु स्थूलभूतानि स्वोत्तरभूतरूपेण स्वानुगततन्मात्राः स्वोपष्टम्भ- 
तोऽहङ्कारोपष्टम्भकतया परिणामयन्तीत्याशयेन कथञ्चिन्नेयाः । श्रत्र पञ्च 
तन्मात्रोत्तरमुभयेन्द्रियमित्युवत्था तेष्वपि उपष्टम्भकतया तदनुगमोऽभिमत 
इति लक्षयते ।। ६२ ।) 


वाह्याभ्यन्तराभ्यां तेश्चाहङ्कारस्य ॥ ६३ ॥ 
i विष्णु go १।२।२० । २. Re योगभाष्य २१६ । ३, विष्णु go १।२।३७ ३८ 

बाह्येति । वाह्याभ्यन्तराभ्यामिर्त्रियःभ्यां तैस्तम्मात्रेन्द्रियाण्यभिमानवद्‌द्र व्यो- 
पादानकानि, श्रभिमानकार्यत्वात्‌, यन्नैवं तन्नवम्‌, यथा पुरुष इत्यनुमानप्रकार: । 
WA साधारराद्र व्याणां हिरण्यगर्भाहङकारोपादानकत्वमेवेत्यवधेयम्‌ ॥ ६३॥ 

बाह्य ति-वाह्म भ्यन्तराभ्या मिन्द्रिभ्यां ते: पञ्चतन्मात्रेश्च कार्येस्तत्का- 
रणाहङ्कारस्यानुमानमित्यर्थः | 

अहङ्कारश्चाह गौर इति वृत्त्युपादानतया चक्षुरादिवत्सिद्धमभिमानवृत्तिक- 

मन्तःकरणद्रव्यम्‌ , न त्वभिमानमात्रम्‌ , द्रव्यस्यैव लोके द्रव्योपादानत्वदर्शं- 
नातु | किञ्चाभिमानस्य द्रव्यत्वेऽपि त्रिक्ष णावस्थायिवृत्तित्वेत तन्नाशे का- 
यंनाशापत्तिरत: feat तदाधारद्रव्यमावश्यकम्‌। तच्चाभिमानवासना च 
द्रव्यम्‌ | श्रत एव सुषुप्त्यादावहङ्कारवृत्तिनाशेऽपि न भूतनाशः | 

अनुमानन्तु-तन्मात्रेन्द्रियाण्यभिमानवद्द्रव्योपादनकानि) श्रभिमान- 
कार्येद्रव्यत्वातू, यन्नेवं TAAL, यथा पुरुषादिरिति । अनेन चानुमानेन तत्र 
मन श्राद्यतिरेकमात्रं तत्कारणतया प्रसाध्यते । “वहु स्यां प्रजायेय’ 
इत्यादि श्रुत्यादयो5त्रानुकुलतके: | तैश्च वुद्धिप्रवृत्तिपूर्वकः सृष्टावभिमानः 
कारणतया सिद्धः। स चेकार्थंसमवायप्रत्यासत्त्येव सृष्टिहेतुर्लाघवात्‌ | 

न च कुलालाहङ्कारस्य घटोपादानस्य कुलालमुक्तौ तदन्तःकरणनाशे 
तन्निमित्तघटादिनाशापत्तिः, तथा पुरुषान्तरस्य स एवायमिति प्रत्यभिज्ञा 
न स्यात्‌, इति वाच्यम्‌ ; मुक्तपुरुषभोगहेतुतदम्तःकरणपरिणामस्यैव मो- 
त्ोत्तरमूच्छेदो न तु परिणामसामान्यस्येति स्वीकारात्‌ । यद्वः घटादिष्वपिः 
समष्टिभुतहिरण्यगर्भाहङ्कार एव कारणमिति न दोषः॥ ६३॥ 


तेनान्तःकरणस्य ॥ ६४ ॥ 

तेनेति । तेनाहङकारेण कार्येण तत्कारणातया मुख्यस्यान्तःकरणस्य महदाख्य- , 
स्यानुमानेन बोध: । अत्र प्र योगः अहङ्कारद्र व्यं निश्चयवृत्तिमद्द्र व्योपादानकं निश्चय 
कार्यम्‌, द्रव्यत्वात्‌, यन्तं वं तम्नेवम्‌, यथा पुरुषादिरिति । श्रत्रायं तर्को बोध्यः सर्वोऽपि 
लोकः पदार्थमादो स्वरूपतो निश्चित्य पश्चा दभिमन्यते “ग्रयमहं मयेदं कतंव्यम्‌” इत्या- 
दिरूपेणेति. तावत्सिदूधम्‌ । तत्राहद्कारद्रव्यकारणाकाङक्षायां वृत्यो: कार्यकारण- 
भावेन तदाश्रययोरेव कार्यकारणभावो लाघवात्‌ कुप्यते, कारणस्य वृत्तिलासेन 
कार्यवृत्तिलाभस्योत्सागकत्वादिति !। ६४॥ 

तेनेति। तेनाहङ्कारेण स्वकारणस्य मुख्यस्यान्तःकरणस्य महदवुद्धिमन:- 
संज्ञकस्यानुमानमित्यर्थेः | श्रहङ्कारद्रव्यं निश्चयवृत्तिवासनादद्रव्योपादानक 

निश्चयकायंद्रव्यत्वात्‌, यन्नैवं तन्नैवम्‌, यथा पुरुषादि | श्रस्य कार्यत्वं तु 
एकदा पच्चेन्द्रियज्ञानोत्पत्या मध्यमपरिमाणतया देहादिवदेव सिद्धं, श्रुति- 
स्मृतिप्रामाण्याच्च । 

एवमेवान्तःकरणसामान्यस्य कार्यत्वं बोध्यम्‌, लोको हि पदार्थमादौ 
स्वरूपतो निश्चित्य पश्चादभिमन्यते mang, ममेदं कर्त्तव्यमिति। “स 
tad” इत्यादिश्रृतिश्च सर्गाद्यत्पन्तबुद्धित एव तदितराखिलसृष्टिमवगमयति | 

द्यप्येकमेवान्तःकरणां वृत्तिभेदाद्वहुविधे यथा चिन्तावृत्तिकमन्तः- 
करणां चित्तम्‌, निश्चयवृत्तिकं बुद्धिः, श्रभिमानवृत्तिकमहङ्कारः, सद्धूल्पवृत्तिकं 
मनः, इति क्वचिदुक्तम्‌ । युक्‍त च। saat ञ्रमसंशयनिद्रादिवृत्तिभिः 
स्वसमसंख्यानन्तान्तःकरणापत्ति त एव बुद्धयादिष्ववस्थयेव मनो- 
व्यवहार पातञ्जलादीनाम्‌, तथाप्यत्रावान्तरभेदमाश्रित्यान्तःकरण त्रये 
क्रमेण कार्यकारणभाव उक्तः | 

चिन्तावृत्तिकस्य चात्र gardarant, केचिदहङ्कारवृत्तिकमपि 
बुद्धित्वेन व्यवहरन्ति, तृतीयन्त्विन्द्रियेषु गणितमिति दिक्‌ ॥ ६४ ॥ 
ततः प्रकृतेः ॥ ६५ ॥ 

तत इति। ततो महत्तत्वात्‌ कार्यात्‌ प्रङ्ृतेरनुमानेन बोध: । सुखदु:खमोह- 
धमिणी बुद्धिः बुखदुःखमोहधमंकद्र व्यजन्या, कार्यत्वे सति सुखदुःखमोहात्म- 
कत्वादिति कारणागुणानुसारेणँब कार्यगुणौचित्यं चात्रानुकूलस्तकंः | ननु विषयेषु 
सुखादिमत्वे प्रमाणां नास्ति, we चुखी दुःखो मूढ इत्येवानुभवात्‌, तत्कथं कान्ता- 
दिबिषयो दृष्टान्त इति चेत्‌, ग्रत्राहुः; सुखाद्यात्मकबुद्धिकार्यंतया स्रक्‌सुखं चन्दन- 
सुखमित्याद्यनुभवेन च विषयाणामपि सुखादिधर्मकत्वसिद्धेः। कि च यस्यान्वय- 
व्यतिरेको सुखादिना सह दृश्येते तस्येव सुखाद्युपादानत्वं कल्प्यते । तस्य 
faama परिकल्प्यान्यस्योपादानत्वकल्पने कारणद्वयकल्पनागौरवात्‌ । श्रपि 
चान्योन्यसंवादेन प्रत्यभिज्ञया च विषयेषु सर्वपुरुषसाधारणस्थिरसुखसिद्धिः, 
तत्तत्युखग्रहणायास्मन्नये वृत्तिनियमादिकल्पनागौरवं च फलसुखत्वान्न दोषावहम्‌ | 
विषयेऽपि सुखादिकं च माकण्डेयपुरारे उक्तम्‌ । “तत्सन्तु चेतस्यथवापि देहे सुखानि 
दुःखानि च कि ममात्र:” इति, अहं सुखीत्यांदि प्रत्ययास्तु we धनीत्यादिप्रत्ययवत्स्व- 
स्वामिभावास्यसम्वन्धदिषयकाः । तेषां प्रत्ययानां समवायसम्वन्धविषयकत्व- 
अऋमनिरासाथं तु सुखिदुःखिमूढेभ्यः पुरुषो विविच्यते शास्त्रेष्विति यत्तु विषया- 
सम्प्र योगकाले शान्तिसुखं सात्विकं सुघुप्त्यादो व्यज्यते तदेव बुद्धिधमं श्रात्मसुख- 
मुच्यते इति । यद्यपि वंशेषिकाद्यास्ताकिका श्रन्यथाप्यनुमिमन्ते तथापि स्मृत्याद्युपो- 
इलितत्वात्‌ सांस्यप्रक्रियेन साध्वीति मन्तव्यम्‌ । एवं च “श्रोतव्यः थुतिवाव्येन्यो 

मन्तव्यश्चोपपत्तिभिः' इत्यत्र मननं सांख्यरीत्येव । नन्वेवमप्यखिलजडेभ्यः पुरुष- 
विवेक एव हेतुस्तत्किमर्थ जडपनामन्योन्यविवेकोऽत्र दशित इति चेत्‌; प्रकृत्यादितत्त्वो- 
पासनयासत्वशुद्धचर्थं तह्विवेकस्याप्यपेक्षितत्वादिति॥ ६५ 1 

तत इति । महत्तत्त्वात्‌ कार्यातु स्वका रणाप्रकृते रनुमानमित्यर्थः। सुख- 
दुःखमोहर्धामिणी बुद्धि: सुखदुःखमोहधमंजन्या, कार्यत्वे सति सुखदुःख मोह- 
घर्मकत्वात्‌, कान्तावदिति | कारणगुणानुसारेणा कायंगुणौ चि त्यमनुकलतरकः, 
सुखाद्यात्मकबुद्धिकार्यंतया ख्रक्‌सुखमित्याद्यनुभवेन च स्रगादीनां निमित्तः 
कारणत्वे उपादानकारणान्वरकल्पने गौरवेण च विषयाणामपि सुखा- 
दिमत्त्वमिति कान्तादिदृष्टान्तोपपत्तिः । 


कि्चान्योन्यसंवादेन प्रत्यभिज्ञया च विषयेषु सर्वपुरुषसाधारणास्थिर- 
सुखत्वसिद्धि: । तत्सुखग्रहणायास्मन्नये वृत्तिनियमादिकल्पनागोरवं च 
फलमुखत्वान्न दोषावहम्‌ , waa प्रत्यभिज्ञयावयवसिद्धिप्रसङ्ग t 

किच्चान्तःकरणास्य सुखाद्याकारवृत्तिहेतुतया विषये सुखादिसिद्धिः। 
अन्यथा वृत्तो कुतस्तदाकारसमर्पणां स्यात्‌। न च रूपादिगतोत्तमत्वादिकं 
तत्र सुखाद्यत्पत्ती नियामक, सुखादिमत्त्वा्तिरिक्तोत्तमत्वादेदरवंच त्वात्‌ | 

किच यस्यान्वयव्यतिरेकौ सुखादिना दृश्येते तस्येव सुखाद्यपादानत्वे 
कल्पिते तस्य निमित्तत्वमस्योपादानत्वमिति कारणाद्वयकल्पने गौरवात्‌ । 
श्रह॑ सुखीत्यादिप्रत्ययस्तु तत्तत्सुखाद्याकारवृत्तिप्रतिविम्बमात्रेण स्वस्वामि- 
भावाख्यसंबन्वमात्रेणाहं घनीत्यादिप्रत्ययवत्‌ । तेषां प्रत्ययानां समवाय- 
संबन्धविषयकत्वञ्रमनिरासार्थं सुखिदुःखिमूढेभ्यः पुरुषो विविच्यते शास्त्रेषु । 

यत्तु विषयासंप्रयोगकाले सात्त्विक शान्तिसुखं सुषुप्त्यादौ व्यज्यते, 
तद्बुद्धिध्मं ग्रात्मसुखमित्युच्यते, एषैव कार्यकारणाव्यवस्था श्रृत्यादि- 
सिद्धतया युक्ता मुमुक्षपादेया च । न गौतमाद्युक्तेः श्रवणसमानाकारमननः 
स्येव युक्तत्वादित्यलम्‌। 

ननु प्रक्ृतिःपुरुषविवेकस्यैव मुक्तिहेतुत्वाज्जडानामप्यन्योन्यविवेकद्शन- 

मफलमिति चेत्‌, न; प्रकृत्यादितत्त्वोपासनया सत्त्वशुद्धयर्थं तद्विवेकस्याप्य- 
पेक्षितत्वादिति ॥ ६५॥ 


संहतपरार्थत्वातुरुपस्य ॥ ६६ ॥ 


AA यधथोक्तकार्यकारणाभावशुन्यस्य पुरुषस्य प्रकारान्तरेणानुमानमाह- 
संहतेति । संघातकारणीभूतसंयोगस्तद्वतो व्यक्तमहदादेः पदार्थत्वात्‌ | हेतोः पुरुषस्य- 
बोधप्रयोगस्तु विवादास्पदं प्रक्ृतिमहदादिकं स्वेतरस्य भोगापवर्गफलकं संहतत्वातु, 


a 

शय्यासनादिबत्‌ | AAA चानुमानेन प्रकृति: परोऽसंहत एव पुरुषः सिद्धधति, 
तस्यापि संहतत्वेनावस्थापत्तेः ।। ६६ UI 
ग्रथ कार्यकारणभावशुन्यस्य पुरुषस्यानुमानमाह-संहृतेति । संहन- 
नमारम्भकसंयोगः । स॒ चावयवावयविनोरभेदात्प्रकृतितत्कार्यंसाधारणः | 
संहतानां प्रकृतितत्कार्याणां परार्थंत्वानुमानेन पुरुषस्य बोध इत्यर्थः | 
यद्वा इतरसाहित्येनार्थे क्रियाकारित्वं संहतत्वम्‌ , पुरुषस्तु विषयप्रकाश- 
रूपायां स्वार्थक्रियायां नेतरापेक्षः, नित्यप्रकाशरूपत्वात्‌ । पुरुषस्यार्थसंबन्ध- 
मात्रे हि बुद्धिवृत्त्यपेक्षासंवन्धश्च नासाधारणक्रियेति । तादृशं प्रकृतिमहदा- 
दिकं परार्थम्‌। स्वेतरस्य भोगापवर्गफलक संहतत्वात्‌, शय्यासनवत्‌ | AAT 
चानुमानेन परोऽसंहत एव पुरुषः सिद्धयति । तस्यापि संहतत्वेऽनवस्थापत्तेः | 
“'ग्रात्मनस्तु कामाय सर्व प्रियं भवति” इत्यादि श्रृतयोऽत्रानुक्रूलतर्काः । कि 
च प्रकृत्यादीनां स्वार्थंत्वेऽनेकेषु चेतन्यगुणकल्पनायां गौरवेण लाघवादेक 
एव चित्प्रकाशरूपः पुरुषः कल्पयितु युक्तः | 
यद्वा संहतानां पदार्थत्वात्पराधीनत्वादिति सूत्रार्थः। एवं चानेन रूपेण 
निमित्तकारणतया पुरुषानुमानम्‌ । पुरुषेऽखिलवस्तुसंहनननि मित्तत्वस्य 
निमित्तमात्रमेवासो सृज्यानां सग कर्मणि । 
प्रधानकारणीभूता यतो वे सृज्यशक्तयः 11° 
गुणसाम्यात्ततस्तस्मात्त्ेतरज्ञार्धि्ठितान्मुने । 
गुणव्यञ्जनसंभूतिः सर्गकाले द्विजोत्तम ॥१ 
इत्यादि विष्णुपुराणादौ स्मरणात्‌ । चेत्रज्ञाधिष्ठानं चासमाप्तपुरुषार्थ- 
पुरुषस्य संयोगमात्रं गुणव्यञ्जनं त दूवैषम्यम्‌ । पुरुषे यद्यपि-श्रनुमानापेक्षा 
नास्ति सर्वसंमतत्वात्‌ | तथापि प्रकृत्यादिविवेके सामान्यतोदृष्टानुमानापेक्षा | 
अत्र प्रत्यक्षसिद्धदेहाद्यर्थत्वं शय्यादिषु गृहीतम्‌, तेन तह्विजातीयः पुरुषो- 
STAT ॥ ६६ I 


मूले मूलाभावादमूलं मूलम्‌ ॥ ६७ ॥ 
इदानीं सर्वकारणात्वोपपत्ते प्र कृतेनित्यतवमुपपादयति पुरुषकौटस्थ्यसिद्ध्यर्थभ्‌-- 


मूल इति । त्रयोविशतितत्तवानां सूले प्रधाने श्रनवस्थापत्त्या कारणाभावादकाररएं 
प्र घानमित्यथंः ।। ६७ ॥ 


देहादीनां भोगकृत्वं चाविवेकेन प्राग्गृहीतम्‌ , इदानीं प्रकृतेनित्यत्वमाह- 


१. वृहदा ० २४५ ॥ २, विष्णु go १।४।५१ T ३, विष्णु go १।२।३३। 

मूल इति । मूलं सर्वषामुपादानं प्रधानं मूलशून्यम्‌ । अनवस्थापत्त्या मूलभूते 
तत्र मूलान्तरासंभवादित्यर्थः ।। ६७॥ 
पारम्पर्य्यऽप्येकत्र परिनिष्ठेति संज्ञामात्रम्‌ ॥ ६८ ॥ 

ननु “तस्मादव्यक्तमुत्पन्नं त्रिगुणां दविजसत्तम” इत्यादिस्मृत्या प्रधानस्यापि 
पुरुषादुत्पत्तिश्रवणात्‌, पुरुषः प्रकृतेर्मुलमास्तां, पुरुषस्य नित्यतया च नानवस्था, 
श्रविद्याद्वारकतया च न कोटस्थ्यहानिरपि, स्मर्यते हि “तस्मादज्ञानमूलोऽयं संसारः 
पुरुषस्य हि”: इत्यत ग्राह-पारम्पर्येति। पुरुषल्याविद्याद्वारा जगत्कारणात्वेऽपि 
एकत्राविद्यायां परिणामिक।रणात्वपर्यंदसानम्‌ , पुरुषस्पापरिणामित्वात्‌ | wat यत्र 
पर्यवसानं सेव प्रकृतिरिति, मृलप्रकृतिरिति हि मूलकारणस्य संज्ञामात्रम्‌ ॥ ६८ ॥ 

ननु तस्मादव्यक्तमुत्पन्नमिति तस्यापि पुरुषादुत्पत्तिश्रवणात्‌ पुरुष 
एव तस्य मूलं भवतु, पुरुषस्य नित्यत्वात्‌ च नाव्यवस्था । श्रविद्याया द्वार- 
त्वाच्च न पुरुषस्य कोटस्थ्यहानिः । 

“तस्मादज्ञानमूलोऽयं संसारः पुरुषस्य हि ।”* 

इति स्मृतेः। श्रत श्राह_पारम्पयं इति । श्रविद्यादिद्वारेण परम्परया 
पुरुषस्य सर्वमूलत्वे कुत्रचिन्नित्ये द्वारे परम्परायां परिमाणादिकारणात्व- 
पर्यवसानं वाच्यम्‌, पुरुषस्य परिणामित्वात्‌, wat यत्र पर्यवसानं तस्यैव 
प्रकृतिरिति संज्ञेत्यर्थः ।। ६८ ॥ 

समानः प्रकृते्योः ॥ ६६ ॥ 

WAT गणना नोपपद्यते, प्र कृतिकारणभुतजडतत्वान्तरापत्तेरित्यत श्राह समान 
इति । प्रकृतेमूलकारणविचारे द्वयोर्वादिप्रतवादिनोः समान: पक्षः, यथा प्रकृते- 
रुत्पत्तिः श्रूयते तथा श्रविद्याया afa, न तत्त्वाधक्यमिति, “रविद्या vagga 
प्रादुर्भूता महात्मनः” इत्यविद्यायाः । ग्रतश्चैकस्या श्रवश्यं गोण्युत्पत्तिवक्तव्या, , 
सा च प्रकृतेरेव पुरषसंयोगादिभिरभिव्यक्तिरूपा युक्ता 'संयोगरक्षणोत्पत्तिः कथ्यते 
कर्मज्ञानयो:” इति ata प्रक्ृतिपुरुषयोगाण्यरत्पत्तिस्मरणात्‌ । श्रविद्या च मिथ्याज्ञान- 
रूपा बुद्धिपर्याय इत्यतो न तत्त्वाधिवप्रमिति ॥ ६६ 1 

न चेवं “पञ्चविंशति तत्त्वानि,” इति व्याहतमविद्यारूपजडतत्त्वान्तरस्य 
तदुत्पत्तिश्रवशेनावश्यकत्वादत श्राह--समानेति । प्रकृतेमूलकारणाविचारे 
दयोरप्यावयों: समानः पक्ष: । श्रयं भाव: --“प्रकृतेरिव रविद्या पञ्चपर्वेषा 
प्रादुभ ता महात्मनः” इत्यादिनाविद्याया श्रप्युत्पत्तिः श्रूयते, न च तस्या 
ग्रभिव्यतितलूपा गौणी उत्पत्तिस्तहि प्रकृतेरेव “संयोगल क्षणोत्पत्ति: कथ्यते 

ज्ञानकर्मणोः” इति कौर्मेण प्रक्ृतिपुरुषयोगाण्युत्पत्तिश्रवणात्‌ | तथोत्पत्ति रस्तु 
पुरुषसंयोगादिभिः भ्रभिव्यक्तिश्च gata के क्षारगन्धयोः पुरुषसंयोगेन कार्य- 
जनकत्वरूपा | श्रविद्याया श्रनादितावचनानि तु वासनाद्यनादितावाक्यवत्प्र- 
वाहानादित्वबोधकानि । श्रत एव “भ्रविद्या च मिथ्याज्ञानरूपा बुद्धिः aH- 
योगः” इति योगसूत्रम्‌। एवम्‌ 
यतः प्रधानपुरुषौ यतश्चेतच्चराचरम्‌। 
कारणां सकलस्यास्य स नो विष्णः प्रसीदतु ॥ 
इत्यादौ पुरुषस्याप्युत्पत्तिश्रवणां गौणमेवेति बोध्यम्‌ । प्रकृत्तेरपि नित्य- 
त्वम्‌ “्रजामेकाम्‌” इत्यादो स्पष्टम्‌ । एवं च प्रकृतिरेव जगदुपादानम्‌। 
तद्धमंश्चाविद्या निमित्तकारणं तथा पुरुषोऽपीति सिद्धम्‌ । 
यत्तु घ्रकृतेरेवाविद्यात्ववचनं क्वचित्‌, तत्तु घर्मधरमिणोरभेदाद्रबोध्यम्‌ | 
यद्वा पुरुषापेक्षया प्रकृतेः परिणामिनीत्वादसतीत्वादविद्याविषयत्वेन तत्त्वम्‌ | 
यत्त कार्येऽविद्यात्वोक्तिः कारणभावे च विद्येति, तत्रोच्यते; तदाप्येवमेव 
कथड्डिद्वचाख्येयं गुणत्रयम्‌, श्रस्याः प्रकृतेरेव मायेति व्यवहारः, न तु 
ज्ञाननाशयाविद्यानित्यत्वादनुपपत्तेः ॥ ६६ ॥ 
अधिकारित्रे विध्यान्न नियमः ॥ ७० ॥ 
नन्वेबं प्रक्कतिपुरुषाद्यनुमानप्रकारसत्वे सर्वेषां विवेकमननं कुतो न जायते 
तत्राह--अधिका रीति | मनने हि मन्दो मध्यम उत्तम इति त्रिविधा अधिकारिण: | तत्र 
मन्दैः dage: कुतर्केरनुमानानि वाध्यन्ते । मध्यमेबिरुदार्तालङ्गं : सत्प्रतिपक्षितानि 
क्रियन्ते, उत्तमाधिकारिण सेव तूक्तरीत्या सननमिति भावः । सर्वेषामेव उक्तरीत्या 
मननमिति नियमो नेत्यक्षराथः ।। ७० Il 
नन्वेवमनुमाैः सर्वेषामेव विवेक्रमननं कथं नेति चेदत्राह-अधिकारी इति । 
"उत्तम एवात्राधिकारिणो न मन्दमध्याविति भावः। मन्देहि वोद्धाद्यक्तकु- 
तर्केरेताति वाध्यन्ते, मध्यमैश्च तढुक्तेविरुद्धासल्चि ङ्गः सत्प्रतिपक्षितानि 
क्रियन्ते इति तात्पर्यम्‌ ।। ७० ।। 
महदाख्यमा्य कार्य तन्मनः ॥ ७१ ॥ 
महदहङ्कारयोः स्वरूपमाह सूत्राभ्याम्‌-महृदिति । मन इति मननवृत्तिकम्‌ । 
सननमत्र निश्चयस्तद्वत्तिका बुद्धि: तन्महदास्यमाद्यं HAT ।। ७१ U 
महतः संज्ञान्तरमाह--महदिति । मननं निश्चयस्तदवृत्तिकत्वाच्मेन 
इत्यर्थः ॥ ७१ |) 


` 

चरमोऽहङ्कारः ॥ ७२ ॥ 

चरमेति । य: श्रहं करोमोत्यहङ्कारोऽभिमानवृत्तिकः पदार्थ: सः चरमो महतोऽ- 
नन्तरोऽहङ्कार इत्यरथः ।। ७२ ॥ 

चरमेति। तस्यानन्तरो यः सोऽहङ्कारः ञ्रभिमानवृत्ति कत्वादित्यर्थः ॥७२॥ 

c ` 
तत्कायत्वमन्येपास्‌ ॥ ७२ ॥ 

श्रतस्तत्कार्यत्वमन्येषामुपपन्न मित्याह--तत्कार्येति ॥ ७३ ॥ 

अत एव amia ताक्षात्परम्परयान्येपामित्याह--तत्कार्यत्वमिति । 
स्पष्टम्‌ ॥७३॥ 

ASA तद्द्वारा पारम्पर्यञ्प्यणुवत्‌ || ७० ॥ 

ननु प्रकृति: सर्वकारण मित्यभ्पुपगमविरोधोऽत श्राह--श्राद्यहेतुतेति | दृघणका- 
दिद्वारा घटादावणनामिव महदादिद्वारा सर्वकार्यं प्रकृतेः कारणत्वमित्यर्थ: ॥ ७४ ॥। 

नन्वेवं safe: सर्वकारणमिति श्रुतिविरोघोऽत ग्राह--श्राद्येति। पार- 


म्पर्येऽपि साज्ञादहेतुत्वेडपि श्राद्यस्य प्रधानस्याहङ्कारादिषु हेतुत्वं महदादि- 
द्वारास्ति | यथा वेशेषिकमतेड्णुनां घटादिहेतुता द्वयणुकद्वारेत्यर्थ: 1 ७४ ॥ 


पूर्वभावित्वे इयोरेकतरस्य हानेऽन्यतरयोगः ॥ ७५ ॥ 

ag प्रकृतिपुरुषयो: पुवंत्वाविशेषे प्रकृतेरेव कारणत्वे कि नियामकम्‌ ? तत्राह-- 
पुवंभावीति | gat: पुवत्बे सत्यपि पुरुषस्यापरिणामित्वात्का रणत्वहाने सति प्रकृतेः 
कारणत्वौचित्यमित्यर्थ: । पुरुषस्थापरिणामिवत्त्वे बीजं तु तस्य संहत्यकारित्वे 
पदायत्वापत्त्यानवस्था, ग्रसंहत्यकारित्वे सदा महदादिकार्यप्रसंगः, प्रकृतिद्वारा 
परिणामकल्पने तु लाघवात्तस्या एव परिणामित्वमस्तु पुरुषे तु स्वामित्वात्ख्रष्ट्त्वोप- 
चारो यथा योधेषु वर्तमानौ जयपराजयो राज्ञि उपचर्यते तथा फलसुखदुःखभोक्तृतवेन 
तत्स्वामित्वादिति 11 ७५ ॥। 

ag प्रकृतिपुरुषयोनित्यत्वात्‌ प्रकृतेरेव कारणत्वे नियामकाभावो5त आह- 
पुवति । पुरुषप्रकृत्योरखिलकारं पूर्वंवतित्वे एकतरस्य पुरुषस्यापरिणामित्वेन 
कारणताहाने तस्या एव कारणात्वमित्यर्थः पुरुषस्य संहत्य कतृ त्वे पराथं 
त्वापत्त्यानवस्थापत्तिः । श्रसंहतस्य कतृ त्वे सर्वदा महदादिकार्यं प्रसङ्गः | 
प्रकृतिद्वारा परिणामकल्पने तस्या एव परिणामोऽस्तु, पुरुषे तत्फलसुखदु:ख- 
भोक्तृत्वेन तत्स्वामितया ख्टृत्वोपचारः । यथा योवगतजयपराजयौ 
राज्ञि उपचर्यते, सदा प्रकाशरूपत्वाच्च पुरुषोऽपरिणामी | किञ्च घमिः 

ग्राहकमानेन कारणतया सिद्धौ नान्यस्य कारणस्याकाडूक्षा, यथा द्रष्टृत्वेन 
पुरुषसिद्धौ नान्यद्रष्टाकाङच्षेति दिक्‌ ॥| ७५॥ 
परिच्छिन्नं न सर्वोपादानस्‌ ॥ ७६ ॥ 

प्रकृतेयुंगपत्कारणत्वोपपत्तये विभुत्वमाह-परिच्छिन्नमिति। यतः सर्वोपादान- 
प्रधानं नातः परिच्छिन्नमित्यथः || ७६ ॥ 

प्रकृतेयु गपत्कारणत्वोपपत्तये विभुत्वमाह्‌-परीति। सर्वोपादानं प्रधान 
न परिच्छिन्नं किन्तु व्यापकम्‌ , परिच्छिन्ने युगपत्सर्वोपादानत्वासंभवा- 
दित्यर्थः । अत्र परिच्छिन्नत्वं दैशिक भावप्रतियोगित।वच्छेदकधर्मवत्तवम्‌। एतेन 
प्रकृत्यात्मभूतानां सत्त्वादीनां लघुत्वचलत्वादयो धर्मा वच््यमाणा विभुत्वे 
विरुध्यन्ते, सृष्टयादिहेतवः संयोगविभागाश्च नोपपद्चन्तेऽतोऽप्यात्मनः संपरि- 
च्छिन्नत्वं चावश्यकमित्यपास्तम्‌ ॥ ७६॥ 

तदुत्पत्तिश्रृते्च ॥ ७७ ॥ 

तदिति। न केवलं सर्वोपादानत्वात्‌ कि तु तेषां परिच्छिन्नानामुत्पत्ति- 
श्रवणाच्च । अथ यदल्पं तन्मत्यंमिति परिच्छिन्नस्य मरणघमंकत्वेनोत्पत्यवगमा- 
दिति भावः ।। ७७॥ 

युक्त्यन्तरमाह्‌-तदिति। तेषां परिच्छिन्नानाम्‌। “ग्रथ यदल्पं तन्मत्यंम्‌'` 
इति श्रृतेः।। ७७॥ 

नावस्तुनो वस्तुसिद्धिः ॥ ७८ ॥ 

इदानों प्रभावादे: कारणातां निरस्यति-नेति । नृश्ड॒ङ्कादिवावस्तुनोऽभावाहृ- 
स्तूर्पत्तिनं घटत इत्यर्थः ।। ७८ ॥ 

* इदानीं प्रकृतिकारणात्वं द्रढयितुमभावादिकारणतां निरस्यति--नेति। 
्रवस्तुनोऽभावान्न वस्तुसिद्धिर्भावोत्पत्तिः श शश्च ङ्गाज्जगदुत्पत्त्या मोक्षाद्यनु- 
पपत्तेरित्यर्थः 1 ७८॥ | 

अवाधाददुष्टकारणतञन्यत्वाच नावस्तुत्वम्‌ ।। ७६ Il 
ननु जगदप्यचस्त्वेवास्तु, तत्राह--अबाधेति । स्वप्नपदार्थस्येव प्रपञ्चस्य 
बाधो न, न वा शङ्पीतिमादेरिव दुष्टेन्द्रियजन्यत्वम्‌, भतो नावस्तु कार्य- 
मित्यर्थः ॥ ७६ ॥ 
ननु जगदप्यवस्त्वेवास्तु स्वप्नादिवत्तत्राह्‌- अवाधादिति । एतज्ज्ञानस्येदं 
१. छान्दोग्य ७।२४।१ । 


४० साङ्ख्यदर्शनम्‌ [ ग्र० १ 


रजतमिति ज्ञानेन बाधवद्वाधानुभवाच्छङ्घपी तिमज्ञानवददुष्टेन्द्रिया जन्यत्वाच्च 
दोषकल्पने मानाभावाच्च तद्विषयककायेस्य नावस्तुत्वमित्यथ: | 

ननु “वाचारम्भणां विकारो नामधेयं मृत्तिकेत्येव qam इत्यादि- 
श्रतिभिः प्रपञ्चस्य बाधः। वाधाच्च तत्क्रारणोऽविद्याख्यदोषोऽपीति चेन्न; 
ग्रस्वकारणापेत्ताऽस्थे्यंरूपासत्यत्वपरत्वात्‌ । श्रत एव मृद्षृष्टान्तोऽपि सङ्गः 
च्छते । “नेति नेति” इति वाक्यान्यपि विवेकप राण्ये वेत्याशयः | किञ्च श्रुतिप्र- 
पश्चबाधे स्वस्यापि प्रपः्चान्तर्गततया art प्रमाणावाधेन तद्वोचितार्थे पुनः 
संशयापत्तिरिति दिक्‌ ।। ७६॥ 
भावे तद्योगेन तत्सिद्विरमावे तदभावात्कुतस्तरां तत्सिद्धिः ॥ ८० ॥ 

नावस्तुनो चस्तुसिद्विरिति age तत्र हेतुमाह--भाव इति । भावरूपे 
कारणो सत्तायोगेन सत्कार्यसिद्धिः, waa तु सत्ताभावात्‌ कुतः सत्कार्यसिद्विः, 
कारणसरूपस्यंव कार्यस्योचिःयात्‌ | तरप्‌ स्वार्थे | ८० ॥ 

नावस्तुतो वस्तुसिद्धिरित्यत्र हेतुमाह्‌-भाव इति । भावे कारणास्य सद्रूपत्वे 
तद्योगेन सत्तायोगेन कार्यसिद्धिघटेनाकारणास्याभावेऽसद्रूपत्वे तु तदभावात्‌ 
कारणास्याप्यसत्त्वात्कुतो वश्तुभूतकार्थेसिद्धिः । कारशाश्त्रहूयस्येव कार्यस्यौ- 
चित्यादित्यर्थः I ८० ॥ 


© ` 
न कमंण उपादानायागात्‌ || ८१ ॥ 

नन्वेवमप्यावश्यकत्वात्कमेंच कारणमस्तु, कि प्रधानेन तत्राहु--न कर्मण इति! 
“न कर्मणो दृष्टाइस्तुसिद्धिः, तस्य निमित्तत्वेवोपादानत्वायोगातु ।। ८१ 1 

कर्मणां तत्त्वं खण्डयति-नेति । कर्म यागादि, तज्जन्यमद्रष्टं वा। 
गुणानां द्रव्योपादानत्वायोगात्तेषां तत्वस्य श्रद्ृष्टत्वादिति भावः । एतेना- 
विद्यारूपग्रुणस्य कारणत्वमपि निरस्तम्‌। चक्षुःपटलादिवदविद्याया द्रव्यत्वे 
तु प्रधानेति संज्ञामात्रभेदादिति भावः ।। ८१ ॥ 


नाउुश्रविकादपि तस्सिद्विः, साध्यत्वेनाब्त्तियोगादपुरुपार्थत्वस्‌ ॥८२॥ 

इदानीं pimi साक्षान्मोक्षहेतुतबं प्रतिपादयति पत्वभिः सूत्रे:--नेति । गुरोरनु- 
श्रूयत gagad वेदस्तत्र विहितसानुअविक॑ यागादिकर्म, ततोऽपि न 
पुर्वोक्तपुमर्थसिद्धि, यतः कर्मसाध्यत्वेनावृत्तियोगात्‌ । अपुरुषार्थत्वमत्यन्त- 
पुरुषार्थत्वाभावः ।। ८२॥ 


१, छान्दोग्य ६।१।४ | 


सुर ८०-८४ ] सारद्वयोपेतम्‌ ४१ 


एवं विवेकज्ञानमेव परमपुरुषाथंहेतुनंतु वेदिककर्मणां साच्चात्त द्वेतुते- 
स्याह--नेति । गुरोरनुश्रूयते इति भ्रनुश्रवो वेदस्तद्विहितं यागादिरानुश्रविकस्त- 
स्मादपि नोक्तपुरुषार्थसद्धिः । अपिना न इष्टात्तत्सिद्धिरित्युक्तस्य समुच्चय: | 
कमं साध्यत्वेन “तद्यथेह कर्मसंज्ञितो लोकः क्षीयते एवमेवात्र पुण्यजितो 
लोकः क्षीयते” इति श्रुत्या पुनरावृत्तियोगश्रवणातु तन्नन्यस्यात्यन्तपुरुषार्थ- 
त्वाभाव इत्यर्थः ga “न कर्मणान्यधर्मेत्वात्‌' इत्यनेन बन्धो निराङ्कतः, 
इदानीं ater निराक्रियत इत्यपौन रुक्त्यम्‌ | 

नन्वन्यधमंत्वेन मोक्षेऽपि तद्धेतुत्वं निराक्कतमेवेति चेन्न; बन्धहेतुत्वेना- 
विवेके सिद्धे तत्पुरुषीयाविवेकजत्वेन कर्मणां तदीयत्वादिति दिक्‌ ॥ ८२॥ 


तत्राप्तिविवेकस्यानाद त्तश्रांतः ॥ ८३ ॥ 
तहर्घुपासकस्य ब्रह्मलोकगतस्याना वृत्तिश्रुतिः कथम्‌ ? तत्राह-तत्रेति । तत्र ब्रह्म- 
सोके । “न स पुनरावत्तते'* इति श्रुतिः । 
ब्रह्मगा सह ते सर्व सम्प्राप्ते प्रतिसश्चरे। 
परस्यान्ते कृतात्मानः प्रविशन्ति परं पदम्‌ l 
इत्यत्र कृतात्मान इत्यस्य स्वरसात्‌ ॥ ८३ ॥ 


ब्रह्मणा सह ते सर्वे संप्राप्ते faqar । 
परस्यान्ते कृतात्मानः प्रविशन्ति परं पदम्‌ ॥ 
ननु “पच्चाप्निविद्याद्युपासनादिभिन्नेह् लोक गतस्यानावृत्तिः?* श्रतिः, 
इत्य!दिरूपा स्मृतिश्च, कथमुपपद्येत्त, इत्यत ञ्राह--तत्रेति । 
तत्र ग्रानुश्रविककर्मणि ब्रह्मलोकं गतानां यानावृत्तिः सा तत्रैव ब्रह्म 
लोके प्राप्तविवेकस्य मन्तव्या ॥ 5३ ॥ 
दुःखाद्‌ दुःखं जलाभिपेकवन्न जाञ्चविमोकः । ८४ ॥ 
कीदृक्‌ ताह फलं कर्मणस्तदाह--दुःखादिति | ग्रानुश्चविकाद्‌ दुःखाद्‌ दुःखं 
gama भवति न तु जाड्यविमोक:, श्रविवेकनिवृत्ति: । दु:खविमोक्षस्त्वतिङूरे 
यथा जाडयातंस्य जलाभिषेकाद्‌ दुःखवृद्धिरिव भवति न तु जाडयविमोक्ष इत्यर्थः | 
अत एवेश्वरकुष्ण श्राह--"दृष्टबदानुश्रविकः स ह्यविशुद्धिक्षयातिशययुक्तः'५ 
इति u ८४ ॥ 


Rk छान्दो ग्य० ८।१।६ | २, सां० Fo १।१६। 
३, छान्दोग्य» ८।१५।१ । ४, द० छान्दोग्ये ५।४-९ । 
५. सांख्यकारिका २। 


४२ साङ्ख्यदर्शनम्‌ [ mo १ 


मोक्षस्य कर्मसाध्परत्वे बाधकमाह-दुःखादिति 1 यागादेहिसादिदोषेण 
दुःखात्मकाद्‌ Fa Sara न जाडयविमोकः भ्रविवेकनिवृत्तिः । मोक्षस्तु 
इतरेतरंपथा जाडयात्त॑स्य जलाभिषेकाद्‌ दुःखवृद्धिरव न aeda 
इत्यर्थः । श्रूयते च ब्रह्मलोकस्थानां विष्णुपार्षदानां जयविजयादीनां पुना 
राक्षसयोनो दुःखधारेति N =४॥ 


काम्येऽकाम्येऽपि साध्यत्वाविशेपात्‌ ॥ ८५ ॥ 


ननु निष्कामकर्मणः फलं मोक्षो भविष्यति तत्राह काम्य इति । काम्येऽकाम्ये 
वा कर्मणि कृते तत्फलमत्यन्तपुरुषार्थो न कर्म साध्यत्वस्य तुल्यत्बात्‌ ।। ८५॥ 


ननु निष्कामात्कर्मणोऽन्तर्यागजपादेर्मोक्षफलं स्यादत श्राह-काम्य 
इति । साध्यत्वाविशेषात्तन्नाशेषु न दुःखं स्यादित्यर्थः । “न कर्मणा न प्रजया 
aad त्यागेनेकेऽमृतत्वमानशुः' इत्यादि श्रुतेश्च न कर्मणः साक्षान्मोक्षफल- 
मितिभावः। त्यागोऽभिमानत्यागः | स च तत्त्वज्ञानजन्यतया दुर्लभ इत्येके । 
केचिदेवामृतत्वं मोक्ष प्राप्नुयुरिति तदर्थः ॥ ८५ ॥ 


AITA वन्धध्वंसमात्र परं न समानत्वम्‌ ॥ ८६ ॥ 
ननु ज्ञानसाध्यस्य कथमत्यन्तपुरुषार्थत्वं तत्राह्‌--निजेति | निजमुक्तस्य स्वभाव- 
मुक्तस्यात्मनो बन्धध्यंसमात्रै परं मुख्यं विवेकज्ञानस्य फलम्‌, ध्वंसस्य चाभाव- 
त्बेन नित्यत्वान्न दुःखात्मकत्वमतो न समानत्वं ज्ञानकर्मणोः । तस्माद्विवेकज्ञानमेद 
साक्षाद्धेयहानोपायः ।। ८६ 11 


ननु ज्ञानसाध्यस्य कथं न दुःखत्वं, साव्यत्वाविशेषादत ्राह्‌--निजेति t 
निजमुक्तस्य स्वभावमुक्तस्य ज्ञानात श्रविवेकाख्यकारणनाशे न पर- 
मुत्कृष्टमविनाशि बन्बघ्वंसमात्रं जन्यम्‌ । श्रतो न समानत्वमित्यर्थः । 
घ्वंसस्याविनाशित्वात्‌। न तु कर्मण इव भावरूपं सुखादिकार्य येन नाशितया 
दुःखदं तत्स्यात्‌ । कर्मणश्च साक्षादविद्यानाशकत्वम्‌, SHAG । ज्ञानेन 
तु कारणनाशान्न पुनरावृत्तिरितिसिद्धम्‌। कर्मणस्तत्त्वश्रवण तु सत्त्वशुद्धिः 
द्वारा परम्परया नेयम्‌ । सत्त्वं मन: । एवं च विवेकविशिष्टा प्रकृतिरेव सर्वो- 

पादानमिति बोध्यम्‌ ॥ ८६ ॥ 


१, Fo आरण्यकम्‌ १०।१०।३। 


Jo ८५-८७] सारद्व्योपेतम्‌ ४२ 


इयोरेकतरस्य वाञ्प्यसन्िक्रटार्थपरिच्छित्तिः प्रमा, तत्साधकं 
यत्तत्त्रिविधं प्रमाणम्‌ ॥ ८७ ॥ 

तस्य साक्षादुपाया: प्रमाणानि सम्प्रति परीक्ष्यन्ते--द्वयोरिति | अ्रसन्निकृषष्टः 
प्रमातयेनारूढोइनधिगत इति यावत्‌ | एवं भूतस्यार्थस्य वस्तुनः परिच्छित्तिरवधारणं 
प्रमा) सा च द्वयोबुंद्धिपुरुषयो धर्मोस्तु, एकतरस्येव वा, उभयथापि तस्याः साधक- 
तमं फलायोगव्यवच्छिन्नं कारणं यत्तत्प्रमाणम्‌ | तच्च त्रिविधमित्यर्थः । स्मृतिश्नम- 
संशयानां व्युदासाय क्रमेणानधिगत इति, चस्तुन इति, श्रवधारणमिति | aa यदि 
प्रमाणरूपं फलं पुरुषनिष्ठमुच्यते तदा बुद्धिवृत्तिरेव प्रमाणम्‌, यदि बुद्धिनिष्ठ 
वृत्तिरूपं तत्‌, तदा इन्द्रियसन्निकर्षादिरेव प्रमाणम्‌ । यदि तु पौरुषेयबोधो बुद्धि- 
वृत्तिश्चोभयमपि प्रमोच्यते, तदोक्तमुभयमेव प्रमाणं भवति | चक्षुरादिषु तु प्रमाण- 
व्यवहारः परम्परयेवेति बोध्यम्‌ | ननु, 

यथा प्रकाशयत्येकः कृत्स्नं लोकमिमं रवि: | 
aa क्षेत्री तथा कृत्स्नं प्रकाशयति भारत N? 

इत्यादिषूपमानादि प्रकृतिपुरुषविवेके प्रमाणमुपन्यस्तं तत्कथं त्रिविधं प्रमाणं 
तत्राह--तदिति ॥ se ul 

इदानीं विवेकज्ञानोपायभूतानि प्रमाणानि परीच्यन्ते-द्वयोरिति । श्रसन्नि- 
कृष्ठोऽनधिगतः, एवंभूतोऽर्थो वस्तु तस्य परिच्छित्तिरवघारणाम्‌। सा प्रमा 
सा च द्वयोवुद्धिपुरुषयोर्धर्मो भवतु, एकतरस्य वा, उभयथापि तत्साधकं 
फलायोगव्यवच्छिन्नं यत्कारणां तत्प्रमाणरूपेण त्रिविधमित्यर्थ: । स्मृति- 
व्यावृत्तयेऽनधिगतेति, भ्रमव्यावृत्तये वस्त्विति, संशयव्यावृत्तयेऽवघारण- 
fafa तत्र यदि प्रमारूपं फलं पुरुषे एव तदा बुद्धिवृत्तिरेव प्रमाणम्‌। 
“यदि बुद्धिमात्रनिष्ट तदेन्द्रियसंनिकर्षं एव प्रमाणम्‌ । चक्षुरादिष तु प्रमाण- 
व्यवहारपरम्परयेवेति भावः । 

wad तत्त्वम्‌--पुरुषनिष्ठ एव बोधः प्रमा । न च तद्वोघस्वरूपस्य 
नित्यतया कथं फलत्वम्‌ ? श्र्थोपरक्तवृत्तिप्रतिबिम्बस्य कार्यत्वात्‌, तस्येव 
च पुरुषनिष्ठप्रमात्वात्‌ | wad घ्रक्रिया-इन्द्रियप्रनाड्यार्थंसंनिकर्षण लिङ्ग- 
ज्ञानादिना वादौ बुद्धेरर्थाकारा वृत्तिर्जायते । तत्र संनिकर्षजा प्रत्यक्षा वृत्ति- 
रिन्द्रियविशिष्टबुद्धयाश्रिता, नयनादिगतपित्तादिदोषपीताद्याकारवृत्त्युदयांत्‌ । 
सा चार्थोपरक्तवृत्तिः पुरुषे प्रतिबिम्बिता भासते, पुरुषस्यापरिणामितया 


१, Ho गी० १३।३३। 


se साङ्ख्यदशंनम्‌ | wo १ 


बुद्धिवत्स्वतोऽर्थाकारत्वासंभवात्‌ । श्रर्थाकारतेव चार्थग्रहणाम्‌। अन्याद्दश्या 
च gaa, get च स्व-स्वबुद्धिवृत्तीनामेव प्रतिविम्वापंणसामर्थ्यं 
"फलवत्त्वात्‌ । अतः पुरुषाणां कुटस्थविभुचिद्रपत्वेडपि न सर्वदा सर्वावभासः। 
इदमेव च बुद्धौ सत्त्वम्‌, यत्स्वप्रविम्वनसामर्थ्येनेतरेतरस्येति | 
प्रतिबिम्बश्च बुद्धेरेव परिणामविशेषो त्रिम्बाकारो जलादिगत इति 
वोध्यम्‌ । एवं प्रतिध्वनिः शब्दस्य प्रतिविम्ब एव, न शब्दजन्यं शब्दान्तरम्‌; 
स्फटिकलोहित्यादेरपि जपासंनिकर्षजन्यतापत्त्या प्र तिविम्वमिथ्यात्वहान्या- 
पत्तेः । रूपवत्त्वं तु न सामान्यतः प्रतिबिम्बप्रयोजकम्‌ | 
न च वृत्तिप्रतिबिम्बितचतन्येनेव वृत्तिप्रकाशनोपपत्तौ चेतन्ये वृत्तिप्रति- 
fara कल्पना व्यर्था, एवं च वृत्तिगतप्रतिबिम्ब एव वृत्तौ चँतन्यविषयितेति 
वाच्यम्‌ ; वृततिचेतन्ययो रन्यो न्यविषथत्वानुभवेनान्योन्यविषयाताख्य- 
संवन्वरूपतथा ्रन्योन्यस्मिन्‌ प्रतिविम्वस्वीकारात्‌, वृत्तावर्थाकारताया एवं 
विषयितारूपत्वेन चतन्येऽपि तस्या एव विषयितात्वौचित्यात्‌ । 
घटादौ विषथता च वृत्तौ स्वकारसमर्पकतेव। श्रत एव योगभाष्ये 
उक्तम-“वुद्धेः प्रतिसंवेदी पुरुषः” इति । प्रतिसंवेदः संवेदनप्रतिबिम्वः, प्रति- 
ध्वनिवत्‌ । संवेदनं पुरुषप्रतिविम्बः । 
वस्तुतस्तु वृत्तिगतचेतन्यप्रतिविम्ब एव उभयविषयतारूप इत्यपि वक्तुं 
जाक्यम्‌ , इति दिक्‌ । 
तदयं विभागः-प्रमाता, चेतनः शुद्धः प्रमाणां वृत्तिरेव न । 
प्रमार्थाकारवृत्तीनां चेतने प्रतिबिम्बनम्‌ ॥ 
प्रतिबिम्बितवृत्तीनां विषयो मेय उच्यते । 
साज्ञादशनरूपत्वे afaa वच्यति स्वयम्‌ ।। इति ॥८७॥ 
तत्सिद्धौ सर्व सिद्धेर्नाधिक्य सिद्विः ॥ ८८ ॥ 
त्रिबिधप्रमाणसिद्धौ सवस्याथस्य सिद्धेनंप्रमाणाधिक्यं सिद्धयति, गौरवादि- 
त्यर्थः | श्रत एव मनुनापि प्रमा णत्रयमेवोपन्यस्तम्‌-- 
प्रत्यक्षमनुमानं च शास्त्रं च दिविवागमम्‌ | 
त्रयं सुविदितं कार्यं धर्मशुद्धिमभीप्सता॥ इति | 
उपमा नैतिह्यादीतामनुमानशब्दयोः प्रवेशः | भ्रनुपलब्धेस्तु प्रत्यक्षे इति। 
qaaa त्वित्यमनुमानमभिप्रतम्‌ -श्रापादतलमस्तकं त्स्नं स्वव्यति रिक्तेने केन 


१, योग भा? RIRO l २. Ko योगवातिक १।७। 
३, मनुः १२।१०५ | 


go ८८-८६ ] सारद्योपेतम्‌ ४५. 


प्रकाश्यम्‌, स्वयम प्रकाशत्वात्‌, त्रेलोबयवदिति। तेजश्चतन्यसाधारणं प्रकाशत्वम-- 
खण्डोपाधि: प्रकाशव्यवहारनियामकतया सिद्धयति ॥ ८८ 1 

ननुद्यमानादिकमप्यतिरिक्तमस्तीति त्रेविध्याहानिरत श्राह--तदिति । 
त्रिविधप्रमाणेनेव सर्वसिद्धेनं प्रमाणाधिक्यमित्यर्थः । उपमानार्थापत्त्या-- 
दीनामनुमाने, एतिह्यादीनां शब्दे, श्रनुपलब्ध्यादीनां च प्रत्यन्षे प्रवेश इति 
भावः । यथा गौस्तथा गवय इति वाक्यजन्यं ज्ञानं शाब्दमेव | गोसदृशो गवय- 
पदवाच्य इति ज्ञानम्‌ श्रसति वृत्त्यन्तरे । तत्र वृद्धैः प्रयुज्यमानत्वादिहेतुक- 
मनुमानमेव, यथा गोशब्दो गोत्वस्येति दृष्टान्तः । यथा सूर्यो लोकं प्रकाशयति 
तथा क्षेत्री कृत्स्नं क्षेत्रमित्यादि, सोऽपि श्रापादतलमस्तकं स्वातिरिकतेक- 
प्रकाश्यं स्वयमप्रकाशत्वात्‌, त्रेलोक्यवदित्यनुमानमेव । तेजश्चैतन्यसाधारणांः 
प्रकाशत्वमखण्डोपाधिः । 

यदपि जीवतो गृहाभावदशंनेन बहिःसत्ताज्ञानं तदप्यनुमानमेव 
तल्लि द्गकम्‌। परिच्छिन्नस्य एकत्रासत्वेऽपरत्र सत्त्वम्‌, एकत्र सत्त्वे चापरत्रः 
तदभाव इति व्याम्षिग्रहः। एवमभावो भूतलादीनां कैवल्याख्यपरिणाम 
एब, सर्वभावानां प्रतिक्षणपरिणामित्वात्‌ । स च प्रत्यक्ष एवेति नास्ति तत्रा- 
नुपलब्ध्यादिप्रमाणान्तरापेक्षा । 

एवं संभवः खार्या द्रोणाद्यवगमः, सोऽप्यनुमानमेव, खारी द्रोणवती,. 
द्रोणाविनाभूता, खारीत्वादति । एवमनिदिष्टप्रवक्तृकं वाक्यमैतिह्यंः 
तत्प्रमाणमेव न, संशयजनकत्वात्‌ | तत्त्वे वा शब्द एवान्तर्भाव इतिः 
दिक्‌ ॥ ८८ ll 


Faas सत्तदाकारोल्सेखि विज्ञानं तत्प्रत्यक्षम्‌ ॥ ८६ ॥ 


पुरुषनिष्ठा प्रमेति मुख्यसिद्धान्तमाश्चित्य प्र माविशेबलक्षणानि ववतुभुप-- 
क्रमते--तदिति | dard भवत्‌ संबद्धवस्त्वाकारधारि wafa, यद्विज्ञानं बुद्धि 
बत्तिस्ततप्रत्यक्षं प्रमाणमित्यर्थः | wa सदित्यन्तं हेतुगर्भेविशेषणम्‌, तथा च 
स्वार्थसन्निकषंजन्यत्वमित्याकाराश्रयग्रहणं चक्षुरादि Sais बुद्धिवृत्तिश्चः 
प्रदीपस्य शिखेव बाह्यार्थसन्षिकर्षानन्तरमेव तदाकारोल्लेखिनी अवतीति ना- 
सम्भवः ।। ८६ Il 

पुरुषनिष्ठेव प्रमेति सिद्ान्ताभिप्रायेण प्रमाएविशेषलक्षणान्याह-यदिति T 
संबद्धं भवद्यत्संबद्धवस्त्वाकारधारि विज्ञान बुद्धिवृत्तिस्तत्रत्यच्ष प्रमाण- 
मित्यर्थ: | स्वार्थसंनिकषेजन्यांकाराश्रयवृत्तिः प्रत्यक्षं प्रमाणामित्यथे: । वृत्तिने 


vq साङ्ख्यदर्शनम्‌ [ श्र० १ 


संनिक्षंजन्येत्याका राश्रयेति । बुद्धिवृत्तिश्व दीपस्य शिखातुल्या चक्षुरादि- 
द्वारा वात्यार्थसंनिकर्षानन्तर तदाकारोल्लेखिनीति नासंभवः ।। ८९ ॥ 


योगिनासताह्यप्रत्यक्षत्यान्न दोपः ।। 8० ॥ 


ननु योगिनामतीतानागतव्यवहितवस्तुप्रत्यक्षेऽव्याप्तिः, = संबद्‌धवस्त्वाकारा- 
भावादित्याशङ्क्य तस्या लक्ष्यत्वेन समाधत्ते-योगिनामिति । ऐन्द्रियकप्रत्यक्षमेवात्र 
लक्ष्यं योगिनश्चावाह्यप्र त्यक्षकाः श्रतो न तत्राव्याप्तिदोष इत्यर्थः ॥ ६० ॥ 

ननु योगिनामतीतानागतवस्तुप्रत्यत्षेऽव्यामिः, तत्र संवद्धवस्त्वाकारा- 
भावादित्यत श्राह--योगिनामिति । ऐन्दट्रियकप्रत्य क्षमेवात्र लच्यमिति 
भावः ॥ £o Il 


लीनवस्तुलव्धातिशयसम्त्रन्धाद्दा न दोपः ॥ 8१ ॥ 


वास्तवं समाधानमाह--लीनेति | श्रथवाऽस्तु योगिप्रत्यक्षमपि लक्ष्यम्‌ , तथापि 
न दोषो नाव्याप्तिः | यतो लीनवस्तुषु लब्धयोगजधमंजन्यातिशयस्य योगिचित्तस्य 
संबन्धो घटते | अत्र लीनशब्दः पराभिप्रेतासन्निकृष्टवाची, सत्कार्येचादिनां ह्यतीता- 
दिकमपि स्वरूपतोऽस्तीति तत्संबन्धः सम्भवेदिति | व्यवहितविप्रकृष्टेषु संबन्धे 
हेतुविधया लब्घातिशयेति विशेषणम्‌ । श्रतिशयः्च व्यापकत्वं वृत्तिप्रतिवन्धकतमो- 
निवृत्त्यादिश्चेति ज्ञेयम्‌ ।। E? N 
वास्तवं समाधानमाह--लीनेति | लीनवस्तुषु श्रसन्निकृष्टवस्तुषु लब्बयोग- 
जघर्मजन्यातिशयस्य योगिचित्रस्य संबन्धसंभवान्नाव्या्तिः । सत्कार्यवादिना- 
मतीतादिकमपि स्वरूपतोऽस्तीति तत्संबन्धसंभवः। अतिशयश्च व्यापकत्वं 
वृत्तिप्रतिबन्धकतमोनिवृत्त्यादिश्च | तच्च तमः कदाचिदि न्द्रियाथेसंनिकर्षेण,, 
कदाचिच्च योगजघ ्मेणापसार्यते । श्रञजनसंयोगेन नयनमालिन्यवत्‌ । 
एवच्च प्रत्यक्षसामान्ये वृत्तिद्वारा बुद्धचर्थंसंनिकर्षं एव कारणम्‌। 
इन्द्रियसंनिकर्षादि तु तमोपसारणद्वारा चाक्षुषादि्रत्यन्षेषु विशिष्येव 
कारणम्‌ । न च लाघवादिर्द्रियसंतिकर्ष एव प्रत्यक्षे कारणमस्तु, सुषुप्तौ 
तमसो वृत्तिप्रतिबन्धकत्वसिद्धेः । 
सत्त्वाज्जागरणं विद्यात्‌ रजसा स्वप्नमादिशेत्‌ | 
प्रस्वापनं तु तमसा तुरीयं त्रिषु सन्ततम्‌ ut इति स्मृतेः । 


१. भागवत ११।२५।२० । 


11351, ii 


ra 

यत्तु ज्ञानसामान्ये त्वङ्मनोयोगस्य कारणत्वात्सुषुप्तो वृत्त्यनुत्पाद इति, 
तन्न; त्वगिन्द्रियोत्पत्तेः, प्रागपि केवलबुद्धच्या adya: सर्वंप्रत्यक्षश्रवणात्‌ | 
त्वङ्‌ मनोयोगानुत्पत्तौ तमोतिरिक्तकारणाभावाच्च ॥ ९१ ॥ 

इश्वरासिद्धेः ॥ &२ ॥ 

ननु तथापोश्वरप्रव्यक्षे$व्याप्तिः तस्य नित्यत्वेन सन्निकर्षाजन्यत्वात्तत्राह-- 
ईश्वरेति । $a प्रमाणाभावाददोष इत्यनुवर्त्तते | wat चेश्वरप्र तिषेध एकदेशिनां 
भ्रौढिवादेनेव | श्रत एवेश्वरासिद्धेरित्युक्तं नत्वीश्वराभावादिति बोध्यम्‌, ईश्वरा- 
भ्युपगमे तु सन्निकर्षजन्यजातीयत्वमेव विवक्षितं साजात्यं च ज्ञानत्वसाक्षाद्व्याप्य 
जात्पेति भावः ॥ &२॥ 

ननु तथापीश्वरप्रत्यक्षेऽव्याप्तिः: तस्य नित्यत्वेन संनिकर्षाजन्यत्वादत 
ग्राह--ईश्वरेति । ईश्वरे प्रमाणाभावान्न तत्प्रत्यक्षेब्व्याप्तिरित्यर्थ: | इदं च 
प्रौढिवादेन; ईश्वराभ्युपगमे तु संनिकर्षजव्यजातीयत्वं तल्लक्षणम्‌, साजात्यं 
च ज्ञानत्वसाच्षाद्टयांप्यजात्या ॥ ६२ ॥ 

सक्तवद्धयोरन्यतराभावान तत्सिद्धिः ॥ &३ ॥ 

श्रुतिस्पृतिभ्यां कथमोशो नसिद्ध्येदित्याशङ्कय तकनिरोधं बाधकमाह-मुक्तेति | 
ईश्वरो$भिमतो यः स कि क्लेशादिभिसुंक्तो बद्धो वा श्रन्यतरस्याप्यसस्भवान्नेश्‍वर- 
सिद्धिः ॥ €३ I 

तदङ्गीकारे तकेविरोधमाह -मुक्तेति। ईश्वरे मुक्तत्वं बद्धत्वान्यतर- 
स्यासंभवान्न तत्सिद्धिरित्यर्थः ।। &३ l 

उभयथाप्यसत्करत्वम्‌ ॥ 8४ ॥ 

तदेवाह्‌-उभयथेति । मुक्तत्वे सृष्टिप्रयोजकरागाद्यमावात्‌, न सृष्टिकरत्व- 
मीश्वरस्येति सृष्टिकतृ त्वेनेब हीश्वरः साध्यते परं: । व्याख्यानात्‌ । सुष्टिपरः 
सच्छब्दोऽत्र बोध्यः ।। ९४ II 

तदेवाह--उभयथेति । मुक्तत्वे स्रष्ट्त्वाद्यक्षमत्वं तत्प्रयोजकाभिमानरागा- 
यभावात्‌ । तद्वतत्वेऽपि मूढत्वान्न तत््नमत्वमित्यर्थः । व्याख्यानात्सच्छुन्दोऽत्र 
सुष्टिपर। | एतेन क्षित्यादिकतृ त्वेने श्वरसिद्धिरित्यपास्तम्‌ ॥ ६४॥ 


युक्तात्मनः ग्रशंसोपासनासिद्धस्य वा ॥ 8५ ॥ 
नन्वेवमपीश्वरप्रतिपादकभ्षुतिस्मृत्योः का गतिस्तत्राह--मुक्तेति । केचित्‌ 
शुतिस्मृतिमुक्तात्मनः केवलात्मनो ज्ञेयताविधानाय तस्य सन्निधिमात्रेणेश्वर्येर 


> 


४८ साङ्ख्यदर्शनम्‌ [ श्र १ 


gis} केचिच्चोपासनासिद्स्यानित्येश्वरस्यंव नित्यत्वाद्युपासनासिद्वये गौणः 
नित्यत्वादिनास्ठुतिङपे ।। ६५ N 
नन्वेवं “सर्वेवित्सर्वं स्त्र कर्ता” इत्यादीश्वरप्रतिपादकश्रुतीनां का गति- 
स्तत्राह--मुक्तेति । यथायोगं काचिच्छति मुक्तात्मनः केवलात्मसामान्यस्य 
ज्ञेयतावोधनाय सन्निधिमात्रेश्वर्येण स्तुतिरूपा प्ररोचनार्था । काचित्तु संकल्प- 
पूर्वंकष्टृत्वादिप्रतिपादिका श्रुतिः सिद्धस्य ब्रह्मविष्णुहरादेरनित्येश्वर- 
स्याभिमानादिमतो गौणनित्यत्वादिमत्त्वात्तित्यत्वादिनोपासापरेत्यर्थः ॥६५॥ 
तत्सन्निधानादधिटठाठत्वं AAA ॥ 6६ ॥ 
अधिष्ठातृत्व॑ कीदृशं तत्राह-तदिति । तत्पुरुषस्य सन्निधानात्‌ संयोगात्‌ 
श्रधिष्ठातृत्वं प्र कृत्य धिष्ठातृत्वं महत्तत्वरूपेश परिणामपितृत्व॑ न तु संकल्पादिना यथा- 
ऽयस्कान्तमरोः सान्निव्यमात्रेण लोहाकष त्वम्‌ । उक्तं च-- 
निरिच्छे संस्थिते रत्ने यथा लोहः प्रवर्तते । 
सत्तामात्रेण देवेन तर्थवायं जगज्जनिः ॥ 
श्रत ग्रात्मनि कतृत्वमकतृ त्वं च संस्थितम्‌ । 
निरिच्छत्वादक्र्तासी कर्तासन्निधिमात्रतः n’ इति ॥ ६६ ॥ 
ननु तथापि प्रकृत्याविष्ठातृत्व श्रूयमाणा नोपपद्यते, लोके संकल्पादिना 
स्रष्ट्रेवाधिप्ठा नत्वव्यवहा रादत आह--तदिति न संकल्पेन खरष्टृत्वमबिष्ठा- 
तृत्वं किन्तु संनिवानात्ख्रष्ट्त्वमेव तत्‌ । यथायस्कान्तमणेः सान्निध्यमात्रेण 
शल्यनिष्कर्षकख न संकल्पादिना, एवं पुरुषसंयोगमात्रेण प्रकृतेमंहत्तत्त्व- 
eam परिणमनम्‌, इदमेव च Tig पुरुषस्य सोपाधि aafaa: 


“निरिच्छत्वादकर्त्ता स्यात्कर्ता सबन्निधिमात्रत:” इत्युवतेः, “तदेक्षत बहु 


स्याम”* इत्यादि तु वुद्धिपूर्वेसृष्टिविषयकम्‌ , नत्वादिसर्गपरम्‌। “अवुद्धि- 
पूर्वकस्येव ब्राह्मीं सृष्टि निवोवत”* इति कौर्मेण तस्याबुद्धिपुर्व कत्वस्मरणा- 
दिति भाव: । ६६॥ 
विशेषकार्यप्वपि जीवानाम्‌ ९७ ॥ 

लौंकिककार्यष्वपि जीवानां सञ्चिधिमात्रणँवाधिष्ठातृत्वसित्याह--विशेपेति | 
सन्निधानादधिष्ठातृत्वमित्यनुषद्ध: | जीवानां कूटस्थचिल्मात्रत्वादित्यर्थ: ।। ९७ |। 
१, २. योगवासिष्ठ ४।५६।३०-३१ | 
३, छान्दोग्य ६।२।३ । ४ कूर्म १४६६ I 


० ९६-९९ | सारद्वयोपेतम, ४६ 


' महत्तत्त्वसृष्टाविवान्येष्वपि संकल्पादिपूर्वषु भूतादिषु सर्वपुरुषाणां संयोग- 
त्रेण स़ष्ट्त्वमित्याह-विशेपेति । विशेषकार्येषु सर्गाख्यव्यष्टिसृष्ठो 
वानामन्तःकरणोपलक्षितानां च तत्प्रतिबिम्बितानां चेतनानां संनिधानाद- 
gaa, न तु केनापि व्यापारेण कुटस्थचिन्मात्रत्वादित्यथे: ॥ ६७ ॥ 
सिद्वरूपबोदधत्वाद्वाक्यार्थोपदेशः ॥ &८ ॥ 
| ननु नित्यसवज्ञेश्वराभावेऽत्धपरम्पराशङ्कया वेदाप्रामाण्यं स्यादत श्राहु-- 
सिद्धरूपेति । हिरण्यगर्भादे: सिद्धरूपस्य यथाथस्य बोद्धृत्वात्तद्वक्‍तृको वेदवाक्यार्थो- 
पुदेश: प्रमारामिति शेषः ।। ९८ it 
' ननु यदि सर्वज्ञ ईश्वरो नास्ति तहि वेदस्यान्धपरम्पराशङ्कयाप्रामाण्यं 
प्रसज्येतेत्यत श्राह- सिद्धेति | हिरण्यगर्भादीनां सिद्धरूपस्य तत्त्वभूतार्थंस्य 
RIF तत ्क्तृकायुवे दादिप्रामाण्येनावधृतम्‌ „ तस्मा तद्वाक्यभूतवेदार्थोपदेशः 
मारामित्यथे: || ९८ N 
अन्तःकरणस्यातदुज्ज्वलितत्वाललोहवदधिष्ठातृत्वम्‌ ॥ ६६ ॥ 
| लॉकिककार्येषु संकल्पादिनाधिष्ठातृत्व॑ कस्येत्याकाइक्षायामाह - भ्रन्तःकरणेति । 
गेनसंयोगविशेबेरा यथा लोहमुज्ज्वलितं तद्वत्प्रतिबिम्बहेतुसंयोंगविशेषेश चेतनो- 
वलितत्वाच्चेतनायसानस्यान्याचेतनेश्यो विलक्षणस्यान्तःकरणस्य संकल्पादिद्वारक- 
पचरितमधिष्ठातृत्वेमित्यर्थः | आदिसगंस्त्वबुद्धिपुवक इति न तत्र gefast 
तुरपेक्षा | ग्रत एव कौमें-- 

इत्येष प्रकृति: सगः संक्षेपात्‌ कथितो मया | 

भ्रबुद्धिपुवेकस्त्वेष ब्राह्मो सृष्टि निबोधत ।।¦ इति | 
त्दक्षतेत्यादि तु कूलं पिपतिषतीत्यादिवत्‌ कार्योन्मुखत्वमादाय कथंचिन्नेयमिति 
भाव: ॥ ९ UI 
इदानीं मुख्यमधिष्ठातारमाह- अन्तरिति | संकल्पो न ख्रष्टुत्वरूप मुख्य- 
मधिष्ठातृत्वम्‌, ग्रन्तःकरणास्यादिसर्गस्त्वबुद्धिपूर्वेक इति न तत्र मुख्याधिप्ठा- 
तरपेक्षा “तदैक्षत” इत्याद्यपि कुलं पिपतिषतीतिवत्‌ कार्योन्मुखत्वमादाय 
[चिन्नेयम्‌। 
न च चेतनस्य तन्न युक्तमत ग्राह-लोहवदिति। । तप्तलोहवच्चेत नोज्ज्वालत- 
चेतनायमानतया तत्त्वमुपपद्मयत इत्यर्थंः। अत्रोज्ज्वलितत्वं नित्यो- 
तन्यसंयोगविशेषस्तञ्जम्यं चेतन्यप्रतिबिम्बवत्त्वं वा, न तु चेतन्य- 


१. कूर्मेपु० १।४।६६ | 


श्र सांड्ख्यदशेनम्‌ [sot 
स्यान्तःकरणे संक्रमः, तस्यासद्धित्वापत्ते: । श्रग्नेरपि प्रकाशो न लोहे 
संक्रामति, कित्वग्निसंयोगविशेष एव लोहस्योज्ज्वलनमिति बोध्यम्‌ । 

अयं च संयोगविशेषोऽन्तःकरणास्येव सत्त्वोद्रेकरूपात्‌ परिणामाङ्वति। 
यमेव च संयोगविशेषो बुद्ध्यात्मनोरन्योन्यप्रतिविम्बने हेतुः । न च 
तस्य परिणामित्वापत्तिः; सामान्यगुणातिरिक्तधर्मोत्पत्तावेव परिणामः 
व्यवहारात्‌ । तत्र बुद्धौ चेतन्यप्रतिविम्बश्चेतन्यदशंनार्थं कल्प्यते, दर्पणे 
मुखप्रतिबिम्बवत्‌, अन्यथा कतृ कमंविरोधेन स्वस्य सात्षात्स्वदशंनानुपपत्तेः। 
आरूढविषयेः सह बुद्धेर्भानार्थ च चेतन्ये बुद्धिप्रतिविम्बस्वीकारः | श्रर्थाकार- 
रूपस्येवाथंग्रहणस्थ बुद्धिस्थले दृष्टत्वेन तां विना संयोगविशेषमात्रेणाथं- 
मात्रस्य पुरुषेऽप्यनौचित्यात्‌, पुरुषस्यार्थाकाररूपपरिणामसं भवात्‌ प्रतिबिम्बः 
तायामेव पर्यवसानात्‌ । एतेन संयोगविशेषादेव प्रतिविम्बकार्यार्थं ज्ञानादेः 
संभवात्‌ प्रतिबिम्बकल्पना व्यर्थेत्यपास्तम्‌ । 

बुद्धो चित्प्रतिबिम्ब एव चिच्छायापत्तिरिति, चेतन्याध्यास इति, faa- 
वेश इति चोच्यते । न च वुद्धिगतचिच्छायारूपेण संबन्धेन बिम्बस्य 
ज्ञानसंभवान्न चितौ बुद्धिप्रतिबिम्बः कल्प्य इति वाच्यम्‌; तेन संबन्धेन 
बुद्धिस्थसर्वाथंभानासंभवात्‌ । सूर्यादेः स्वप्रतिबिम्वझूपसंवन्येन जला दितत्स्थ- 
सकलवस्तुभासकत्वादरशंनातु, बाह्यकिरणारेव तदुभयभासनात्‌, मरुमरीचि- 
कादौ स्वाध्यस्तजलादिभासकत्वस्य दर्शंनादस्माभिश्चितौ बुद्धिप्रतिबिम्ब 
एव सर्वार्थभानहेतुतया संबन्धः क्लृप्तः | 

यत्तु बुद्धिगतचिच्छायया बुद्धेरेव सर्वार्थज्ञातृत्वमुचितम्‌, अन्यथा 
ज्ञानेनाप्यस्य प्रवृत्तेरतुचितत्वाच्च ज्ञातृत्वेन सिद्धप्रतिविम्बान्यथानुपपत््या 
बिम्बभूतपुरुषस्यापि सिद्धिः, वृत्तिसाक्षितया तस्य सिद्धेश्चेति, तन्न; वृत्तिज्ञान- 
घटज्ञानयोः सामानाधिकरण्यानुभवेनोभयोर्ज्ञातृत्वं कल्प्यते, गौरवेण च 
afaq एव प्रमातृत्वौचित्यातु । इच्छाश्रवृत्योश्ञानेन वेयधिकरण्यस्या- 
ade “फलोपभोगोऽन्नाद्यवत्‌”' इति सूत्रेण सूत्रकृतेवोपपादयिष्य- 
माणात्वान्न दोषः। बुद्धेः संकल्पेन देहक्रियायामिवात्रापि संयोगविशेषस्येव 
नियामकत्वेनातिप्रसङ्गाभावाच्चेति दिक्‌ eeu 

प्रतिबद्धरश! प्रतिबद्वज्ञानमचुमानम्‌॥ १०० ॥ 

अनुमान लक्षयति--प्रतिबदुघेति । प्रतिबन्धो व्याप्तिः, तद्युक्तं तन्निरुपक 
च प्रतिबद्धम्‌ | तथा च व्याप्यद्शनाद्‌ व्यापकज्ञान वृत्तिरूपमनुमानं प्रमाणम्‌ | 
श्रनुमितिस्तुः पौरुषेयो बोधः Il १००॥ ... . 

` १. सांख्य qo १।१०५.। .२. प्रतिब्नन्धदशः-याठा० | 


_ Fo १००-१०३ | सारद्वयोपेतम ५१ 


श्रथानुमानं लक्षयति-प्रतीति । प्रतिबन्वो व्याप्तिः । व्याप्यज्ञानाद व्यापक- 

जञानवृत्ति रूपमनुमानप्रमाणमित्यर्थेः । अनुमितिस्तु पौरुषेयो बोधः ॥ १०० ॥ 
SIAT: शब्दः ॥ १०१ ॥ 

शब्दप्रमाण लक्षयति--आप्तेति । श्राप्तो योग्य: शब्दस्तदुपपदेशस्तज्जन्य ज्ञानं 
शब्दाख्यं प्रमाणम्‌ | प्रसा त्वत्रापि पौरुपेयो बोध: ॥ १०१ ॥ 

शब्दं लक्षयति-आप्तेति। श्राप्षिरत्र योग्यता । एवं च योग्यशब्दजन्यं 
वृत्त्याख्यं ज्ञानं शब्दरूपप्रमाणमित्यर्थः | फलं च पौरुषेयो बोध: । यद्वा 
श्राप्तियंथार्थज्ञानम्‌ | तज्जनकोपदेश इत्यादि प्राग्वत्‌ ॥ १०१ ॥ 


उभयसिद्विः ग्रमाणात्तदुपदेशः || १०२ ॥ 
्रमारश्रतिपादनस्य फलमाह-उभयेति । श्रात्मानात्मनोविवेकेन सिद्धिः 
प्रमाणादेव भवति ग्रतः प्रमाणोपदेशः कृतः ॥॥ १०२ Il 
प्रमाणप्रतिपादनस्य फलमाह-उभयेति । उभयोरात्मानात्मनोविवेकेन 
सिद्धिः प्रमाणादेव भवति, श्रतस्तस्य प्रमाणस्योपदे शः कृत इत्यर्थः ॥ १०२॥ 


सामान्यतारष्टादभयासांद्रः ॥ १०३ ॥ 


येनानुमानविशेषेण तत्सिडधिस्तदाह--सामान्यत इति। aged छिविधस्‌-- 
पुववत्‌ शेषवत्‌ सामान्यतोदृष्टं च । तत्र प्रत्यक्षीकृतजातीयविषयक पुर्ववत्‌, यथा 
धूमेन वह्वघनुमानम्‌ । वह्विजातीयो हि महानसादौ पूवं प्रत्यक्षीकृत: | व्यतिरे- 
क्यनुमानं शेषवत्‌, शेषो पूर्वार्थोऽस्य विषयत्वेनास्तीति, श्रप्नसिद्धसाध्यकमिति- 
यावत्‌ | यथा पथिवीत्वेनेतरभेदानुमानम्‌ | प्रथिवीतरभेदो हि प्रागसिद्धः, तदुभय- 
सिन्नमनुमानं सांमान्यतोदृष्टम्‌ | यत्र सामान्यतः प्रत्यक्षादिजातीयमादाय व्याप्तिः 
ग्रहात्‌ पक्षधमंताबलेन तद्विजातीयोऽप्रत्यक्षाद्यर्थः सिद्ध्यति, यथा रूपादिज्ञाने नाना- 
क्रियात्वेन करणवत्त्वानुमानम्‌ । अत्र हि प्रृथिवीत्वादिजातीयं कुठारादिकरणमादाय 
व्याप्ति गृहीत्वा तद्विजातीयमतोन्द्रियं ज्ञानकरणामिन्द्रियं साध्यते । तत्र सामान्यतो- 
दृष्टादनुमानात्‌ प्रकृतिपुरुषयोः fafa: । महत्तत्त्रं सुखदुःखमोहधरमं कद्र व्यो- 
पादानकम्‌, कार्यत्वे सति सुखदुःखमोहध्मकत्वात्‌, सुवर्णादिजकुण्डलादिवदिति | 
प्रकृतो प्रधानं परार्थम्‌, संहत्यकारित्वादिति, पुरुषे सामान्यतोदुष्ट 
वोध्यम्‌ ॥ १०३ ॥ 


तत्र यादशमनुमानमुपयुकतं तदश यति सामान्यत इति | [ i 


, सामान्य 
त्रिविघम्‌-पूर्वेवत्‌, शेषवत्‌, स NA SIMHASAN i! 

४३ साङख्यदशंनम्‌ ` [° 


विषयकमाद्यम्‌, यथा धूमे वल्नेरनुमानम्‌। वह्मिजातीयो हि महानसादौ पूर्वं 
प्रत्यक्षीकृतः। भ्रपूर्वार्थविषयकं व्यतिरेकानुमानं द्वितीयम्‌ aa सिद्धिः 
साघ्यकमिति यावत्‌ | शेषोऽपूर्वार्थो विषयत्वेनास्यास्तोत्यर्थात्‌। यथा पृथिवी- 
त्वेनेतरभेदानुमानम्‌। पृथिवीतरभेदो हि प्रागसिद्धः । सामान्यतोद्ृष्टं च 
तदुभयभिन्नमनुमानम्‌। यत्र सामान्यतः प्रत्यक्षादिजातीयमादाय व्याप्तिः 
ग्रहात्‌ पक्षवर्मताबलेन तद्विजातीयोऽप्रत्यत्षाद्यर्थः फलति। यथा रूपादिज्ञाने 
क्रियात्वेन करणत्वानुमानम्‌। अत्र हि पृथिवीत्वादिजातीयं प्रत्यक्षं कुठारादि 
करणमादाय व्याप्ति गृहीत्वा तद्विजातीयमतीन्द्रियं ज्ञानकरणमिन्द्रियं 
साध्यते | तत्र सामान्यतोदृष्टादनुमानात्तद्द्रयो: प्रकृतिपुरुषयोः सिद्धिः 
रित्यर्थः ॥ १०३ ॥ 


चिदवसानो भोगः ॥ १०४ ॥ 
प्रमाणफलभूतसिद्धे: पुरुषनिष्ठत्वेः पुरुषस्य परिणामितापत्तिरित्याशङ्क्य तस्याः 
स्वरूपमाह-चिदिति । ग्रत्र प्रमाणास्यवृत््या्ढं पदार्थ जातं वृत्त्या सह पुरुषे प्रतिः 
fafaa यद्धासते स भोगः प्रमाणफलम्‌ । स चेवार्थोपरक्तवृत्तिप्रतिबिम्बावच्छिन्नः 
चैतन्यस्वरूपे पर्य वसितस्तत्स्वरूप एव यतः, अतो नोक्तशङकेतिभावः ।। १०४॥ 


ननु प्रमाणफलभूता प्रमोक्ता, तया पुरुषस्य परिणामापत्तिरिति शङ्का- 
निरासाय तस्याः स्वरूपमाह-चिदिति। चिति पुरुषस्वरूपे चेतन्येऽवसानं 
पर्यवसानं यस्य एतादृशो भोगः प्रमेत्यर्थः। वुद्धेर्भोगव्यावृत्तये चिदवसान- 
मिति । चितेः परिणामित्वशङ्कातिरासायावसानपदम्‌। भोगस्य चित्स्वरूपे 
पर्यंवसानान्न पुरुषस्य कोटस्थ्यादिहानिः: तथाहि प्रमाणाख्यवृत्त्यारूढं 
प्रकृतिपुरुषादिक प्रमेयं वृत्त्या सह पुरुषे प्रतिबिम्बितं सद्‌ भासते । ग्रर्थोऽप- 
रक्तवृत्तिप्रतिबिम्बावच्छिन्नं स्वरूपचेतन्यमेव भानम्‌ | ्रयमेव पुरुषस्य भोगः। 
प्रमाणस्य फलं प्रतिबिम्बरूपेणार्थसंबन्धे वृत्तीनां द्वारतया करणात्व- 
मित्याशयः। 

्रपरिणामित्वात्‌ पुरुषस्य विषयभोगः प्रतिविम्बादानमात्रम्‌ । भ्रन्येषां तु 
देहादीनां परिणामित्वात्‌ पुष्टचादिरूपः परिणामरूपश्च भोगः पुरुषे प्रतिषिद्धयते 
इति बोध्यम्‌ | तदुक्तम्‌-- 


गृहीतानिस्द्रिये रर्थानात्मने यः प्रयच्छति । 
आअन्तःकरण छपाय तस्मे विश्वात्मने नमः ॥' इति । 


१. विष्णुपु० १।१४।३५ । 


सु० १०४-१०६ ] सारद्वयोपेतम्‌ ५३ 


इन्द्रियेरित्यस्य वृत्तिभिरित्मर्थः 1 एवं च पुरुषस्यापि फलव्याप्यता 
सिद्धा पुरुषप्रतिविम्वशिष्टाया वृत्तेश्चैतन्ये प्रतिबिम्बस्य भानपदार्थत्वादिति 
दिक्‌ ॥ १०४॥ न 


अकत्तुरपि फलोपभोगोऽन्नाद्यवत्‌॥ १०९ ॥ 


ag बुद्धिकृतधर्माधरमफलस्यात्मनि भोगः कथमत श्राह--अकर्तुरिति | यथान्यः 
कृतस्यान्नादेरपभोगो राज्ञो भवति तथा बुद्धिकृतधर्माधमंफलस्य सुखदुःखस्योप- 
भोगः पुरुषस्य । अविवेकस्य स्वस्थामिभावस्थ वा नियामकत्वान्नातिप्रसङ्गः ।। १०५॥ 

ननु कर्त्तुरेव लोके क्रियाफलभोगो दृष्टः, यथा संचरत एव संचारोत्थ- 
दुःखभोगस्तत्कथं बुद्धिक्ृतवर्मादिफलस्य सुखाद्यात्मिकाया ग्रर्थोपरक्तबुद्धिः 
वृत्तेभोगः get घटेतेत्यत आह-अकर्तुरिति । वुद्धिकृतकर्मफलस्यापि 
सुखाद्यात्मकवृत्तेस्तदकर्त्तः पुरुषस्यापि भोगो युक्तः, अन्नाद्यवत्‌ । यथान्यकृत- 
स्यान्नादेर्पभोगो राज्ञो भवति तद्वदित्यर्थः । श्रविवेकक्ृतस्वस्वामिभावस्य 
योगनियामकत्वान्नातिप्रसङ्गः, सुखादिकं कर्मफलमित्यभ्युपेत्येदम्‌॥ १०५ ॥ ` 


अविवेकाद्वा तत्सिद्रेः कतुः फलावगमः ॥ १०६ ॥ 


Basa: कर्मफलत्वं स्वीकृत्य बुद्धिगतं कममफलं पुरुषो भुङ्क्त इत्युक्तम्‌, 
इदानों पुरुषगतभोगस्येव कर्मफलत्वं स्वीकृत्य बुद्धिकमं णा पुरुष एव फलमुत्पद्यत 
इति मुख्यसिद्धान्तमाह-अविवेकादिति | aaa egaat जायमानं सुखदुःखं 
फलमेव न भवति सुखं भुञ्जीयेत्यादिकामनया भोगस्यंव फलत्वात्‌ । श्रथव्रा 
अविवेकात्‌ पुरुषस्य कतृ त्वसिद्धिः, ततः कर्तुः पुरुषस्य य एव कर्ता स एव भोक्तेति 
कर्मफलावगमः | at भोक्तृनिष्ठमेव फलं भवति | ale शास्त्रविहितं फलमनुष्ठात- 
रीति शास्त्रव्यवहारः कथम्‌ ? aag तत्सिद्धेरकतृ निष्ठाया भोगार्यसिद्‌धेः 
कतृ बुद्धावविवेकात्‌ कर्त्तः फलावगमः, शास्त्रेषु इति WA: | योऽहं करोमि स 
एवाहं भुञ्ज इति लौकिकानुभवात्‌ , या तु सुखं मे भूयादित्यादिः कामनासौ. पुत्रो 
मे भूपादितिवत्‌ फलसाधनत्वेनाप्युपपद्यते, भोगस्तु नान्यस्य साधनमिति स एव 
फलमिति मुख्यसिद्धान्तः | भोगस्य पुरुषस्वरूपत्वेऽप्यवच्छिन्नरूपेण्‌ काय्यंता बोध्या, 
सुखाद्यवच्छिन्नचितेरेव कायत्वात्‌ |) १०६॥ 


इदानीं पुरुषगतभोग एव कर्मफलमिति मुख्यसिद्धान्तमाह-अविवेकादिति । 
यद्वा कर्त्तः फलमेव न, सुखं भुञजीयेत्य।दिकामना भोगस्यैव, फलत्वात्‌ । 
mat भोक्तृनिष्ठमेव फलम्‌, शाखविहितं फलमनुष्ठातरीति शास्त्रेषु; ad: 


ay साङ्ख्यदर्शनम्‌ [ अ० १ 


फलावगमस्तु तत्सिद्धेरकतृ निष्ठाया भोगाख्यसिद्धेः । कर्त्या वुद्धावविवेका- 
दित्यर्थः | योऽहं करोमि स एवाहं भुञ्ज इति लोकानुभवात्‌ । सुखं मे 
भूयादित्यादिकामना तु साधनविषयतयोपपन्ना पुत्रो मे भूयादितिवत्‌। 
भोगस्तु, नान्यसाबनमतः स एव फलमिति सिद्धान्तः। भोगस्य पुरुषस्वरूपेऽपि 
वेशेषिकाणां श्रोत्रवत्कार्यंता सुखाद्यवच्छिन्नचितेरेव भोगत्वात्‌, दुःखभोगा- 
भाव एव चापवर्ग इति दिक्‌ ॥ १०६॥ 
नोभयं च तच्वाख्याने ॥ १०७॥ 

प्रमाणफलत्वेनोक्ताया विवकसिद्धेः फलमाह- नोभयमिति। sala तत्त्वा- 
ख्याने प्रकृतिपुरुषयोः साक्षात्कारे सति सुखं दुःखं च न भवतीत्यर्थः | “विद्वान्‌ 
हषंशोको जहाति”' इति ster ।। १०७ II 

इदानीं प्रमेयसिद्धेः फलमाह-नोभयमिति। प्रमाणोन प्रकृतिपुरुषयोस्त- 
त्वाख्याने तत्त्वसात्षात्कारे उभयमपि सुखदुःखे भवतः। “विद्वानु हषं शोको 
जहाति”* इति श्रृतेर्न्यायाच्चेत्यर्थः 11 १०७ ॥ 


विषयोऽविपयोऽप्यतिद्रादे्हानोपादानाभ्यामिन्द्रियस्य ॥ १०८ Il 


ag प्रकृतिश्चेदस्ति कुतो न प्रत्यक्षा, तस्मान्नास्तीति, तत्राह--विषय इति | 
उपादानं सम्बन्धः, हानं तदभावः, इन्द्रियस्य सम्बन्धासम्बन्धाभ्यां प्रत्यक्षविषय! 
प्रत्यक्षाविषयश्च पदार्थो भवति । प्रत्यक्षाविषयत्वे हेत्वन्तरमतिदूरादेरिति । श्रति- 
दुरादितीश्‍वरकृष्ण: संजग्राह-- 
्रतिटूरात्सामीप्या दिन्द्र यघातान्मनोऽनवस्थानात्‌ | 
सौक्म्याद्चवधानादभिभवात्समानाभिहाराच्च N? 
इति | उदाहरणानि तु कौमुद्यां व्यक्तानि ॥ १०८ I 
इदानीं प्रक्ृत्याद्यनुमानेष्वनुपलम्भबाघकमपाकरोति-विषय इति। उपा- 
दानं संबन्धो हानं तदभावः । इन्द्रियरनुपलब्धिमात्राद्‌ घटाद्यभाववत्‌ 
प्रत्यक्षेण चार्वाकेः प्रकृत्यायभाव: साधयितुं न शक्यते, यतो विद्यमानोऽप्यर्थ 
इन्द्रियारां कालभेदेन विषयोऽविषयश्च । ग्रतिदूरत्वादि दोषादिर्द्रिया- 
संबद्धेऽथेऽविवयः, इन्द्रियसंबद्धे च विषय इत्यर्थः। सत्युपलन्धिकरणकलापे 
उपलम्भस्येवाभावनियामकता, यथा खपुष्पादेः । प्रकृत्याद्युपलम्भे तु वच्य- 
'माणप्रतिबन्धान्न कारणकलापसत्तेति भावः। ! 


2.४ १४२८.कठोप०-१।२।१२ “ ३८सांख्यकारिकाः७॥ टी. 


ee 

श्रतिद्रात्‌ । यथा वियति अतिदूरे पक्षी नोपलभ्यते, आदिना सामीप्यं 
यथा लोचनस्थेऽञजने । इन्द्रियघातोऽपि तथा, ग्रन्बबधिरत्वादिरूपः, 
मनोऽनवस्थितेः, यथा कामाद्यूपहितिमनसः । सौच्म्यात्‌ परमाण्वादेः व्यवः, 
घानम्‌ , यथा कुडचादिव्यवहितेऽभिभवो यथा दिवा सौरकराभिभूतग्रहनक्षत्र- 
मण्डले | सजातीयसंवलनं यथा माहिषे गव्यसंमिश्रणो । एवमनुद्भवोऽपि ` 
च्तीराद्यवस्थायां दव्यादिविषये ।। १०८॥ 


सौच्म्यात्तदनुपलब्धिः ॥ १०६ ॥ 
प्रकृत्यनुपलब्धो कारणामाह--सौक्ष्म्यादिति । तस्याः प््रकृतेरनुपलब्धिः 
श्रप्रत्यक्षता | अत्र सूक्ष्मत्वं प्रत्यक्षप्रमाप्रतिबिम्वको धर्मविशेषः | योगजधमरयोत्तेज- 
कत्वाच्च योगिनां सूक्ष्ममपि प्रत्यक्षं भवतीति ॥ १०६ ॥ 
प्रकृत्यादिविषये यो दोषस्तमाह--सोक्ष्म्यादिति । तयोः प्रकृतिपुरुषयोः । 
सूच्मत्वं चात्र निरवयवद्रव्यत्वम्‌ | प्रकृतौ तत्त्वं च सत्त्वादीनां प्रत्येकं तत्त्वादुः 
बोध्यम्‌ । योगधर्मश्चोत्तेजक इति बोध्यम्‌ ॥ १०६ 1 
CRO, ` 
कायंदशंनात्तदुपलब्धेः ॥ ११० ॥ 
नन्वभावादेवानुपलब्धिरास्ता कि सौक्ष्म्यफल्पनेनात श्राह--कार्यति । agafa- 
रूपकार्यदरा नेन तस्याः प्रामाशिकध्वात्‌ || ११० I ; 
ननु शशश्वद्धादिवदभावेनानुपलब्धिरस्तु कि सौच्म्येण ? अ्रन्यथां 
तेषामतिसौच्षम्यादेव सा कि न स्यादत आह-+कार्येति । कार्यान्यथानुपपत्त्या 
तत्सिद्धौ प्रत्यक्षाभावाय सौच्म्यं कल्प्यते, तेनेव शशश्शङ्गादिष्वित्यर्थंः | 


श्रनुमानात्‌ पूर्वं च सूच्मत्वादिसंशयेनाभावनिणंयादनुमानमप्युपपद्यते, इति 
भावः ॥ ११० ॥ 


NNN 


वादिविग्रतिपत्तस्तदसिद्विरिति चेत्‌ ॥ १११ ॥ 
ननु ब्रह्म जगतः कारणामिति केचित्‌, परमाणव इत्यपरे, कथं प्रकृतेरेव 
प्रामाणिकत्वमिति शङ्कुते--वादीति ।! १११ Ul a 
शङ्कूते--ादीति । यदि कायंमुत्पत्त: प्राक्‌ सिद्धं स्यात्तदा तदाघारतया 


नित्या प्रकृतिः सिद्ध्येत; कायं साहित्येन कारणानुमानस्य वच्य माणत्वात्‌ | 
बादिविप्रतिपत्तेस्तु सत्कार्यासिद्धया तदसिद्धिः प्रधानासिद्धिरित्यथ:॥ १११५ 

तथाप्येकतरसिद्धेनापलापः ॥ ११२ ॥ 


तस्याः NGA! कार्येण कारणानुमानेन न कश्रिद्दोष इत्याश्रयेण समाघत्ते-- 
तथापीति | MATA कारणसिद्धेनं कारणापलाप इत्यर्थ: 11 ११२ ॥ 

अभ्युपेत्य परिहरति--तथापीति । मास्तु सतु कार्य तथाप्ये एकतरस्य 
कार्यस्य दृष्टयान्यतरस्य कारणस्य सिद्धेरपलापो नास्त्येवेति नित्यं किचित्‌ 
कारणां सिद्धम्‌। तत एव च परिणामिनः सकाशादपरिणामितया पुरुषस्य 
विवेकेन मोक्षोपपत्तिरित्यर्थः। श्रयमेव वेशेषिकशाखवाद: ॥ ११२॥ 

AAAA ` 
त्रिविधविरोधापत्तेश्र ॥ ११३ ॥ 

इदानीं प्रकृतेरेव कारणत्वे युक्तिमाहू- त्रिविध इति जगति उपलभ्यमानस्य 
सुखडुःखमोहात्मकत्वस्य विरोधः स्थात्‌, AAT: परसाखूनां वा कारणत्वे ।।११३॥ 

वास्तवं परिहारमाह-त्रिविषेति । ग्रतीतानागतवर्तमानत्वेः कार्यं- 
मात्रस्य त्रेविध्यमिष्यमाणं न सिद्धेचदित्यर्थः | ञ्रतीतादिकाले घटाद्यभावेन 
तस्य घ्वंसप्रतियोगित्वादिरूपातीतत्वादिधर्मकत्वविरोघः । सदसतोर- 
संबन्धात्‌ । प्रतियोगित्वस्य प्रतियोगिस्वरूपत्वे तद्दोषतादवस्थ्यम्‌। श्रभाव- 
मात्रस्वरूपत्वे पटाद्यभावेऽपि घटाद्यभावः स्यात्‌, श्रभावत्वाविशेषात्‌। 
श्रभावेष्वपि स्वरूपतो विशेषाङ्गीकारेऽभावत्वं परिभाषामात्रं स्यात्‌ । 
न च प्रतियोग्येवाभावं विशेषयति; प्रागभावादिषु saat विशेषकत्वा- 
संभवात्‌ । तस्मान्नित्यस्यैव कार्यस्यातीतानागतवरत्तेमानत्वाद्यवस्थाभेदा 
एव वक्तव्याः। घटोऽतीतो घटो वर्तमानो घटो भविष्यति-इति प्रत्ययानां 
लुल्यरूपतौचित्यातु | न त्वेकस्य भावविषयकत्वम्‌, अन्ययोश्चा भावविषय- 
कत्वमित्यस्यौचित्यम्‌, ग्रतीतानागतावस्थे एव ध्वंसप्रागभावव्यवहार्‌- 
प्रयोजके, एवमत्यन्ताभावान्योन्याभावावपि प्रतियोग्यविशिष्टाधिकरणः 
स्वरूपावेव । 

यद्वा घटादिसंबन्धस्यातीतत्वानागतावस्थे एव सामयिकात्यन्ताभाव 
इति दिक्‌ । यद्वानेन सूत्रेण ब्रह्मपरमाण्वादीनामुपादानत्वं निराक्रियते, सुख- 
दुःखमोहात्मकत्वविरोधापत्ते रित्यर्थः ॥ ११३ ॥ 


नासहुत्पादो PARAL Ul ११४ ॥ 
इदानीं कार्यस्योत्पत्तः प्रागपि सत्त्व व्यवस्थापयति-नासदिति॥ नुभ्गद्धतुल्य 
क्यासत उत्पादो न सम्भवति ॥ ११४ [| ह 

इतश्च सत्कार्यसिद्धिरित्याह--नेति । नृश्यद्धतुल्यस्यासत उत्पादोऽपि न 

संभवतीत्यर्थः ॥ ११४ ॥ 
उपादाननियमात्‌ ॥ ११४५ ॥ 

तत्र हेतुमाह--उपादानेति । उपादाने मृदादौ कार्यस्य घटादेनियमात्‌ उत्पत्तेः 
प्राक्कारणे कार्यासत्तायां न कोऽपि विशेषोऽस्ति येन मृद्‌ घटमेबासतं जनयेन्न 
पटादि, maaa पटमेवासतं जनयेयुः, न पुनर्घटादि । कार्यसत्ताया तु विशेषा द्भीकारे 
भावत्वापत्तिः ॥ ११५ 1 

तत्र हेतुमाह्‌- उपादानेति । मृद्येव घट उत्पद्यते तन्तुष्वेव पट इत्यैवं 
कार्याणामुपादानकारणां प्रति नियमो दृश्यते, स न संभवति । कारणो कार्य- 
सत्तायां हि न कोऽपि विशेषोऽस्ति येन किचिदेवासत्‌ जनयेन्न परमिति । 
विशेषाङ्गीकारे च स एव विशेषोऽस्माभिः कार्यस्यानागतावस्थेत्युच्यते | 
एतेन प्रागभावस्येव कार्योत्पत्तिनियामकत्वेन कल्पनापास्ता । श्रभावकल्पना- 
पेक्षया भावकल्पने लाघवात्‌ | 

न च मृदि घटस्यंवानागतावस्थेत्यत्र किमानम्‌ ? मृदि घटस्येव प्रागभाव 
इत्यत्र मृद्येव कारणतेत्यत्र च तवापि नियामकाभावात्‌, अन्वयव्यतिरेका- 
विति चेत्‌; तुल्य ममापि ॥ ११५ M 


सवत्र सर्वदा सर्वासम्भवात्‌ ॥ ११६ ॥ 
उपादाननियमे प्रमाणमाह--सवं त्रेति । सर्वासम्भवात्‌ सर्वानुत्पत्तेः लोके दर्शना- 
दिति शेषः ।। ११६ U 


उपादाननियमे प्रमाणमाह--सबंत्रेति। उपादानानियमे च ada सवेदा 

सर्वं संभवेदित्याशयः ॥ ११६ ॥ 
शक्तस्य शक्यकरणात्‌ ॥ ११७॥ 

इतश्च नासदुत्पाद इत्याह--शक्तस्येति | कार्यशक्तिमत्वमेवाद्‌युपादानकाररणत्वम्‌, 
शक्तिश्च कार्यस्यानागतावस्थेवेति शक्तस्य कारणस्य शक्यकार्यंकरणादपि नासत 
उत्पाद इत्ययः ॥ ११७॥। 

इतोऽपि नासदुत्पाद इत्याह--शक्तस्येति । कार्यशक्तिमत््वमेवोपादानत्वम्‌, 
भ्रन्यस्य दुर्वचत्वात्‌, शक्तिश्च कार्यस्यानागतावस्थेव । ग्रर्थान्तरत्वे तस्याः 
कार्यासंबद्धत्वेऽव्यवस्था, संबद्धत्वे नासतो संबन्ध इति शक्तस्य शक्यकायं- 
करणातु नासत उत्पाद इत्यर्थः ॥ ११७॥ 

ARVATE ॥ ११८ ॥ 


किच--का रणोति । कार्यस्य कारणात्मकत्वादित्यर्थः | न हि कार्यकारणयोरभेदे 
कारणां सत्‌ कार्य त्वसदिति संभवति, कार्यस्य कारणभेदसाधक ।न्युक्तानि ata- 
कौमुद्यां “न पटस्तन्तुभ्यो भिद्यते, तद्शर्मत्वात्‌, इह यद्यतो भिद्यते न तत्तस्य धर्मो, 
यथा गौरश्वस्य । संयोगाप्राप्ताभावश्रार्थान्तरत्वाभावसाधकः, Walaa संयोगो 
दृष्टो यथा कुण्डवदरयोः । श्रप्राप्तिर्वा यथा हिमवह्िन्ध्ययोः | न चेह संयोगाप्राप्ती, 
तस्मान्नार्थान्तरत्वम्‌ गुरुत्वान्तरकार्याग्रहणां च कार्यकःरणायोरमेदसाधकम्‌ । इह हि 
यद्यस्माईुन्न तस्मात्तस्य गुरुत्वान्तरकर्थं दृश्यते । पलिकस्य स्वस्तिकस्य गुरुत्वकारयो 
योऽवनतिविशेषस्ततो द्विपलिकस्य स्वस्तिकस्य गुरुत्वकार्योऽवनतिमेदोऽधिकः स्पष्ट 
एव । तस्मादभिन्नस्तन्तुभ्यः पट इति | स्वात्मनि क्रियाविरोधबुद्धिव्यपदेशार्थेक्रिया- 
zasa नेकान्तिकं We साधयितुमर्हति ! एकस्मिन्नपि तत्तद्विशेषाविर्भावतिरो- 
भावाम्यामेतेषामविरोधात यथाहि कूर्मस्याद्भानि कूर्मशरीरे निविशमानानि तिरो- 
भवन्ति निःसरन्ति चायिभंवन्ति, न तु कूर्मतस्तदद्गान्युत्पद्यन्ते प्रध्वंसन्ते वा । एव- 
भेकस्या मृदः सुवर्णस्य वा ते ते घटमुक्ुटादयो निःसरन्त श्राविभे बन्त्युत्पद्यन्ते 
इत्युच्यते, निदिशमानास्तिरोभवन्ति विनश्यन्तीत्युच्यते | न पुनरसतामुत्पादः सतां 
वा नाशः | यथा च कूर्मः स्वाबयवेभ्यः शंकोचविकासिभ्यो न भिन्नः, एवं घटमुकुटा- 
दयोऽपि मृत्सुवर्णादिभ्यो न भिन्नाः । इह तन्तुषु पट इत्यादि बुद्धिव्यपदेशभेदा श्रपि 
इह वने तिलका इतिवदुपपन्नाः। न चार्थक्रियाभेदोऽपि भेदमापादयति, एकस्यापि 
नानार्थक्तियासंदशंनात्‌ । यथेव वह्वर्दाहकः पाचकश्चेति । नाप्यथक्रियाव्यवस्था 
वस्तुभे दहेतुः, तेषामेव व्यस्तसमस्तानामर्थ क्रियाव्यवस्थादर्शनात्‌ । यथा प्रत्येकं 
विष्टयो दशनलक्षणामर्थक्रियां कुर्वन्ति न तु शिविकावहनं, मिलितास्तु शिविका- 
मुद्ृहन्ति, एवं तन्तवः प्रत्येकं प्रावरणमकुर्वाणा ë afa विभू तपटभावाः 
प्रावरिष्यन्तीति’' ॥ ११८ II 


हेत्वन्तरमाह--कारणेति । “तद्धीदं तह्म॑व्याकृत मासीत्‌’ “सदेव सोम्ये 
दमग्र आसीतु”” इति श्रुते रुत्पत्तः प्रागपि कार्यकारणा भेदश्रवणान्नासदुत्मादः । 
gaa fe सदसतोरभेदानुपपत्तिरित्यर्थः। कि च तन्तुपटयोभेंदे adafa: 
भावानुपपत्तिः, श्रश्वपृरुषवत्‌ । श्रत्यन्ताभेदेऽपि न स घटवत्‌, संयोगान्च | 
दृष्टो ह्यत्यन्तभेदे कुएडलबदरयोः संयोगः। एवं विभागाभावोऽपि तत्साघकः। 


किचात्यन्तभेदे गुरुत्वान्तरं दृष्टम्‌, यथा पलिकस्वस्तिकाद्‌ द्विपलिक- 


स्वस्तिकस्य । तन्तुषु पट इति. वने तिलका इतिवत्‌ । ्ारोपिताभेदमादाय 
१. agar १।४।७ २. छान्दोग्य» ६।२।१। S 

यथा विष्टयः प्रत्येकं शिविकावहनमकुर्वन्तोऽपि मिलिताः कुर्वन्ति, एवं 
तन्तवः प्रत्येकं प्रावरण मङरुर्वन्तोऽप्याविर्भूतपटभावाः करिष्यन्तीति नेषाप्य- 
zaafa: ı 

स्वात्मनि क्रियाविरोधोऽपि न, कुर्माङ्गवत्‌ । यथा gaiga तच्छरीरे 
निविशमानानि तिरोभवन्ति, निःसरन्ति चाविर्भवन्ति, एवं स्वर्णातु 
कटकमुकुटादयो fata उत्पद्यन्त इत्युच्यते । निविशमानास्तिरोभवन्तो 
विनश्यन्तीत्युच्यत इति न दोषः ॥ ११८ ॥ 

न भावे भावयोगश्चेत्‌ ॥ ११६ ॥ 

शङ्कते--नेति । कार्यस्योत्पत्तेः घ्रागपि भावे तद्रूपे सति उत्पत्तियोगो न चेत्‌, 
श्रसत एवोत्पत्तिव्यवहारात्‌ ॥ ११६ ॥ 

शङ्कूते-नेति। भावे कार्यस्य सत्त्वे तस्य भावयोगो न स्यात्‌ । भ्रसतः 
सत्त्व एवोत्पत्तिव्यवहारादित्यर्थंः ॥ ११६ ॥ 

नाभिव्य क्तिनिवन्धनो व्यवहाराव्यवहारो ॥ १२० ॥ 

समाधत्ते-नाभिव्यक्तीति । कार्योत्पसेवर्यबहाराव्यवहारो कार्याभिव्यक्तिनिमि- 
त्तको, श्रभिव्यक्तित उत्पत्तिव्यबहारोऽभिव्यक्त्यभावाच्चोत्पत्तिव्यवहाराभावो न 
त्वसतः सत्तयाभिव्यक्तिश्च न ज्ञानं कितु वर्तमानावस्था । कारणाव्यापारोऽपि कार्यस्य 
वतंमानलक्षणं परिणाममेव जनयति । दुष्टं च सतः कार्यस्य कारणादभिव्यक्ति- 
मात्रं लोकेऽपि यथा शिलामध्यस्थप्रतिमाया लाँकिकव्यापारेणाभिव्यक्तिमात्रं तिलस्थ- 
तैलस्य निष्पीडनेन धानस्य तण्डुलादेरवघातेन चेति ॥ १२० ॥ 

परिहरति--नाभिब्यक्तीति । तन्न; भ्रभिव्यक्तितस्तद्व्यवहाराभाव इत्यर्थः । 
अभिव्यक्तिश्च न ज्ञानं कितु वर्तमानावस्था। कारणव्यापारोऽपि कार्यस्य 
वर्त॑मानलक्षणपरिणाममेव जनयति | तिलस्थतेलस्य निष्पीडनेन वेत्यर्थः । - 

सुसूच्मावस्थया चक्रे Tatar शिलोदरे। 
यथा स्थिता चितेरन्तस्तथेयं जगदावली ॥' 
इति वासिष्ठोक्तेः | चितेरन्तः प्रकृतिद्वारेणोत्यथंः॥ १२०॥ 
नाशः कारणलयः ॥ १२१ Ul 

नाशस्वरूपमाह- नाश इति । लोड श्लेषण इति धात्वनुसाराल्लयः सूक्ष्मतया 
कारणेष्वविभागः | स एवातीतावस्थाख्यो नाश इत्युच्यते | श्रनागताख्यस्तु लयः 
प्रागभाव इत्युच्यते, इति शेषः। लीनकार्यव्यक्तेस्तुं पुनरभिव्यक्तिर्नास्ति, प्रत्यभिज्ञाद्या- 

१, योगवासिष्ठ । वुड ७92: 

पत्त्यापातं जले faagata, परषाभिवास्माकमप्यनागतावस्थाया अभिव्यक्ति- 
हेतुःबाच्चेति केचित्‌ । भ्रपरे तु यदि लयो नाशः पुनरुझ्धूवो5पि दृश्येत्‌, न च दृश्यते 
इत्याशङ्कय, मूढेन दृश्यते विवेचकैद्‌ श्यत. एव | तथाहि तन्तौ नष्टे मृद्र पेण परिणामो 
मृदश्च कार्पासवृक्षकूपेण परिणामस्तस्य पुष्पफलतन्तुरूपणा परिणामः, एवं सर्वे भावा 
इत्याहुः । नन्वतीतमप्यस्तीत्यत्र कि प्रमाणम्‌ ? न ह्यनागतसत्तायां “तद्धेदं तहां- 
व्याकृत मासीत्‌ तन्नामरूपाम्यामेव व्याकृयत'* इति श्रुत्यादय इदातीतसत्तायां 
किचित्पमाणमुपलभ्यते स्पष्टमिति चेत्‌, त्राहुः केचिदभियुक्ताः; योगिप्रत्यक्षा- 
न्यथानुपप त्यो रनागतातीतयोरुभयो: सत्तासिद्धेः प्रत्यक्षसामान्ये विषयस्य हेतुत्वात्‌, 
अन्यथा वर्तमानस्यापि प्रत्यक्ष्णासद्व्यापत्तः | तस्माद्धियासोत्सागकप्रामाण्येना- 
सति बाधके योगिप्रत्यक्षणातीतमपि सिद्ध्यति योगिनामतीतानागतप्रत्यक्षेऽत्र 
श्रुतिस्मृतीतिहासादिकं प्रमाणमिति n १२१ ॥ 

नन्वेवमनादिभावस्य नाशो न स्यादत श्राह--नाश इति । लयः सूक्ष्मतया 
कारणोष्वविभागः | लीङ्‌ श्लेषणे इति धात्वनुसारात्‌ | स एवातीतावस्थाख्यो 
नाश इत्युच्यते, इत्यर्थः | एवमनागतावस्थाख्यो लयः प्रागभाव उच्यत इति 
बोध्यम्‌ | तस्य चाभिव्यक्तिहेतुत्वान्न लोनव्यक्तेः पुनरुद्भवः | श्रनागता- 
वस्थानाशश्च वत्तंमानादयवस्थाप्रामिरेव । ग्रतीताद्यवस्थासत्वे प्रमाणां तु 
श्रुत्यादिसम्मतयोगिप्रत्यत्षमेव । प्रत्यक्षसामान्ये विषयस्य हेतुत्वात्‌ | भ्रन्यथा 
वर्तमानस्यापि प्रत्यक्षेणासिद्धयापत्तः। तस्माद्‌ धियामौव्सगिकप्रामाण्येना- 
सति बाघके योगिप्रत्यक्षेणातीतमप्यस्तीति न सिद्ध्यति । 

नन्वभिव्यक्तिरपि पूर्वं सती बासती वा ? are कारणव्यापारवेफल्यम्‌। 

गरणाव्यापारात्प्रागपि कार्यस्याभिव्यकत्या स्वकार्यजनकत्वापत्तिश्च । ग्रन्त्ये 
ऽभिव्यक्तावेव सत्कार्यवादक्षतिरिति चेन्न; भ्रभिव्यक्तेरपि वर्तमानावस्थाया 
प्रागसतत्वेत तदसत्तानिवृत््र्थं कारणाव्यापारापेच्ञणात्‌, स्वकार्याणां च 
कारणव्यापारात्प्राक्‌ प्रकारभेदेन सदसत्त्वम्‌। श्रवस्थानामेव परस्परं पर 
स्पराभावरूपत्वमिति, तस्या श्रप्यभिव्यक्तिस्वीकारात्‌ ॥ १२१ ॥ 
पारम्पयतोऽन्वेपणाद्त्रीजाङ्करवत्‌ ॥ १२२ ॥ 

नन्वभिव्यक्तिरपि पुवं सती श्रसती वा ? mer कारणव्यापाराट्प्रागपि कार्यस्या 
भिव्यक्त्या स्वकार्यजनकतापत्तिः कारणाव्यापारवयथ्यं च, असती चेत्‌ सत्काय- 
वादहानिः | AA सत्या एवामिव्यक्तेरभिव्यक्त्यन्तराथं कारण व्यापारस्तह्यंन वस्थेः 
त्याशङ्कायामाह-पारम्पर्येति । परम्परारूपेणाभिव्यक्तेः स्वीकार: कार्यः, बीजाः 


१. वृहदा० १।४।७। 

ङकुरवत्‌ प्रामाणिकत्वात्‌ | बीजाइकुराभ्यां चायमेव विशेषो य _ बोजाङ्कुरस्थले 
कमिकपरम्परयानवस्था, भ्रभिव्यक्तो चैककालिकपरम्परयेति | प्रामाणिकत्वं तु 
तुल्यमेव । aaa बीजाङ्कुरदृष्टान्तो लोकदृष्टयोपन्यस्तो वस्तुतो जन्मकर्मादि- 
वदित्यत्रेव तात्पर्य, तेन बीजाङ्कुरप्रवाहस्यादिसर्गावधिकत्वेनानवस्थाविरहेऽपि न 
क्षतिः । श्रादिसर्ग हि वृक्ष fata बीजमुत्पद्यते facantageta तच्छ्रीरादिभ्य 
इति प्रसिद्ध तत्र तत्र | अत एव विष्णपुरारे-- 

यथा हि पादपो मुूलस्कन्धशाखादिसंयुतः | 

श्रादिबीजात्प्रभवति बीजान्यन्यानि वे ततः N? इति li १२२ Ul 

न चेवमनवस्थेत्यत राह पारम्पर्येति । पारम्पर्यंतः परम्परारूपेणेवाभि- 

व्यक्तेरनुसरणां कत्तंव्यम्‌ | श्रनवस्था च बीजाङ्कुरवत्प्रामाणिकत्वेन न दोषा- 
Fas: । अत्र बीजशब्देन कमं, श्रङ्कुरशव्देन जन्म, एतेन बीजाडकुरप्रवाह- 
स्यादिसर्गावधित्वेन तत्र नानवस्था | श्रादिसर्गे हि aa विनेव †हरण्यगभं- 
संकल्पेन तच्छरीराद्‌ बीजमुत्पद्यते । 

यथा हि पादपो मूलस्कग्घशाखादिसंयुतः | 

भ्रादिबीजात्प्रभवति बीजान्यन्यानि वे ततः ॥'” 


इति विष्णुपुराणाद्युक्तेरित्यपास्तम्‌। 


इयांस्तु विशेषः-यद्वीजाङ्कुरस्थले क्रमिकपरम्परयानवस्थाभिव्यक्तौ 
चककालोनपरम्परया प्रामाणिकत्वं तुल्यमेवेति ॥ १२२॥ 


उत्पत्तिवद्वादोषः ॥ १२३ ॥ 

चस्तुतस्त्वनवस्थापि नास्तीत्याह--उत्पत्तीति । यथा घटोत्पत्तेरुत्पत्तिस्वरूपमेव 
परे: स्वीक्रियते लाघवात्तथा अस्माभिघटाभिव्यक्तेरभिव्य क्तिस्तत्स्वरूपेवेष्टव्या } तथा 
चोत्पत्ताववाभिव्यक्तावपि नानवस्थादोष इत्यर्थः । ्रथाभिव्यवतेरभिव्यकत्यन्तरा- 
नङ्कीकारे कारणाव्यापारात्प्राक्‌ तस्यासत्त्वानुपपत्त्या सत्कार्यवादक्षतिरिति चेन्न; 
सत एवाभिव्यक्तिरित्येव सत्कार्यसिद्धान्तादभिव्यक्तेश्चाभिव्यक्त्यभावेन तस्याः 
maas नासत्कायंवादापत्तिरिति । नन्वेवं महदादीनाभेव प्रागसत्तवमिष्यतां 
किमभिव्यक्त्याख्यावस्थाकल्पनेनेति चेत्‌, अ्रत्राहुरभियुक्ताः; तद्वेदमित्यादिश्रुति- 
भिख्यक्तावस्यया सतामेव कार्याणामभिव्यक्तिसिद्धिः । श्रथवमभिव्यक्ते: घ्रागभावादि- 
स्वीकारापतिः न तिसृणामनागताद्यवस्थानामन्योन्यमन्योर्‍्याभावरूपतयोपगमात्‌; 
तादृशाभावनिव्ृत््येव कारण॒व्यापारसाफल्यादिसंभवात्‌ । श्रयमेव हि सत्कायं- 

बादिनामसत्कार्यवादिभ्यो विशेषो यत्त॑रुच्यमानो प्रागभावप्रध्वंसौ कार्यस्यानागता- 
तीतावस्थे भावरूपे उच्येते, वर्तमानताख्या चाभिव्यक्त्यवस्था घटाद्‌ व्यतिरिक्ता 
घटादेरवस्थात्रयवत््वानुभवादिति नाधिक्यमस्मत्कहपनाथामिति ॥ १२३ ॥ 

वस्तुतोऽनवस्थैव नेत्याह्‌- उत्पत्तिवदिति । यथा घटोत्पत्तेरुत्पत्ति 
स्तत्स्वरूपेव वेशेषिकादिनये इष्यते, लाघवत्वात्‌, एवमस्या श्रभिव्यक्तेरभिः 
व्यक्तिस्तत्स्वरूपेवेति नानवस्थादोष इत्यर्थः। ग्रत्र पक्षे सत एवामिव्यक्तिः 
रिति सत्कार्यवादः । ग्रभिव्यक्तेश्चाभिव्यक्त्यभावेन तस्थाः प्रागसत््वेऽपि 
नासत्कार्यवादत्वापत्तिः। न aa महदादीनामेव प्रागसत्वमिष्यतां किम- 
भिव्यकत्याख्यव्यवस्थाकल्पनेनेति चेत्‌; “age तर्यव्याकृतमासीत्‌'* इति 
्रुत्याव्यक्तावस्थया सतामेव कार्याणामभिव्यक्तिसिद्धे, न चेवमभिव्यन्तेः 
प्रागभावादिस्वीकारापत्तिः, तिसृणामनागताद्यवस्थानामन्योन्यस्याभावरूप- 
aql ताश्चावस्था घटादेव्यतिरिक्ताः, तस्यावस्थात्रयवत्त्वानुभवात्‌ | एवं 
च घटस्य वर्तमानावस्थेवाभिव्यक्तिः । तदभावश्च घटस्यानागतावस्थेवेति 
दिक्‌ ॥ १२३ ॥ 


हेतुमदनित्यमव्यापि सक्रियमनेकमाश्रितं लिङ्गम्‌ ॥ १२४॥ 


एवं सत्कायंमुपपाद्य प्रधानात्कार्याणां वेधम्थं वदति हेतुमदिति । श्रत्न व्यक्त- 
मिति पुरणीयं तच्चोद्यस्यं हेतुमत्त्वादयस्तत्र विधीयन्ते । हेतुमत्‌ कारणवत्‌, भ्रनित्यं 
विनाशि तिरोभावीति यावत्‌, श्रव्यापि सवंपरिणामि न व्याप्नोति कारणेन हि 
कार्यमाविष्टं न कार्येण कारणंन च बुद्धयादयः कार्य व्याप्नुवन्तीत्यव्यापकं व्यक्त, 
सक्रियं परिस्पन्दवत बुद्ध्यादयो हृयृपात्तमुपात्तं देहं त्यजन्ति देहान्तरं चोपाददत इतिं 
तेषां परिस्पन्दः । शरीरपृथिव्यादीनां च परिस्पन्दः प्रसिद्ध एव । श्रनेक प्रतिपुरुषं 
बुद्ध्यादीनां भेदात्‌ | पृथिव्याद्यपि हि शरीरघटादिभेदेनानेकमेव | श्राश्रितं स्वकारण- 
afaa बुद्ध्यादिकार्यमभेदेपि कथंचिद्रेदतिवक्षया्रयाश्रयिभाव इत्युक्तम्‌ | 
लिङ्ग प्रधानस्येति विशेषः। बुद्ध्यादयो हि प्रधानस्य लिङ्ग न तु प्रधानं पुरुषः 
लिङ्ग भवतीति भावः | ईश्वरकृष्णोेन तु सावयवं परतन्त्रमिति देधम्यंद्वयमधिक- 
मुक्तम्‌ | ्रवयवनमवयवः, मिश्रणं संयोगमिति यावत्‌ । श्रप्राप्तिपुविका प्राप्तिः 
संथोगस्तेन सह वर्तत इति सावयवम्‌ । तथाहि प्रथिव्यादयः परस्परं संयुज्यन्ते एव- 
मन्येऽपि । न तु प्रधानस्य बुद्ध्यादिभिः संयोगः, तादात्म्यात्‌, नापि सत्वरजस्तमसां 
परस्परं संयोगः श्रप्राप्तेरभावात्‌ । परतन्त्रं बुद्ध्या हि स्वकार्येऽहङ्कारे जनयितव्ये 


१. वृहृदा० १।४।७ 

|  प्रहृत्यापुरोऽपेक्षते। भ्रस्यथा तु क्षीणा सती नालमहुङ्कारं जनयितुसिति स्थितिः । 
। एवमहङ्कारादिभिरपि स्वकार्यजनन इति ad: स्वकार्ये प्रकृत्यापुरमपेक्ष्यते तेन 
' प्रक्ृतिपरामपेक्षमाणं कारणमपि कार्योपजनने परतन्त्रं व्यक्तमेतद्विपरीतमव्यक्त- 
मित्यर्थादुकतं भवति, तदेतदुक्तं “सावयवं परतंत्रं व्यक्तं विपरी तमव्यक्तम्‌' ।।१२४॥ 

इदानीं सर्वकार्याणां साधर्म्यमाह-हेतुमदिति । कारणानुमापकत्वात्‌ 
लयगमनाद्वात्र लिङ्ग कार्येजातम्‌ , हेतुमत्त्वादीनामखिलकार्यंसाधारण्यातु | 
एवं च कायंजातं हेतुमत््वादिधर्मकमिति वाक्यार्थेः। तत्र हेतुमत्त्व कारण- 
जन्यत्वम्‌, नित्यत्वं विनाशित्वं तिरोभावः । प्रधानस्य या व्यापिता 
पूर्वमुक्ता तद्वेपरीत्यमव्यापित्वं, सक्रियत्वमध्यवसायादिरूपप्रतिनियतकार्य- 
कारित्वम्‌, प्रधानं तु सर्वजनक न कार्येकदेशमात्रकारि । i 

न च क्रियात्र परिस्पन्दः, प्रकृतिक्षोभात्सृष्टिश्रवणेन प्रकृतेरपि कमंवत्तया 
सक्रियत्वापत्ते: श्रनेकत्वं सगं भेदेन भिन्नखम्‌ । सगंद्वयसाघारण्याभाववदिति 
यावत्‌ । न तु सजातीयानेकव्यक्तित्वम्‌ , प्रकृतावतिव्याप्तेः, तस्या अपि 
सत्त्वाद्यनेकरूपत्वात्‌ । 

महान्त च समावृत्य प्रधानं समवस्थितम्‌। 
अनन्तस्य न तस्यान्तः संख्या चापि न विद्यते ॥* 

इति विष्णपुरारोऽसंख्येयत्वोकत्या प्रधानव्यक्तिवहुत्वसिद्धेश्च | 

ग्राश्रितमवयवेष्व भेदेऽपि कथं चिद्धेदै परिकल्प्याघारतोपपत्तिवंने तिलका 
इतिवत्‌ । एवं कार्यजातं परस्परसंयोगवत्‌, अ्रप्राप्तिपृविका हि प्रातिः 
संयोगः । प्रधानस्य तु बुद्ध्यादिभिनं, तादात्म्यात्‌ । नापि सत्त्वरजस्तमसां 
परस्परं संयोगः, श्रप्राप्तेरमानादित्याहुः । स्वकार्ये जननीये प्रधानस्य 
-सहकारित्वेन तत्परतन्त्रं चेत्यपि बोध्यम्‌, प्रघानसहकार विना स्वस्वकायं मेव 
नासामर्थ्यादिति दिक्‌ ॥ १२४॥ 


आञ्गस्यादभेदतो वा शुणसामान्यादेस्तत्सिद्विः 
ग्रधानच्यपदेशाद्रा ॥ १२५ II 


हेतुमत्त्वादिकं कार्यकारणयोभेंद एव सिद्ध्यतोत्यतः कार्यस्य कारणाड्दे 
प्रमाणमाह--आञ्जस्यादिति | तत्सिद्धिः कार्यस्य कारणातिरेकेण सिद्धि: । क्वचि- 
दाञ्जस्यात्‌ प्रत्यक्षत एवानायासेन भवति यथा स्थौल्यादिना तस्त्वादिभ्यः पटादी- 
माम्‌ । क्वचिच्च गुणासामान्यादेरभेदतः गुणसामान्याद्यात्मकत्वात्‌ | लिगाद्यथाध्यव- 

सायादिगुणात्मकत्वरूपेर कारणवेधस्पेंग महदादीनाम्‌ | यथा वा महापृथिवीत्वादि- 
सामान्यात्मकत्वरूपेण ततन्मात्रवंधम्येर पृथिव्यादीनाम्‌ | श्रादिशब्दगृहीतेन कर्मा- 
त्मकता -वैधम्येश स्थिरावयवेभ्यो व्यतिरिक्तस्य चःचचलावयविनः प्रधानव्यपदेशाच्च | 
प्रधीयतेऽस्मिन्कार्यमिति हि प्रधानम्‌ | एतच्च कार्यकारणयोभेंदाभेदो विना न घटते, 
भ्रत्यन्तामेदे स्वस्याधारत्वासम्भवात्‌ | वा शब्दश्चा्थं ॥ १२५ II 

एवं च तद्विपरीतमव्यक्तमित्यर्थादुक्तं भवति । कार्यकारणयोभेंदे हि हेतुः 
मत्त्वं भवतीति तयोभेदं साधयति-भाञ्जस्यादिति । तत्सिद्धिः कारणातिरिक्त- 
कार्यसिद्धिः क्वचिदाञ्जस्यात्‌ प्रत्यक्षत एव, यथा स्थौल्यादिना धमण तन्त्वा- 
दिभ्यः पटादीनाम्‌। क्वचिद्र गुणभेदात्‌, यथाध्यवसायादिगुणात्मकत्वेन 
कारणावैवर्म्येण प्रघानादितो महदादीनाम्‌ | क्वचित्‌ सामान्याभेदात्‌, यथा 
स्थिरावयवेभ्योऽतिरिक्तस्य चचलावयविघटत्वादिसामान्यात्मकता वं घम्यँण 
महापृथिवीतो घटादीनाम्‌ । श्रादिना कर्माभेदः, यथा स्थिरावयवेभ्योऽति- 
Rea चञ्वलावयविनः। यद्वा प्रधानव्यपदेशो व्यवहारः । प्रघीयतेऽ- 
स्मिनु कार्थजातमिति हि प्रधानम्‌ । श्रत्यन्ताभेदे स्वस्य स्वाघारत्वासंभव 


इत्यर्थः ॥ १२५॥ 
त्रिगुणाचेतनस्वादि इयोः ॥ १२६ ॥ 
इदानीं, कार्यसधमंकतया कारणानुमानाय कार्यकारणयोः: साधम्ये दर्शयति 
त्रिगुणेति । gac सुखदुःखमोहात्मकत्वम्‌ । श्रादिशब्दग्राह्माणीश्वरक्षष्ण: 
संजग्राह 
त्रिगुणमविवेकि विषयः सामान्यमचेतनं प्रसवर्धाम | 
व्यक्तं तथा प्रधानं तद्विपरीतस्तथा च पुमान्‌ ॥' इति | 


अविवेकिविषय इत्येकं पदम्‌, aata दृश्यमिति तदर्थः । श्रविवेकविषय इति 


gat श्रविवेकित्वं संभूयकारित्वम्‌, विषयत्वं भोग्यत्वं सामान्यं सवपुरुषसाधारणं 
पुरुषभेदेऽप्यभिन्नमिति यावत्‌ ॥ १२६ ॥ 

इदानीं कार्यंसवर्मकतया कारणानुमानाय कार्यकारणयोः साधम्यं माहू- 
त्रिगुणेति। द्वयोः कार्यकारणयोः तत्र त्रिगुणात्वं द्रव्यरूपसत्त्वादिगुणा त्रयः 
वत्त्वम्‌ । तत्र मह्दादिषु कारणरूपेण सत््वादीनामवस्थानं, प्रधाने तु वने 
वृक्षवत्‌ | यद्वा गुणशब्देन सुखदुःखमोहाः | श्रचेतनत्वं स्पष्टम्‌। ग्रादिनाऽविः 
वेकित्वविषयत्वसामान्यत्वप्रसवधमित्वानि । भ्रविवेकित्वं संभूयका रित्वम्‌। 


१. सांख्यकारिका ११ । 

विषयत्वं भोग्यत्वम्‌ । सामान्यत्वं पुरुषभेदेडप्यभिन्नत्वम्‌। प्रसवघ मित्वं 
परिणामित्वम्‌। अ्रविवेकिविषयमज्ञैरेव दृश्यत्वरूपमिति च ॥ १२६॥ 


प्रीत्यप्रीतिविषादायेगुणानामस्योन्य॑ वैधर्म्यम्‌ ।। १२७ ॥ 


प्रसवधमिपरिणामिप्रधानाख्यानां जगत्कारणगुणानामन्योन्यविवेकाय तेषा- 
मवान्तरवंधम्येमाह--प्रीतीति । गुणानां सत््वादीनामन्योग्यं सुखदुःखमोहाओ- 
वॅधम्यँ, कार्येषु तदशनात्‌ | सुखादिकं च घट!दे रूप।दिवदेव धर्मोऽन्तःकरयोपादान- 
कत्वादन्यकार्याणामिति घ्राङनिरूपितम्‌ । श्रत्रादिशब्दग्राह्माः पर््चाशखाचय्ये- 
रुक्ता:--“'सत्त्व॑ नाम प्रसादलाघवाभिव्वङ्कप्रीतितितिक्षासन्तोपरूपानन्तभेदं समा- 
सतः सुखात्मकम्‌, एवं रजोऽपि शोकादिनानाभेदं समासतो दुःखात्मकम्‌ | एवं 
तमोऽपि निद्रादिनानाभेदं समासतो मोहात्मकम्‌’'' इति ॥ १२७॥ 

ग्रथ प्रघानाख्यानां जगत्कारणगुणानामन्योन्यविवेकाय तेषामवान्तर- 
वैधम्यंमाह--प्रीतीति । गुणानां सत्त्वरजस्तमसामन्योन्यं सुखदुःख मो हाद्यै- 
वेधर्म्य मित्यर्थः | श्रादिपदग्राह्यं च पञ्चाशखाचार्येरक्तम्‌-“सत्त्वं नाम 
प्रसादलाघवाभिष्व ङ्कप्रीतितितिक्षासन्तोषादिरूपानन्तभेदं समासतः सुखा- 
त्मकम्‌, रजः शोकादिनानाभेदं समासतो दुःखात्मकम्‌। तमो निद्रादिनाना- 
भेदं समासतो मोहात्मकमिति।''* 

रत्र घ्रीत्यादीनां गुणघमंत्वोक्त्या सत्त्वादीनां द्रव्यत्वं सिद्धम्‌, घटादि- 
वृत्तित्वेन । गुणानां सुखाद्यात्मकत्वव्यतरहारस्तु घर्मघमिणोरभेदान्मनसः 
सङ्कुल्पात्मकत्वात्‌। सत्त्वादित्रयमपि प्रत्येकं व्यक्तिभेदादनन्तम्‌। विभुमात्रत्वे 
हि gufa वैचित्र्यात्‌ कार्यवेचित्र्यमिति सिद्धान्तानुपपत्तिः । अविमर्दे 
अधिकसत्त्व-न्यूनसत्त्वादिरूपावान्तरभेदासंभवः ॥ १२७॥ 

लघ्वादिधर्मेः साधम्यं वैधम्यं च गुणानाम्‌ ॥ १२८ ॥ 

इद.नीं तेषमेव साधम्येवधम्ये श्राह--लघ्वादीति । लघ्वादीति भावप्र घानो 
निदेश: | लव॒त्वादिधमेंण सर्वासां सत्त्वव्यक्तीनां साधर्म्यं बेधर्म्यं च रजस्तमोम्याम्‌ , 
एवं च लबुत्वादिधर्मेण सर्वासां रजोव्यक्तीनां साधम्यं सत्त्वतमोभ्यां च वेधम्यंम्‌, 
एवं गुरुत्वादिधर्मेण सर्वासां तमोव्यक्तीनां साधम्यं सत्त्वरजोभ्यां dard fafa | 
त्र लघुत्वादीनां साधम्येत्वकथनात्‌ सत्त्वादीनां कारणद्रव्याणां प्रत्येर्मनेकव्यक्ति- 
कत्वं भाति, समानानां adica साध्यत्वात्‌ | एवमेव सिद्धान्त इति केचित्‌ | 

१, २. Ho शान्तिपर्वणि २१८-२१९ अध्यायस्थं पश्चशिखश्रवचनम्‌ | 

x 


w. 


६६ साङ्ख्यदर्शनम्‌ [ श्र० १ 


न च सूलकारणास्यानन्तव्यक्तिकतवे वेशेषिकमतात्‌ को विशेष इति चेत्‌; कारण- 
द्रव्यस्य शब्दस्पर्शादिराहित्यमेव | 

शब्दस्पशंविहीन॑ तु रूपादिभिरसंयुतम्‌ | 

त्रिगुणं तज्जगद्योनिरनादिप्रभवाप्ययम्‌ 11 
इति विष्णुपुराशाद्यनुसारादिति च त एव समादधुः । श्रन्ये तु लघुत्वादिधर्मे- 
वैधर्म्य साधर्म्य त्बन्योन्यामिभवजननमिशुनवृत्तित्वेनेत्याहुः । श्रत्रेश्वरकृष्ण ag- 

ara लघु प्रकाशमिष्टमुपध्टम्भकं चलश्च रज: । 

गुरुवरणकमेव तमः प्रदीपवच्चाथतो वृत्ति: n? 

अर्थतः पुरुषार्थंतः, 
प्रीत्यप्रीतिविषादात्मकाः प्रकाशप्रवृत्तिनियमार्थाः। 
ग्रन्योन्याभिभवाश्च जननमिथुनवृत्तयश्च गुणा: è इति | 
्रस्यार्थः--प्रीतिः सुखम्‌, श्रप्रीतिः डु खं, विषादो मोहः । एतदात्मकाः क्रमेण 

सत्त्दरजस्तम श्राख्या गुणाः गुणा इति परार्थाः। एवां प्रयो जनमाह--प्रकाशप्र वत्तिः 
नियमार्थाः। रजः प्रवर्तकतया सत्त्वं लबु सर्वत्र प्रवत्त॑वेद्यदि तमसा गुरुणा a 
नियम्प्रेत । तमोनियमितं तु क्वचिदेव प्रवर्तयतीति भवति तमो नियमाथंम | 
प्रयोजनमुक्त्या क्रियामाह-श्रन्योन्येत्यादि वृत्तय इत्यन्तेन । वृत्ति: क्रिया साच 
प्रत्येकमभिसम्बद्ध्यते । भ्रन्योन्याभिभववृत्तयः एतेषामन्यतमेनाथंवशादुद्‌ भूतेनान्य- 
तमो$भिभूयते । तथाहि सत्त्वं रजस्तमसी श्रभिभूय शान्तामात्मनो वृत्ति प्रतिलभते, 
एवं रजः सत्त्वतमसी श्रभिभूय घोराम्‌, एवं तमः सत्वरजसी श्रभिभूय मुढामित्य- 
न्योन्याश्रयवृत्तय: | यदपेक्षया यस्य क्रिया स॒ तस्याश्रय इत्युच्यते, तथाहि सत्त्व 
प्रवृत्तिनियमावाश्रित्य रजस्तमसोः प्रकाशेनोपकरोति, रजः प्रकाशनियमावाश्रित्य 
्रवृत््येतरयोः, तमः प्रकाशप्रवृत्ती श्राश्रित्य नियभेनेतरयोरिति। श्रन्योम्यजनन- 
प्रवृत्तयः । ्रन्यतमोऽन्यतमसपेक्ष्ण जनयति! जननं च परिणामः, सच गुणानां 
साम्यरूपः । ग्रन्पोन्यमिथुनवृत्तयः । श्रन्योत्यसहचराः श्रदिनाभाववतिन इति 
यावत्‌ | च समुच्चये | भवति TAUTE: — 

भ्रन्योन्यमिथुनाः सर्वे सर्व सर्वत्र गामिनः | 

रजसो मिथुनं सत्त्वं सत्वस्य मिथुनं रज: || 


१, विष्णापु० १।१।२० | २. सांख्यकारिका १३ । 
३. सांख्यकारिका १२ । 


सू० १२८ ] सारद्वयोपेतम्‌ ५७ 


तमसश्चापि मिथुने ते सत्त्वरजसी उभे | 
उभयोः सत्त्वरजसोमियुनं तम उच्यते ll 
नेषामादिः संप्रयोगो विभागो नोपलभ्यते 1" 

इति तर्वको मुद्यामलमधिकेन ॥। १२८ ॥ म 

कि च तेषामेकेकत्यक्तित्वे वृद्धिह्वासाद्यनुपपत्तिः, परिच्छिन्नत्वे च 
तत्समूहङूपस्य प्रधानस्य परिच्छिन्नत्वापत्त्येकदाऽसंख्यत्रह्माण्डा द्यत्पत्ति 
श्रुत्युक्तानुपपन्ना, ग्रतोऽसंख्यत्वेऽपि तेषां त्रित्वोपपादनाय विवेकार्थं च 
साधम्येवंवर्म्ये आह--लघ्वादीति । लघ्वादीति भावप्रधानम्‌ । लघ्र॒त्वप्रकाश- 
कधर्मेः सर्वसत्त्वव्यक्तीनां ATA रजस्तमोभ्यां च वेधर्म्यम्‌। एवं च 
पृथिवीव्यक्तीनां पृथिवीत्वेनेव सत्त्वव्यक्तीनामेकजातीयतयेकता सजातीयोपष्ट- 
म्भादिना वृद्धिह्लासादिकं च युक्तम्‌। लाघवं कार्योद्गमनहेतुर्धमंः | येनाग्ने 
रूध्वंज्वलनं, वायोस्तिर्यग्गतिः, करणान्तवृ त्तिपटुत्वम्‌ । चञ्चलत्वोपष्ट- 
म्भकत्वाभ्यां सर्वरजोव्यक्तोनां सावम्यंम्‌, सत्त्वतमोभ्यां च वैधर्म्यम्‌ । 
स्वस्वकार्ये सत्त्वतमसो रुत्साहकरत्वमुपष्टम्भकत्वम | 

एवं च रजसः प्रवर्तकत्वम्‌, गुरुत्वावरकत्वाभ्यां सवंतमोव्यक्तीनां 
साध्यम्‌ , रजस्तमोभ्यां वे धर्म्यम्‌ । श्रनेन हि सत्त्वादीनामनेकव्य क्तिकत्वमुक्तं 
स्पष्टमेव, अअन्यथोक्तानां साधम्यंत्वानुपपत्तिः। 

न च कार्यंसत्त्वादोनामनेकत्वात्तेषामिदं साधर्म्य, त्रिगुणात्मकत्वेन 
घटादीनामपि कायत्वादिरुपतया तेषां सत्त्वादिमात्रसाधम्यंत्वानुपपत्तेः 
तस्मात्कारणभूतानामेव सत्त्वादीनामिदं साधर्म्यमुक्तम्‌। कि च सत्त्त्रादीना- 
मेकंकद्रव्यत्वे एकदानेकब्रह्माण्डसृष्श्रवणात्‌ तेषां विभुत्वं वाच्यम्‌, एवं च 
विभूनां स्वतः संयोगवे चित्र्याभावेन कार्याणामनन्तवे चित्र्यं न स्यात्‌ | तस्मात्‌ 
प्रत्येक मसंख्यव्यक्तिकानि तानि । त्रित्ववचनं तु सत्त्वत्वादिविभाजकोपाधि- 
त्रयेण, तानि च यथाभोगमणामध्यादिपरिमाणाति। ग्रत एत्र रजःसत्त्व- 
स्वभावोक्तिः । भग्राकाशकारणानां च ARAA 

न चेवं प्रकृतेरणासत्तवाद्यनेकत्यक्तिरूपत्वेऽपरिञ्छिन्नत्वेकत्वा क्रियत्व सिद्धा- 
तहानिरिति वाच्यम्‌; कारणाद्रव्यत्व रूपप्रकृतित्वेनापरिच्छिन्नत्ववचनात्‌ | 
गन्धत्वेन गन्धानां प्रथिवीत्वब्यापकत्ववत्‌ पुरुषभेदेन सर्गभेदेन च भेदा- 
भावेनेकत्ववचनात्‌ । श्रव्यवसायाभिमानादिक्रियाराहित्येनाक्रियत्ववचनात्‌ । 
अन्यथा सृष्टिहेतुतया श्रुत्यादयक्तप्रकृतिक्षोभस्यानुपपत्तेः । श्रपरिमाणाति वा 
रूपादिवदिति दिक्‌ । 


१. Zo Fo भा० ३।८। 


दद साड्ख्यदर्णेनम्‌ [ श्र १ 


न च परस्परविरुद्धगुणानामेषामेककायंजनकता युक्ता, परस्परविरुद्ध- 
रवातपित्तश्लेष्मादिभिः शरीरधारणौककार्यकारणावदृपपतेः । न च मूलः 
कारणस्यासंख्यव्यक्तिकत्वे वँशेषिकमतादविशेषः, कारणाद्रव्ये शब्दस्पर्शादि- 
राहित्यरूपविशेषसत्त्वात्‌, पृथिवीत्वाद्यभावाच्च | 

शब्दस्पर्शविहीनं तु रूपादिभिरसंयुतम्‌। 
त्रिगुणं तञ्जगद्योनिरनादिभ्रभवाव्ययम्‌ ॥' 
इति विष्णुपुराणात्‌ | 
अन्ये तु सुखदुःख मोहात्मकाः सत्त्वादयो गुणाः | गुणात्वं च पर,र्थत्वात्‌ | 
प्रकाशकस्य सत्त्वस्य प्रवर्तकं रजः, तच्च गुरुणा तमसा नियमितं क्वचिदेव 
प्रवर्तयति | एषामन्यतमेनो्रतेन परमभिभूयते, इतीतरेतराभिभावनमेषां 
क्रिया, परस्परापेक्षक्रियत्वेन च १रस्पराश्रयत्वमेषाम्‌ | तथाहि 

सत्त्वं प्रवृत्तिनियमावाश्रित्य रजस्तमसोः प्रकाशेनोपकरोति । एवं रजः 
प्रकाशनियमावाश्रित्य प्रवृत्त्येतरयोः। तथा तमः प्रकाशप्रवृत्ती ग्राश्चित्य 
नियमेतेतरयोः | एषामन्थत मोऽन्यतममपेद्र परिणामं जनयतीत्यतोऽन्योन्य- 
जननवृत्तित्वमेबाम्‌। श्रन्योन्यसहचरत्वेनान्योन्यमिथचुनवृत्तित्वमेषामविभाग- 
afaa | तदुक्तम्‌ 

प्रन्योन्यस्येव मिथुनाः सवे सर्वत्र गामिन: । 
रजसो मिथुन सत्त्वं सत्त्वस्य मिथुनं रज: 11 
तमसश्चापि मिथुने ते सत्त्वरजसी उभे। 
उभयोः सत््वरजसोमिथुनं तम उच्यते ॥ 
नैषामादिः संप्रयोगो वियोगो वोपलभ्यते ॥।* इति । 
तस्मादेषां लघुत्वादिधमँवेघम्यं साधम्यं चान्योन्याभिभवजननमिथुन- 
वृत्तित्वेनेत्याहुः, तत्सूत्रस्वरसविरुद्वम्‌ ।। १२८ ॥ 
उभयान्यत्वात्‌ कार्यत्वं महदादेर्घटादिवत्‌ ॥ १२६ ॥ 
महदादीनां कार्यत्वे प्रमाणमाह उभयेति । महदादिपञ्चभूतान्तं तावन्न 
पुरुषो भोग्यत्वात्‌, नापि प्र कृतिर्सोल्षान्यथानुपपत्त्या विनाशित्वात्‌ । श्रत: प्रकृति- 
पुरुषभिश्षं तद्धिह्नवत्वाच्च कार्यं घटादिवत्‌ । १२६ 1 

महदादीनामनित्यत्वं साधयति उभयेति। महदादि पञ्चमहाभूतान्तं 

विवादास्पदं तावन्न पुरुषो भोग्यत्वात्‌, नापि प्रकृतिः मोच्षान्यथानुपपत्त्या 

१, Fro Jo १।२।२० | २, Fogo भा० 3G | 


| 


सु० १२६-१३२] सारद्रयोपेतम्‌ ६६ 


विनाशित्वात्‌ । श्रतः प्रक्ृतिपुरुषोभयभिन्नत्वाद्‌ घटादिवत्कायं- 
मित्यर्थः॥। १२६ ।! 


परिणामात्‌ ॥ १३० ॥ 
हेत्वन्तरमाह-परीति । परिच्छिन्नत्वादित्यथः 11 १३० ॥ 


ननु विकारशक्तिदाहादिनैव मोच्चाद्युपपत्तेविना शित्वमसिद्धमित्यरुचे- 
राह-परीति । परिच्छिन्नत्वाद देशिकाभावप्रतियोगितावच्छेदकजा तिमत्त्वा- 
दित्यर्थः ॥ १३० ।। 


समन्वयात्‌ ॥ १३१ ॥ 


समन्वयादिति । कि चोपवास!दिना क्षीणं बुद्ध्यादि तत्वमन्नादिभिः समन्वयेन 
समनुगमेन पुनरुपचीयते, Wa: समन्वयात्‌ कार्यःवमुन्नी यते, नित्यस्य हि निरवयवतया 
श्रवयवानुप्रवेशरूपः समन्वयो नोपपद्यत इति । समन्वये च प्रमाणं श्रुतिरभियुक्ते- 
रुदाहृता--“मनः प्रकृत्य एवं ते ater पोडशानां कलानामेका कलार्तिशिष्टाभूत्‌ 
सान्नेनोपसमाहिता प्राज्वालीत्‌ । १९ इति ॥ १३१ ul 


समन्वयादिति । उपवासादिना क्षीणं हि बुद्धयादितत्त्वमन्नादिसमन्वयेन 
तदनुगमेन पुनरुपचीयते । नित्यत्वे निरवयवत्वे च नावयवानुप्रवेशरूपः 
समन्वयः संभवतीति कायं॑त्वमुन्नीयत इत्यर्थः। तथा च मनः प्रकृत्य श्रुतिः 
“एवं ते सौम्य पोडशकलानामेककलातिशिष्टाभूत्सान्नेनोपसमाहिता प्राज्वा- 
लीदिति”२ ॥ १३१॥ 


शक्तितश्चेति ॥ १२२ ॥ 

कि च- शक्तीति । करणातश्चेत्यर्थः । पुरुषस्य यत्करणं चक्षुरादि तत्‌ कार्यमिति 
महत्तत्वमपि कार्य मन्येषां तु सुतरां adafafa, चशब्दः इतिशब्दश्च हेतुवर्ग- 
समाप्त्यर्थः ।। १३२ ॥ i 

कि च- शक्तीति | इतिहतुवगंसमाप्तो करणतमश्रेत्यर्थ: | पुरुषस्य यत्करणां 
तत्कार्य चक्षुरादिवत्‌ । पुरुषे साज्ञाद्विषयापंक्रत्वाभावात्प्रकृतेन करणत्वम। 
एवं च महत्तत्त्वस्य करणतया कार्यत्वे सिद्ध सुतरामन्येषामपि कार्यत्वमिति- 
भाव: ॥ १३२ ॥ 


१. २. छान्दोग्य० ६।७।६ । 


७० साङ्ख्यदशनम्‌ [ woe 


तद्धाने प्रक्रतिः पुरुषों वा ॥ 222 N 

यदि च महदादिषु मध्ये किच्चिदकार्य स्वीक्रियते तदापि तदेव प्रकृतिः पुरुषो 
वेति। सिद्धं नः समीहितम्‌ । प्रकृतिपुरुषविवेक एवास्माकं तात्पर्यादित्याह— 
तदधान इति । तद्धाने कार्थत्वहाने यदि परिणामी तदा प्रकृतिः, ययपरिणामी 
भोक्ता तदा पुरुषः ।। १३३ ।। 

कि च महदादिमध्ये यदि किचिदकार्य स्वीक्रियते तदा तदेव प्रकृतिः 
पुरुषो वेत्याह-तदिति। कार्यत्वहाने यदि परिणामो तदा प्रकृतिः, यद्य- 
परिणामी तदा तदेव भोक्ता तदा पुरुष इत्यर्थः ॥ १३३ 1 

तयोरन्यत्वे तुच्छता' ॥ १३४ ॥ 

तन्दक!येमप्युभ यभिन्नं स्यात्तत्राह--तयोरिति aad हि कारणतया भोक्तृ- 
तया वा सिद्ध्यति नान्यथेत्यर्थः ॥ १३४॥ 

ननु नित्यमप्युभयभिन्नं स्यादत ग्राह-तयोरिति। शशश्ृङ्गादिवत्‌ 
प्रमाणाभावादित्यर्थेः । श्रकार्यं हि कारणतया वा भोक्तृतया वा सिंद्घ्यति 
नान्यथेत्यर्थः ॥ १३४॥ 


कार्यात्‌ कारणानुमानं तत्साहित्यात्‌॥ १३५ ॥ 

प्रकृत्यनुमानेऽनुक्तं विशेषमाह कार्यादिति । तत्साहित्यात्‌ कायंसाहित्यात्‌, 
महदादिकं स्वोपहितत्रिगुणात्मकवस्तूपादानकम्‌, कार्यत्वात्‌ शिलमध्यस्थप्रति- 
मादिवत्‌ तैल!दिवच्चेति कार्यविशिष्टतयंब कारणानुमानं न तु ताटस्थ्येन परेषामि- 
वेति भावः ॥ १३५ ॥ 

अथ प्रकृत्यनुमानेऽनुक्तं विशेषमाह-कार्यादिति । “सदेव सौम्येदमग्र 
gaia’: इति श्रृतेः महदादिकं स्वोपहितत्रिगुणात्मकवस्तूपादानकं कार्य 
त्रातु, तिलमध्यस्थतैलवदित्यर्थः। एवं च कार्यसाहित्येनेव्‌ कारणानुमानं 
न तु ताटस्थ्येन परेषामिवेति भावः॥ १३५॥ 


अव्यक्तं त्रिगुणाल्लिङ्गात्‌ ॥ १३६ ॥ 


प्रकृतेः कार्याद्विवेकाथं वेधम्यंमाह-अव्यक्तमिति । श्रभिव्यक्तात्‌ त्रिगुणात्‌ 
कार्यात्‌ महत्तत्त्वादेरपि प्रधानमव्यक्तं सूक्ष्मं तदीयो गुणोऽपि सुखादिनं साक्षा- 
स्क्रियते इति भावः ।। १३६ ॥ 


१. तुच्छत्वम्‌’ पाठा० | २, छान्दोग्य ६।२।१ । 

इदानीं प्रकृतेः कार्याद्‌ वे धम्यें विवेकार्थ माह--प्रव्यक्तेति । श्रभिव्यक्तातु 
-त्रिगुणान्महत्त्वादपि सूलकारणमव्यक्तं eH तद्गुणस्या साक्षात्करणातु । 
महत्तत््वस्य हि सुखादिर्गुणः सात्षात्त्रित इति भावः। तस्मात्प्रधान- 
- मव्यक्त महत्तत्त्वं तु तदपेक्षया व्यक्तमिति तात्पर्यम्‌ ॥ १२६ ॥ 


तत्कार्यतस्तस्सिदधेर्नापलापः ॥ १३७ ॥ 
न च सुक्ष्मत्वात्तस्यापळाप एवोचित इत्याह-तत्कार्यंत इति। 
“स्पष्टम्‌ ॥ १३७ Il 
ननु परमधूच्मत्वेऽपलाप एवोचितोऽत आह--तदिति। स्पष्टम्‌॥ १३७॥ 


सामान्येन विवादाभावाद्ध्मवन्न साधनम्‌ ॥ १३८॥ 


एवं प्रकृत्यनुमानगता विशेषा विचारिताः, aa: परं पुरुषानुमानगतानु विशेषानु 
दशयति ग्रा ग्रध्यायसमाप्तेः | 

सामान्येनेति । यत्र वस्तुनि सामान्यतो विवादो नास्ति न तस्य स्वरूपतः 
साधनमपेक्ष्यते धमंस्येव | श्रयं भावः-चेतनापलापे जगदान्ध्यप्र सङ्कादिना भोक्तयंहं- 
“पदार्थे न कस्यापि विवादस्तस्मात्‌ पुरुषस्य देहादिव्यतिरेकनित्यत्वादिसिदध्यथमेव 
प्रमाणापेक्षा न स्वरूपसिद्ध्यर्थं तस्य सर्ववादिप।मरसिद्धस्वात्‌ यथा धमंसामान्ये 
न कस्यापि विवादः बौद्धैरपि तप्तशिलारोहणादिषु धर्मत्वाभ्युपगमात्‌ कि तु विद्येष- 
सिदृध्य्ंमेव प्रमाणापेक्षेति॥ १३८ ॥ 

इदानीं पुरुषानुमाने विशेषमाह--सामान्येनेति । यत्र वस्तुनि सामान्यतो 
विवादो नास्ति न तस्य स्वरूपतः सावनमपेक्षितं घर्मृस्येवेत्यर्थंः । बौद्धेरपि 
-तप्तशिलारोहणादेधर्मस्येव चेतनापलापे जगदान्ध्यप्रसङ्गभिया भोक्तयंहं- 
पदार्थ तेषामप्यविवादान्न विवादास्पदायाः घ्रकृतेरिव पुरुषस्य घर्मिण: साघ- 
नंमपेक्षितम्‌ । fe तु पुरुषे विवेकफलकनित्यत्वादिसाबनमात्रमनुमानेनं 
कार्यमिति भाव: ॥ १३८॥ 


शरीरादिव्यतिरिक्तः पुमान्‌ १३६॥ 
_ ` तर्थवाह--शरीरेति । पुमानु द्रष्टा शरीरादिब्यतिरिक्त इति साध्यम्‌ ॥ १३६॥ 


` संहतप राथंत्वात्‌ पुरुषस्येत्युक्तसूत्रेपि विवेकानुमानमेवाभिप्रेतमित्युक्तं 
तत्रादौ विवेकं प्रतिजानीते-शरीरादीति 1 शरीरादि प्रकृत्यन्ततत्त्वेभ्योऽति- 
रिक्तः पुमानु Waders: | भोक्तृत्वं च द्रष्ट्त्वम्‌॥ १३६ ॥ 

७ c 
सहतपराथंत्वात्‌ ॥ १४० ॥ 
अत्र हेतुनाह सूत्र:--संहत इति । उक्तार्थमेतत्सुत्रमुक्तस्यापि हेतोहतुवगसंकल- 
नाथ: पुनरुपन्यासः ।। १४० ॥ 
तत्र हेतूनाह-संहतेति । संहतानां प्रक्ृत्यादिशरोरान्तानां परार्थत्वाद्‌ . 
त्यर्थः | व्याख्यातमिदं प्राक्‌ ॥ १४० ॥ i 


त्रियुणादिविपर्ययात्‌ ॥ १४१ ॥. 

न्रिगुशादीति । सुखदुःखमोहात्मकतादिविपर्ययादित्यर्थ: | आदिशब्दादचेत-. 
नत्वादिग्रहणम्‌ ।। १४१ I 

कि च-त्रिगुणादीति 1 सुखदुःखमोहात्मकत्वादिवपरीत्यादित्यर्थ: | 
सुखादिभोक्तरि कतृ कर्म विरोधेन सुखाद्यात्मकत्वासंभवादित्यर्थ: । घमि- 
geada सुखाद्यनुभवादिति भावः । न च बुद्धिवृत्तिप्रतिविग्वितस्वसुखा देः 
पुरुषेण ग्रहणमस्तु स्ववदिति वाच्यम्‌; बुद्धेरेव सुखादिकल्पनयोपपत्तोः 
प्रतिबिम्वकल्पने गौरवात्‌ ।, ग्रह सुखीत्यादिप्रत्ययास्तु तत्स्वा मित्वेनाप्यु- 
पपन्नाः। कि च मिथ्याज्ञानवासनाछपदोपेणाहं वुद्धौ बुद्धेरपि विषयतया 
बुद्धेः सुखादिमत्त्वेनाप्युपपन्नाः । श्रादिना श्रविवेकित्वाभोग्यत्व-रूपादिरहि- 
तत्वादयः ।। १४१ ॥। 

अधिष्ठानाच्चेति॥ १४२ ॥ | 

अधीति | श्रधिष्ठातृत्वाच्चेत्यर्थः । संयोगविशेषेण परिणामहेतुत्वमधिष्ठा- |= 
तृत्वम्‌ | संयोगश्च भिन्नयोरेवेति भावः, इति हेतुसमाप्तो ॥ १४२॥ 

किच--अधिष्ठानादिति । इतिहेतुसमाप्तो । भोक्तुरघिष्ठातृत्वादधिष्ठेयेभ्यः 
प्रकृत्यादिभ्योऽतिरिक्ततेत्यर्थः । श्रधिष्ठानं भोक्तुः संयोग: स च भेदे सत्ये- 
वेति भावः। तत्संयोग एव प्रकृत्यादीनां भोगहेतुपरिणामेषु कारणमिति 
बोध्यम्‌ l १४२ ॥ 


_ भोक्तृभावात्‌ ॥ १४३ ॥ 
उक्तानुमानेऽनुकूलं तर्क प्रदर्शयति सूत्राभ्याम्‌ भोक्त्रिति । यदि शरीरादि- 
स्वरूप एब भोक्ता स्थाद्भोक्तृत्वमेव व्याहन्येत, स्वस्य साक्षात्स्वभोक्तृत्वानुष- 
पत्तेः ॥ १४३ ॥ 
` उक्तानुमानेन्‍्नुकुलतकंमाह सूत्राभ्याम---भोकित्रति । तदभेदे हि कतृ- 

कमंविरोधात्‌ साक्षात्स्वस्य स्वभोक्तृत्वानुपपत्ते रित्यर्थः | पुरुषस्य भोगश्चिद- 
वसानतारूप इत्युक्तम्‌ 1 १४३ ॥ 
केवल्याथं TIT ॥ १४४ ॥ 

कैवल्यार्थमिति - कि च शरीरादिकमेव चेत्‌ भोक्तृ स्यात्तदा भोक्तुः केवल्यायं 
दु.खात्यन्तोच्छेदार्थं कस्यापि प्रवृत्तिर्नोपपद्येत, शरीरादीनां विनाशित्वात्‌ | cH 
धर्मिग्राहकमानेन दु.खादिस्वभावत्वात्‌ कैवल्यानुपपत्तेः ।। १४४ || 

कि च--केवल्येति । शरीरादीनां भोक्तृत्वेन तेषां विनाशित्वातप्रकृतेश्च 
घमिग्राहकमानेन दुःखस्वभावत्वेन केवल्यासंभवात्‌ । दुःखात्यन्तोच्छेदरूप- 
केवल्यार्थकस्यापि प्रवृत्तिर्न स्यादित्यर्थः । स्वभावस्यात्यन्तदुरुच्छेद्यत्वा- 
दिति भावः॥ १४४ ॥ 


जडप्रकाशायोगात्काशः ॥ १४५ ॥ 


किच जडेति। लोके जडस्याप्रकाशस्य लोष्ठादे: प्रकाशोत्पत्त्यदशनेन सूर्यादिः 
वरप्रकाशरूप एव पुरुषः । स्मर्यते हि-- 
यथा दीपः प्रकाशात्मा ह्वस्वो वा यदि वा महानु | 
ज्ञानात्मानं तथा विद्यात्‌ पुरुषं सर्वजन्तुषु ॥' इति ॥ १४५॥ 
ग्रथ विवेकस्फुटीकरणाय पुरुषगतं विशेषमनुमिमीते--जडेति । ग्रात्मा- 
जडस्तत्र मन:संयोगाज्ज्ञानाख्यप्रकाशोत्पत्तिरिति ताकिकमतं न युवत, 
जडे तमोरूपे लोष्ठादौ प्रका शोत्पत्त्यदर्शनेन तदयोगात्‌ | ग्रतः सूर्यादिवत्प्रकाश- 
स्वरूप एव पुरुष इत्यर्थः । प्रकाशद्वयकल्पने गौरवमिति भाव: । प्रकाशत्वं 
च तेजःसत्त्वचंतन्येष्वखण्डोपाधिः; श्रनुगतव्यवहारात्‌ ॥ १४५ ॥ 


a Sf A 
निगुणत्वान्न चिद्धर्मा ॥ १४६ ॥ 
ननु प्रकाशस्वरूपत्वेऽपि तेजो वद्धमिधर्मभावोऽस्तु, तत्राह-निर्गुणेति । fagat 
प्रकाशधर्मा न fag प्रकाश एव, कुतः निर्गणत्वात्‌ गुणरहितत्वात्‌ । प्रतीयमानार्त्वि- 
च्छादयो बुद्धेरेवेति भाव: | किच्च पुरुषस्य प्रकाशरूपस्य सम्बन्धमत्रेण सर्वव्यवहा- 
रोपपत्तौ प्रकाशरूपधर्मकल्पनायां गोरवमपि, तेजसस्तु प्रकाशाख्य रूपविशेषाग्रहेऽपि 
स्पशंपुरस्का रेण ग्रहात्‌ प्रकाशतेजसोभदः सिद्ध्यति । आत्मनस्तु ज्ञानाख्यप्रकाशा- 
ग्रहकाले ग्रहणां नास्तीत्यतो ्धामधर्मभावशुन्यं प्रकाशरूपमेवात्मद्रव्यं कल्प्पते | 


T १, मंकूपु० २२।१०। | 

तथा च स्मृतिः 
ज्ञानं नैवात्मनो धर्मो न गुणो वा कथंचन। 
ज्ञानस्वरूप एवात्मा नित्य: सवंगतः शिवः ॥| इति n १४६॥ 
प्रकाशस्वछूपत्वेऽपि तेजोवद्धर्मधमिभाव इत्याह--निगु णित्वादिति | 
तेजस: प्रकाशत्वग्रहेऽपि स्पर्शपुरस्कारेण ग्रहात्‌ प्रकाशतेजसो भैंदसिद्धाव- 
प्यात्मनो ज्ञानाख्यप्रकाशाग्रहकाले ग्रहणाभावेन लाघवाञ्च तत्सरूपमेवात्म- 
द्रव्यं कल्प्यते, न तु तस्य गुरुत्वं; संयोगा दिमत्त्वादनाश्रितत्वाच | गुणशब्देनात्र 
विशेषगुणः । तद्राहित्ये युक्तिस्तुच्यते--पुरुषस्येच्छादि न नित्यं, जन्यता- 
FAA । जन्यगुणाद्धीकारे परिणामित्वापत्ति: । उक्तयुक्त्या जडं 
प्रकाशायोगरूपं प्रकृतिपुरुषयो: परिणामहेतुत्वकल्पने गौ रवम्‌ ; श्रान्ध्यपरिणा- 
मेन कदाचिज्ज्ञत्वापत्तेः, ज्ञानेच्छागोचरसंशयापत्तेशच । जडप्रकाशायोग- 
रूपाया उक्तयुक्त्या ब्रनित्यज्ञानस्यासंभवाच्च । तस्मादिच्छादिकमन्वयः 
व्यतिरेकाभ्यां मनोधर्मं एव । मनःसंयोगात्मनो रुभयोहंतुत्वे गौरवादिति । 
कि चात्मनः कर्तृत्वमिति ताकिकनये मोक्षानुपपत्तिः ; ग्रहं कर्तेति 
बुद्धेरेव गीतादिष्वद्ृट्हेतुतयोक्तत्वात्‌ । तस्य तन्मते मिथ्याज्ञानत्वाभावेन 
तत्त्वज्ञाननिवत्य॑त्वासंभवात्‌ । भ्रतो मोक्षानुपपत्त्याकतृ त्वमेष्टव्यम्‌। WAT 
त्वाच्चादृष्टसुखायभावः | एबं च मनसः कृत्यादिहेतुत्वेऽवश्यकल्पनीये 
“लाघवांदंन्तर श्यगुणात्व।वच्छेदेनेव तत्‌ कल्प्यते | 
यथा दीपः प्रकाशात्मा ह्रस्वो वा यदि वा महान्‌ | 
ज्ञानात्मानं तथा विद्यात्‌ पुरुषं सर्वं जन्तुषु ॥ 
ज्ञानं नेवात्मनो धर्मो न गुणो वा कथंचन। 
ज्ञानस्वरूप एवात्मा नित्यः wana: शिवः ॥ 
इति स्मृतेः ॥ १४६॥ 

, श्रृत्या सिद्धस्य नापलापस्तत्मत्यक्षवाधात्‌ ॥ १४७॥ 

न त्वहं जानामीति धामधमंभावःनुभवः कथं तत्राह--श्र॒ुत्येति । भवेदेवं यदि 
केवलतकणास्माभि्निर्गुणत्वादचिद्वर्मा प्रसाध्येत, न चैवं; कितु “साक्षी चेता 
केवलो तिर्गुणश्च”* “चिन्मात्रोह्‌ सद।शिबः'' इति श्षुतिसिद्धं तत्‌, तथा च श्रुतिः 
सिद्धस्य ना[पलाप: संभवति, fag तप्रत्यक्षस्यं धर्मर्धामभावविषयकप्रत्यक्षस्य बाधात्‌ 
निर्गुणत्वादि सुस्थिरमिति शेषः ॥ १४७ ॥ 

१. ३. सौर go ११।२६ । २. Fe Fo २।२।१० | 

४. श्वेताशवतर ६।११।३ । j 

नन्वहं जानामीति धमंघमिभावानुभवाद्‌ गौरवं प्रामारिकमत ग्राह-- 
श्रुत्येति । “साक्षी चेता केवलो fare’? इति श्रृतिः, तत्सिद्धस्य च 
नापलाप: | श्रहं जानामीति प्रत्यक्ष तु a गौर इति प्रत्यक्षवतु श्रुत्यैव 
बाधितम्‌, अन्यथा ag गोर इति प्रत्यक्षेण नास्तिकजय एव स्यात्‌ । 
चिन्मात्रत्वे तु “चिदेकरसो ह्ययमात्मा”? इत्य़ादिश्रृतिर्मानम्‌ । सर्वज्ञत्वादि- 
श्रृतयस्तु राहोः शिर इत्यादिवन्नेयाः । 

कि चानाद्यविद्यादोषस्थानुवत्तंमानतया लोकज्ञानेषु ्रमत्वस्यौत्सगिक- 
तयाहं जानामीति प्रत्ययेऽपि भ्रमशतान्तःपातित्वेनाप्रामाण्यशङ्काकर्लङ्कित- 
तया तत्प्रत्यक्षवोधेन लाघवतर्कानुगृहीतमनुमानमपि निगु ण॒त्वसाघने 
समर्थमिति । 

तथाहि त।किकेरन्तःकरणां व्यवसायानुव्यवसायौ तदाश्रय ग्रात्मेति 
चत्वारः पदार्थाः कल्प्याः, श्रस्माभिस्त्वन्तःकरण, व्यवसायस्थानीया 
तद्वृत्तिः, श्रनन्तानुव्यवसायस्थानीयो नित्यकज्ञानहूप आत्मेति पदाथंत्रय- 
वृत्त्याश्रयान्तः:कररोन विवेकाग्रहाच्च ममापि जानामीति प्रत्ययोपपत्ति- 
रिति दिक्‌ u १४७॥ 


सुपुप्त्याद्यवस्थासाक्तित्वस्‌॥ १४८॥ 
ननु यदि प्रकाशस्वरूप एवात्मा तदा सुपुप्प्याद्यवस्यामेदस्तस्य न स्यात्‌, 
प्रकाशानप।यात्तत्राह--सुपुप्त्यादीति । सुषुष्त्याद्यस्य।वस्यात्रयस्य बुद्धिनिष्ठस्य 
साक्षित्वसेव पुंसि, na एवोक्तम्‌-- 
जाग्रत्स्वप्नः सुषुप्तं च गुणतो बु द्धवृत्तयः | 
तासां विलक्षरणो जीवः साक्षित्वेन व्यवस्थितः ।। इति । 
तासां बुद्धीनां साक्षित्वेन विलक्षणो जााग्रदाद्यवस्थारहितो निर्णीत 
इत्पर्थः॥। १४८ ॥ 
ननु प्रकाशरूपत्वे सत्स्वरूपानपायात्‌ सुषुप्त्याद्यवस्थाभेदानुपपत्तिरत 
आह-सुषुप्त्यादीति । बुद्धिनिष्ठस्य सुषुःत्याद्यवस्थात्र्स्य साक्षित्वमेव 
पुंसीत्यथे: | 
जाग्रत्‌ स्वप्नः सुषुप्तं च गुणतो बुद्धिवृत्तयः | 
तासां faaan जीवः साक्षित्वेन व्यवस्थितः ॥ इति स्मृतेः । 


१, श्वेताश्व० ६।११ I २, बृहदा० २।३।६ । 

तत्र जाग्रदवस्था इन्द्रियद्वारा बुद्धेविषयाकार: परिणामः | स्वप्नावस्था 
च संस्कारमात्रजन्यस्ता्टशः परिणाम: । सुपुप्त्यवस्था च farad- 
समग्रलयभेदात्‌ | तत्रार्धलये विषयाकारा वृत्तिन भवति, किन्तु स्वगतसुख- 
दुःखमोहाकारेरेव बुद्धिवृत्तिभंवति। aa एवोत्थितस्य सुखमहमस्वाप्समि- 
त्यादिरूपेण धुषुप्तिकालीनसुखादिस्मरणम्‌ | समग्रलये वृत्तिसामान्याभावः। 
तदुक्तम--समाविसुषुप्तिमोक्षेषु त्रह्मरूपतेति । श्रत एव तत्साक्षी पुरुषो न; 
तस्य वृत्तिमात्रसाक्षित्वात्‌ । अन्यथा वुद्धिधर्मादृष्टादेरपि साक्षिभास्यतापत्ते: | 
सुषुप्त्यादिसा ज्षित्वं च ताहशवुद्धिवृत्तीनां स्वप्रतिविम्बितानां प्रकाशनमेव। 
अतो न ज्ञानार्थ पुरुषस्य परिणामापेक्षेति । 

न च बुद्धिवृत्तीनां वृत्तिग्राह्यत्वमेवास्तु, कि साक्षिपुरुषकल्पनया ? 
नियमेन वृत्तिगोचरवृत्तिकल्पनेऽनवस्थापत्तेः। कि चाहं सुखोत्यादिवृत्तिपु 
सुखादीनां विशेषणतया ग्रादौ निविकल्पकं तज्ज्ञानमपेच्यते, तत्रानन्तः 
निविकल्पकवृत्तिकल्पनापेक्तया लाघवेन नित्यमेकमेवात्मस्वरूपं ज्ञानं कल्प्यत 
इति कश्चित्‌ ।। १४८ ॥ 


जन्मादिव्यवस्थातः पुरुपवहुत्वम्‌ ॥ १४६ ॥ 


लाघवादात्म्यंक्यमिति केचित्‌, तन्मतं दूषय ति--जन्मादीति । श्रपूर्वदेहेर्रयादि- 
संघातसंयोगो जन्ममरणं तद्वियोगजन्ममरणसुखदुःखबन्वमोक्षव्यवस्थातः श्रुत्यु- 
क्ताया हेतोः पुरुषा बहवः “gua: पुण्येन पाप: पापेन” इति जन्मव्यवस्थाया “ये 
तद्विदुरमृतास्ते भवन्त्यथेतरे दुःखमेवापि यान्ति”” इति बन्धमोक्षव्यवस्था || १४९ ॥ 


नन्वस्तु पुरुषः साक्षी, स त्वेक एव सवंत्र लाघवादभेदश्ुतेश्च | जाग्रदा- 
द्यवस्थावेघम्यं तु बुद्धिधमंत्वान्न भेदसाधकम्‌। यस्य बुद्ध्या वृत्तिः सेव बुद्धि- 
स्तद्वति विशिष्टतया तत्साक्षिणं गृह्वाति । अतो नान्यवुद्धिवृत्तिद्वारा नान्य- 
स्यानुभवो घट जानामीत्यादिरत ्राह्‌-जन्मादीति। पुण्यवान्‌ स्वगे जायते तीये 
faa, पापो नरके जायते कुस्थले म्रियते । अज्ञो वध्यते, ज्ञानी मुच्यते, 
,इत्यादिश्रुतिस्मृतिसिद्धव्यवस्थानुपपत्त्या पुरुषा बहव इत्यर्थः । जन्ममरणे 
चात्र नोत्पत्तिविनाशौ, पुईषनिष्ठत्वाभावात्‌ । कितु देहेन्द्रियादिसंघात- 
विशेषेण संयोगो वियोगश्च भोगतदभावनियामको । तथा च थरुति:- 


` “आजामेका लोहितशुक्लकृष्णा बह्वीः प्रजाः सृजमानां सरूपा:। 


१, वृहृदा० ४।४।१४ | 


| 

अजो ह्येको जुषमाणोऽनुशेते जहात्येनां भुक्तमोगाम जोडन्य: ॥) 
ये तद्विदुरमृतास्ते भवन्ति अथेतरे दुःखमेवापि यन्ति N? 
इत्यादि 11 १४९ ॥ 
उपाधिमेदेऽप्येकस्य नानायोगा आकाशस्येव घटादिभिः ॥१५०॥ 
ननु पुरुषंवयेऽपि उपाधिरूपावच्छेदेन जन्मादिव्यवस्था स्यात्तत्राह-उपाधीति। 
उपाविभेदेऽप्येकस्य पुंसो नानोपाधियोगोऽस्त्वेव, ग्राकाशस्य घटपटादिभिरिव | 
तथा च कायव्यरहादाविवेकस्य नानोपाध्यवच्छेदेन सुखदुःखादियोगः स्यादि- 
त्यर्थ: ॥ १५० n 
ननु पुरुपेत्र्येऽपि उपाधिरूपावच्छेदकभेदेन, जन्मादिव्यवस्थाऽत आह-- 
उपाधीति | उपाचिभेदेऽप्येकस्येव नानाजन्ममरणादियोगा इत्येको वद्धोऽपरो- 
मुक्त इति व्यवस्थानुपपत्तिरेव । न ह्यवच्छेदकभेदेन कपिसंयोगतदभाववत्ये- 
कस्मिन्‌ वृक्षे एको वृक्ष: कपिसंयोगी, श्रन्यो नेति व्यवहारो भवति। यथा वा 
घटे नष्टे एक श्राकाशो नप्ठोऽपरोऽस्तीति व्यवहारो भवतीति भावः। 
कि चेकोपाधितो मुक्तस्याप्यात्मप्रदे शस्योपाध्यन्तरंः पुनर्बेन्धापत्त्या बन्ध- 
मोक्षाव्यवस्था । न च बन्धमोक्षश्रुतिलोकिकश्रमानुवादमात्रम्‌ ; मोक्ष- 
स्यालौकिकत्वात्‌ । मिथ्यापुरुषार्थप्रतिपादनेन श्रुतेः प्रतारकत्वापत्ेश्चेति 
दिक्‌ ॥ १५०॥ 


उपाधिभिद्यते न तु तद्वान्‌ ॥ १५१ ॥ 


श्रतिरिक्त एवोप।थिबिशिष्टोऽस्तु तत्राह--उपाधिरिति । बिशिष्टस्यातिरिक्तत्वे 
हि विशेषणनाशेन तन्नाश एव स्यादिति भावः।। १५१ I 

ननु तत्तदुपाधिविशिष्टस्यातिरिक्तत्वान्न दोपोऽत श्राह-उपाविरिति। 
बिशिष्टस्यानति रिक्तत्वादिति भावः। तस्यातिरिक्तत्वे तु शब्दान्तरेण नाना- 
त्वाभ्युपगम एवेत्याशयः। किच वन्धभागिनो fafaga विशेषणवियोगे 
विशिष्टनाशान्न बन्धमोक्षयोः सामानाधिकरण्यं स्यादित्यपि बोध्यम्‌ | 

यत्तु पष्ठेऽहङ्कारविशिष्टस्येव जीवत्वं वच्यति सूत्रकृत्‌, तत्तु घ्राण- 
घारकत्वरूपजीवत्वस्याविशिष्टवृत्तित्वाभिप्रायम्‌, न तु बन्धमोक्षौ विशिष्टा- 
श्रितावित्यमिप्रायम्‌ । केचित्तु एकस्येवात्मनः कार्यकारणोपाधिषु प्रति- 
बिम्बानि जीवेश्वरा: । प्रतिबिम्बानां चान्योन्यभेदातु जन्मादयखिलव्यवस्थो- 
पपत्तिः | चेतनप्रतिविम्बोऽपि चेतन एव। उपाधिविलयेन बिम्बापगम एव 


१. श्वेताश्वतर ४५ | २. बृहदा० ४।४।१४ | 

मोक्ष: | विम्बप्रतिविम्वयोश्व भेदः कल्पितः, वास्तवोऽभेद एव । श्रत एव 
जीवब्रह्माभेदरूपसिद्धान्ताद्धानिः, बन्धमोक्षयोः सामानाधिकरण्यं च; 
यस्येव प्रतिबिम्बरूपेण बन्धस्तस्येव तदपगमेन मोक्ष इत्यभ्युपगमात्‌ | इदमेव 
वेदान्तिमतम्‌ । श्रस्माकन्त्वविभागलक्षणोऽभेदः वैधर्म्यत्वलक्षणो भेदश्रेति 
मन्तव्यम्‌ ।। १५१॥ 


एवमेकत्वेन परिवर्तमानस्य न विरुद्धधर्माध्यासः ॥ १५२॥ 


उपसंहरति--एवमिति । एकत्वेन सर्वतो वर्त्तमानस्य यो विरुद्ध: gagat- 
घ्यासस्तदापत्तिः सेवं सति पुरुषबहुत्वे सति नेत्यथः 1 १५२॥ 

आत्मेक्यवादे उक्त दूषगामुपसंहरति-एवमिति । एकत्वेन परितः 
सर्वतो वर्तमानस्य जन्ममरणादिरूपविरुद्धधर्मप्रसङ्गो न युक्त इत्यर्थः । 
यद्यपि पुरुषो निर्धर्मकस्तथापि संयोगवियोगभोगाभोगरूपाणां जन्ममरणादि- 
बन्धमोक्षाणां पुरुषे स्वीकाराददोपः । परिणामरूपधर्माणामेव पुरुषे 
प्रतिषेघात्‌ ॥ १५२॥ 


OC ~ ` ALANS 
AAMAS नारापात्‌ तात्साद्धरकखात्‌ ॥ १५२ ll 


नन्वात्मनो निर्धमंकत्वात्‌ सुखादीनां बुद्ध्यादिधमंत्वाच्च न सांकर्यमत श्राह-- 
अन्येति । बुद्धिधमंत्वेषपि सुखादीनामारोपात्‌; पुरुषे व्यवस्था न संभवति; प्रारोपा- 
बिष्ठानस्यंकत्वात्‌ | नहि स्फटिकैक्ये श्रारोपितानां नौलपी गादीनां नीलोऽयं पीतोऽय- 
मिति व्यवस्था सम्भवति । घटाकाशादीनां तूपाधिभेदेन भिन्नानामौपाधिकघमं- 
व्यवस्था घटत इति भावः ।। १५३ ॥ 

यथा च स्फटिकेषु लौहित्यनीलादिधर्माणामारोपिताना प्रप व्यवस्थास्ति 
तथा पुरुपेषु डुद्धिधर्माणां सुखदुःखादीनां शरीरधर्माणां च है 
त्वादीनामस्ति व्यवस्था mag सापि प्प्रवस्था जन्मादिव्यवस्थावदेव 
श्रात्मत एकत्वेनोपपद्यत इत्याह--अन्येति । सुखादीनामन्यधर्मंत्वेऽपि तेषा- 
मारोपातु पुरुषे व्यवस्था न सिद्धचति । ग्रारोगाधिष्ठानपुरुषस्येकत्वादित्यथं:। 
आकाशस्यैकत्वेशप घटाकाशादीनां घटादिभेदेन भिन्नतया सिद्धथत्योपाधिक- 


_घमंव्यवस्था । श्रात्मत्वजीवत्वादिकं नोप।ध्यवच्छिन्नस्य उपाधिनाशे ger 


काशवत्तन्नाशेन जीवनाशापत्त्या “न जीवो म्रियते”” इत्यादि श्रुतिविरोधा- 
पत्तेरिति दिक्‌ ॥ १५३ 1 


१, कठोप० १।३।१९ । 


a 
$ 


सू० १५२-१५४ ] सारद्दयोपेतम्‌ ७६ 


नादवेतश्रृतिविरोधो जातिपरत्वात्‌॥ १५४ ॥ 
नतु--” 
एक एव हि भुतात्मा सूते भूते व्यवस्थित: | 
एकधा बहुधा चैव दृश्यते जलवन्द्रवत्‌ l’ 
इत्यदीनां का गतिस्तत्राह--नेति । नास्सन्मते5प्येवयश्रृतिविरोध: । कुतः ? 
जातिपरत्वात्तासाम्‌ । जातिः सामान्यमेकरूपतेति यावत्‌ । जातिपदस्येकरूपता 
प्रतिपादकत्वमग्रिमसूत्र ल्लभ्यते ।। १५४ il 
ननु पुरुषनानात्वे-- 
एक एव हि भूतात्मा भूते भूते व्यवस्थित: | 
एकधा बहुधा चेव इश्यते जलचन्द्रवत्‌ ।* 
नित्यः सर्वगतो ह्यात्मा क्टस्थो दोषर्वाजतः | 
एकः स भिद्यते श्त्या मायया न स्वभावतः M? 
इत्यादिश्रुतिविरोघोऽत श्राह-नेति । जातिः सामान्यमेकरूपत्वम्‌ ; 
तत्रेव श्रुतीनां तात्पयं नाखण्डतंवे, प्रयोजनाभ/वादित्यर्थः | यच्च जातिपदं 
यथाश्रुतमेव “एकमेवाद्वितीयं ब्रह्म” इत्यादि श्रुतिर्जातिपरा, विजातीय- 
द्वे तनिषेधपरत्वा दित्यर्थः । 
श्राद्यव्याख्यानेऽयं भावः--श्रुतावेक्रशव्दश्चिदेकरूपतामात्रपरः भेदशब्दश्च 
वेधर्म्यलक्षणाभेदपरः । जाग्रदाद्वस्थात्रयाद्यभिमानवत्त्वतद्राहित्ये च 
वैधर्म्ये । एकरूपताप्रतिपादनं च निखिलोपाधिविवेकेन सर्वात्मना स्वरूप- 
वोधनाय । न ह्यन्यथा निर्धे्मेकमात्मस्वरूपं विशिष्य ब्रह्मणापि शब्देन 
सात्षाट्प्रतिपादयितुं शक्यम्‌, शब्दानां सामान्यमात्रगोचरत्वात्‌ । ग्राब्रह्मस्त- 
म्वपर्येन्तमात्मनामेकछूपत्वे तु गुरुणोक्ते शिष्य एवं विवेचयति arafa- 
विशेषशब्दागोचरे स्वरूपे पर्यवस्यतीति। ततश्च निविशेषाभिमाननिवृत्त्या 
कृतकृत्यतेति | 
भ्रद्वौतवाक्यान्यपि श्रवेधर्म्यलक्षणाभेदपराण्येव । श्रवेधर्म्यज्ञानाच्च 
सर्वाभिमाननिवृत्तिः। श्रद्व॑तवाक्यानामखण्डतामात्रपरत्वेन तेभ्योऽभिमान- 
निवृत्तिः स्यात्‌ । श्राकाशे विविधशब्दवदखण्डेऽप्यात्मति सुखादीनामवच्छेद- 
कभेदैरुपपत्तेः | भेदप्रतिपादकश्रुतिविरोबश्च साम्यबोघकश्रृतिविरोघश्च | 


१, २. ब्रह्मविन्दूप ० १२ I ३, अन्नपूर्णोप० ५।७५ । 
४ छान्दोग्य ६।२।१। र 


८० साङ्ख्यदर्शनम्‌ [ अ° १ 


कि च "यथोदकं शुद्धे शुद्धमात्षिप्तं aeda भवति, एवं मुने विजानत 
आत्मा भवति गौतम” “निरञ्जनः परमं साम्यमुपैति” इत्यादिश्रुत्या मोक्ष- 
दशायामपि भेदघटितसाम्योनतेरात्मनां स्वरूपभेदसिद्धिः | शिवोऽहं विष्णुरह- 
मित्यादिवाक्यानां चावेधम्याभिदपरत्वम्‌। तत्त्वमसीत्यादीनामपि सर्गाद्यु- 
त्पन्ननारायणस्य तत्पदार्थे तत्परत्वमेव | प्रलयकालीनस्य पूर्णात्मनस्त- 
aada तु नित्यशुद्धवुद्धमुक्तस्त्वमसीति यथाश्रुत एव वाक्यारथंः। 
कि च ददेक्य सृष्टिसंहारयोः प्रवाहरूपेणानुच्छेदान्मोक्षानुपपत्तिः। इदमेव 
श्रुतौ भेदकथनमस्य प्रयोजनम्‌। भेदनिन्दापरश्रृतयस्तु वास्तववै धर्म्येलक्षण- 
भेदनिन्दापराः। 

प्रति विम्वा दिश्रृते स्त्व यमा शयः-श्रनेकतेजो मयादिमण्डलवदनेकात्ममयमपि 
चिन्मएडलमेकरसमविभक्तमेकपिण्डीकृतम्‌ l तस्य किरणवतु 
स्वांशभूतैरसख्योपाधिष्वसंस्यो विभाग इति । इदमेव प्रतिबिम्बादि- 
रृष्टान्तैरुच्यते । विभागस्य वाचारम्भणमात्रत्वं बोधयितुं “यस्य सर्वात्म- 
कत्वेऽपि खण्डयते नैकपिण्डता” इति स्मृतेः। “वायुर्यथंको भुवनं प्रविष्टो 
रूपं रूपं प्रतिरूपो बभूव” इत्यं शदृष्टान्तश्चृतेश्च | 

सूत्रस्य द्वितीयव्याख्याने त्वयं भावः-प्रलयकाले पुरुषबिजातीयं qd- 
मेवासत्‌, भ्र्थक्रियाकारिताभावात्‌ । पुरुषाणां तु क्रुटस्थत्वेनार्थंक्रियेवा- 
प्रसिद्धा । श्रत ग्रात्मनां विजातीयह्वितीयराहित्यम्‌। सगंकालेऽपि कुटस्थत्व- 
रूपपारमाथिकसत्त्वं नान्यत्रेति विजातीयद्वौतराहित्यात्‌ सगंकालीना द्वे त- 
श्रृत्तयोऽप्युपपन्ना इति ॥ १५४॥ 

बिदितवन्धकारणस्य CAZIN ॥ १५५ ॥ 

नन्वेकरूपत्वमपि प्रत्थक्षविरुद्धं amagi जातिपरत्वादिति ? तत्राह--विदि- 
तेति | विदितं स्पष्टबन्धकारणवियेको यत्र तस्य पुरुषस्य दृष्द्यंव पुरुषेषु तदरूपं 
रूपभेद इत्यथः ।। १५५ Il 

नन्वात्मन एकत्ववदेकरूपत्वमपि नानारूपताप्रत्यक्षेण विरुद्धम्‌, 
तत्कथमुक्तं जातिपरत्वादिति, तत्राह--विदितेति । विदितं प्रसिद्धं बन्धः 
कारणमविवेको यत्र ताहशभ्र.न्तदृष्ट्येव पुरुपेष्वतद्रूपत्वं नानाछ्पत्वं 
तन्नार्थकारीति भावः ॥ १५५ ॥ 


१, कठोप० ४।१।५ | २, मुण्डक० ३।१।३ । 
३, कठोप० १।५।१०। 


Yo १४६-१६०] सारद्वयोपैतम Bå: 


नान्धाइष्ट्या चक्षुष्मतासचुपलम्मः ॥ १५६ ॥ 

तथाप्यनुपलम्भादेकरूपताया एवाभावस्तत्राह--नान्धेति । श्रनुपलम्भ gat- 
सिद्धः । अज्ञे रदशनेऽपि ज्ञानिभिरेकरूपत्वदर्शनात्‌ ॥ १५६ I 

ननु तथाप्यनुपलम्भादेकरूपत्वाभावः स्यादत श्राह्‌-नान्बेति । ग्रनुपलम्भ 
एव न, श्रज्ञेरनुपलम्भेऽपि ज्ञानिभिरेक रूप त्वदशंना दित्यर्थः १५६ ॥ 

वामदेवादिशुक्तो' नाद्वेतस्‌ ॥ १५७॥ 

एकात्मवादे वाधकान्तरमाह--त्रामदेवादिरिति । यद्यपि वामदेवादिुक्तस्तयापि 
बन्धोऽनुभूयतेऽतोपि नात्मँक्यम्‌ 1 १५७ ॥ 

इदानीमखण्डादूरवैते बाधकमाह--वामदेवादीति । वामदेवा देर्मुक्तत्वेऽपि 
इदानीन्तनेः स्वस्मिन्‌ वन्धानुभवातु । अतो नाखण्डाद्र्वेतमित्यर्थः। न च 
बन्धमोक्षावुपाधेरेव श्रुतिसिद्धान्तविरोधात्‌, दुःखं मा भुञ्जीयेतिकामना- 
दर्शनेन पुरुष मोक्तस्येव पुरुषार्थत्वाच्च ।। १५७॥ 


अनादावद्ययावद्भावाद्‌ भविष्यदप्येवस्‌ ॥ १४८ ॥ 

वामदेवादे: परममोक्षो न जात इति शङ्कयामाह--अनादाविति | अनादौ 
कालेऽद्ययावच्चेन्मोक्षो न जातः कस्यापि ale भविष्यतकालोऽपि Maya: 
स्थात्‌ ॥ १५८ Ul 

ननु वामदेवादे: परममोक्षो न जात एवेत्यत श्राह्‌-अनादाविति । श्रनादो 
कालेऽद्य यावच्चेन्मोक्तो न जातः कस्थापि तहि भविष्यत्कालेऽप्येवं मोक्षशुन्य- 
तव स्यादित्यर्थः १५८ ॥ 

इदानीमिव सवत्र नात्यन्तोच्छेदः ॥ १५६ ॥ 

तत्रानुमानमाह--इदानीमिति | सवंकालो बन्धात्यन्तोच्छेदाभाववानु, कालत्वात्‌, 
वर्तमानकालवदिति प्रयोगः।। १५६ l 

तत्र प्रयोगमाह-इदानीमिति । सर्वत्र काले बन्वस्य।त्यन्तोच्छेदः कस्यापि 
पुंसो नास्ति वर्तमानकालवदित्यनुमानसंभवा दित्यर्थः ॥ १५६ ॥ 

व्यातृत्तोभयरूपः ॥ १६० Il 

पुरुषस्य यदेकरूपत्वं तत्‌ कि मोक्षकाले उत सबदेत्याकाङक्षायामाह--व्या- 
बृत्तेति । श्षुतिस्मृतिन्यायेभ्यो व्यावृत्ते नित्यनिवृत्ते उभयरूपे रूपभेद इति यावत्‌ । 
यस्मात्तथा ॥ १६०॥। 


१, ०दिर्मक्तो-पाठा० 
द्‌ 


द्र साङ्ख्यदर्शनम्‌ [aot 


पुरुषाणां चेवंरूपत्वं मोक्षकाल इव सर्वदेत्याह--व्याबृत्तेति | पुरुपो 
व्यावृत्तो नित्यव्यावृत्त उभयरूपभेदो यस्मात्तथेत्यर्थः। श्रुतिस्मृतिन्यायेम्यः 
सदेकरूपतासिद्धेरिति शेष: । तढुक्तम्‌-- 
बहुरूप इवाभाति मायया बहुरूपया । 
रममाणो गुणेष्वस्या ममाहमिति बध्यते ॥ इति ॥ 
जगदाख्यमहास्वप्ने स्वप्नात्स्वप्नान्तरं AAT | 
रूपं त्यजति नो शान्तं ब्रह्मशान्तत्ववृं हितम्‌ i? इति च ॥१६०॥ 


साक्षात्सम्बन्धात्साक्षित्वम्‌ ॥ १६१ ॥ 

ननु साक्षित्वस्यानित्यत्वात्‌ कथं सदेकरूपत्वम्‌, तत्राह-साक्षादिति। पुरुषस्य 
यत्साक्षित्वमुक्तं तत्साक्षात्सम्बन्धात्‌, न तु परिणामत इत्यरथः । साक्षाद्द्रष्टरि 
संज्ञायामिति साक्षिशब्दव्युत्पत्तेः | सम्बन्धश्च प्रतिबिम्ब एव न तु संयोगमात्रमति- 
प्रसंगात्‌ | स च स्वबुद्धावेवास्तीति स्वबुद्धरेव साक्षी, भ्रन्येषां तु द्रष्टेति बोध्यम्‌ । 
प्रक्षसम्बन्धात्‌ साक्षित्वमिति पाठे" wat बुद्धिः करणात्वसामान्यात्‌ 1 १६१ ॥ 

ननु साक्षित्वस्यानित्यत्वात्‌ पुरुषाणां कथं सदैकरूपता, इत्यत आह-- 
साक्षादिति। पुरुषस्य यत्साक्षित्वं तत्साक्षात्संबन्धमात्रान्न तु परिणामा- 
दित्यर्थः। साच्षात्संवन्धश्च प्रतिविम्बरूपः, स्वबुद्धिवृत्तेरेव भवतीति बुद्धेरेव 
साक्षी पुरुषः, श्रन्येषां तु द्रष्टूमात्रमिति सिद्धान्तः 1 विष्ण्वादेः सर्वं साक्षित्वं 
तु इन्द्रियादिव्यवधानाभावमात्रेण गौणमिति बोध्यम्‌ । भ्रक्षसंबन्वादिति 
पाठे\करणत्वसामान्यादचमा त्रबुद्धिस्तत्संवन्धात्प्रति विम्बरूपादित्यर्थः॥१६१॥। 


RAJTA Il १६२ ॥ 
बिशेषान्तरमाह सूत्राभ्याम्‌--नित्येति। सदैव पुरुषस्य दुःखाख्यबन्धशुन्यत्वम्‌, 
दुःखादेबुद्धिपरिणामत्वात्‌ ।। १६२ ॥ 
उभयरूपत्वाभावसिद्धचर्थं पुरुषस्यापरौ विशेषावाह--नित्यमिति। सदेव 
पुरुषस्य दुःखाख्यबन्धशुन्यत्वम्‌ , तस्य बुद्धिपरिणामित्वादित्यर्थंः । पुरुषाथंस्तु 
दुःखभोगनिवृत्तिरित्युक्तम्‌॥ १६२ ॥ 


औदासीन्यञ्चेति ॥ १६३ ॥ 
औदासीन्यमिति । श्रोदासीन्यमकतृंत्वं चेति निष्कामत्वादिकम्‌ । “कामः 
सङ्कल्पः” इत्यादि श्रुतेः | इति पुरुषधमंसमाप्त्यथः | 

१. योगवासिष्ठ० ६।७२।२~३ | २, ३, xo अनिरुद्धवृत्ति: । 


Go १६१-१६४ ] सारद्वयोपेतम्‌ दरै 


औदासीन्यमिति । श्रौदासीन्यमकत्‌ त्वम्‌ इदं च निष्कामत्वादीनामुप- 
लक्षणम्‌ । “कामः संकल्पो विचिकित्सा श्रद्धाधुतिरधृतिरङ्कीर्भीरित्येतत्सव मन 
एव” इति aa: । इति पुरुषधर्म प्रतिपादनसमाप्तो ॥ १६३ ॥ 


उपरागात्कत त्वं चित्सानिध्याचित्सान्निध्यात्‌ ॥ १६४ ॥ 


wed प्रकृति पुरुषयोरन्योन्यं वे धम्येश विवेके सिद्धे पुरुषस्य कतृत्व बुद्धे- 
ज्ञातृत्वं च कथं agaa इत्याशङ्कघाह--उपरागादिति । अत्र यथायोग्यमन्वयः | 
पुरुषस्य amga तद्वुद्ध्युपरागात्‌, बुद्धेश्च या चित्‌ सा पुरुषसान्निध्यात्‌ । 
एतदुभयं न वास्तवं यथाग्न्ययसोः परस्परं संयोगविशेषात्‌ परस्परधमव्यवहार 
श्रौपाधिको, यपा वा जलसूर्ययोः संयोगात्परस्परधर्मारोपस्तयेव बुद्धिपुदषयोरिपिं 
भावः | भ्त एवेश्वरकृष्ण श्राह-- 
तस्मात्तत्संयोगादचेतनं चेतनादिव लिङ्गम्‌ | 
गुणकतृ त्वे च तथा कर्त्रेव भवत्युदासीनः ॥ इति 
वीप्सा श्रध्यायसमाप्त्यर्था । wa मामकसन्दभ नास्ति कापि स्वतन्त्रता इति 
विज्ञापयितुं वृत्तिसार इत्यभिधा कृता | परवाक्यानि लिखितानि तेषामर्थो विभावितः 
कृता सम्दभं शुद्विश्चेत्येवं मे नाफलश्रमः ।। १६४ ॥ 
इति श्रीसवयंप्रकाशतीर्थाङध्रिलब्धवेदान्तिसत्पदेन महादेवेनोत्नीते 
सांख्यवृत्तिसारे प्रयमोऽध्यायः ।। १॥। 
नन्वेवं पुरुषस्य कतृ त्वम्‌ , genga श्रुत्यादावुच्यमानमनुपपन्नमत 
श्राह्‌--उपरागादिति। पुरुषस्य यत्कतृ त्वं त दुबुदध्युप रागात्‌, बुद्धेश्च पुरुषसांनि- 
घ्यात, एतदुभयं न वास्तवमित्यर्थः। यथा जलमूर्ययोः संयोगात्पर- 
स्परघर्मारोपस्तथा बुद्धिपुषुषयोरिति भावः । द्विःपाठोऽध्यायसमाप्ति- 
सूचनार्थः।। १६४॥ 


इति प्रथमोऽध्यायः 


हा 


१, बृहदा० १।५३। २, सांख्यकारिका २०। 


द्वितीयोऽध्याथः 


विशुक्तमोचार्थ स्वार्थ वा प्रधानस्य ॥ १॥ 


` एव प्रथमेनाध्यायेन शास्त्रस्य विषयो निरूपितः, श्रथो पुरुषस्यापरिणामित्वोप- 
पादनाय तु प्रकृतित सृष्टिप्र ्रियाभिधास्यते विस्तरेण द्वितीये aaa च प्रकृति- 
कार्याणां स्वरूपमपि वक्तव्यं तेभ्योऽपि पुरुषस्य स्फुटं विवेकाय | श्रत एव च-- 
विकार प्रकृति चेव पुरुषं च सनातनम्‌ । 
यो यथावद्विजानाति स वितृष्णो विमुच्यते 11 


इति मोक्षधर्मे त्रयाणां ज्ञेयत्वोक्तिः, तत्रादावचेतनायाः प्रक्ृतेनिषप्रयोजन- 
ama मुक्तस्यापि बन्धप्रलंग इत्याशङ्कय जगत्सृष्टौ प्रयोजनमाह्‌--विमुक्तेति । 
कतृ स्वमिति पूर्वाध्यायान्तसूत्रादनुषज्यते | स्वभावतो दुःखबन्धाद्विमुक्तस्य पुरुषस्य 
प्रतिबिम्बरूपदुःखमोक्षार्यमथवा स्वार्थ .स्वस्य पारमाथिकदुःखमोक्षार्थ प्रधानस्य 
जगत्कतृ त्वमित्यर्थ: | यद्यपि मोक्ष इव भोगोऽपि get: प्रयोजनं तथापि | 
न्मोक्ष एवोक्तः ॥ १॥ 


अथ पुरुषस्यापरिणामित्वोपपादनाय प्रकृतित: सृष्टि विस्तरेण aaga- 
चेतनायाः प्रक्ृतेनिष्प्रयोजनस्रष्ट्त्वे मुक्तस्यापि बन्धप्रसङ्ग इत्याशयेन जग- 
त्सूष्टी प्रयोजन माह-विमुक्‍तेति | कतृ त्वमित्यनुषज्यते । स्वभावतो दुःख- 
बन्धविमुक्तस्य पुरुषस्य प्रतिबिम्बरूपदुःखभोगमोत्ञार्थ प्रधानस्य जगत्कत्‌- 
al श्रथवा स्वार्थ स्वस्य पारमाथिकदुःख मोच्चार्थमित्यथं: । यद्यपि 
मोच्चवःद्धोगो5पि सृष्ठे: प्रयोजनम्‌, तथापि मुख्यत्वान्मोक्ष एवोक्तः ॥ १॥ 


विरक्तस्य तत्सिद्रेः ॥ २ ॥ 

ननु मोक्षार्थ चेत्‌ सृष्टि: तहि सङ्तपृष्ट्वेच सवेषां मोक्षसंभवे पुनः पुनः सृष्टिने- 
स्यात्‌, तत्राह-विरक्तस्येति। नैकदा सृष्टेर्माक्षः किन्तु बहुशो जन्ममरराव्याध्यादिः 
दुःखेन ga सन्तप्तस्य ततश्च प्रक्कतिपुरुषयोविवेकख्यात्योत्पन्नपरवे राग्यस्यंव मोक्षो- 
त्पत्तेरित्यर्थः ।। २ ॥। 


१, शान्तिपवं २१७।२७ | 

ननु मोत्तार्थं सृष्टौ सक्कत्सृष्स्येव मोक्षे जाते पुनः सृष्टिव्यंर्थेत्यत श्राह= 
विरक्तस्येति। नेकसृष्ट्या मोक्ष: किन्तु वहुशो जन्ममरणाव्याध्यादिविविधः 
दुःखेन भृशं तप्तस्य प्रक्ृति-पुरुषविवेकञ्ञानोत्पन्नवेराग्यस्येव मोच्षोत्पत्ते- 
रित्यथः॥ २॥ 


श्रवणमात्रांत्तस्सिद्विरिनादिवासनापड्त्वात्‌ ॥ ३ ॥ 


सङ्त्वृष्ट्या देराग्यासिद्धी हेतुमाह-नेति । श्रवणमपि बहुजन्मकृतपुण्येन 
भवति । तत्रापि श्रवणमात्रान्न वैराग्यसिद्धिः किन्तु साक्षात्कारात्‌ । साक्षात्कारश्च 
न फटिति भवति, श्रनादिसिथ्याञ्ञानवासनाया बलवत्वात्‌, किन्तु योगनिष्पत्त्या योगे 
च दिघ्नवाहुल्यमतो बहुजन्मभिरेद वैराग्यं मोक्षश्च कस्यचित्कदाचिदेव भवतीति 
भावः ॥ ३ l : 

सकृत्सृष्टया वेराग्यासिद्धो हेतुमाह-नेति । श्रवणमेव बहुजन्मक्रृत- 
पुण्येन भवति । तत्रापि श्रवणमात्रान्न वराग्यसिद्धि:, किन्तु साच्चात्कारात्‌ | 
साक्षात्कारश्वानादिमिथ्याज्ञानजन्यवासनाथा बलवत्त्वाच झटिति भवति, 
किन्तु योगनिष्पत्त्या । योगे च प्रतिबन्धबाहुल्यमिति बहुजन्मभिरेव वे राँग्यं 
मोक्षश्च कदाचिदेव कस्यचिदेवेत्यथंः ॥ ३॥ 


वहुभृत्यवदवा प्रत्येकम्‌ ॥ ४ ॥ 

सृष्टप्रवाहे हेत्वन्तरमाह--वह्विति । यथा गृहस्थानां बहवो भतव्या सेवन्ति, 
एवं प्रधानस्यापि श्रसंख्याः पुरुषा विमोचनीयाः। ग्रतः कियतां मोक्षेऽप्यन्येषां 
मोक्षार्थं सृष्टिप्रवाहः, पुरुषाणामानन्त्यात्‌ | श्रत एव योगसूत्रक्ृता “aa प्रति नष्ट- 
मप्यनष्टम्‌, तदन्यसःधारणात्वाद्‌’'* इति ।। ४।। 

सृष्टिप्रवाहे हेत्वन्तरमाह-वहुभृत्यवदिति । येथा गृहस्थानां खरीपुत्रादिं- 
भेदेन बहुभतंब्यानामनेकव्यापारवत्‌ सत्त्वादिगुणानामप्यसङ्ख्य पुरुषाणां 
मोचनीयत्वेन कियत्पुरुषमोक्षेऽपि पुरुषान्तरमोचनार्थं सृष्टिप्रवाहः । पुरुषाँ- 
णामानन्त्यादित्यर्थृः ॥ ४॥ 


अकृतिवास्तवे च पुरुपस्याध्याससिद्धि; ॥ ४ ॥ 
ननु कथं प्रकृतेरेव ज्ष्ट्त्वम्‌, “aad श्राकाशः dye: इति पुरुषस्यापि 
सष्टूत्बोकतेस्तत्राह- प्रकृतीति । प्रकृतौ वास्तवे त्रष्ट्त्वे सिद्धे सति पुरुषस्य Aea- 

ध्याससिद्धि:, “aaa” इत्यादिश्रुतेः, पुंसां कूटस्थचिन्मात्रताबोधकभुतेश्च | 
पुरुषस्य स्रष्ट्त्वमुपासनार्थमेव श्रुतावुच्यते | श्रत एव कौमें-- 
शक्तिशक्तिमतोभेंदं पश्यन्ति परमार्थतः | 
श्रभेदं चानुपश्यन्ति योगिनस्तत्त्वचिन्तकाः ।।* इति । 
भेदमन्योन्याभावम्‌, श्रभदत्वविभागरूपं प्रकृत्यादि । ततो यामकाः पश्यन्ती- 
त्यर्थः । तथा च प्रक्ृतिपुरुषयो रुपासनीयाभेदाभिप्रायेणेव श्रुतेयोजनेति भाव: ॥ ५॥ 
ननु प्रकृतेरेव ast “आत्मन श्राकाशः संभूत:''* इत्यादिश्रुति- 
विरोघोऽत ग्राह-प्रक्ृतिवास्तव इति । प्रकृतौ स्रष्ठुत्वस्य वस्तुत्वसिद्धेः पुरुषस्य 
स्रष्ट्त्वाध्यास एव श्रृतिषु सिद्ध्यति, उपासनायां श्रृतेस्तात्पर्यातु AT- 
Fare’ इत्यादि श्रुत्यन्तरे प्रकृतेः खष्टुत्वासिद्धेः, पुंसां क्ुटस्थचिन्मात्रता- 
बोघकश्रृतिविरोधाच्चेत्यर्थः। यथा स्वशक्तिषु योधेषु वर्तमानौ जयपराजयौ 
राज्ञि उपचर्यते, तथा स्वशक्तौ प्रकृतौ वतमानं स्रष्टूत्वादिकं शक्तिमत्सु 
पुरुषेषूपचयंते | शक्ति-शक्तिमतोरभेदादिति भावः। तयोरभेदश्चाविभागरूपः। 
“झथात श्रादेशो नेति नेति” श्रृतिभेदबोधिका, “aad सर्वमिति” 
चाविभागबोधिकेति बोध्यमु । तदुक्तं कौर्मे 
शक्तिशक्तिमतोभेंदं पश्यन्ति RAT: I 
ane चानुपश्यन्ति योगिनस्तत्त्वचिन्तका: ॥" इति | 


भेदमन्योन्याभावम्‌ , श्रभेदमविभागरूपम्‌॥ ५ ॥ 


कार्यतस्तस्सिद्धेः ॥ ६ ॥ 
ननु प्रकृतेरपि वास्तवं स्रष्ट्त्वं कुतः, सृष्टेः स्वप्नतुल्यत्वस्य तत्र तत्रावगमा- 
दित्यत श्राह--कार्य्यत इति । श्रथें क्रियासमर्थादित्यादिः, श्रथंक्रियाकारित्वेन 
कार्याणां वास्तवत्वात्‌ त्रष्ट्त्वर्माप वास्तवं सिद्ध्यति । स्वप्नादितुल्यताश्षुतिस्तु 
प्रनित्यत्वपरेति भावः ।। ६ ॥ 
ननु सृष्टेः स्वप्नतुल्यताश्रवणात्‌ प्रकृतावपि वास्तवसूष्टृत्वमनुपपन्नमत 
आझहर--कार्यत इति । कार्याणामर्थक्रियाकारित्वेन वास्तवत्वात्‌, कार्यरूपः 


१, श्वेताश्वतर ४।५ । २, कूर्मपु० १।१२।२८ । 
३, तैत्तिरीय 212 1 ४, श्वेताश्वतर ४।५ | 
५, वृहृदा० २।३।६ । ६, छान्दोग्य ७।२५।२ । 


७. कूमं १।१२।२८। 


+ 

धमिग्राहकमानेन प्रकृतेर्वास्तवसूष्टृत्व सिद्धेरित्यर्थः । स्वप्नादितुल्यताश्रुत- 
यस्तु श्रनित्यतारूपासत््वांशमादाय । अन्यथा सृष्टिप्रतिपादकश्नुति- 
विरोधः । स्वाप्नपदार्थानामपि मनःपरिणामत्वेनात्यन्तासत्ताविरहाच्चेति 
भावः॥ ६॥ 


चेतनोदेशान्नियमः कण्टकमोक्षवत्‌ ॥ ७ ॥ 


ननु प्रकृतेः स्वार्थत्वपक्षें gaged प्रत्यपि प्रवृत्तिः स्यादत श्राह--चेतनेति । 
चेतत इति चेतनः, विदेकसाक्षात्कारवानित्थथंः | तस्योद्वेशात्‌ तं प्रतीत्यर्थः | 
प्रकृतेनियमः प्रवृत्त्यभावः, यथा कण्टकस्याभिज्ञं प्रति मोक्षः डुःखप्र योजकत्वाभावः | 
pàg स्वनिष्ठदुःखमोक्षार्थं प्रृत्तिर्वाच्या, स च विवेकिपुरुषसम्बन्धे सति जात 
एव । इदमेव हि प्रक्ृतेद्‌:खरूपस्वं यद्‌दु:खात्मकबुद्धिप्रतिबिम्वरूपदुःखभोगस्य पुरुष- 
निष्ठस्य प्रयोजकत्वं तच्च विवेकिपुरुषस्य दुःखभोगाभावे सति गतभेवेति स्वनिष्ठ 
प्रयोजनवत््वाभावान्मुक्तपुरुषं प्रति न sada किन्त्वमुक्तपुरुषं प्रत्येवेति 
भावः ॥ ७ ॥ 


ननु प्रकृतेः स्वार्थत्वपक्षे मुक्त प्रत्यपि सा प्रवर्तेत, तत्राह--चेतनेति । 
चेतनोऽभिज्ञः। तस्मादुद्देशो मुक्तिः। यथैक एव कण्टको यश्चेतनोऽभिज्ञस्त- 
स्मादेव मुच्यते तं प्रत्येव दुःखात्मको न भवति, भ्रन्यान्‌ प्रति भवत्येव । 
तथा प्रकृतिरपि चेतनादभिज्ञादेव कृतार्थान्मुच्यते, तं प्रति दुःखात्मिका न 
भवति । श्रन्यानभिज्ञान्‌ प्रति तु भवत्येव दुःखात्मिकेत्यर्थः | श्रयं भावः 
प्रकृतेहि स्वनिष्ठुदुःख मोक्षार्थं प्रवृत्तिर्वाच्या, स॒ च विवेकिपुरुषसंबन्धे सति 
जात एव । इदमेव हि प्रकृतेर्द्‌खरूपत्वं यद्‌ दुःखात्मकबुद्धिप्रतिबिम्बरूप- 
दुःखभोगस्य पुरुषनिष्ठस्य प्रयोजकत्वम्‌ । तञ्च विवेकिपुरुषस्य दुःखभोगा- 
भावे सति गतमेवेति स्वनिष्ठुप्रयोजनस्यापि लाभान्मुक्त प्रति न प्रवत्तते । 
किन्त्वमुक्तं प्रत्येवेति ॥ ७॥ 


अन्ययोगेऽपि तत्सिद्विर्नाञ्जस्येनायोदाहवत्‌ ॥ = ॥ 


ननु पुरुषस्य ख़ष्ट्त्वमध्यस्तमित्युक्तम्‌, तन्न युक्तम्‌; प्रकृतिसंयोगेन पुरुषस्य 
परिणामौचित्यात्‌ 1 दृष्टो हि पृथिव्यादियोगेन काष्ठदेः पृथिव्यादिसदृश: परि 
णामस्तत्राह्‌ _ अन्ययोगेति । प्रक्कतियोगेऽपि पुरुषस्य भ्राञ्जस्येनानध्यस्ततया न स्रष्ट्- 
त्वस्य सिद्धिः, यथारिनसंयुक्तायसो दग्धृत्वस्य, किन्तु स्वसंयुक्तप्र कृतिद्वारकमध्यस्त- 
मेव aaa | स्वसंयुक्तासिद्वारकमयस इव दग्धृत्वदृष्टान्ते तुभयोः परिणामः प्रत्यक्ष- 


चक साङ्ख्यदर्शनम्‌ [ श्र० २ 


सिद्धत्वादिष्यते । संदिग्धे त्वेकस्यंच परिणामे नोपपत्तावुभयो: परिणामकल्पना- 
गौरवमिति भावः ॥ ऽ ॥ 

ननु प्रकृतिसंयोगेन पुरुषस्य वास्तवमेव सृष्ट्त्वमस्तु ? श्रत | 
अन्येति । प्रकृतियोगेऽपि पुरुषस्य श्राञ्जस्येन साक्षान्न वास्तवसृष्ट्त्वसिद्धि: l 
यथा ग्रयसो न साक्षाहग्धृत्वं किन्तु स्वसंसक्ता्िद्वारकमध्यस्तमेव, az 
दित्यर्थः 1 यद्यपि दृष्टान्ते उभयोः परिणामः प्रत्यत्षसिद्धत्वादिष्यते, तथापि 
प्रकते एकस्य परिणामेनोपपत्ताबुभयोः परिणामकल्पने गौरवम्‌ । अन्यथा 
जपासंयोगात्‌ स्फटिकस्य रागपरिणामापत्तिरिति भावः ॥ ८ ॥ 

रागविरागयोर्योगः सृष्टिः ॥ & ॥ 

gede निमित्तकारणमाह-रागेति । रागे सृष्टिः, बिरागे वेराग्ये योगः 
स्वड्पेऽवस्थाचं मुक्तिरिति यावत्‌ । तथा चान्दयव्यतिरेकाभ्यां सृष्टौ राग एव 
कारराम्‌, रागवंराग्ये श्रयि प्रक्ठतिधर्मावेव न पुरुषस्येलि बोध्यम्‌ ।। & 1। 

इदानीं सृष्टेनिमित्तकारणमाह--रागेति ! रागे सृष्टि: । विरागे योगः। 
स्वरूपेऽवस्थानं मुक्तिः । एवं चान्वयव्यातरेकाभ्यां रागः सृष्टिकारणमिति 
भाव: | रागवेराग्ये श्रपि प्रकृतिधर्मावेव न तु पुरुषस्येति ॥ e N 

महदादिक्रमेण पश्चभूतानास्‌ ॥ १०॥ 

महदोदीति । सृष्टिरिति पूर्वसुत्रादनुवतते । क्रमस्तुक्त एव, प्र कछृतिनिष्ठल्नष्टृत्वा- 
न्महदादीति ।। १० ॥ 

इतः पर सृष्टरिप्रक्रियामाह-महदादीति । सृष्टिरिति प्रवत्तंते यत्रापि 
श्रतावादावेव पश्वभूतसृष्टिः श्रूयते तत्रापि महदादिक्रमेणेव तत्सृष्टिरिष्टेति 
भावः । तेज श्रादि girai गगनवायुसृष्टिपूरणवत्‌ तत्रापि agafa 
सृष्टि: पूरणीयेत्याशयः । श्रन्तःकरणातिरिक्ताखिलसृष्टिरन्तःकरणावृत्ति- 
पूविका, श्रन्तःकरणावृत्तिकारयंसृष्टित्वात्‌, घटादिसृष्टिवत्‌, इत्यनुमान चात्र 
प्रमाणम्‌ | श्रुतिरपि-- 

एतस्माज्ञायते घ्राणो मनः सर्वेन्द्रियाणि च । 
खं वायुर्ज्योतिरापश्च पृथिवी विश्वधारिणी ut इति । 

भ्रत्र प्राणो महत्तत्वम्‌ । प्राणस्यान्तःकरणवृत्तिभेदताया वच्यमाण- 
त्वात्‌ ॥ १० ॥ 
+ :१, मुण्डक २१1३ ॥ 

आत्मार्थत्वात्सूरेनेंपामात्मार्थ आरम्भः ॥ ११ ॥ 


स्रष्द्त्वस्य विशेषमाह--श्रात्मेति । एषां महदादीनां सृष्टेः त्रष्टृत्वस्यात्माथत्वात्‌ 
पुरुषमोक्षार्थत्वात्‌ न स्वार्थ आरम्भः, स्रष्ट्त्वं विनाशित्वेन मोक्षायोगात्‌ ॥ ११ ॥ 

महदादीनां स्रष्टृत्वं तु पुरुषविमोच्चार्थमेवेत्याह--श्रात्मेति । एषां मह- 
दादीनां amam AKAMA पुरुषमोच्षार्थत्वान्न स्वार्थं ATA: 
स्रष्टृत्वं विनाशित्वेन मोत्षायोगादित्यर्थः। परमोत्षार्थत्वे चावश्यके पुरुष 
मोक्षार्थंत्वमेव gad, न प्रक्ृतिमोत्तार्थत्वम, तस्याः पुरुषगुणत्वादिति 
भाव: ॥ ११॥ 


दिकालावाकाशादिभ्यः ॥ १२ ॥ 


ननु दिक्कालौ सकलव्यवहारसिद्धो कुतो न गणिती, तत्राह--दिक्कालाविति । 
आदिशब्देनोपाधयो ग्रह्मन्ते । तथा च तदुपाधिभ्य श्राकाशाच्च दिक्का लावुत्पद्यते 
इत्यर्थः । यद्यप्युपाधिविशिष्टाकाश एव दिक्कालौ, तथापि विशिष्टस्यातिरेकं 
विशेषणविशेष्योभ यजन्यत्वं चाभ्युपेत्यायं जन्यत्वव्यवहारः | १२॥ 


खण्डदिककालयोः सृष्टिमाहू--दिगिति । खण्डदिक्कालौ तत्तदुपाधि- 
संयृक्तादाकाशादुत्पद्येते इत्यर्थः । श्रादिनोपाघीनां ग्रहणम्‌। यद्यप्युपाधि- 
विशिष्टाकाशमेव खण्डदिक्कालौ तथापि विशिष्टस्यातिरेक॑ विशेषणविशेष्यो- 
भयजन्यत्वं चाभ्युपेत्य श्रोत्रस्य कार्यत्ववत्तत्कार्यत्वमुक्तम्‌। “श्राकाशवत्सर्वं- 
गतश्च नित्यः'' इति agad विभुत्वनित्यत्वे दिक्कालयोर्दे शिकाभावप्रति- 
योगितावच्छेदकधमंवत्त्वरूपं विभुत्वेन प्रवाहविच्छेद हूपनित्यत्वेन चोपात्ते। 
इमे एव चाकाशस्य ते इति बोध्यम्‌। अनित्यदिक्कालसत्त्वे तु न मान- 
माकाशस्येव वा नामान्तरम्‌ ॥ १२॥ 


अध्यवसायो बुद्धिः ॥ १३ ॥ 


ग्रथ agada दर्शयति--अव्यवसाय इति । महत्त्वस्य पर्यायो बुद्धिरिति। 
ग्रध्यवसायश्च निश्चयाख्य:, तस्यासाधारणी वृत्तिरित्यर्थः ॥। १३ ॥ 


महदादीनां स्वरूपमाह--अध्यवसाय इति । महत्त्वस्य पर्यायो बुद्धि 
रिति । ग्रध्यवसायश्च निश्चयः। स॒ तस्यासाधारणी वृत्तिरित्यथः। अभेद- 
निर्देशस्तु घर्मधमिणोरभेदात्‌। अस्याश्च बुद्धेमंहतत्वं स्वेतरसकलकार्यव्यापः 
कत्वात्‌ तदभिमानिनो महेश्वर्याच बोध्यम्‌ | ; 

सविकारातु प्रधानात्तु महत्तत्त्वमजायत | 
महानिति यतः ख्यातिर्लोकानां जायते सदा i? 

इति स्मृतेः। “seq महतो भूतस्य निःश्वसितं यद्टग्वेद”? इत्यादि- 
श्रुती चेतने हिरण्ययभ महानिति शब्दो बुद्ध्यभिमानित्वेनेव, यथा पृथिव्य- 
भिमानिदेवतायां पृथिवीशब्दस्तद्वत्‌ । एवं रुद्रादिष्वहङ्कारादिशब्दा aft | 
प्रकृत्यभिमानिदेवतामारभ्य सर्वेषामेव भूताभिमानिपर्यन्तानां देवानां स्व- 
स्वबुद्धिरूपाश्च प्रतिनियतोपाधयो महत्तत्त्वस्येवांशाः । महत्तत्त्वस्यानेक- 
बुद्धिमण्डलरूपत्वादिति बोध्यम्‌ । महत्तत्त्वं च देवतात्रयोपाधिः। “ada: 
पाणिपादम्‌' इत्यादिना चतदुपाथिकदेवताथा एव कथनम्‌। श्रत एव 
महततत्त्वस्यैवोपाध्युपाधिमतोरविवेकात्‌ स्मृतिषु ब्रह्माविष्णुशिवत्ववचनम्‌। 
तत्र सात्त्विकः शिवोपाधिः, राजसो ब्रह्मोपाधिः, तामसो विष्णपाधिः। 
तदुक्तम्‌-“गुरोभ्यः ज्ञोभ्यमारो म्यखयो देवाभिजज्ञिरे।” इति। “एकमुत्ति- 
खयो देवा? इत्युक्तेः । सात्त्विकस्य विष्णापाधित्वमपि पुराणोपृक्तम्‌। एक- 
मूत्तित्वं च एकोपाधिकत्वमेव | इदमेव महत्तत्त्वमंशतो रजस्तमःसंभेदेन 
परिणतं aq व्यष्टरिजीवानामुपाधिरधमंयुक्तमपि भवति। महदहङ्कारमनो- 
रूपान्तःकरणत्रयस्य महत्तत्त्वं वीजावस्थेत्युच्यते । aa महदादिक्रमेणँव 
सृष्टिरित्यत्र शाखमेव प्रमाणम्‌, इति बोध्यम्‌।। १३॥ 

तत्काय धर्मादिः ॥ १४ ॥ 

महत्तत््वस्यापरानपि धर्मानाह-- तत्कार्यमिति । धर्मज्ञानवे राग्यश्वर्याएयषि 
बुद्ध्युपादानकानि नाहुङ्काराद्यपादानकानि, बुद्धेरेव निरतिशय सत्त्वकायंत्वातु ।।१४॥ 

महत्तत्त्वस्यापरान्‌ धर्मानाह--तदिति | घर्मज्ञानवे राग्येश्वर्याणि बुदृध्यु- 
पादानकानि नाहद्धाराद्ुपादानकानि । नाप्यात्मधर्माः, बुद्धेरेव निरतिशय- 
सत्त्वकायंत्वा दित्यथं: ॥ १४ ।। 

महदुपरागाद्विपरीतम्‌ ॥ १५ ॥ 


नन्वेवं नरपश्चादिगतानां वुद्ध्यंशानामधमंप्राबल्यं BAA; तत्राह--महृदिति | 
तदेव महत्तत्त्वं रजस्तमोम्यामुपरागातु विपरीतं क्षुद्रम्‌ । भ्रधर्माज्ञानावे राग्यानैश्वर्य- 
घर्मकमपि भवति । नत्वेवं घर्मायवस्थानार्थं बुद्धेरपि नित्यत्वात्‌ कथं कायतेति 

चेत्‌, त्राहुरभियुक्ताः; प्रकृत्यंशरूपे बीजावस्थे महत्तत्वे सत्त्वविशेषकमंवासना- 
दीनामवस्थानात्‌ तस्येव ज्ञानकारणावस्थया अड्कुरवदुत्पत्त्यज्भीकारातु । तथा च 
नित्यानित्योभयरूपा बुद्धि, तत्रापि कारणावस्थाबुद्धौ प्रकृतिव्यवहार एवन तु 
बुद्धव्यवहारो बुढिलिङ्गाध्यवसायाच्चभावादिति ॥ १५ ॥ 


नन्वेवं नरपश्चादीनामधमंप्राबल्यै कथमत ग्राह-महदिति । महत्‌ मह- 
Wa, उपरागात्‌ रजस्तमोभ्यामुपरागाद्विपरीतम्‌ क्षुद्रघर्माज्ञानावराग्या- 
नेश्चयंघममित्य्थ: | एवं च “सर्वे पुरुषा ईश्वराः” इति स्मृतिप्रवादोऽप्युप- 
पादितः । सर्वोपावीनां स्वाभाविकेश्वयेस्य रजस्तमोभ्यामेवावरणादिति 
दिक्‌ । घर्मादिवासनानां . च प्रकृत्यंशरूपे बीजावस्थे महत्तत्वे सत्त्वविशेष- 
रूपेश्वस्थावमिति न तदवस्थितये बुद्धयादेनित्यत्वापत्तिः । तस्यैव ज्ञान- 
कारणावस्थस्याङकुरवदुत्पत्त्यङ्गीकारः । एवं चाकाशवदेव नित्यानित्यो- 
भयरूपा बुद्धिः । यथा च कारणावस्थाकाशे प्रक्ृतिव्यवहार एव नाकाश- 
व्यवहारः, तल्ञिङ्गशब्दाद्यभावात्‌ | तथा कारणावस्थाबुद्धावपि प्रकृति- 
व्यवहार एव बुद्धिलिङ्गाष्यवसायाद्यभावात्‌ ॥ १४ ॥ 


अभिमानोऽहङ्कारः ॥ १६ ॥ 


सहतः कार्यमहङ्कारं लक्षयति--अभिमान इति । अहँ करोतीत्यहंकारो घमं: 
तस्याभिमानो$साधाररवृत्तिः । शसाधारणतासुचनायैव धर्मर्धामणोरभेदोक्तिः । 
बुद्ध्या निश्चित एवार्थऽहुकारममकारौ जायेते | Kat Feat: कार्यकारणभावानुसारेण 
ृत्तिवृत्तिमतोरपि कार्यकारणभाव उन्नीयत इत्यभियुक्ताः | अन्तःकरणसेकमेव 
बीजाङकुरमह वृक्षादिवदवस्यात्रयमात्रभेदात्‌ कार्मकारणभावमापद्यते । शत एव च 
वायुमत्स्यपुराणयोः ““मनोमहान्मतित्र ह्या पुबु दिः ह्यातिरीश्वरः' इति मनोबुद्ष्योः 
पर्यायस्वमुक्तमिति ॥ १६॥ 


इदानीं महत्कार्यमहङ्कारं लक्षयति-अभीति। ग्रहङ्कूरोतीत्यहङ्कारो- 
ऽन्तःकरराद्रव्यम्‌, तदभिमानवृत्तिकमित्यर्थः । वृत्तिवृत्तिमतोरभेदनिदेशोऽ- 
साधारणवृत्तिसूचनाय। बुद्र्ध्यानिश्चित एवार्थं ग्रहङ्कारममकारो जायेते, 
अतो वृत्त्योः कार्यकारणभावानुसारेण वृत्तिमतोरपि स उन्नीयते। अन्तः- 
करणामेकमेव बीजाङ्कुरमहावृक्षादिवदवस्थात्रयभेदात्‌ कार्यकारणभावमा- 
पद्यते | ग्रत्त एव-- 

“मनो महान्‌ aaia पूर्बुद्धिः ख्यातिरीश्वरः” । इति मनोदुदृष्यो: 
पर्यायत्वमुक्तम्‌ । AA कुम्भकारवदहङ्कार इति संज्ञा | 
भ्रहङ्कारोऽभिमानश्च कर्ता मन्ता च सः स्मृतः | 
आत्मा च प्राकृतो जीवो यतः सर्वाः प्रवृत्तयः ।।` 
इति कौमौक्तेः ॥ १६ ॥ 


एकादश पञ्चतम्सात्रं तत्कायस्‌ ॥ १७ Ul 


भ्रहंकारस्य कार्यनाह--एकादशेति । एकादशेन्द्रियाणि शब्दादि पच्चतन्मात्र 
चाहंकारस्य कार्यम्‌, तत्रापि “रूपरागादभूच्चछ्ु:”* इत्याद्युक्तेः । रागधर्मकं मन- 
एवादावहंकाराइुत्पद्यते इति शेषः, तन्मात्रादीनां रागकार्यत्वादित्यभियुक्ताः 11 १७॥ 
अ्याहङ्कारकार्यमाह्‌-एकादशेति । एकादशेन्द्रियाणि शब्दादिपञ्चः 
तन्मात्रं चाहङ्कारस्य कार्यमित्यर्थः। मया श्रनेनेन्द्रियेण रूपादि भोक्त- 
व्यम्‌, इदं मे सुखसाधनमित्याद्यभिमानादेवादिसगेषु इन्द्रियविषययो- 
SAAT ASS इन्द्रियादिहेतुः । लोके भोगाभिमानिनेव रागद्वारा भोगो- 
पकरणनिर्माणदर्शनातु्‌ । तत्रादौ रागधर्मकं मनः, ततस्तद्‌द्वारा WAG 
तन्मात्रादोनां रागकार्यत्वात्‌ मोच्चधर्मो “रूपरागादभूचक्षु:'?* इत्यादिना 
हिरण्यगर्भरागात्‌ समष्ट्रिचक्षुःराद्यत्पत्त्युक्तेः, इति वोब्यम्‌ ॥ १७॥। 
nx ८9. iv a 
साच्विकमेकादशर्क प्रवतते वेकृतादहङ्कारात्‌ ॥ १८ ॥ 
amfa विशेषमाह--सास्विकमिति 1 एकादशानां पुरणमेकादशं, तदेवकादशकं 
घोडशात्मकगणमध्ये साच्विकम्‌, .श्रतस्तत्‌ वंकृतात्सात्विकादहंकाराज्जायते। 
राजसाइशेन्द्रियाणि, तामसात्पश्चतन्सात्रा सीत्यवगन्तव्यम्‌ ।। १- N 
श्रत्र विशेषमाह--सात्त्विमिति । एकादशानां पूरणमेकादशंक मनः; 
तत्सात्त्विकम्‌, अतस्तद्वकृतातु सात्विकादहङ्काराज्जायते इत्यर्थः । एवं 
च तैजसाख्याद्राजसादहङ्काराहशेन्द्रयाणा, तामसाख्यात्तामसाहङ्ाराच 
तन्मात्राणीऱ्यवगन्तव्यम्‌। ननु-- 
ग्रहङ्काराद्विकूर्वाणान्मनो वेकारिकादभूत्‌ । 
वेकारिकाश्च ये देवाः ्रर्थाभिव्यञजनं यतः M” 

इत्यादि स्मृतौ करणानां ये देवास्तेषामपि सात्त्विकाहङ्कारकार्यत्व- 
मुक्तम्‌, तदत्र कुतो नोक्तमिति चेत्‌, न; समष्टिचरक्षुरादिशरीरिणाः सूर्यादिः 
चेतनानामेव चक्षुरादिदेवतात्वश्चवणात्‌ । व्यष्टरिकरणानां समष्टरिकरणानि 
देवतेत्येव पर्यवसानेन व्यष्टिसमष्ट्योरेकताशयेन करणोभ्यो देवानां पृथग- 
निर्देशात्‌ | यद्यपि समष्टीन्द्रियाण्यपि मनोपेत्षयाल्पसत््वूपत्वेन राजसाह- 
ङ्कारका्ेत्वेनात्रोक्तानि, तथापि व्यष्टीन्द्रयापेक्तयाधिकसत्त्वरूपत्वेन सात्त्वि- 
काहङ्कारकार्यतयोक्तानि स्मृतिष्वित्यविरोबः । तदेवमहङ्कारस्य त्रैविध्या- 
न्महतोऽपि तत्कारणास्य त्रेविध्यं वोध्यम्‌ । 

“सात्त्विको राजसश्चेव तामसश्च त्रिधा महानु ।” इति स्मृतेः । त्रैविध्यं 
चानयोर्व्य क्तिभेदादंश भेदाद्वा ॥ १८ ॥ 

Ne ann SS 

केन्द्रिय बुदी न्द्रियरान्तरमेकादशकम्‌ ॥ १६ ॥ 

एकादशेन्द्रियाशि दशंयति--कर्मेति । वाक्पाणिपादपादूपस्थाः कर्मेन्द्रियारि, 
चक्षुःश्रोत्रं त्वग्रसनप्राणानि ज्ञानेन्द्रियाण एतेः सह  भ्रान्तरं मन इत्येकादशकमेका- 
दशेन्द्रियाणि il १६ ॥ 

एकादशेन्द्रियाण्याह--कर्मेति । कर्मेन्द्रियारि वाकपारपादपायूपस्थानि 
पञ्च, ज्ञानेन्द्रियारिग चक्षुःश्नोत्रत्वग्रसनघ्राणाख्यानि पञ्च । एतैदेशभि: सहा- 
न्तरम्‌ मन इत्येकादशेत्यर्थः | स्वार्थे क: । 

इन्द्रस्य संघातेश्वरस्य कारणामिन्द्रियम्‌, एवं चाहङ्कारकायंत्वे सति 
करणत्वमिन्द्रियत्वम्‌ ॥ १६ li 

A Q ~ 
हङ्कारिकश्रृतेन भौतिकानि ॥ २०॥ 

इन्द्रियाणां भौतिकत्वं प्रत्याचष्टे-आहङ्कारिक इति | इन्द्रियाणीति शेषः । 
ग्राहङकारिकत्वश्नुतिश्च कालेन लुप्ताप्याचायवाक्या दस्तीत्यनुमी यते । ग्रन्नमयत्वादि- 
श्रुतिस्तु अन्नक्कतपदुत्वाद्‌ बोध्या ॥ २० Ul 

इन्द्रियाणां भौतिकत्वं निरस्यति--आहङ्क।रिकेति । इन्द्रियाणीति N: 
सा श्रृतिलुंपाप्याचार्यवचनान्मन्वादिस्भृतिभ्यश्चानुमेया | 

ननु “aana हि सौम्य मनः” इत्यादि भौतिकत्वपरकश्रुतिविरोध 


इति चेन्न; प्रकाशत्वसाम्येनाहङ्कारस्थान्तःकरणोपादानत्वस्येवोचित्यात्‌ । 
भूतानामपि हिरण्यगर्भसंकल्पजन्यतयान्नस्य मनोजन्यत्वाञ्च व्यष्ट्रिभूतमन 

mAai भूतसृष्टितयेव feat: । भूतेभ्यः पुष्टिरूपाभिव्यक्तिमात्रेण तु भौति- 
कत्वश्रुतिर्गोणीति ॥ २० ॥ 
देवतालयश्रुतिर्नारम्भकस्य ॥ २१ ॥ 
तथापि “atta वागप्येति वातं प्राणश्रश्ुरादित्यम्‌ ९ इत्यादिश्रुतिषु देवता- 
स्विन्द्रियलयोक्तेलंयस्य च कारण एवौचित्य।द्वेवतोपादानकत्व स्यात्‌, तत्राह-- 
देवतेति! सा च श्रुतिर्नारम्भकविषायिणी । श्रनारम्भकेशपि भूतले जलबिन्दोलंय- 


दशनात्‌ ।। २१ ॥ 
ननु “aa पुरुषस्या्ि वागप्येति वातं प्राणाश्चक्षुरादित्यम्‌'”` इत्यादि- 


श्रुतो देवतास्विन्द्रियाणां लयकथनेन कारण एव च कार्यलयोचित्येन देवतो- 
पादानत्वमयुक्तमित्याह--देवतेति । देवतासु या लयश्रुतिः सा नारम्भकस्य, 
नारम्भकविषयिणीत्यर्थः । श्रनारम्भकेऽपि भूतले जलबिन्दोलँयदर्शनादिति 
भावः | तद्देवाश्च दिग्वाताकंप्रचेता श्रिवह्वीन्द्रोपेन्द्रमित्रकाश्वेति ॥ २१॥ 
तढुत्पत्तिश्रुतेर्विनाशदर्शनाच्च ॥ २२ I 

मनोनित्यमिति केचित्तानु प्रत्याह--तदिति । “एतस्माज्जायते प्राणो मनः 
सर्वेन्द्रियाणि च इत्युत्पत्तिश्रुते: वृद्धाद्यवस्थासु चक्षुरादीनामिव मनसोप्यपचया- 
दिना विनाशनिर्णंयाच्च मनो नित्यमिति शेषः ॥ २२ ॥ 

इन्द्रियान्तर्गतं मतो नित्यमिति केचित्‌, तन्नेत्याह--तदुत्पत्तीति । तेषां 
सव षामेवेन्द्रियाणामुत्पत्तिश्रृतेरुत्पत्तिरावश्यकी । श्रुतिश्च--“'एतस्मान्वायते 
प्राणो मनः सर्वेन्द्रियाणि च”* इति । वृद्धाद्यवस्थासु चक्षुरादीनामिव 
मनसोऽप्यपचयादिना विनाशदर्शनाच्च। मनसो नित्यत्ववचनाति प्रकृत्याख्य- 
बीजपरारि ॥ २२॥ 

अतीन्द्रिय मिन्द्रियं श्रान्तानामधिष्ठानम्‌ ॥ २३ ॥ 
गोलकमेवेन्द्रियमिति नास्तिकमतमपाकरोति-मतीन्ट्रियमिति। सर्वमिद्रिय- 
भतीन्व्रियं ्रान्तानामेव त्वधिष्ठाने गोलके इन्द्रियमिति बुद्धिः । क्वचिदधिष्ठान- 
fafa पाठः ।। २३ ॥ 

“गोलकसमूहमेवेर्द्रियम्‌” इति नास्तिकमतं दूषयति-अतीन्द्रियमिति। 
भ्रतीन्द्रियं सवेमिन्द्रियं भ्रान्तानां त्वधिष्ठाने गोलकमिन्द्रियत्वेनाभिमत- 
मित्यर्थः २३॥ 

१. २. बृहदा० ३।२।१३ । ३. ४, मुएडक २।१।३ । 


Fo २१-२७ ] सारद्वयौपैतम्‌ ६५ 


शक्तिभेदेऽपि भेदसिद्धौ नेकत्वम्‌ ॥ RY I 
एकमेवेन्द्रियं शक्तिभेदाद्विलक्षणाकार्यकारीतिमतं प्रत्याह-शक्तिभेद इति। 


एकस्येन्द्रियस्य शक्तिभे दस्वौकारेऽपीन्द्रियभेदः सिद्ध्यत्येव, शक्तीनामपीन्द्रियत्वात्‌ | 
श्रतो नेकत्वमिन्द्रि यस्य || २४ Ul 


एकमेवेन्द्रियं शक्तिभेदाद्विलक्षणं कार्यकारीति मतं दूषयति--शक्तीति । 
एकस्य शक्तिभेदस्वीकारेऽपीन्द्रिमभेदः सिद्ध एव, शक्तीनामपीन्द्रियत्वात्‌, 
श्रतो नेकत्वमित्यर्थः ॥ २४॥ 


न करपनाविरोधः प्रमाणदृष्टस्य ॥ २५॥ 


न च नानेन्द्रि यकल्पना गुर्वोत्याह-- नेति । स्पष्टम्‌ ॥ २५॥ 
नन्वेकस्मादहङ्कारान्नानाविधेन्द्रियोत्पतौ न्यायविरोधः; aa श्राह 
नेति । स्पष्टम्‌ । उपष्टम्भकभेदाच्च कार्यवेजात्योपपत्तिरिति बोध्यम्‌ ॥ २५॥ 
उभयात्मकं च मनः ॥ २६ ॥ 
भनसो विशेषमाह उभयेति । मनोऽवघानं विना इन्द्रियाणां स्वव्यापारा- 
क्षमत्वात्‌ मन एव ज्ञानेन्द्रियं कर्म न्ट्रियमिति चोच्यते ॥ २६ ॥ 


एकस्येव मुख्येन्द्रियस्य मनसोऽन्ये दश शक्तिभेदाः, इत्याह--उभयेति । 
कर्मज्ञानो भयेन्द्रियात्मकं मन इत्यर्थः | तत्सहकारित्वेन ।। २६ ॥ 


गुणपरिणामभेदान्नानात्वमवस्थावत्‌ ॥ २७ II 


“नाद्राक्षमन्यत्रमना श्रभुवन्नाशषम्‌” इत्यादि श्रुतेः एकमनःपरिणामरूपे 
ज्ञाने कथ नानात्वमत श्राह--गुणोति | गुणानां सत्त्वादीनां परिणामाश्रक्ुरादयः, 
तेषां भेदान्नानात्वं नानाविधत्वं ज्ञाने चाक्षुष्पादि वृत्तिप्रयुक्त चाशुषत्वादिकमादाय- 
मनः परिणामभूत एव ज्ञाने चाक्षुष श्रौतमित्यादि व्यवहारः | यथा एकस्मिन्नेव 
देहे तत्तदन्नोपयोगानुपयोगप्रयुक्ताः कृशत्वपुष्टत्वादयोऽवस्था इत्यर्थः ।। २७॥ 


उभयात्मकत्वं विवृणोति--गुणेति। य्थेक एव नरः सङ्गवशाच्नानात्वं 
भजते कामिनीसङ्भात्‌ कामुको विरक्तसङ्गाच्चान्य एवं मनोऽपि चक्षुरादि 
सङ्गाच्चक्षुराद्येकीभावेन दर्शुनादिवृत्तिर्विशिष्टतया नाना भवति । तत्र हेतु- 
गुणेत्यादि । गुणानां सत्त्वादीनां परिणामभेदेषु सा मर्थ्यादित्यर्थः। एतच्च 


१, बृहदा० १।५।३ । 


&६ सांझ्ख्यदर्शनम EA 


“अ्रन्यत्रमना Aya A इति श्रुतिसिद्धाच्चक्षुरादीनां मनःसंयोगं 
विना व्यापाराक्ञमत्वादनुमी यते ।॥ २७ ॥ 
रूपादिरसमलान्त उभयोः ॥ २८ ॥ 

masa न्द्रिययोविषयमाह-रूपादिति । श्रन्नरसानां मलः पुरीषादिः । तया च 
रूपरसगन्धस्पशंशब्दाः वक्तव्यादातव्यगन्तव्यानन्दयितव्योत्स्रष्टव्याश्व क्रमेणोभयो- 
विषया: । श्रानन्दयितव्यं चोपस्थस्यो पस्थान्तरमिति केचित्‌ ॥ २८ ॥ 

ज्ञानकर्मेन्द्रियोविषयम।ह--रूपादीत । रसानामन्नरसानां मलः पुरीः 
षादिः । रूपरसगन्धस्पशशब्दा वक्तव्य-श्रांदातव्य-गन्तव्य-श्रानन्दयितव्यो- 
त्सृष्टव्याश्च उभयोज्ञानकर्मेन्द्रिययोदेश विषया gad: । श्रानन्दयितव्यं 
चोपस्थस्योपस्थान्तरम्‌ I २८ ॥ 

द्रष्टृत्वाद्रात्मनः करणत्वमिन्द्रियाणाम्‌ ॥ २६ ॥ 

इन्द्रियाण कस्योपकारकाणीत्यपेक्षायामाह-द्रष्ट्रीति । ब्रष्ट्त्वादिपश्वक 
वक्तृत्वादिपश्चक संकल्पयित्ृत्व चात्मनः पुरुषस्य, दर्शनादिवृत्तो करणात्वं afea- 
याणामित्यथः ॥ २६ ॥ 

यस्योपकरणोन्द्रियत्वं तदाह--द्रष्टृत्वादिरिति । द्रष्टुत्वादिप ञ्चकं, वकतृ- 
त्वादिप्चकं सड्कूल्पयितृत्वं चात्मनः पुरुषस्य दर्शनादिवृत्तौ करणात्वं Ra- 
न्द्रियाणा मित्यर्थः | 

ननु द्रष्टृत्वादिप्चकमनुभवे पर्यवसानादस्तु पुरुषस्य, वकतृत्वादिकं 
क्रियारूपं, कथं क्कुटस्थस्येति चेन्न; भ्रयस्कान्तवत्सान्निष्यमात्रेण दर्शनादि- 
वृत्तिकतृ त्वस्येवात्र द्रष्टुत्वादिशब्दार्थत्वातु । यथा महाराजः स्वयमव्याप्रिय- 
माणोऽपि Aaga: करणोर्योद्धा भवति, श्राज्ञामात्रेण प्रेरकत्वात्‌, तथा 
कुटस्थोऽपि पुरुषश्चक्षुरादयखिलकररोद्रष्टा वक्ता सङ्कल्पयिता चेत्येवमादिः 
भंवति संयोगाख्यसान्निध्यमात्रेणा तेषां प्रेरकत्वात्‌ | पुरुषे दर्शनादिकतृ त्व- 
निषेधस्तु तदनुक्कूलक्कतिमत्त्वतत्तत्क्रियावत्त्वादिनिषेधाभिप्रायः | श्रतः ग्रात्मनि 
कतृ त्वमकतृ'त्वं च संस्थितम्‌ “निरिच्छत्वादकर्तासौ कर्ता सन्निधिमात्रतः'} 
इति स्मृतेः | कारकचक्रप्रयोवतृतारूपकर्त्‌'त्वशक्तिरात्मस्वरूपेवेति “न द्रष्टु- 
र ष्टेविपरिलोपो विद्यते न वकुर्वकतेविपरिलोपो विद्यत” इत्यादिना श्रूयः 
माणां द्रष्टुत्ववक्तृत्वादेनित्यत्वमपि नानुपपन्न पूर्व पुरुषनिष्ठबोधाख्ये फले 


१, वृहृदा० १।५।३ | 
२. महोप० ४।१४। ३. बृहदा ० ४३।२३, २६ | 


सु० २८-३१ ] सारद्ययोपेतम्‌ ७ 


वृत्तीनां करणात्वमुक्तम्‌ । अत्र चक्षुरादिद्वारा वुद्धिवृत्तिष्विन्द्रियाणां करण- 
त्वमुच्यते, इति न विरोध इति दिक्‌ ॥ २६॥ 


त्रयाणां स्वालक्षण्यम्‌ || ३० II ५५२७४ 


इदानीमन्त:ःकरणत्रयस्यासाधारणवृत्तीराहु--त्रयाणामिति 1 स्वं लक्षणमेव 
लक्षएमसाधारणी बृत्तिर्येपां तेषां भावः स्वालक्षण्यम्‌ | मध्यमपदलोपी समासः | 
तथा चाध्यवसायो बुद्धेः, भ्रभिमानोऽहङ्खारस्य, संकल्पाद्या मनसोऽसाधारणावृत्तय 
इति भाव: il ३०॥ 


श्रथान्तःकरणात्रयस्यासाधारणावृत्तीराह- त्रयाणामिति । त्रयाणां 
महदहङ्कारमनसाम्‌, स्वालच्यण्यं स्वं स्वं लक्षणमेव लक्षणमसाधारणी 
वृत्तिर्येषां तद्भाव इत्यर्थः । लोकेऽपि महतो लक्षणमध्यवसायादिप्रकृष्ट- 
गुणवत्त्वम्‌ , ग्रहंकृतस्यात्मन्यविद्यमानगुणारोपो aga इदं मेऽस्त्वित्य ङ्गी- 
करणां च। एवं च वुद्धेवृ त्तिरध्यवसायः, अहं ममेत्यभिमानोऽहङ्का रस्य, 
ङ्कुल्पविकल्पौ मनस इति भावः | सङ्कल्प श्चिक्रीर्षा विकल्पः संशयो योगोक्त- 
भ्रमविशेषो वा, न तु विशिष्ट ज्ञानं तस्य वुद्धिवृत्तित्वादिति बोध्यम्‌ ॥ ३० ॥ 


सासान्यकरणवृत्तिः प्राणाद्या वायवः पञ्च ॥ २१ ॥ 
त्रयस्य साधारणां वृत्तिमाह - सामान्येति । प्राणादिरूपा: पञ्चे वायुवत्संचाराद्‌ 
वायद इति प्रसिद्धास्ते सामान्यासाधारगी करणास्यान्तःकरणात्रयस्य वृत्तिः परिणाम- 
भेदा इत्यथः ।। ३१ ॥ 


त्रयाणां साधारणां वृत्तिमाह--सामान्येति । प्राणादिरूपाः पञ्च वायुः 
बत्सञ्चाराद्‌ वायवो ये प्रसिद्धास्ते सामान्याः सांघारणीकरणात्रयस्य वृत्तिः 
परिणामभेदा इत्यर्थः। श्रत एव प्राणानां वायुत्वं वायुपरिणामित्वं ` च 
वेदान्तसूत्रे “न वायुक्रिये पृथगुपदेशाद्‌”` इति प्रतिषिद्धम्‌ । मनोधमंस्य 
कामादेः: प्राणक्ञोभकतया सामानाधिकरण्यस्येवौचित्याञ्च। अत एव वायु- 
घ्राणयोः पृथगुपदेशः श्रुतिषु-“एतस्माञ्जायते प्राणो मनः सवे न्द्रियाणि 
च। dam” इत्यादि । श्रत एव लिङ्गशरीरमध्ये प्राणानामगणनेऽपि 
न न्यूनता; बुद्धेरेव क्रिया शक्त्या सूत्रात्मप्राणादिनामकत्वातु । वायुतुल्यस चः 
राद्‌ वागुदेवत्यत्वाश्च वायुत्वव्यवहारोऽपि तेष्विति बोध्यम्‌ ॥ ३१ ॥ 


१. ब्रह्मसू० २४६ ॥ २ मुण्डक० २।१।२। 
७ 


és साङ्ख्यदशनम्‌ [ श्र० २ 


क्रमशोऽक्रमशश्ेन्द्रिृत्तिः ॥ ३२ ॥ 

कि च वंशेषिकाणामिवास्माकं नायं नियमो यदिन्द्रियवृत्ति: क्रमेशोव भवति, 
वैकदेत्याह--क्रमेश इति । जातिसांकर्यस्यास्माकं मतेऽदो षत्वात्सामग्रोसमवधाने 
सत्यनेकैरपीनिद्रयंरेक दे कवृत्त्युत्पादने बाधक नास्तीति भाव: ॥ ३२॥ 

ताकिकांणामिवेन्द्रियवृत्तिः क्रमेणेवेति नियमो नास्माकमित्याह-क्रमश 
इति । स्पष्टम्‌ । जातिसाङ्कुर्यस्यादोषत्वात्सामग्रीसमवधाने सत्यनेकरपीन्द्रिय- 
रेकवृत्त्युत्पादने न बाघकमिति भावः | तत्र ज्ञानेन्द्रियाणां सविकल्पकं fafa- 
कल्पकं वस्त्विदमिति किचिदिदमित्ति वा ज्ञानम्‌। वचनादानविहरणानन्दो- 
त्सर्गाश्च कर्मेन्द्रियाणामिति बोध्यम्‌ । एतेन मनसोऽणुत्वं प्रतिषिद्धम्‌ ॥३२॥ 

त्तयः पश्चतय्यः क्लिष्टाक्लिष्टाः ॥ २२ ॥ 

बुद्धिवृत्तीनामेव संसारनिदानता प्रतिपादनाथमादो संकलय्य बुद्धिवृत्तीर्दशयति- 
बृत्तय इति । क्लिष्टा श्रक्लिष्टा वा भवन्तु वृत्तयः परन्तु Taaza. पश्चप्रकारा एव 
नाधिका: | बिलष्टा दुःखदाः सांसारिकवृत्तयः, श्रक्लिष्टाश्च तद्विपरीता योग- 
कालोद्धवाः । वृत्तीनां पत्चप्रकारत्वं पातञ्जले smy — “प्रमाणविपर्ययविकल्प- 
निद्रास्म्ृतयः”` । इति ॥ ३३॥ 

बुद्धिवृत्ति पिण्डीकृत्य दर्शयति--त्रत्तय इति | किलिष्टा दुःखदाः संसारः 
कत्य, ग्रक्लिष्टास्तद्विपरीता योगकालोनाः। सर्वथा पञ्चप्रकारा वृत्तयो 
afam इत्यर्थः । तदुबतं योगशास्त्रे “प्रमाणविपर्ययविकल्पनिद्रास्मृतयः'` 
इति । प्रमणवृत्तिरत्राप्युक्ता । विपर्ययस्त्वस्माकं विवेकाग्रह एव । AAA- 
ख्यातेरभावात्‌ । विकल्पस्तु विशेषदर्शनसत््वेपि राहोः शिर; पुरुषस्य 
चेतन्य मित्यादि ज्ञानम्‌ । निद्रा सुषुप्तिकालीना बुद्धिवृत्तिः) स्भृतिः संस्कार- 
जन्यं ज्ञानमिति ॥ ३३॥ | 


तनिवृत्ताबुपशान्तोपरागः स्वस्थः ॥ २४ ॥ 
उक्तवृत्तिनिवृत््याप पुरुषस्वरूपं परिचाययति-तदिति । तासां वृत्तीनां 
बिरामदशायां शान्ततत्प्रतिबिम्बकः स्वस्थो भवति कैवल्य इवान्यदापीत्यथः | तथा 
च योगसूत्राणि 'योगश्चित्तवृत्तिनिरोधः'` “तदा द्रष्टुः स्वरूपेऽवस्थानम्‌” “वृत्तिसा- 
wafaaca”™ इति ।। ३४ ॥ 


१. २. यो० Fo १६ | ३. यो० go १।२। 

एतदौपाचिक्येव पुरुषस्यान्यरूपता न स्वत इत्याह-तदिति । तासां 
वृत्तीनां विगमे उपशान्तोपरागः शान्ततत्प्रतिबिम्वकः स्वस्थो भवतीत्यर्थः i 
इदमेव च तस्य स्वस्थत्वं यदुपाधिवृत्तः प्रतिविग्वस्य निवृत्तिरिति ॥ ३४॥ 


कुसुमबच्च मणिः ॥ ३५॥ 
एतदेव दृष्टान्तेनाह-कुसुमवच्चेति | यथा जपाकुसुभे सति मशिरस्वस्यो भवतिं 
तन्निवृत्तौ च रागशुन्यः स्वस्थो भवति, तद्वत्‌ । उक्तम्‌ -- ह 
यथा संलक्ष्यते रक्तः केवल: स्फटिको जने: | 
रञ्जकादुपधानेन तहृत्परमपुरुष: ।।' इति ॥ ३५ ॥ 
तत्र दृष्टान्तमाह-कुसुमबदित्ति । कुसुमेन मणिरिवेत्यर्थ: । यथा जपा- 
कुसुमेन स्फटिको रक्तोऽस्वच्छः, तन्निवृत्तौ रागशून्यः स्वस्थो भवतिं 
तद्वत्‌ ॥ ३५॥ 


€ N A ` a 
पुरुपाथ करणोद्ूवोञ्प्यद्टटोल्लासात ॥ ३३ ॥ 
ननु कस्य यत्नेन करणानि प्रवत्तन्ते न पुरुषस्थ कूटस्थत्वात्तस्य, नेश्वरस्य तस्याः 
नम्युपगमात्तत्रह-पुरुपार्थमिति । प्रधानभ्रवृत्तिवत्‌ पुरुषार्थ करणातामुऱ्भव: | 
प्रवृत्तिरपि पुरुषस्यादृष्टाऽभिव्यक्तेरेब भवति, दृष्टं चोपाधेरेवेति वोध्यम्‌ ॥ ३६॥ 
ननु कस्य प्रयत्नेन कारणाजात' प्रवतंतां पुरुषस्य कुटस्थत्वादीश्वरस्य, 
प्रतिषेधादत भ्राह--पुरुपार्थमिति । प्रघानप्रवृत्तिवत्करणोद्भवः, करणानां 
प्रवृत्तिरणि स्वत एव पुरुषार्थ पुरुषभोगार्थ मित्यर्थः । भोगापवर्ग लक्षण- 
पुरुषार्थ एव नागतावस्थः करणाप्रवतंक इति यावत्‌ । विशेषस्त्वदृ्टोल्लासा- 
दित्यर्थः | भ्रदृष्टं चोपाधिनिष्ठ परार्थम्‌ ॥ ३६ 11 
TIAL वत्साय ॥ ३७ ॥ 2 
परार्थे स्वतः प्रवृत्ती दृष्टान्तमाह--घेनुवदिति । यथा वत्साथं धेनुः पयोऽचेतन- 
सपि स्वयमेव स्रवति नान्यद्यर्नमपेक्ष्यते तथैव पुरुषस्य कृते करणानि | दृश्यते च 
सुषुप्तात्स्वयमेव बुद्धेरत्थानमिति | ईश्वरकृष्णोऽप्याह--“पुरुषारथं एव हेतुन केनचित्‌ 
कार्यते करणम २२ इति ।। ३७ ॥ 9 
स्वतः भवृत्तो दृष्टान्तमाह--बेतुवदिति । यथा वत्साथ धेनुः स्वयमेव 
चीरं खवति । यद्वा धेनुलेक्षणया तत्पयोञ्चेतनमपि स्वयं Bale नान्यमपेक्षते 

तथा पुरुषकृते स्वयमेव करणानि प्रवर्तन्ते इत्यर्थ: | दृश्यते च सुपुपात्स्वयमेव 
बुद्धेरुत्थानम्‌॥ ३७ Il 
करणं त्रयोदशविधमवान्तरभेदात्‌ ॥ ३८ ॥ 

afa कियन्तीत्याकाइक्षायामाह--करणमिति। मनोञ्हङ्कारौ बुद्धिरित्यन्तः- 
कररणत्रयं वाह्यानि च दशेति त्रयोदश करणानि। तत्रापि व्यक्तिमेदेनानन्त्यं प्रति- 
पादयितुं विधमित्युक्तम्‌ Il ३८ ॥ 

बाह्यान्तामलित्वा कियन्ति करणानीत्याह- करणमिति । श्रन्तःकरणात्रयं 
बाह्यानि दशेति त्रयोदश, तेषामपि व्यक्तिभेदेनानन्त्यं विघमित्यनेनोक्तम्‌। 
बुद्धिरेव मुख्यं करणामित्याशयेनावान्तरभेदादिति, तस्या एव पुरुषेऽथं समपं- 
कत्वात्‌ ।। ३८॥ 


इन्द्रियेषु साधकतमत्वगुणयोगात्कुठारत्रत्‌ ॥ ३६ ॥ 

ननु बुद्धेरन्येषां च समानमेव करणत्वमुतास्ति कश्चिद्विशेषः ? अस्तीत्याह - 
इन्द्रियेषिविति । फलायोगव्यवच्छिन्नस्यव कररात्वात्‌ प्रहार एव छिदां प्रति gen- 
करणत्वम्‌, कुठारे तु प्रकृष्टसाधनत्वम्‌, गुणायोगादमुख्यं तत्‌ । एवं वुद्वावेव 
पुरुषार्थं प्रति फलायोगव्यवच्छिन्नत्वान्मुस्यं करणात्वम्‌, AAJ तु पुरुषाथंसाधकतम- 
त्वगुणयोगादमुख्यं क रणत्वमित्येतयोरध्याहारः | श्रर्थात्‌ aaa मुख्यं करणात्व- 
मिति भावः ।। ३९ ॥ 

नन्वेषां गौणत्वे को गुण इत्यत श्राह- इन्द्रियेष्विति । इन्द्रियेषु gad- 
साघकतमत्वरूपः करणस्य gaiq: परम्परयास्ति, ग्रतस्त्रयोदशविधं 
करणामुपपद्यत इति पूर्वसूत्रेणान्वयः। यथा छिदायां प्रहारस्य कुठारदारु- 
संयोगरूपस्य प्रकृष्टसाधनत्वरूपमुख्यकारणात्वेऽपि परम्परया z 
'रूपगुणायोगातु कुठारस्य करणात्वं तथेत्यथे: ॥ ३६ ॥ 


हयोः प्रधानं मनो लोकवत्‌ भृत्यवगषु ।! ४० ॥ 

नन्विन्द्रि यान्वयत्वादहङ्कारोऽपि मुख्यं करणं स्यान्न बुद्धिर वेत्यत भ्राह-द्वयोरिति। 

हयोर्वुद्‌ध्यहङ्‌कारयोमंध्ये मनो बुद्धिरेव प्रधानं मुख्यं कारणां, पुरुषेऽथंसमर्पकत्वात्‌ | 

यथा भृत्यवगषु कश्चिदेव लोकः प्रधानो भवति राज्ञो$न्ये तु तदुपसर्जनभूता MAI- 
ध्यक्षादयस्तथा || ४० tl 

तदेवाह-द्वयोरिति । द्वयोर्बाह्याभ्यन्तरयोर्मध्ये मनोबुद्धिरेव प्रधानं 

साक्षात्कारणं पुरुषेऽर्थंसमपंकत्वात्‌ । यथा भृत्यवर्गाणां मध्ये कश्चिदेव लोको 

Ua: प्रधानं भवति, श्रव्ये च तदुपसर्जनीभूताः ग्रामाध्यन्तादयस्त द्वदित्यर्थेः | 


अत्र मनःशब्देन बुद्धिः वच्यमाणस्याखिलसंस्काराघारत्वस्य बुद्घ्यतिरिवते- 
ष्वसंभवात्‌ ।। ४० ॥ 


अव्यभिचारात्‌ ॥ ४१ Ul 
बुद्धेः प्रधानत्वे हेतूनाह- अव्यभीति | सर्वकरणव्यापकत्वात्‌ फलाव्यभि- 
चाराद्वा ॥ ४१ ॥ 


बुद्धेः प्रधानहेतुनाह--अव्यभीति । सर्वकरणव्यापकत्वात्‌ फलाव्य- 
भिचाराच्चेत्यथं: ।। ४१ ॥ 


तथाशेपसंस्काराधारत्वात्‌ ॥ ४२ Ul 


तथेति । बुद्धिरेव ह्मखिलसंस्काराणामाधारो न चक्षुरादि:, पुरवंदृष्टश्रुताद्यर्यानास- 
न्वघव्यधिरादिभिः स्मरणानुपपत्तेः | नाप्यहड्क!रमनसी तत्त्वज्ञ नेनाहड्कारमनसो- 
लंयेऽपि स्मरणदर्शनात्‌ | अतो बुद्धिर व प्रधानम्‌ ॥ ४२ ॥ 

तथेति । बुद्धेरेवाखिलसंस्काराघारता न तु चक्षुरादेरहङ्कारमनसोर्वा | 
पूवेदृष्टश्रुतानामर्थानामन्धवघिरादिभिः स्मरणानुपपत्तेः) तत्त्वज्ञानेनाहङ्कारः 
मनसोलंयेऽपि स्मरणाच्च | श्रतोऽशेषसंस्काराधारतया बुद्धिरेव प्र घान- 
मित्यर्थः ॥ ४२॥ 


स्मृत्याऽनुसानाच्च ॥ ४३ Ul 
स्मृत्येति egat चिन्तनझूपया वृत्त्या प्राधान्यानुमानात्‌। चिन्तावृत्तिहि- 
ध्यानाख्या सबंवृत्तिभ्यः श्रेष्ठा, तदाश्रयतयापि चिन्तापरनाम्नी बुद्धिः श्रेष्ठत्यव- 
गम्यते ।। ४३॥। 
्मृत्येति। स्मृत्या चिन्तनरूपया ध्यानास्यरवृत्त्या सर्वतः श्रेष्ठ॒या स्त्राश्रयरूपा 
चिन्तापरनाम्नी बुद्धिरेव श्रेष्ठाऽन्यवृत्तिकरणेभ्य इत्यनुमीयत इत्यर्थः ॥४२॥ 


संभवेन्न स्वतः ॥.४४ ॥ 
ag faatafa: पुरुषस्ये वास्तु नेत्याह--सम्भवेदिति । स्वत: स्मृतिनं सम्भवेत्‌ 
कूटस्थत्वात्‌ ॥ ४४॥ 


| नन्वेवं giaa कारणमस्तु कृतमन्येरित्यर्थंतयाऽऽह्‌-संभवेदिति । 
| चक्षुरादिद्वारतां विनाखिलव्यापारेषु बुद्धेः स्वतः करणत्वं न सम्भवेत्‌ । 

्रन्धादेरपि रूपादिद्शंनापत्तेरित्यर्थः । पुरुषस्य तु न सात्ताच्चिन्तावृत्तिः 
कुटस्थत्वादिति बोध्यम्‌ ॥ ४४॥ 
आपेक्षिको गुणग्रधानभावः क्रियाबिशेषात्‌ ॥ ४५ N 

ननु वृद्धेरेव प्राधान्ये मनसस्तृतीयान्तःकरणस्थ प्राधान्यं पूर्वं कथमुक्तम्‌ ? 
श्रत श्राह - आपेक्षिक इति | क्रियाविशेषं प्रति करणानामापेक्षिको गुणप्रधानभावः | 
चक्षुरादिव्यापारेषु मनः प्रधानम्‌, मनोव्यापारेऽहृङ्कारोऽहङ्कारव्यापारे च 
बुद्धिरित्यथः ।। ४५ ul 

नन्वेवं बुद्धेरेव प्राधान्ये कथं मनस उभयात्मकत्वमुक्तमत श्राह-आपेक्षिक 
इति । क्रियाविशेषं प्रति करणानामापेक्षिको गुणप्रधानभावः । चक्षुरादिव्या- 
पारेषु मनःप्रधानं मनोव्यापारेऽहङ्कारस्तद्व्यापारे च बुद्धिरित्यर्थः ॥ ४५॥ 

ar a Uaa ` 
तत्कमाजितत्वात्तदथमपि चेशवलोकवत्‌ ॥ ४६ ॥ 

भ्रस्य पुरुषस्येदमेव बुदृध्यादिकरणं नान्यदिति व्यवस्थामुपपादयति - तदिति। 
यत्पुरुषकर्माजितं यत्करणं तदथं तस्य प्रवृत्तिः । यथा लोके यत्पुरुषकर्मणा क्रिया- 
दिना जितो यो द।सादिस्तस्य तत्पुरुपार्था प्रवृत्तिः । यद्यपि पुरुषस्थ कर्मापि नास्ति 
तथापि पुरुषभोगसाधनतया पुरुषस्वामिकत्वेन राज्ञो जयादिवत्पुरुषस्य कर्माभ्युप- 
गन्तव्यमेव, कमं णस्तत्पुरुषीयत्वे कि नियामकसिति चेत्‌; तथाविधं कर्मान्तरमेवानादि- 
त्वात्तु नानवस्था दोष!येत्यभियुक्ताः ॥ ४६ ॥ 

नन्वस्य पुरुपस्येयमेव वुद्धि: करणां . नान्येत्यत्र कि विनिगमक- 
मत agaa । तत्पुरुषौयकर्मजत्वात्करणास्य तत्पुरुषभोगार्थं चेष्टा 
व्यापारः लोकवतु। यथा लोके येन पुरुषेण क्रयादिकर्मणाजितो यः कुठारादिः 
स तत्पुरुषार्थमेंव छिदादि जनयतीत्यर्थः । अत: करणव्यवस्थेति भावः | यद्यपि 
कुटस्थतया न पुरुषस्य कर्म तथापि पुरुषभोगसाधनरूपा पुरुषस्वामिकत्वेन 
राज्ञो जयादिवदव परुषकर्मोच्यते | ननु कर्मण एव तत्पुरुषीयत्वे कि faal- 
मकमिति चेतु; तथाविधं कर्मान्तरमेव, श्रनादित्वात्तु नानवस्था दोषाय। 
प्रलये च कमंवासनाः प्रकृतौ तिष्ठन्ति | सवासनस्यान्तःकरणास्य तत्र लयात्‌। 
स्पष्ठं चेदं योगभाष्ये ॥ ४६ ॥। . 
Desr; © N ° = 

समानकमयोगबुद्धं! प्राधान्यं लोकवल्लोकवत्‌ ॥ vo ॥ 

qa: प्राधान्यमुपसंहरति - समानेति । सर्वेषां करणानां सामान्येऽपि कमं- 

जन्यत्वे उक्तप्राधान्यहेतुभिबुंदर्धेरेव . प्राधान्यम्‌, यथा लोके विवाहादिक्रियायोग- 


4 

साम्येऽपि काचिदेव नायिका प्रधान प्राधान्यप्रयोजकगुणर्नान्यास्तदत्‌ । वीप्सा- 
ध्यायसमाप्ती ।। ४७ ॥ 

पुनरपि बुद्ध: प्राधान्यं दष्टान्तेनाह--समानेति । यद्यपि पुरुषार्थत्वेन 
समान ga सर्वकरणानां व्यापारस्तथापि बुद्धेरेव प्राधान्यं लोकवत्‌ । 
लोके राजार्थकत्वाऽविशेषेऽपि ग्रामाध्यज्ञादिमध्ये मन्त्रिण एव प्राधान्यं 
तद्वदित्यर्थः ॥ aa एव बुद्धिरेव महानिति सवं शास्त्रेषु गीयते । वीप्साध्याय- 


aai । लिङ्गदेहघटकं सूक्ष्मसप्तदशसंख्याक॑ प्रधानकार्य मत्राध्याये 
निरूपितम्‌ ॥ 


u इति द्वितोयोऽध्यायः n) 


तृतीयोऽध्यायः 


अविशेषाद्‌ विशेषारम्भः ॥ १ ॥ 


प्रधानकार्य निरूपणानन्तरं वैराग्यार्थं तृतीयाध्यायारम्भः । अविशेषादिति । 
श्रविशेषाद्‌ भूतसूक्ष्माद्‌ विशेषस्य महाभूतस्यःरम्भः ॥ १॥ 

इदानीं महाभूतानां शरीरद्वस्य चोत्पत्ति वेराग्याधाह--अविशेषादिति I 
शान्तघोरमूढत्वादिविशेषरहिताद्‌ भूतसूचमात्‌ पङचतन्मात्राख्यात्‌ 
शान्तादिविशेषवत्त्वत विशेषाणां स्थूलानां महाभूतानामारम्भ इत्यर्थंः। 
सुखाद्यात्मकता हि शान्ततादिरूपा स्थूलभूतत्वेन सूक्षमेषु तेषां शाल्जेकरूप- 
तयेव योगिष्वभिव्यक्तेरितिभावः॥ १॥ 


तस्माञ्छरीरस्य। २॥ 
तस्मादिति । मांसादिमयस्यारम्भ इत्यनुषज्यते ।। २ ॥ 

तस्मादिति । तस्मात्‌ प्राग्रुक्तत्रयोविशतितत्त्वात्‌ स्थू लसूदमशरीरद्वय- 
स्यारम्भ gA: ॥ २ ॥ 
तद्बीजात्‌ संसृतिः ॥ २ ॥ 
_ शरीरारम्भै कारणमाह--तदुवीजादिति । तस्य शरीरस्थ बीजात्‌ BAT: 
सुक्ष्मदेहाद्या संसुतिस्तत्तददेहावच्छिन्नसुखदु:खोपभोगादिछपा ।। ३ ॥ 
सम्प्रति त्रयोविशतितत्त्वे संसारानुपपत्ति प्रमाणयति--तदिति । 
तस्य शरीरस्य बीजात्‌ त्रयोविशतितत्त्वरूपात्‌ पुरुषस्थ संसृतिगंतागते 
भवतः; क्ुटस्थविभोः स्वतो गत्याद्यसंभवात्‌ । त्रयोवशतितत्त्ववेष्टितो हि 
पुरुषस्तेनेवोपाधिना पूर्वकृतकर्म भोगार्थ देहाद्‌ देहं संसरति । 
मानसं मनसँवायंमुपभुङ््ते शुभाशुभम्‌ । 
वाचा वाचाक्नत॑ कर्म कायेनेत्र तु कायिकम्‌ ॥ इति स्मृतेः। 
पूर्वसर्गीयकर्मोपयोगिकरणारेवोत्सर्ग: सर्गान्तरेपूप भोगसिद्धेः ॥ ३॥ 
आ विवेकाच्च ग्रवतनमविशेपाणास्‌ ॥ ४ ॥ 
ननु भूतसूक्ष्माणामारम्भकत्वे सर्वदा नन्धप्रसंग इत्यतोऽबधिमाह्‌-आ विवेका- 
दिति । चिवेकज्ञानपर्यन्तमारम्भकत्वं भूतसुक्ष्माणामित्यर्थः ।। ४॥ 
संसृतेरवधिमाह्‌--आ विवेकादिति । 'ईश्वरानीश्वरत्वादिविशेषरहितानां 
सवेषामेव पुंसां विवेकपर्यन्तमेव प्रवर्त्तनं संसृतिर्न तदुत्तरमित्यर्थः । यद्वा 
विवेकज्ञानपर्येन्तमारम्भकत्वं भूत सूचमाणा मित्यर्थः ।। ४॥ 
उपभोगादितरस्य ॥ ५ ॥ 
नन्वविवेकिनं प्रत्यारस्भकत्वे महाप्रलयेऽपि तं प्रत्यारम्भकत्वं कुतो नेत्यत 
श्राह--उपभोगादिति । इतरस्याविवेकिन उपभोगात्‌ उपभोगसमाप्तेः - पुर्वस्य 
भोगभ्रदकर्मणो नाशे प्रलय इति भोगाभावे किमर्थं शरीरमिति भावः ।। ५ ॥ 
तत्र हेतुमाह-उपभोगादिति । इतरस्थाविवेकिन एव स्वीयकर्मफलः 
भोगावश्यम्भावादित्य्थ: ।। ५ ॥ 
सम्प्रति परिश्चक्तो द्वाभ्याम्‌ ॥ ६ ॥ 
सृष्टौ पुनरारम्भकत्वं कथं तत्राह-संप्रतीति । संप्रति सृष्टिकाले द्वाभ्यां 
धर्माधर्माभ्यां परिमुक्तो बद्ध इत्यर्थः,। श्राडपुवस्येव परिपुवंस्यापि मुचेरवन्धनार्थत्वात्‌ | 


१, मनु० १२।८। 

प्रलये सुषुप्तयोः धर्माधभंयो: सृष्टिकाले फलोन्मुखयोः सतोः शरीरमारभ्यते, मुक्तो 
तु धर्माधमंयोर्नाश एवेति भाव: ॥ ६॥ 

लिङ्गदेहसत्वेषपि गतागतिरूपसंसृतिकाले भोगो नास्तीत्याह-- 
सम्प्रतीति । सम्प्रति संसृतिकाले द्वाभ्यां सुखदुःखाभ्यां परिमुक्तो भवतीत्यथ:1' 
तदेतत्कारिकयो क्त, -“संसरति निरुपभोगं भावैरधिवासितं लिङ्गमिति” | 
भावा घर्माधर्मादिवासनाः ॥ ६॥ 


सातापिठजं स्थूलं प्रायश इतरन्न तथा ॥ ७॥ 


स्थूलसूकष्मशरीरयो वेलक्षण्यमाह--मातेति । स्थूलमपि किचन मातापितृजं 
न भवतीति प्रायश इत्युक्तम्‌ । न तथा न सातापितृजम्‌ ॥ ७॥ 

श्रतः परं शरीरद्वयं विशिष्याह--मातेति । स्थूलं प्रायशो बाहुल्येन 
मातापितृजम्‌। श्रयोनिजस्थापि स्थूलशरीरस्य श्रवणाम्‌ , इतरत्‌ सूचमशरीरं 
नतथा। न मातापितृजं सर्गायुत्पन्नत्वादित्यर्थः। प्रलये तु तन्नाशे श्रृतिः 
स्मृतिप्रामाण्यात्‌, द्िपरार्घस्थायित्वेन  गौणानित्यत्वव्यवहारोऽप्यस्मिनु 
गतिकाले भोगाभावोऽप्युत्सगंः। कदाचित्तु वायवीयशरीरप्रवेशतो गमन- 
कालेऽपि भोगो भवति। श्रत एव यमलोकमागें दु:खवाक्यान्युपपदचन्ते | 
वस्तुतस्तु स्थूलशरी रप्रवेशपर्यन्तं संसृतौ न योग इति तत्तात्पर्यम्‌ ॥ ८ ॥ 


च, (SEN ~ ` 
पूर्वोत्पत्तस्तत्कायत्बं भोगादेकस्य नेतरस्य ॥ ८॥ 

तयोरेव पोर्वापर्यभोगव्यवस्था चाह--पूर्वेति । पूर्वोत्पत्तेः सूंक्षमशरीरस्य 
तत्कार्यत्वं स्थूलशरीरस्य भोगादिति ! पञ्चमी प्रथमार्थे । भोग एकस्य सूदस्य 
नेतरस्य स्थूलस्य मृतशरीरे भोगाद्शनादिस्यर्यः || ८ Ul 

लिङ्गदेहस्यैव seda इत्याह - पूर्वेति । पूर्व सर्गादाबुत्पत्तेः श्रवणात्‌ 
लिङ्गदेहस्येव तत्कार्यत्वम्‌ , सुखदुःखादिकार्यकत्वे सुखढुःखाद्यभावस्य सव- 
संमतत्वादित्यर्थः ॥ ८ ॥ 

सप्तदशेकं लिङ्गम्‌ ॥ ६ ॥ 

'लिङ्गशरीरस्वरूपमाह--सपरदशेति । सप्तदश एकं चेति समाहारदन्हः SI 

हङ्कारमनांसि पश्च सूक्ष्मभूतानि दशेन्द्रियाशीति सूक्ष्म लिङ्कमिति चोच्यते ।। ९ U 


१, सां० का० ४० | 

सूच्मशरोरस्वरूपमाह -सप्तेति । सप्षदश मिलित्वा लिङ्गशरीर 
तच्च सर्गादो समष्टिरूपमेकमेव भवतीत्यर्थः । “स सप्नदशकेनापि राशिना 
युज्यते, च वे”! इति स्मृतेलिङ्गस्य सप्तदशावयवत्वं बोब्यम्‌ । एकादशेन्द्रि- 
याणि पञ्चतन्मात्राणि वुद्धिश्वेति सप्तदश। ग्रहङ्कारस्य बुद्धावन्तर्भावः, 
प्राणाश्चान्तःकरणस्येव वृत्तिभेद इति तस्यापि लिङ्गदेहेऽन्तर्भावः 1 श्रस्येव 
भोगायतनत्वं प्रागुक्तम्‌, अत्र gÈ: प्रधानत्वात्‌ । श्रतोऽस्यापि शरीरत्वं 
भोगायतनत्थस्येव शरीरत्वात्‌, aq रिन्धनवत्‌ । श्रात्मनोऽभिव्य क्तिस्थान- 
त्वाच्चास्य लिङ्गदेहत्वम्‌ । miia चेह लोकपरलोकयोः संसरणां 
जीवानाम्‌ ।  तदन्तर्गंतपञ्चतन्मात्राणि तस्याश्रयः, चित्रवदाश्रयं विना 
लोकान्तरगमनासम्भवात्‌ | तच्च सर्गादौ स्वयंभुव उपाधिभूतमेकमेव। 
तस्यैव विराडाख्यवच्यमाणास्थूलशरीरवत्‌  व्यष्टिजीवानामुपािभूतानि 
व्यष्ट्रिलिङ्गशरीराणि तस्येवांशभ्भुतानि ततो विभजन्ते । पितुलि ङ्ग शरीरात 
पुत्रलिङ्गशरी रवत्‌ ॥ ६ ॥ 

व्यक्तिमेदः कर्मविशेषात्‌ ॥ १० ॥ 

सूक्ष्मदेहस्य सत्र तुल्यत्वात्‌ स्यूलवंसादृश्यं कुत इत्यत श्राह--व्यक्तीति। 
व्यक्तयः स्थूलदेहाः, भेदो वैलक्षण्यम्‌ ।। १० ॥ 

ननु यद्येकं तहि कथं पुरुषभेदेन भोगभेदोऽत ग्राह-व्यक्तीति। यद्यपि 
सर्गादौ हिरण्यगर्भोपाधिकमेकमेव लिङ्गं तथापि तस्य पश्चाद्‌ व्यक्तिभेदो व्यक्तिः 
रूपेणांशतो नानात्वं जीवान्तराणां भोगहेतुः कर्म भेदादित्यर्थः | wa विशेष 
इत्युक्तेः संमष्टिसृष्ट्रिजीवानां साधारणेः कर्मभिरिति लभ्यते । तदुक्तं 
मनुना समष्टिपुरुषषडिन्द्रियोत्पतत्यनन्तरम- 

तेषां त्ववयवानु सूचमान्‌ षण्णामप्यमितोजसाम्‌। 
सन्निवेश्यात्ममात्रासु सर्वभूतानि निमंमे ॥* इति। 

षण्णामिन्द्रियाणाम्‌, इदं समस्तलिङ्गशरीरोगलक्षणम्‌, स्वयम्भूः 
स्वलिङ्गशरीरावयवानु सुष्मानल्पानल्पमात्रासु स्वांशचेतनेषु संयोज्य 
सवंप्राणिनः सस्जेत्यर्थः.।। १० ॥. 


तदघिष्ठानाश्रये देहे तद्वादात्तद्वादः॥ ११ ॥ | 
देहेऽहमिति वादः कथं तत्राह--तदिति । तदित्यात्मपरामशंः। पूर्वस्मात्‌ 


१, शान्तिपर्व ३५१।१६। २, मनु० १।१६। 

पूर्वस्मादहमिति वादात्‌ उत्तर उत्तरोऽहमिति वाद: | वाद इत्यभेदेन देहेऽहमिति 
ज्ञानस्य भ्रमत्वमाह-- ग्रात्मनो देहातिरिक्तत्वात्‌ ॥ ११॥ 
ननु लिङ्गस्यैव भोगायतनत्वे स्थूले कथं शरीरव्यवहारोऽत ग्राह-- 

तदिति । तद्रूपं यद्‌भोगाधिष्ठानं लिङ्ग तस्याश्रये घाटकौशिके देहे तदवादो 
देहवादस्तद्वादात्तस्मिन्नविष्ठाने देहवाददित्यथः । देहाश्रयत्वेन गौणां देहत्व- 
मिति भावः । ग्रत एव-- 

“आतिवाहिक एकोऽस्ति देहोऽन्यस्त्वाधिभौोतिकः। 1 

सर्वासां भूतजातीनां ब्रह्मणोऽस्येक एव किम्‌” | इत्युक्तम्‌॥ ११॥ 


न स्वातन्त्र्यात्तदते छायावच्चित्रवच ॥ १२ ॥ 


देह एवाहंप्रत्ययविषयोऽस्तु तस्येवात्मत्वादिति निरस्यति--नेति । तदृते 
araara faat स्वयमेव देहो नाहं प्रतीतिविषयः, मृतदेहेऽप्यहमिति प्रत्यापत्तेः | 
यथावरकं विना न छाया भित्ति विना न चित्रमिति ॥ १२॥ 


ननु लिङ्गशरीरस्यावयवित्वे मानाभावः, सप्तदशकराशेरेव लिङ्कृत्वौ- 
चित्यादत ग्राह--नेति। तल्लिङ्गं बुद्धयादिराशिरूपं तदृते ग्रबिष्ठानेना- 
वयविना विना स्वातन्त्र्याच तिष्ठति। यथा छाया चित्रं वा निराधारं न 
तिष्ठति तद्वदित्यर्थः । एवं च स्थूलदेहं त्यक्त्वा लोकान्तरगमनाय बुद्धयादि- 
रूपस्य लिङ्गस्यावारभूतं तद्रूपावयवारव्घमवयविशरीरं सिद्ध्यतोत्यर्थः । 
लिङ्गघटकाः पदार्थास्तु - 
वासनाभूतसूचमं च कर्मविद्ये तथेव च। 
दशेन्द्रियं मनोबुद्धिरेतल्लिङ्गं विदुर्बुधाः ut 
इति वाशिष्ठे उक्ताः। gala gigaa । दशन्द्रिय: ` ज्ञानकमेन्द्रिय भेदेन 
पुरद्वयसत्त्वात्‌ । पुर्यषए्टकप्रदशेनायेवात्र बुद्धिघर्माणामपि वासनाकमंविद्यानां 
पृथगुपन्यासः ॥ १२ ॥ 


On wn A A 
सूतत्वेऽपि न संघातयोगात्तरणिवत्‌ ॥ १२ ॥ 
सूक्ष्मदेहस्यात्मत्वं दुषयति - मूर्तत्व इति | मूर्तत्वेऽपि सक्तियत्वेषपि नात्मा 


agama संहतत्वात्‌ । संहतत्वस्थ परार्थत्वव्याप्यत्वात्तदतिरिक्त श्रात्मेत्यर्थः | 
तरणिः प्रकाशः प्रत्यक्षोऽपि परार्थ: ।। १३ | 


१, योग वा० ६।१२८।१८। 

तस्यावयविद्रव्यत्वमाह-मूर्तेति । भूतसूच्मास्तन्मात्राः, मृत॑त्वेषपि तेषां 
नावयबिनं विनाऽत्रस्थानम्‌, किन्तु स ङ्गातरूपावयवियोगादेवावस्थानम्‌ | यथा 
बहूनां तेजसामवथवी सूर्य इत्यर्थः ॥ १३ ॥ 


अणुपरिमाणं तद्गतिश्रुतेःः ॥ १४ ॥ 
मनस श्रात्मत्वं निरस्यति-अण्विति । aq मन; श्रणुपरिमाणामल्पं कृतिः | 
श्तेः क्रियांभ्रवणात्‌, आत्मनश्च व्यापकत्वात्‌ ।। १४ 1 
लिङ्गशरीरस्य परिमाणमाह्‌ - अप्त्रिति । तल्लिङ्गमणुपरिमाणं परि- 
च्छिन्नं, न विभु, तद्गतिश्रवणात्‌ । “तमुत्क्रामन्तं प्राणोञ्नुक्रामति” 
इत्यादि श्रृतेरित्यथः । नात्यन्तमणु, सावथवत्वश्चुतेरिति बोध्यम्‌ ॥ १४॥ 


अन्नमयत्वश्रुतेः ॥ १४ ॥ 


मनसोऽन्नमयत्वभ्षुतेरपि नात्मस्वमित्याह-तदिति। “ ग्रन्नमयं हि सौम्य मनः" 
इति श्रुति: ॥ १५॥ 

परिच्छिन्नत्वे युक्त्यन्तरमाह - अन्तेति । तस्य लिङ्भस्येकदे शतोऽन्नमयत्व- 
aaa विभुत्वं, विभुत्वे नित्यतापत्तेरितिभावः । “श्रन्नमयं सोम्य मन 
आपोमय: प्राणस्तेजोमयी वाग्‌”* इत्यादिः । यद्यपि मन श्रादीनि न 
भौतिकानि तथाप्यन्नसंसगंण सजातीयांशपुरणादन्नमयत्वादिव्यवहारः ॥१५॥ 


पुरुषार्थ संस तिलिङ्गानां पकारवद्राज्ञः ॥ १६ ॥ 
प्रधानस्पेव भूततुक्ष्माणामपि प्रवृत्तिः पुरुषार्थेवेत्याह- पुरुषार्थमिति । संतृतिः 
प्रवृत्तिः लिद्भानां भूतसूक्ष्माणाम्‌ ॥ १६॥ 
श्रचेतनलिङ्गस्य देहाद हान्तरसङचारः किमर्थोऽत r । 
यथा राज्ञः सूपकाराणां पाकशालादौ संचारो राजार्थं तथा लिङ्गशरीराणां 
संसृतिः पुरुषस्य भोगार्थ मित्यर्थः 11 १६॥ 


पाञ्चभौतिको देहः ॥ १७॥ 


अथ स्थूलशरीरमाह्‌-पाञ्चेति । पञ्चानां भूतानां मिलितानां 
परिणामो देह इत्यर्थः ॥ १७॥ 


१. “तत्क्ृतिश्रृतेः” इति सर्वसंमत: पाठः । कृतिश्रुति: क्रियाश्रु ति रित्यर्थः । 
२, वृहदा० ४।४।२ | ३, ४ छाग्दोग्य ६।५।४ | 

चातुर्भोतिकमित्येके ॥ १८ ॥ 
चातुर्भौतिकमिति । श्राकाशस्यानारम्भकत्वादित्यर्थंः UW १८ :। 


एकभौतिकसित्यपरे ॥ १९ ॥ 
स्पष्टानि | उत्तरयोः शरीर विशेष्यम्‌ ॥ १७-१६ UI 


एकेति । मनुष्यादिशरीरं पाथिवाँशाधिक्र्येन पार्थिव, सूर्यादिलोकेषु 
तेजोंऽशाद्याधिक्येन तैजसादित्यर्थ: । एकभौतिकमित्यस्य प्राघान्येनेकेक 
भौतिकमित्यर्थः । श्रत्रेदं तत्वं दशगुणात महत्तत्त्वस्य मध्येऽहङ्कारः, तस्यापि 
दशगुणितस्य मध्ये व्योमा, व्योम्नोऽपि दशगुशितस्य मध्ये वायुस्तस्यापि 
दशगुशितस्य मध्ये तेजस्तेजसो दशगुरितस्य मध्ये जलं तस्य दशगुशितस्य 
मध्ये पृथिवी | सा स्थूलशरीरस्य dist, तदेव पृथिवीरूपं बीजमण्डरूपेण 
परिणमते, तस्यापि दशगुणितस्याएडरूपस्य मध्ये चतुर्दशभुवनात्मकं 
स्वयंभुवः स्थूलशरीरं तत्संकल्पादेव जायते । स एव स्वयम्भूर्नारायणः। तत 
एव चादिपुरुषात्‌ व्यष्टिरूपपुरुषाणां विभागोऽन्तेऽचलऽयदिति स एवेक आत्मा 
श्रृतिस्मृत्योर्गीयते । स च नारायणो विराट्‌ शरोरी स्वनाभिकमल- 
किकास्थानीयस्य सुमेरोरुपरि चतुमु'खास्यं स्वयम्भुवं सृष्टा तद्द्वारान्यान्यपि 
व्यष्टिशरीराणि स्थावरान्तानि ससर्ज । यत्तु शेषशायिनो नारायणस्य नाभि- 
कमलश्रोत्रचक्षुरादिभ्यश्चतुम्‌खाद्याविर्भावः श्रूयते स देनन्दिनसर्गेषु 
कल्पभेदेनेति बोध्यम्‌ । तेष्वेव हि नारायणशरीरे प्रविश्येकीभूय सुप्तानां देवानां 
चितुमूःखादिक्रमेणाविर्भावो न त्वादिसगेंषु । द॑नन्दिनप्रलय एव लीला 
वग्रहेण शयनादिति । यत्‌ यस्माज्जायते तस्य तदा पुरणेनेव स्थितिः | तत:- 
संहारोऽपि तत्रैव प्रतिलोमयोः क्रमेण । एते सृष्टरिस्थितिसंहाररूपाः स्थूलाः 
परिणामाः, अन्ये सूच्माः प्रतिक्षणपरिणामा एषां भावानां स्मर्यन्ते । 

नित्यादाद्यङ्गभूतानि भवन्ति न भवन्ति च । 
कालेनालच्यवेगेन सूच्मत्वात्‌ तन्न दृश्यते ॥ इति । 


ya: सवंजडवस्तु परमार्थतः सदेवासदित्युच्यते । इति ॥ १९ ॥ 
+N ~ ७ चैत ७ ` ~ 
न सांसिद्धिकं चैतन्यं ग्रत्येकादष्टः ॥ २० ॥ 


देहाकारपरिणतानां भूतानां चैतन्यं धमं इति निरस्यति--नेति। स्वाभाविकं 
घर्मभूतं मिलितानां हि तदा भवेत्‌, यदि प्रत्येकं किचिद्‌ दृश्येत ॥ २० I 


११० साडःख्यदर्शनम्‌ [ अ° ३ 


बौद्धमतं निराकरोति-नेति । भूतेषु पृथकृक्ृतेषु चंतन्याद्नाद्‌ 
भौतिकस्य देहस्प न स्वाभाविकं चेतन्यं किन्तु पुरुषसम्बन्धायाधिक- 
मित्यर्थः ॥ Ron 


प्रपञ्चसरणाद्यभावश्च ॥ २१ ॥ 

प्रपञ्चेति । देहस्य चैतन्ये तस्येवात्मत्वे च प्रपश्चस्य धमाधमयोः मरणास्य 
देहवियोगरूपस्यादिशज्ञा देहान्तरसंयोगस्य चाभावः प्रसज्येत | न चेष्टापत्तिः; 
aaeq प्रामारिएकत्दात्‌ ॥ २१ ॥ 

बाघकान्तरमाह-प्रपञ्चेति | प्रपञ्चस्य सर्वस्य मरणामुषुप्त्याद्यभावो 
देहस्य स्वाभाविकचेतन्ये स्यादिःयर्थः। मरणादिकं हि देहस्याचेतनता, 
सा च स्वाभाविकचतन्येऽनुपपन्ना स्वभावस्य यावद्‌ द्रव्यभावित्वादिति 
भाव! ॥ २१ ॥ 

मदशक्तिवच्चेत्प्रत्येकपरिदष्टे सांहत्ये IZZAT: ॥ २२॥ 

यथा प्रत्येकमशक्ता श्रपि बहवो मादकपदार्थ मदशक्त्िमुद्ठहन्ति तया भूतानि 
मिलितानि चेतयन्ते, इत्यत श्राह--मदशक्तिवदिति | तत्र प्रत्येकपरिदृष्टे सुक्ष्म- 
सामथ्ये सति सांहत्ये समुदाये सति मदशक्तेः उद्धव श्राधिक्यम्‌ ।। २२॥ 

प्रत्यकादृष्टेरिति यदुक्तम्‌, तत्र शङ्कते--मदेति | मादकता शक्तिः प्रत्येकद्र- 
व्यावृत्तिरपि मिलिते द्रव्ये ada । एवं चेतन्यमपोति चेन्न; दृष्टान्ते प्रत्येकं 
शाखांदिभिः सूचमतया मादकत्वे सिद्धे सांहत्ये संहतभावकाले मादकत्वा- 
विर्भावः सिद्धयति । प्रकृते तु प्रत्येकभूतेषु सूचमतया चेतन्यं न केनापि 
प्रमाणेन सिद्धमिति भावः। न च समुदिते चतन्ये दर्शनात्‌ प्रत्येकभूते 

हिया वाच्यम्‌ ; श्रनेकभूतेष्वनेक-चेतन्यशक्तिकल्पने 
Sm लाघवादेकस्येव चित्स्वरूपस्य कल्पनात्‌ | नचावयवेश्वर्तमानस्यापि 
परिमाणजलाहरणादिकायंस्य घटादौ सत्त्ववत्‌, शरीरे चेतन्यं स्यात्‌; 
भुतविशेषगुणानां सजातीयक्रारणगुणजन्यतया कारणो चेतन्यं विना देहकार्ये 
चेतन्यासम्भवात्‌ ॥ २२ ॥ 


ज्ञानान्छुक्तिः ॥ २३ ॥ 
साक्षान्मुक्तिसाधनमाह--ज्ञानादिति ॥ २३ ॥ 


लिङ्गसंसृतियंथा पुरुषार्थस्तदाह-ज्ञानादिति । लिङ्गसंसृतितो . d 
द्वारा विवेकसाच्षात्कारेण मुक्तिरूपः पुरुषार्थो भवतीत्यथे: ॥ २३॥ 


ee ee ee 


सु० २१-२७ ] सारद्दयोपेतम्‌ १११ 


बन्धो बिपर्ययात्‌ ॥ २४ ॥ 

बन्धहेतुमाह--वन्ध इति । विपर्ययात्‌ ARTA ॥ रेड ॥ 

बन्ध इति । विपयेयात्‌ ग्रविवेकात्‌ वन्धः सुखदुःखात्मको भोगः पुरुषार्थो 
लिङ्गसंसृतितो भवतीत्यर्थः ॥ २४॥ 

नियतकारणत्वान्न समुच्चयविकल्पौ ॥ २५ ॥ 

नियतेति । ज्ञानं मुक्तिहेतुः, श्रतो मुक्तौ न ज्ञानकर्मणोः समुच्चयः न वा 
विकल्पः ।। २५ ।। 

तत्र ज्ञानादेव मुक्तिरित्याह-नियतेति । यद्यपि “विद्यां चाविद्यां च 
यस्तद्वेदोभयं सह” इत्यादि श्रूयते, तथाप्यविवेकनिवृत्तौ लोकसिद्धतया 
ज्ञानस्य नियतकारणात्वादविद्याख्यकर्मणा सह ज्ञानस्य मोक्षजनने समुच्चयो 
विकल्पो वा न किन्तु ज्ञानाङ्गमेव काम्यकमेत्यर्थः । “नान्यः पन्था विद्यतेऽ 
यनाय” इतिश्रृतेरिति भावः i २५॥ 


स्वप्नजागराभ्यामिव ग्रायिकाम्रायिकाभ्यां नोभयोगुक्तिः 
पुरुषस्य ॥ २६ ॥ 

ननु मास्तु काम्यकम शां समुच्चयो नित्येन स्यादत झाह-स्वप्नेति । मायिक 
कमं, श्रमायिकं ज्ञानम्‌ , स्वप्नजागराभ्यामिव भिन्नकालाभ्यां ताभ्यां न मुक्तिः, 
नोभयोरेककालत्वं येन समुच्चयः स्यात्‌ ।। २६ ॥ I 

तत्र दृष्टान्तमाह-स्वप्नेति | मायिकत्वमास्थरत्वम्‌ , तच्च स्वाप्नेऽ्थे, 
जाग्रत्पदार्थस्तु कटस्थपुरुषापेक्तयाऽस्थिरोऽपि स्वाप्नापेक्षया स्थिर इत्यमायिकः, 
ताभ्यां तथा सम्भय नेकः पुरुषार्थो जन्यतेऽयौगपद्यात्‌ | एवं कर्मास्थिरत्वा- 
्प्रकृतिकार्यत्वाच्चेत्यमायिकम्‌ । ज्ञानं त्वात्मरूपतया स्थिरत्वादकार्यत्वाद- 
मायिकम्‌ । ग्रतस्तयोः पुरुषस्य मुक्तिजनकता न युक्ताऽग्रौगपद्यादित्यर्थंः । 
यथा वा स्वाप्नजलस्य स्तानादिकार्य विकल्पो नास्थिरत्वादेव मुक्तो कर्मणोऽ- 
पीत्यर्थेः ॥ २६ ॥ 


इतरस्यापि नात्यन्तिकम्‌॥ २७॥ 
नित्यकर्माणि - चित्तशुद्धावेवोपयुज्यन्ते न तु मुक्ताविति कमणो मायिकत्वं 


मिथ्यात्वं न किन्त्वनात्यन्तिकफलत्वमित्याह--इतरस्येति । इतरस्यापि कर्मेणोर्जप 
नात्यन्तिकं फलमतो मायिकट्वमुक्तम्‌ | एतेन ज्ञानस्यामापिकत्वं व्याख्यातम्‌ ॥ २७॥ 

नन्वेवमप्यात्मोपासनाख्यज्ञानेन तत्त्वज्ञानस्य तौ स्यातामुपास्यस्या- 
प्रामाणिकत्वात्तत्राह--इतरस्पेति । इतरस्याप्युपाप्यस्य नात्यन्तिकममायिः 
कत्वमुपास्यात्मन्यध्यस्तपदार्धानामपि प्रवेशादित्यर्थः ॥ २७॥ 


ल्पिते S 
सङ्कल्पितेऽप्येवस्‌ ॥ २८ ॥ 
योगिनः सङ्कल्पमात्रेण fad पदार्थेऽपि न मिश्यात्वमित्याह - सङ्कल्प इति। 
न मिथ्यात्वमिति बुद्धिस्थम्‌ ॥ २८ N 


तदुपपादयति--सङ्कलिपत इति । मनःकल्पिते ध्येयांशे एवमपि मायिक- 


त्वमपीत्यर्थः। “सर्व खल्विदं ब्रह्म” इति श्रुत्युक्ते उपास्यै प्रपञ्चांश्य 
मायिकत्वमेवेति भावः ॥ २८ ॥ 
ह € ~ AA 
भावनोपच याच्छुद्वस्य सब प्रकृतिवत्‌ ॥ २६ ॥ 

ननु क्लृप्तदृष्टकारणाभावे जायमानस्य कं न सिथ्यात्वम्‌ ? तत्राह-भावनेति | 
शुद्धस्य प्राणायामादिभियोंगिन: भावनायाः ध्यानस्थोपचयादाधिक्यादेव सवं 
सम्पद्यते, न तत्र दृष्टकारणापेक्षा नास्मदादिवद्धि तथासङ्कुल्पो योगीति भावः। 
प्रकृतिवत्‌ प्रक्गतिर्थाऽनपेकष्येव पूर्वं कारणां महदादि कार्यं करोति तद्वत्‌ ॥ २६॥ 

Ta पासनस्य कि फलमित्याह्‌-भावनेति। सर्वत्र ब्रह्मत्वभावनास्यो- 
पासनानिष्पत्त्या शुद्धस्य निष्पापस्य प्रकृतेरिव सर्वमैश्वय भवतीत्यर्थः 
प्रक्ृतियंथा सृष्टिस्थितिसंहारं करोति तथोपासकवुद्धिरपि प्रकृतिप्रेरणोन 
तत्कर्त्रीतिभावः ॥ २९॥ 


रागोपहतिर्घ्यानस्‌ ॥ ३० ॥ 


ध्यानमाह--रागेति | रागस्य रजोगुणस्य उपहतिनिश्चलत्वमिति यावत्‌ ॥३०॥ 

अथ ज्ञानसाधनान्याह--रागेति । ज्ञानप्रतिबन्धको यो विषयोपरागश्चित्तस्य 
तदुपघातहेतुर्ध्यानमित्यर्थ: | करणो क्तिन्‌ । भ्रत्र ध्यानशब्देन ध्यानधारणा- 
समाधयो योगोक्ता: ॥ ३० ॥ 

वृत्तिनिरोधात्तत्सिद्रिः ॥ ३१ ॥ 

तदुपायमाह--वृत्तीति । वृत्तय: प्रमाणादयः, तघिरोधाद्‌ ध्यानसिद्धिः ॥ ३१॥ 

घ्याननिष्पत्त्येव च ज्ञानोप्पत्तिरतस्तल्लच्चणमाह- उत्तीति । ध्यैयपुरुषा- 
तिरिक्ते वृत्तिनिरोधेन तस्य ध्यानस्य सिद्धिनिष्पत्तिज्ञानाख्यफलोपधानरूपा 

वतीत्यर्थः n इतरवृत्तिनिरोधे सति विषयान्तरसंचाराख्यप्रतिबन्धा- 
पगमाद्‌ ध्येयसाक्षात्कारो भवतीति योगेऽपि ज्ञानकारणम्‌,, योगाङ्ध्याना- 
दिवदिति बोध्यम्‌ । श्रव्यात्मयोगाधिगमे “तदेवं. मत्वा धीरो हुर्षशोको 
जहाति” इत्यादि श्रुतेरिति. दिक्‌ । ३१॥ 


घारणासनस्वकर्मणा तत्सिद्धिः ॥ ३२ ॥ 
वृत्तिरोधोपायमाह- धारणेति । धारणा नाभ्यादिदेशे चित्तवारणाम्‌-।। ३२-।। 


ध्यानसाधनान्याह--धारणेति । वच्यमाणेन वारणादित्रयेण घ्यानं 
भवतीत्यर्थः ॥ ३२ ॥ 


निरोधश्छर्दिविधारणाभ्याम्‌ ॥ ३३ ॥ 

वृत्तिनिरोध उपायान्तरमाह-- निरोघेति । वृत्तीनामित्यादि । छदिः रेचकं विधारणं 
कुम्भकः पुरकस्याप्युपलक्षणं प्राणायामं रित्यर्थः 1! ३३ ॥ 

तत्र घारणामाह--निरोघेति । प्राणस्येति शेषः । छदिः पूरितस्य त्यागः । 
तेन पूरणरेचनयोर्लाभः। विधारणां-कुम्भकः । तेये: घ्राणस्य निरोघो वशी- 
करणां साधारणोत्यर्थः । श्रासनस्वकर्मंणोः स्वशब्देन लक्षणीयतया 
परिशेषादिदं घारणालक्षणम्‌। चितस्य घारणा तु समाधिवद्‌ ध्यानशब्देनेव 
गृहीतेत्युक्तम्‌ ॥ ३३ ॥ 

स्थिरसुखमासनम्‌ ॥ २४ ॥ 

maag -- स्थिरेति-। स्पष्टम्‌ ।। ३४ ॥ 

maang- स्थिरेति । aq स्थिर सत्सुखसाधनं स्वस्तिकादि तदासन- 
मित्यर्थः u ३४ ॥ द 

०. विहितं ° 
स्वकम स्वाश्रमविहित कर्मानुष्ठानम्‌ ॥ २५ ॥ 

स्वकम व्याचष्टे-स्वेति ॥ ३५ ॥ 

स्वकर्म लक्षयति--स्वेति । तत्र कर्मपदेन यमनियमौ जितेन्द्रियतारूपः 
प्रत्याहारश्च । सर्वाश्रमसाघारणात्वादेषां कमंत्वम्‌। श्रहिसासत्यास्तेयन्रह्मचर्या- 
परिग्रहा यमा: । तपःस्वाध्यायसन्तोषशौचेश्वरपूजनानि नियमाः । एतेन 
प्रत्याहारधारणा्यानसमाघिरूपाण्यष्टौ योगाङ्गान्युक्तातिः। नासाग्रह्त्पु- 
ण्डरीकनामिञ्रमध्यादिषु देशेषु यत्र ध्येयं चिन्तनीयं तत्र चित्तस्य स्थिरी- 

करण धारणा । तत्र देशे ध्येयाकारवृत्तिप्रवाहो वृत्त्यन्तराव्यवहितो ध्यानमू, 
तदेव घ्यानं aar ध्येयावेशवशाद्‌ ध्यानध्यातृध्येयभावदृष्टिशुन्यं सद्‌ ध्येय- 
भात्राकारं भवति तदा समाधि: 11 ३५ ॥ 


वेराग्यादभ्यासाच ॥ ३६॥ 

घृत्तिनिरोधे उपायान्तरमाह--वैराग्यादिति । वैराग्यादलंप्रत्ययात्‌ तदभ्या- 
साच्च 11 ३६॥। 

तत्रोत्तमाधिकारिणां ध्यानादेव ज्ञानं चित्तवृत्तिनिरोध रूपश्च योगो भव- 
तीति योगशाखसिद्धान्तानुसारेणाह--वैराग्यादिति । केवलाभ्यासाद्‌ ध्यान- 
रूपाद्‌ वेराग्यसहितादेव ज्ञानं तत्साधनकश्च योगो भवत्युत्तमानामित्यर्थंः। 
जडभरतादौ तथा दर्शनात्‌। वैराग्यमलंप्रत्ययः। “शिशुपालः सिद्धिमाप 
स्मरणाभ्यासगौरवात्‌’'` इति गारुडाच्च 11 ३६॥ 

विपर्ययभेदाः पश्च ॥ ३७॥ 
अशक्तिरष्टाविंशतिधा तु ॥ ३८॥ 
at 
तुश्निवधा ॥ ३६ ॥ 
REEN II ४० ॥ 

विपर्ययेति | श्रविद्या मिथ्याज्ञानम्‌ , श्रस्मिता चाभिमान:, रागोऽनुरागः, द्वेषः 
फ्रोघोऽभिनिवेशस्त्रासः ।। ३७।।३८।।३६।।४०॥। 

अथ बन्धकारणां विपर्ययस्वरूप माह्‌-विपर्ययेति । श्रविद्याऽस्मितारागद्वे षा- 
भिनिवेशाः qa योगोक्तास्तस्यावान्तरभेदा इत्यर्थः | श्रविद्याऽनित्याशुचिदुःख- 
रूपानात्मसु नित्यशुचिसुखत्वख्यातिः। शुक्तिंरजतज्ञानानामप्यनेन संग्रहः | 
अस्मिता शरीरातिरिक्त ग्रात्मा नास्तीत्येवं प्रत्ययः । श्रविद्या तु नेव॑ख्पा, 
श्रात्मनः शरीराशरीरोभयरूपत्वेऽपि शरीरेऽहं वुदरध्युपपत्तः । रागद्वेषौ 
प्रसिद्धौ । श्रभिनिवेशो मरणादित्रासः। रागादीनां विपर्ययकार्येत्वाद्‌ 
विपर्ययत्वम्‌ ।। ३७ ॥। 

इदानीं सत्कारणाशक्तिस्वरूपमाह-अशक्तिरिति । तत्र बाधियंकुप्ठत्वा- 
ब्घत्वजडत्वा जिघ्रत्वमूकत्वकुणित्वप ङ्गत्वषण्ढत्वोदावतं मुग्धत्वरूपा एकादशे- 
न्द्रियाणामेकादशाशक्तयस्तद्रद्वारा चेताः, बुद्धिरपि | स्वतश्च बुद्धेः सप्तदश, 

बच्यमाणनवतुष्टीनाँ विघाता नव, वक्ष्यमाणाएसिद्धीनां विघाताश्चाष्टौ, 
इति स्वतः परतश्चाष्टाविशतिबु द्वेरशक्तय इत्यर्थः ॥ ३८॥ 


ययोविधाते वुद्धेरशक्ती ते आह--वबुष्टिरिति । तत्र प्रकृत्याख्या तुष्टिराद्या । 
यथा साज्ञात्कारपर्यन्तः सर्वोऽपि परिणामः प्रकृतेरेव, तं च प्रकृतिरेव करोति, 
We तु कूटस्थः पुणं इत्यात्मभावनात्‌ परितोषरूपेयं तुष्टिरम्भ इत्युच्यते । 
उपादानाख्या द्वितीया । उपादानेन या तुष्टिः, इयं सलिलमित्युच्यते। कालाख्या 
तृतीया प्रब्रज्यायां वहुकालसमाध्यनुष्ठानेन या तुष्टिः । इयं ओघ इत्युच्यते । 
भाग्याख्या चतुर्थी | या संप्रज्ञातपरमकाष्ठारूपे घर्ममेघसमाधौ सति gfe: 1 
एषा वृष्टिरित्युच्यते । एताश्चतस्रः श्राध्यास्मिक्यः | वाह्याः पञ्च या. बाह्य- 
विषयेषु पञ्चसु शब्दादिषु आ्जेनरक्षणक्षय भोग हिसादोषनिमित्तकोपर- 
माजायन्ते । एताश्च क्रमेण पार-सुपार-पारापारानुत्तमाम्भःउत्तमाम्भ 
इत्युच्यन्ते । भोगोऽपि कामवृद्ध्या विषयाप्राप्तौ कामिने दु:खायतीति दोष: । 
विना हिंसां न विषयभोग इति हिसादृ्ट॒घा विषयोपरमः । भ्रत्राध्यात्मिक- 
तुषटिर्वाचस्पतिमिश्रै रित्थं व्याख्याता---“विवेकसाक्षात्कारेऽपि प्रकृति- 
परिणाम एवेत्यलं ध्यानेनेतयुप देशेन घ्यानादिनिवृत्तौ या तुष्टिः सा श्राद्या | 
sam चेव मोक्षोऽलं ध्यानेनेति gfe: द्वितीया । संन्यस्यापि कालेनैव 
मोच्चोञ्लमुद्वेगेनेति तुष्टिस्तृतीया । भाग्यादेव मोक्षो न शाखोक्तसाघनेरिति 
तुष्िश्चतुर्थीति”' । तत्रेहशतुष्ठधभावस्य ज्ञानानुकूलत्वेनाशक्तित्वानौ चित्यः 
मिति बोध्यम्‌ ॥ ३९ n 


सिद्धिरिति । एवं सिद्धिरष्ठघा। सा चाध्ययनशब्दो हसुहुत्प्राप्तिदानेः पश्चघा | 
गुरोः सकाशादात्मविद्यानामन्षरह्पेण ग्रहणमध्ययनमाद्या सिद्धिस्तारमित्यु- 
च्यते। शब्दशब्देन तज््ञानाथंज्ञानरूपा द्वितीया सुतारमित्युच्यते । आगमा- 
विरोधितकंगार्थपरीक्षणां मननरूपं तृतीया तारसुतारमित्युच्यते । स ब्रह्मचर्या- 
दिभिः संवादेन तस्येव दाढ्य करण चतुर्थी रम्यकमुच्यते | दानं संशयविपर्यय- 
, परिहारेण निरन्तरदीघंकालसेविताभ्यासपरिपाकजन्यः साक्षात्कार: पञ्चमी 
सिद्धिः सदाप्रमुदितमित्युच्यते | तदुत्तराश्व प्रमोदमुदितमोदमानास्यास्तिस्र 
इत्यष्टौ । अन्त्यास्तिस्न ग्राध्यात्मिकादिदुःखात्ययरूपाः,श्राद्याः पञ्च साक्षात्प- 
रम्परया वा तत्साघनानि। तत्र ध्ययनादित्रय मितरसिद्धीनामडकुशवद 


गजस्य मुख्यं साधनमिति दिक्‌ ॥ ४० ॥ 


१. Ro ५० सांस्यकारिकास्था तत्वको मुदी | 

अवान्तरमेदाः पूर्ववत्‌ ॥ ४१ ॥ 

चतुषु विपर्ययभेदानवान्तरानाह--अवान्तरेति । । विपर्ययस्यावान्तरभेदाः qaf- 
चायंययोक्तास्तया. बोध्याः | तथापि wnat विपर्ययभेदानामविद्यास्मितारागद्वेषा- 
भिनिवेशानां- तमः मोहः महामोहः तामिस्रोऽन्धतामित्त इति त्रमेण नामानि । 
ग्रव्यक्तमदहङ्कारपः्चतन्मात्रेषवनात्मस्वात्मबुद्धिरविद्यः तम: | सा चाष्टविधविषय- 
त्वादष्टविधा | शब्दादिपश्चसु दिव्यादिव्यतया दशविधेषु राग श्रासक्तिमंहामोहः, 
स च दशविषयत्वादष्टादशविधः | शब्दादयो दशारिमाऽदयोऽष्टो । परस्परेणो- 
पहत्यमानाः कोपनीया भवन्तीति तद्विषयो द्वेषस्तामिस्रोऽष्टादशविधविषयत्वादष्टादः 
शविघः | देवा ग्रणिमादिकमंश्वर्यमासाद्य शब्दादीन्‌ विषयानु भुञ्जानाः शब्दा- 
दषो भोग्याः, तटुपाधयश्ाणिमादयोऽस्माकमसुरर्जातूपहत्येरन्षिति बिभ्यति, सोऽयं 
त्रासोऽभिनिवेशो महातामित्तः | सोऽप्यष्टादशविधविषयत्वादष्टादशविध इति 
संकलनया द्विषष्टिविपयंयभेदाः ।। ४१ U 


इदानीं विपर्ययाशक्तितुष्टिसिद्धीनां विशेषानाह-अवान्तरेति । gal- 

चार्योक्ता एवेत्यर्थः । ते च द्वाषष्टिभेदे रुक्ताः | तमोरूपा श्रविद्या भ्रव्यक्तमहद- 
हङ्कारपःच्चतन्मात्ररूपा ए्टप्रकृतिष्वनात्मस्वात्मबुद्धिरूपविषयभेदादष्टधा | कार्य- 

कारणभेदा द्‌ विकृतिष्वात्मवुद्धेरप्यत्रेवान्तर्भावः। एवं तत्समानविषयकः 

स्यास्मिताख्यस्य मोहस्याप्यष्टविधत्वम्‌ | दिव्यादिव्यभेदेन शब्दादीनां विषः 
याणां दशत्वात्‌ तद्विषयो रागाख्यो महामोहो दशविधः । भ्रविद्यास्मिता- 
रागाणां विषयाश्चष्टादश, तद्विघातकेषु श्रष्टादशसु तामिस्राख्यो द्वेषो विषय- 
भेदादष्टादशघा, एवं तेषामष्टादशानां दर्शनादष्टादशविवोऽन्घतामिस्नाख्योऽभि- 
निवेशो भयमिति । एषां च तम श्रादिसंज्ञकनरकहेतुत्वात्‌ तत्संज्ञकत्वं 

बोध्यम्‌.॥। ४१॥ 


एवमितरस्याः ॥ ४२ ॥ 


श्रशक्तेभेदानाह- एवमिति । पूर्वाचार्योक्ता एवाशबतेभेदा ज्ञेयाः, ते च-- 
afad कुष्ठितान्धत्वं जडताजिघ्रता तथा | 
मूकता कोण्यपडगुत्वं कले व्योदावतंमुर्धता | 
इत्पेकादशेन्ट्रियवधाः । तुष्टयो नव, सिद्धयोऽष्टौ, तद्विपययेण सप्तदश बुद्धेबंधा:, 
इत्यष्टाविशतिधा बुद्धेरशक्तिः | जडता रसाज्ञानं, कौण्यं ग्रहणासामर्थ्यंम्‌, उदावर्तो 
बिसर्गासामध्यं, मुरधता विषयाग्रहणम्‌।। ४२ I 


"hes DA dide. 

एवमिति । इतरस्या श्रशक्तेरप्यत्रावान्तरभेदा 'श्रष्टोविशतिरव- 
गन्तव्याः 11 ४२ ॥ 


आध्यात्मिकादिभेदान्नवधा तुष्टिः ॥ ४३॥ 

तुष्टिभेदानाह--आध्यात्मिकेति । geat ढिधा--श्राध्यात्मिका बाह्याश्च, तत्र 
प्रकृतिव्यतिरिक्तमात्मानमधिकृत्य प्रवृत्त श्राध्यात्मिकाश्चतस्रः, प्रकृत्युपादानकालभा- 
ग्यनामानः | तत्र घ्र कछृतितुष्टिर्यंथा प्रक्ृतिव्पतिरिक्ते श्रात्मनि ज्ञाते विवेकसाक्षात्कारो 
हि प्रकृतिपरिणामस्तं च प्रकृतिरेव करिष्यतीति तदर्थमलन्ते ध्यानाभ्यासेन तस्मादे- 
वमेवासस्वेति कस्यचिदुपदेशात्‌ शिष्यस्य तुष्टिः | इयमेवाम्भ इत्युच्यते । 
उपादानतुष्टियंथा प्राक्ृत्यपि विवेकख्यातिर्नं प्रक्नतिमात्रा-्वति । angered 
सर्वदा प्रकृतिमात्रस्य सर्वान्‌ प्रत्यविशेषात्‌ । प्रब्नज्याहेतुका तु सा तस्मात्प़त्रज्यामुपा- 
ददीथाः pard ध्यानाभ्प्रासेनेत्युपदेशात्तष्टः | सा च सलिलमुच्यते। काल- 
तुष्टिर्यथा प्रन्नज्या श्रपि सद्यो निर्वाणदा न भवति किन्तु कालमपेक्ष्वेति कालात्ते 
सिडिर्भविष्यत्यलघुत्तप्तत्रया तवेत्युपदेशात्तुष्टिः ओघ॒ उच्यते। भाग्यतुष्टियंथा 
कालादपि न सर्वेषां सुक्तिरपि तु भाग्यादेन कस्यचित्‌ । श्रत एब सदालसा- 
पत्यानां वाल्येऽपि सातुरुपदेशनात्रादेव विवेकख्यातिलाभेन मुक्तिरभुत्‌ । तस्माःद्धाग्य 
एव हेतुर्नान्य इत्युपदेशात्तुष्टिवृ ष्टिरित्युच्यते | वाह्याः wal ता हि भ्रनात्मनः 
प्रकृतिमहदहङ्कारादीनात्मेत्यभिमन्यमानस्येव विषयोपरमे सति भवन्ति। 
तया हि शब्दादिषु qaca विषपेष्वजनरक्षणक्षयभोरगाहिसादोषदर्शनजन्मानः 
पः्चोपरमा भवन्ति, तेषु च vagd भवन्ति | त्रफ्चन्दनवनिताद्य्जने बहुदुःख- 
मनुसंदधतो विपयोपरमे तुष्टिरेका | श्रजितमपि धनादिकं राजादिभ्यो विनङक्ष्य- 
तीति aad महादुःखमिति भावयतो 'विषयोपरमे तुष्टिद्वितीया । भ्रल्पाया- 
सेनाजितं रक्षितं च तद्भुज्यमानें क्षीयंत एवेति क्षयं भावयतो विषयोपरमे 
तुष्टिस्तृतीया | 


न जातु कामः कामानामुपभोगेन शाम्यति। 
हविषा qada भूय एवाभिवद्ध ते 11 
इत्युक्तेर्भोगाभ्यासात्‌ कामा वर्धन्ते, ते च विषयाप्राप्तो कामिनां दुःखयन्तीति 
भोगदोषं भावयतो विषयोपरमे तुष्टिश्वतुर्थी | इमानुपहत्य भूतान्युपभोगः सम्भव- 
तीति हिसादोषदर्शनाहिषयोपरमे तुष्टिः पः्चमी | एताश्च क्रमेण पारं सुपार पारंपांर- 
HJARREN उत्तमास्भ इति चोच्यन्ते, इति नव तुष्टः ।। ४३ !। 

आध्यात्मिकेति । व्याख्यातम्‌ ।। ४३ 1 
ऊहादिभिः सिद्धि; ४४॥ 

सिद्ध भेदानाह--ऊहादिभिरिति | ऊहादिभेदेरष्टधा सिद्धिरित्यथ: । ते च ऊहः 
शब्दोऽध्ययनं त्रयो विघाता सुहृत्पाप्तिर्दानं चेति। श्रथ श्रौतक्रमात्पदार्थक्रमो 
बलवानित्यभिप्रेत्य क्रमान्तरेण व्याख्यायन्ते | तत्राद्या सिद्धिरध्ययनं नाम, विधिवद्‌- 
गुरुमुखादध्यात्मविद्यानामक्षरस्वर्पग्रहणं तारमुच्यते। द्वितीया सिद्धिः शब्दः 
शब्द इति तज्जनितम्ं्ञानं सुतारमुच्यते । तृतीया ऊहस्तकः, श्रागमाविरोधिन्याषे- 
नागमाथपरीक्षणं यदिदं मननमाहुः सा तारतारमुच्यते । सुहत्प्राप्तिश्वतुर्थी, न्यायेन 
परीक्षितमप्यर्यं न तावच्छहृधते यावद्‌ गुरुशिष्यसन्नह्मचारिभिः सह न संवाद्यते, 
तस्मात्‌ Feat गुर्वादीनां प्राप्तिरावश्यकीति | सा च रम्यकमुच्यते । दानं पश्चमी 
सिद्धिः, दानं च विवेकज्ञानस्य शुद्धिः, देहशोधन इत्यस्माद्दानपदोत्पत्तेः । यदाह 
पतञ्जलिः “विवेकख्यातिरविप्लवा हानोपायः” इति | श्रविप्लवः शुद्धिः सा च 
सवासनसंशयविपर्ययायासपरिहारेण विवेकसाक्षात्कारस्य स्वच्छप्रवा हेऽवस्थानम्‌ । 
gag न विनादरने रन्तयंदीघं कालस्य नियताभ्यासपरिपएका-ूबतीति दानेन कार्येण 
सोऽपि संग्रहीत: सेयं सदामुदितमुच्यते । इमाश्च पः््चामुख्याः सिद्धयो हेतुत्वात्‌, 
तिस्रः पुनः फलत्वान्मुख्या श्राध्यात्मिकदुःखविघातः श्राधिभौतिकदुःखविघातः 
श्राधिदेविकदुःखविघातश्चेति । इमाश्च क्रमेण प्रमोदमुदितमोदमाननामानः। 
एवं wa विपर्ययभेदाः, श्रशक्तिरष्टाविशतिधा, तुष्टिनंवधा सिद्धिरष्टघेति पश्चा- 
शत्पदार्थाः ॥ ४४ | 

ऊहादिभिरिति | व्याख्यातम्‌ ।। ४४ ॥ 


नेतरादितरहानेन विना ॥ ४५ ॥ 

विपर्थयाशक्तितुष्टयश्च हेया इत्याह_नेतरादिति । इतरासां विपर्ययाशक्तिः 
तुष्टीनां हानेन विना इतरात्‌ इतरस्मात्‌ अहानात्‌ सिद्धयो न भवन्तीति शेषः। 
mai सिद्धिपरिपन्थिनीत्वादिति भावः | इतरादिति छान्दसम्‌, इतरेत्यत्र सवंनाभ्नो 
वृत्तिमात्र पु वद्भावः ।। ४५ ॥ 

ननूहाद्यतिरिक्तमन्त्ररूपः समाध्यादिभिरप्यणिमा्यष्टसिद्धेः सर्वशास्त्र- 
सिद्धत्वादाह- नेतरादिति । इतरान्मन्त्रादेन तात्त्विकी सिद्धिर्यंतः सारतरस्य 
विपर्यंयस्य हानेन विनेव भवति । aa: संसारपरिपन्थित्वात्‌ सा सिद्‌ध्याभास 
एव न तात्त्विकी सिद्धिरित्यर्थः। एवं सूच्मस्थूलौ सगो प्रवाहरूपेणान्योन्यं हेतू, 

बीजाङ्कुरवत्‌ | तत्र स्थूलसर्गो भव इति प्रत्ययसगं इति चोच्यते, सूच्मसर्गो 
लिङ्गमिति । पुरुषार्थस्य भोगस्य भोग्यशब्दादिभिभोगायतनशरीरेण भोग- 
साधनेन्द्रियकरणेविनासंभवाद द्विविधसर्गावश्यकत्वम्‌ । कल्पादावपि gå- 
कल्पोत्पन्नभावलि द्गसंस्का रात्तयो रुत्पत्तिरिति मन्तव्यम्‌ ॥ ४५ ॥ 

~ ~ / ९ 

देवादिग्रमेदा ॥ ४३ ॥ 


सृष्टिभेदानाह--दैवादीति । सृष्टिरिति शेष: | श्रादिशब्दात्‌ तैर्यग्योनः मानुष्यश्र्व । 
ब्राह्म: प्राजापत्य ऐन्द्र: Tat गान्धर्वो याक्षो राक्षसः पैशाच इत्यष्टविधो देव: । 
पशुमृगपक्षिसरीच्रपस्थावरा इति पश्चविधस्तैयंग्योन: | एकविधो मानुष्यः । ब्राह्मण- 
त्वाद्यवान्तरजातिभेदाविवक्षया संस्थानस्य चतुर्षु वर्णेष्वविशेषादिति समासतो 
भौतिकः सर्ग: ।। ४६ 1। 
` इदानीं व्यष्टिमृष्ठेतरिस्तरमाह-दैवादीति । देवादिप्रभेदो यस्याः सा सृष्टि- 
रिति शेषः | तत्र ब्राह्मप्रा जापत्यैन्द्रपेऽयरगाच्धर्व याक्षराक्तसपेशाचभेदाद्‌ देवो5- 
gaa: पशुमृगपक्षिसरीसृपस्थावरभेदात्‌ तेर्यग्योनः पञ्चघा । मानुषश्च 
संस्थानेक्यादेकविधः । श्रयं भूतानां वगष्टरिप्राणिनां विराजः सकाशात्‌ सगं इति 
वोध्यम्‌॥ ४६ ॥ 

आन्रहास्तम्तपर्यन्तं तत्कृते सृष्टिराविवेकात्‌ ॥४७॥ 

प्रकृतेः प्रवृत्तिशीलत्वात्‌ सबंदा सृष्टौ कथं मुक्तिरित्यत श्राह आब्रह्म ति | 
विवेकज्ञानपर्यन्तमेव प्रकृति: प्रवर्तते स्वभावात्‌ ।। ४७ Il 

व्यष्टिसृष्टिरपि पुरुषार्थेत्याह- आब्रह्मेति | चतुमुं खमारभ्य स्थावरान्ता 
व्यष्टिसृष्टिरपि विराट्सृष्टिवदेव पुरुषार्था, तत्पुरुषाणां विवेकख्यातिपर्यन्त- 
मित्यर्थः ॥ ४७ ॥ 

R A 
ऊध्व सच्वावेशाला ॥ ४८ ll 

कुत्र कथं सृष्टिरित्याह--ऊध्वंमिति ga: प्रश्रृति सत्यान्ता संत्त्वमुला सत्तव- 
बहुला ॥ ४८ ॥। 

तत्रापि विशेषमाह-ऊध्व॑मित्यादि । ऊर्ध्वं भूलोकादुपरि सृष्टि: सत्त्वाधि- 
केत्यथे: ॥ ४८ ॥ 

तमोविशाला मूलतः ॥ ४६ ॥ 

तम इति । मूलतः सृष्टि: पश्चादिस्थावरान्ता तमोबहुला ॥ ४९ ॥ 

तम इति । मूलतः भूर्लोकादघ इत्यर्थः | इदमुपलक्षणं पश्वा दिस्थावरान्त- 
सृष्टेः, सोऽग्रं लोहमयत्वातु तमोबहुल: ॥ ४९ ॥ | 

सध्ये रजोविशाला ॥ Yo ॥ 


मध्य इति । किन्तु मध्ये रजोबहुला ।। ५० II 
मध्य इति । मध्ये भूर्लोके ॥ ५० ॥ 
tan 65 
कसवंचित्र्यात्‌ प्रधानचेष्टा गभंदासवत्‌ ॥ ५१ । 
घर्माधर्मानुष्ठानपरत्वाद्‌ ढुःखबहुत्लवाच्चैकस्याः प्रकृतेः सृष्टिवैचित्र्य कयं 
तदाह- कर्मेति | गर्भदासो यथा विचित्रं कर्म कुरुते प्रभोरर्थ तद्वत्‌ ॥ ५१ ॥ 
एवं भूतसृष्टिवेचित्र्ये हेतुमाह--कर्मेति । विचित्रकर्मरूपान्निमित्तात्‌ 


प्रधानस्य चेष्टा कार्यवेचिड्य़रूपा यथा गर्भदासो भृत्यत्ववासनापाटवेन 
नानाप्रकारां परिचर्या स्वाम्यर्थे करोति तद्वदित्यर्थः ॥ ५१ !। 


आउृत्तिस्तत्राप्युत्तरोत्तरयोनियोगाद्वेयः ॥ ५२ II 
ननु कर्म वेचित्यादुत्तरोत्तरभूमिलाभे कि Ardea श्राह-आवृत्तिरिति। 
उत्तरोत्तरविशिष्टजन्मलाभेऽप्यावृत्तिर्यंतोऽतः संसारो हेयः ॥ ५२ I 
ननूब्वं सृष्टेः सच्चविशालत्वे तत एव कृतार्थत्वातु तत्रत्यपुरुषाणां कि 


मोच्चेणेत्यत श्राह-आवृत्तिरिति । तत्राप्यू्ध्वगतावप्यावृत्तिरस्ति, श्रतो- 
ऽघोऽधोयोनिसंबन्घात्‌ सोऽपि लोको हेय इत्यर्थः ॥ ५२ ॥ 


समान जरामरणादज दुःखम्‌ ॥ ५३ ॥ 


समानमिति । स्पष्टम्‌ ।। ५३ U 
किच--समानमिति । श्राब्रह्मस्थावरान्तमिति शेषः ॥ ५३॥ 


न कारणलयात्‌ कृतकृत्यता मञ्नवहुत्थानात्‌ ॥ YX II 

प्रकृतिल्यात्क्ृतकृत्यतां निरस्यति-नेति। “पुणं शतसहस्रं तु तिष्ठन्त्यव्यक्त- 
चिन्तकाः'' इत्युक्त: कारणलीनस्य भग्नवत्‌ पुनरुत्थानप्र तीतेः | “निर्गुणं पुरषं प्राप्य 
कालसंख्या न विद्यते” । इत्युक्तस्तु न मुक्तौ पुनरावृत्तिः I ५४ ।। 

कारणो लयादपि न क्ृतकृत्यतेत्याह-नेति। विवेकज्ञानाभावे यदा मह- 
दादिषु बे राग्यं प्रक्ृत्युपासनया भवति, तदा महदादिषु वै राग्यात्‌ प्रक्ृतिलयेऽपि 
न कृतकृत्यता । यथा जले मग्नः पुनरुत्तिष्ठति; एवं प्रकृतिलीना ईश्वरभावेन 
पुनराविर्भवन्ति । संस्कारादेरत्ञयेण पुना रागाभिव्यक्तेरित्यर्थः॥ ५४॥ ` 

ARASH तद्योगः पारवश्यात्‌ ॥ ४५ ॥ 
ननु॒प्रकृतिपुरुषयोनित्यत्वाविशेषे कुतः Na स्रष्ट्त्वम्‌ ? तत्राह-- 
अकार्यत्व इति । श्रकार्यत्वेषपि नित्यत्वेऽपि तद्योगः स्रष्टुत्वयोगः, पारवश्यात्‌ 
परायंत्वात्‌ ॥ ५५ N 
ननु स्वतन्त्रा प्रकृतिः कथं स्वोपासकस्य दुःखनिदानमुत्थानं पुनः करोति, 
तत्राह-अकार्यत्व इति । श्रकार्येत्व मप्रयत्वं प्रकृतेरन्येच्छानघीनत्वेऽपि तद्‌- 
योगः स्वलीनस्य पुनरुत्थान पुरुषाथंतन्त्रत्वाढ्विवेकख्यातिरूपपुरुषार्थवशेन 
THAT पुनरुत्थाप्यते स्वलीन इत्यर्थः । पुरुषादयश्च न प्रकृतेः प्रेरकाः किन्तु 
प्रकृतिस्वभावायाः प्रक्रतिप्रतिबन्धकनिवृत्तौ निमित्तानीति न स्वातन्ड्य- 
हानिः॥ ५५॥ 
~ ta c ७ 
स है स्ववित सवंकता ॥ ४६ ॥ 
प्रकतेरचेतनाया श्रधिष्ठाता चेतनः कश्चिदस्ति स च सर्ववित्‌ सवंकरत्तेति मतं दुष- 
afa—a इति । स हीति प्रक्षतिपदार्थ एवेत्यथंः । प्र कृतेः परिणामित्वेन ज्ञानवृत्तिरूप- 
परिणामभावादिति भाव: ।। ५६ I 
प्रकृतिलीनपुरुषोत्थाने प्रमाण माह-स हीति। पूर्वे सर्ग प्रत्युपासनया तल्लीनः 
सर्गान्तरे सर्ववित्‌ सर्वकर्तति श्रूयते, इत्यर्थः | स एवेश्वर श्रादिपुरुष 
इत्युच्यते । प्रक्ृतिलयेन तस्येव प्रकृतिपदप्राप्त्यौचित्यात्‌ । ५६ ॥ 
इद्शेश्वरसिद्धिः सिद्धा ॥ ५७॥ 
ईश्वरकारणात्वप्रतिपादकशुत्यादीनामप्ययमेवार्थ इत्याह--ईच्श इति । सिद्धिज्ञान- 
सिद्धा प्र माणजन्या ।। ५७.॥ 
नन्वेवमीश्वरप्रतिषेधानुपपत्तिरत श्राह्‌-ईद्शेति। घ्रक्ृतिलो नस्य जन्येश्वरस्य 
सिद्धिः “यः सर्वज्ञः सर्वविद्यस्य ज्ञानमयं तपः ॥ इत्यादि श्रृतेः सवं सिद्धे- 
वेत्यर्थः । यद्वा स हि सर्ववित्‌ सर्वेकतेत्यस्यायमर्थः--सः पुरुषसामान्यं सवंज्ञा- 
नशक्तिमत्‌, ्रयस्कान्तवत्‌ सन्निधिमात्रेण प्रेरकतया | सर्वेकतृ त्वशक्तिमच्चे- 
त्यसमाप्तपुरुषार्थपुरुषसान्निध्यात्‌ तदर्थमस्येच्छानधीनाया aft sed: 
प्रवृत्तिः | सान्निध्य मात्रेणेश्वरसिद्धिस्तु— 
्रङ्गुष्ठमात्रः पुरुषो मध्यमात्मनि तिष्ठति। 
ईशानो भूतभव्यस्य न ततो विजुगुप्सते" ॥ 
१. मुण्डको० १।१।६ | २. कठोपं० VIL I 

सृजते च गुणानु सर्वान्‌ क्षेत्रज्ञस्त्वनुपश्यति | 
गुणानविक्रियः सर्वानुदासीनवदीश्वरः ॥ 
इत्यादि श्रृतिसिद्धेति द्वितीयुत्रार्थः 1 ५७ ॥ 
ग्रधानसृषटिः परार्थं स्वतो5प्यभोक्तृत्वादुष्टरकडुमवहदनवत्‌ ॥ ४८ ॥ 
प्रधानः किमर्थं sada तत्राह प्रधानेति । पराथम्‌ | श्रपिरेवार्थ स्वतः प्रभो- 
कतृरवा देवेत्यर्थः । उष्ट्रकुङकुमवहनवदिति ।। ५८ l 
अथ प्रघानसृष्टेः प्रयोजनं विस्तरत श्राह--प्रधानेति । प्रधानस्य स्वत एव 
सृष्टिः। साच परार्थमन्यस्य पुरुषस्य भोगापवर्गार्थ, यथोष्ट्स्य कुङ्कमवहनं 
स्वाम्यर्थ, कुतः, ञ्रभोवतृत्वात्‌, भ्रचेतनत्वादित्यर्थः। यद्यपि पूर्वं स्वार्थापि 
सृष्टिरित्युक्त तथापि पुरुषार्थता विना स्वार्थतोऽपि न सिद्धयति । स्वार्थोऽपि 
प्रचानस्य जातभोगापवर्गातु पुरुषादात्मविमोक्षणामेव । भ्ृत्यलुल्या यापि 
स्वामिनो दुःखार्थमपि प्रवृत्ति दु एभृत्यवद्‌ बोध्या ॥ ५८ ॥ 


अचेतनत्वेऽपि चीरच्चेष्टितँ प्रधानस्य ॥ ५६ ॥ 
दृष्टान्तेन चेतनस्यंव पराथप्रत्रृत्तिमाशङ्क्याह--अचेतनत्व इति। यथा क्षीरं 
वत्सविवृद्ध्यथं प्र वर्तते तद्वदित्यर्थः |) ५६ ।। 
नन्वचेतनस्य स्वतः स्रष्टृत्वमनुपपन्नं रथादौ परत्वेनेव चेष्टादर्शनादिति- 
तत्राह-श्रचेतनत्व इति। यथा «वीर द्रव्यान्तरसंयोगेन पुरुषयत्नं विनैव 
स्वत एव दधिरूपेण परिणमते, एबं महदादिरूपेणा प्रधानं परिणामते 
इत्यर्थंः ॥ ५६ ॥ 


कर्मवद्‌ इष्ट्वा कालादेः ॥ ६० ॥ 
दृष्टान्तमाह--कर्मेवदिति | क्रियते उप्यते इति कमं । कृषीबलेनोप्यमानं बीजादि 
वृष्टिमपेक्ष्य वृक्षादिरूपेणा परिणमते तथा प्रधानमपि ॥ ६० ॥ 
दृष्टान्तान्तरमाह्‌-क्र्मवदिति | यथा कर्मं व्यापारः, कालादेः श्रत एव दृष्ट: 
एवं प्रधानस्यापि चेष्टा दृष्टानुसारित्वातु कल्पनाया इत्यर्थः ॥ ६०॥ 
स्वभावाच्चेष्टितमनभिसन्धानाद्‌ भ्रत्यवत्‌ ॥ ६१ ॥ 


sea ताडनामियापि कुङ्क मवहनं घटते । प्रकृतेरचेतनत्वेन तु न स्वार्थानुः 
सन्धानमित्यत श्राह--स्वभावादिति | गर्भदासो हि स्वभावादेव स्वामिकार्यं करोति, न 
स्वार्थमनुसंघायेति प्रसिद्धम्‌ ।। ६१ Ul 


omens 3 

ननु एवमपि ममेदं भोगाभोगसावनमिति प्रतिसन्धानाभावान्मूढायाः 
प्रकृतेः कदाचित्‌ प्रवृत्तिरपि न स्यादत श्राह-स्वमभावादिति | यथा प्रङृष्टभृत्यस्य 


संस्कारादेवावश्यकस्वामिसेवायां प्रवृत्तिस्तथेव प्रङृतेश्चेष्टितं संस्कारादे- 
वेत्यर्थ:॥ ६१॥ 


कर्माङ्ृष्टेर्वाऽनादितः ॥ ६२ Ul 
कमेंति । श्रनादित्वात्संसारस्य धर्माधर्मायोद्दलित प्रधानं प्रवर्तत इत्ययः URRI 
कर्मेति। वा चार्थे कर्मभिराकर्षणाञ्च प्रधानस्यावश्यको व्यवस्थिता च 
प्रवृत्तिरित्यथंः | अनवस्थ। चानादित्वान्न दोषः ॥ ६२ ॥ 


an A 


विविक्तवोधात्‌ सृष्टिनिइत्तिः प्रधानस्य ख़द॒ब॒त्पाके ॥ ६३ ॥ 
शतकृत्वो$पि पथ्यं वेदितव्यमित्याशयेनाह--विविक्तेति | यथा सूपकार: पाकं 
कृत्वा निवतंते । ६३ ॥ 

. इदानीं प्रयोजनसमाप्तों स्वत एव प्रधाननिवृत्त्या मोक्ष इत्याह्‌--बिविक्तेति । 
विविक्तपुरुषज्ञानात्‌ परवेराग्येर पुरुषार्थसमाप्तौ प्रधानं सृष्टेनिवतंते | यथा 
पाके निष्पन्ने पाचकव्यापारो निवर्तत इत्यर्थ: | अ्रयमेवात्यन्तिकप्रलयः 
तस्याभिध्यानातु योजनात्तत्त्वभावाद्‌ भूयश्चान्ते विश्वमायानिवृत्ति”” इति 
श्रुते! ॥ ६३ ॥ 


इतर इतरवत्‌ तद्दोपात्‌ ॥ ६४ ॥ 

सत्यपि विवेकज्ञाने कुतो न मुक्तिरित्याशङ्कयाह-इतर इति। इतरः केवलविवेक- 
ज्ञानवानपि, इतरवत्‌ .विवेकज्ञानरहितवत्‌ | तस्य विवेकज्ञानस्य दोषात्‌ संशयविप- 
र्यासरूपात्‌ । तथा च विवेकज्ञानस्य शुद्ध्यर्थे तत्त्वाभ्यासे यतनीयमिति भावः ।६४॥ 

gag विविक्तत्ञोधपुरुषं प्रत्ये वेत्याह-इतर इति । इतरः विवेकरहितः 
इतरवद्‌ बद्धवदेव तद्दोषादविवेकरूपात्‌ दोषात्‌ | अतस्त प्रति प्रधानं प्रवतंत 
एवेत्यर्थः ॥ ६४ ॥ 

इयोरेकतरस्य वौदासीन्यमपवर्गः ॥ ६४ ॥ 

मोक्षस्वरूपमाह--द्रयोरिति | विवेकिनं प्रत्यप्रवृत्तिः प्रकृते रौदासीन्यं प्रकृत्यन- 
भिष्वद्धू: ।। ६५ l 

सृष्टिनिवृत्तें: फलमाह्‌-द्वयोरिति । द्वयोः प्रधानपुरुषयोरेकस्य पुरुषस्येव 


१. श्वेताश्व० १।१० । 

वा ्रौदासीन्यं परस्परवियोग इतरवियोगो वा सोऽपवगं इत्यर्थः | ग्रह मुक्तः 
स्यामित्येव प्रतीतेरन्त्यो मुक्तः ।॥। ६५॥। 
~ on aA 
अन्यसृष्ययू परागान्न निवतेते' 5ग्रवुद्गरज्जुतत्त्वस्येबोरगः ॥ ६६ ॥ 
पुरुषस्य एकतरस्यात्मनःमुख्यत्वात्तस्याः प्रकृतेरोदासोन्ये सर्वेमुक्ति: स्यादत श्राह- 
अन्येति | उपरागकरणां ज्ञानिनं प्रत्यौदासीन्येऽप्यज्ञानिनः प्रति प्रवतंते । दृष्टान्त: 
स्पष्ट] 1 ६६ I 
भ्रमुक्तपुरुषं प्रति प्रधानस्य प्रवृत्ती दृष्टान्त माहू--अन्येति । यथा प्रवुद्धरज्जु- 
तत्त्वं प्रति निवृत्तो्य्यहिरप्रवुद्धरज्जुतत्त्वस्य भयादिसृष्ख्युपरागान्न Prada 
तथा ज्ञानिनं प्रति निवृत्तापि प्रकृतिरन्यं प्रति got प्रवर्तते इत्यर्थः । उरग- 
-तुल्यत्वं च प्रधानस्य रज्जुतुल्ये पुरुषे समारोपणादिति बोध्यम्‌ ॥ ६६ ॥ 
कर्मनिमित्तयोगाच ॥ ६६॥ 
कर्मेति । geet हि कर्मापि निसित्तभित्युक्तं तच्चाज्ञानिनो नास्ति “क्षीयन्ते चास्य 
'कर्माणि”' इति श्रृतेः।। ६७ ॥ 
हेत्वन्तरमाह-कर्मेति । सृष्टौ निमित्तं यत्‌ कर्म तस्य संवन्धादप्यन्य- 
पुरुषार्थं सुजतीत्यर्थः ।। ६७ 1] 
> A ७० a an 
नरपेक्ष्येउपि ग्रकृत्युपकारेञविवेको निमित्तम्‌ || ६८ ॥ 
श्रदृष्टस्याकारणात्वेऽप्याह--ने रपेक्ष्येति । श्रदृष्ट नं रपेध्येऽप्यविवेकः प्रकृतिप्रवृत्ता- 
“चपेक्षितः ॥ ६८ ll 
ननु सर्वेषां पुरुषाणामप्रार्थकत्वेन निरपेक्षत्वाविशेषातु कञ्चित्प्रति प्रवतंते 
नान्यं प्रति, कि नियामकमत श्राह--नैरपेक्र्य इति । तेषामितरनेरपेच्येऽप्ययं 
:ममायमहमित्यविवेकात्‌, प्रकृतिः सृष्ठ्यादिभिः पुरुषानुपकरोतीत्यर्थः। यः 
पुरुषः एवं विविच्य न पश्यति तं प्रत्येव प्रवतंते इतिभावः ॥ ६८ ॥ 
नतेकीवत्‌ प्रवत्तस्यापि निवृत्तित्रारितार्थ्यात्‌ ॥ ६६ ॥ 
प्रकृते निर्वात्त दृष्टान्तेनांह--नतंकीवदिति | ` नर्तकी यथा 'सभ्यान्‌ प्रत्यात्मानं 
say -नृत्यान्निवर्तते तथा प्रधानमपि ।। ६९ ॥। 
ननु प्रवृत्तिस्वभावायाः कथं विवेकेऽपि निवृत्तिरत झआह--नतंकीवदिति>। 
यथा परिंपद्भ्यो नृत्यदशं नार्थ प्रवृत्ता नर्तकी तत्सिद्धौ निवर्तते तथा प्रधानं 
पुरुषार्थ प्रवृत्तं तत्समाप्तिरूपे चरिताथेत्वे निवतंत इत्यर्थः ॥ ६६॥ 


१. ०उपरागेऽपि न विरज्यते-पाठा०। २, मुण्डकीप० २।२।८ । `` 

- दोषत्रोघेऽपि नोपसपणं ग्रधानस्यं झुलब्रधूवत्‌ ॥ ७० ॥ 
नर्तेकीवत्पुनः कदाचित्प्रवतष्यते ? नेत्याह--दोपेति । विवेकज्ञानाद्‌ दोषबोधे 
aqai नेवेत्यर्भः। कुलवधूयंथा परपुरुषेण दुष्टाहभिति जानाना नोप- 
सर्पेति तम्‌ ॥ ७०.।। 
हेत्वन्तरमाह-दोपेति । यथा स्वामिना मे दोषो दृष्ट इति लज्जिता कुल- 
ag: स्वामिनं नोपसप्रंति तथा प्रकृतेः परिणामित्वदुःखात्मकत्वादिदोषदशं- 
नाल्लज्जितेव सा पुरुषं प्रति. नोपसर्पति, कुतः सृष्टिरित्यर्थः । 
सविकारापि मौढ्येन चिरभुक्ता गुणात्मना | 
प्रकृतिज्ञातदोषेयं लज्जयेव निवतंते ॥' 
इति स्मृतेः 11 ७० ॥ 


नेकान्ततो वन्धमोचौ पुरुपस्याविवेककाइते ॥ ७१ ॥ 

बन्धमोक्षो च पुरुषस्याविवेकादेव न तु स्वाभाविकावित्याह--नँकान्ततःइति | 
एकान्ततः स्वाभाविको प्रकृती स्वपुरुषस्याविवेकादेव ॥ ७१ ॥ 

नन्वेवं बन्धमोक्षरूपेण पुरुषस्य. परिणामापत्तिरत आाह--नैकान्तत. इति | 
दुःखयोगवियोगरूपौ बन्धमोक्षौ पुरुषस्य नेकान्ततः तत्त्वतः, किन्त्वविवेक- 
निमित्तकावित्यर्थः ॥ ७१॥ 

प्रकृतेराजस्यात्‌ AHA Wad ॥ ७२ ॥ 

स्वाभाविकावित्याह--प्रकृतेरिति । भ्राञ्जस्यात्तत्वतः संसगत्वाद्‌ गुणयोगात्‌. 
तत्स्यात्‌ । प्रकृतिगतयोरपि वन्धमोक्षयोंविवेकग्रहात्‌ पुरुषसम्बन्ध इति भावः ।।७२॥ 

तत्त्वतस्तु बन्धमोक्षौ प्रकृते रेवेत्याह-प्रृतेरिति । श्राञ्जस्येन तत्त्वतः दुःखेन 
बन्धमोक्षौ प्रकृतेरेव। सङ्गत्वात्‌ दुःखसाधनधर्मादियोगात्‌। यथा पशुः 
रज्ज्वा लिप्ततया बन्धमोक्षमागी तद्वदित्यर्थः | पुरुषस्य मोक्षस्तु प्रतिबिम्बरूप- 
दुःखवियोग एवेति बोध्यम्‌॥ ७२ ॥ 

रुपै; सप्तभिरात्मानं बध्नाति ग्रधानं कोशकारवत्‌, 
मोचयत्येकरूपेण ॥ ७३ ॥ 

प्रकृतिः कियद्भी रूपैरात्मानं बध्नाति तदाह--रूपैरिति । सप्तसि्धमवैराग्ये- 

शवर्माज्ञानाधर्माव राग्यानैश्वयें: | एकेन ज्ञानेन।। OR ` 


१. भारदपु०। २, atara इति. वेदान्तिसमतः पाठ; t 

बुद्धेरपि paca: कैर्मोच्चस्तत्राह--ख्पौरिति । धमंवेराग्येश्वर्याधर्माज्ञाना- 
वेराज्ञानेशवये: सप्तमी ed: स्वधमेंदु खहेतुभिः प्रकृतिरात्मानं दुःखेन 
बध्नाति । एकेनेव रूपेणा ज्ञानेनात्मानं मोचयतीत्यर्थ: ॥ ७३ ॥ 


निमित्तत्वमविवेकस्य न दृष्टहानिः ॥ ७४ ॥ 


ननु विवेकख्याट्यर्थ निरन्तर ध्यानानुष्ठाने मुक्तिहेतुभूतकर्मात्यागात्‌ मुक्तिनं- 
स्यादित्यत श्राह--निमित्तत्वमिति | संसारस्य कारणमविवेकस्तश्चिवृत्तये विवेक- 
ख्यातावेव यतनीयन्ते) नतु दृष्ट फलमुक्तिहानिर्भविष्यति | कर्मशास्तु चित्तगुदिद्वोरा 
फलादिति तद्दृष्ट मित्युच्यते ।। ७४ ।। 

श्रविवेकादते इत्यस्य विवेक एव बन्ध इति ard: । तस्य़ाहेयत्वानुपादे- 
यत्वातु, लोके दु:खसुखयोरेव तत्त्वेन दृष्टत्वादित्याह--निमित्तत्त्वमिति afa- 
वेकेन निमित्तेन a: प्रकृतिपुरुषयो: संयोगस्तेनोत्पद्यमानप्राकृतदुःखस्य यः 
प्रतिबिम्बः स॒ एव बन्धः तन्निवृत्तिरेव च मोक्ष इत्यर्थः। पुरुषस्तु कुटस्थ- 
चिन्मात्रः स्ववुद्धिवृत्तिसाच्षी सदेकरूप एवेति बोध्यम्‌ ॥ ७४ ॥ 


तच्वाभ्यासान्नेति नेतीति त्यागाद्‌ विवेकसिद्विः ॥ ७५॥ 

विवेकः कथं स्यात्तत्राह-- तत्त्वाभ्यासादिति । नेतिनेतीति तत्त्वाभ्यासाहु हेन्दिया- 
दिवेलक्षण्पेनात्मनः पुनः पुनश्चिन्तनात्यागःत्‌ संन्यासाच्च विवेकसिद्धिः विवेकस।- 
क्षात्कारः। तथा च श्रुति: “ग्रथात श्रादेशो नेति नेतीति’ “त्यागेनंके श्रमृतत्बमा- 
ag: इति च ॥ ७५ | 

तत्र विवेकनिष्पत्तौ सारभूतमुपायमाह-_तत्त्वेति | प्रकृतिपयंन्तेषु जडेषु 
नेति नेतीत्यभिमानत्यागरूपात्‌ तत्त्वाभ्यासाद्विविकसिद्धिः। इतरत्सवेमेत- 
दङ्गमित्यर्थः । “अथात श्रादेशो नेति नेति” इत्यादिश्रुतेः। स च नास्मि 
न मे नाहमित्याकारोऽन्तरान्तरा विपर्ययेणाविप्लुतस्तन्निष्पादकः। तत्राद्यः 
कतृ त्वनिषेधः, द्वितीयः सङ्गनिषेधस्तृतीयस्तादात्म्यतिषेधः | स॒ च तत्र तत्रा* 
नित्याशुचिदुःखात्मकत्वदर्शना दित्यवधेयम्‌॥ ७५ ॥ 


अधिकारिग्रभेदान्न नियमः ॥ ७६ ॥ 


ननु भ्रभ्यासेन चेहिवेकसिद्धिद्वारा मोक्षस्ताह सवेषां शिष्याणां स्यादेकदाभ्या- 
साविशेषादत ग्राह--अधिकारीति ।। ७६॥ 


१, ३. वृहदा० २।३।६। २, महाना० १०५ | 

विवेकसिद्धौ विशेषमाह-श्रधिकारीति | मन्दाद्यधिकारिभेदसत्त्वादभ्यास 
क्रियमाणोऽप्येकेनेव जन्मन सिद्ध्यतीति नियमो नास्तीत्यर्थः | ग्रतो यम- 
नियमादिभिरुत्तमाधिकारमात्मनः सम्पादयेदित्यर्थः 1 ७६ ॥ 


चाधिताबुत््या मध्य विवेकतोऽप्युपभोगः॥ ७७ ॥ 


वाधितेति । मध्य त्वं नाम विदेहमुक्तिप्रतिबन्धकप्रारब्धशेषवत््वम्‌ | तद्वतो fad- 
कात्‌ उपभोगेऽपीत्यन्वयः | रागद्वेषाभावाद्‌ बाधितस्य हरषंविषादयोरप्रयोजकस्य कामा- 
नुत्पादकस्याप्यनुवृत्त्या प्रारवधकर्मफलत्वेनावश्यकतया | तथा च विवेकविवेकिनो- 
रुपभोगे महान्मेद इति भावः॥ ७७ ॥ 

ननु विवेकनिष्पत्ते रनन्तरत्षण एव कि मोक्षोऽथवा कश्चिद्‌ विलम्बोऽपि, 
तत्राह-बाधितेति । सकृत्संप्रज्ञातयोगेन ध्येथातिरिक्तावृत्तिनिरोघविशेषरूपेण 
यो विवेकः स मध्यावस्थः, तस्मिन्सति पुरुषे बाधितानामपि दुःखादीनामभि- 
भ्रूतवासनातत्त्वेन प्रारव्घवशात्‌ प्रतिविम्वरूपेण पुरुषेऽनुवृत््णा भोगो भवे- 
दित्यर्थः । उत्तमविवेकश्च संस्कारदाहकत्वे सति सवंवृत्तिनिरोधरूपस्यासं- 
्रज्ञातयोगस्यापुनरुपस्थानस्येव जननाद्धवतीति तत्र न भोग: । मन्दविवेकस्तु 
साच्षात्कारात्‌ पूवं श्रवणमननध्यानमात्ररूप इति विभागः ॥ ७७॥ 


जीवन्दुक्तश्च ॥ ७८ ॥ 

मध्यविवेकिनः स्वरूपमाह-जीवम्मुक्त इति । जीवन्नपि मुक्त इव ।। ७८॥ 

जीवन्मुक्त इति । जीवन्मुक्तोऽपि मध्यविवेककाल एवेत्यर्थः | तस्यामव- 
स्थायामभिभूतवासनावशात्‌ कृतमपि कमं न फलायेति बोध्यम्‌ ॥ ७८॥ 

उपदेश्योपदेष्टृत्वात्‌ तत्सिद्धि; ॥ ७६ ॥ 

Sagat घ्रमाणमाह--उपदेश्येति | जीवन्मुक्तस्य रागाभावान्नोपदेश्यत्व- 
सम्भवः | मन्दविवेकी तुप रेश्यः, तथा च तदुपदेष्ट्त्वाज्जी वन्मुक्तिसिद्धिः ।। ७६ I 

जीवन्मुक्ते प्रमाणमाह-उपदेश्येति। शास्त्रेषु विवेकविषये गुरुशिष्य- 
भावश्रवणाज्जीवन्मुक्तसिद्धिः । जीवन्मुक्तस्य वोपदेष्ट्त्वसंभव इति 
भाव: ॥ ७९ ॥ 

श्रुतिश्च ॥ ८० ॥ 

wa प्रभाणं दर्शयति--श्रुतिश्चेति । “समित्पाणिः त्रियं ब्रह्मनिष्ठमिति तस्मे 

स विद्वानुपसन्नाय सम्यक” इति श्रुति: fags उपदेष्ट्‌त्ववादिनोऽप्यस्ति॥ ८० ॥ 


१, मुण्डको० १।२।१२ । 

श्रुतिश्चेति “ब्रह्मैव सनु ब्रह्माप्येति”*। “तिष्ठेन्मुक्तोऽयि विग्रहे” इति 
श्रुतिश्च ॥ ८० ॥ 


इतरथान्धपरस्परा ॥ ८१ ॥ 
विपक्षे बाधमाह--इतरथेति । श्रज्ञानिना कथमज्ञानी उपदेश्यः | ८१.॥ 
विपक्षे बाधकमाह--इतरथेति । मन्दविवेकस्याक्ृतसाक्षात्कारस्याप्युपदेः 


ष्टत्वेऽन्धपरम्परा | सामग्रचेणाज्ञात्वा चेदुपदिशेत्‌, कस्मिश्चिदूदेशे स्वञ्रमेण 
शिष्यमपि श्रान्तं कुर्यात्‌ । सोऽप्यन्यमित्येवमन्धपरम्परेति भावः ॥ sk Ul 


चक्रश्रमणवद्‌ FATT: ॥ ८२॥ 


miaa: शरीरं कथं तिष्ठतीत्याह--चक्र ति।॥ यथा दण्डेन भ्राम्यमाणं चक्र 
निवृत्तेउपि. दण्डे भ्राम्यत्येव, एवं विवेकिनः प्रकृतेनिवृत्तावपि पवव्यापारेण जातं 
शरीरं तिष्ठतीत्यर्थः |) =२॥ 

ननु ज्ञानेन कर्मक्षये सति कथं. जीवनमत श्राह - चक्रति । कुलालकर्म- 
निवृत्तावपि पूर्ववेगाद्यथा स्वयमेव चक्रं anfa, एवं ज्ञानोत्तरं कर्मानुत्पत्ता- 
वपि प्रारब्धकर्मवेगेन चेष्टमानं शरीरं धृत्वा जीवन्मुक्तस्तिषठतीत्यर्थः ॥८२॥ 


° ~ A A 
सस्कारलेशतस्तात्साद्ध; ॥ ८३॥ 
ननु दण्डक्रियाया श्रभावेऽपि तत्संस्काराद्‌ SAUA रागाद्यभावे उपभोगस्तु 
कथं स्यादत श्राह-संस्कारेति । संस्कारो रागादीनां स एव, लेशो. रागाद्याभात 
इत्यथः | ततस्तत्सिद्धिः उपभोगसिद्धि: । ma एब विवेकिनां रागादिदशनेऽपि न 
तद्रागादि, किन्तु रागाद्याभास एवेति भावः ।। 5३ ॥ 


ननु संप्रज्ञातयोगेन सर्ववासनाभिभवे कथं शरीरधारणम्‌ ? चिरकालीन- 
विषयान्तरावेशस्य विषथान्तरसंस्काराभिभावकत्वस्य लोके दृष्टत्वादत 
श्राह--संस्कारेति । श्रल्पावशिष्टाभिभूतसंस्कारेभ्य एव शरीरधारणासिद्धि- 
रित्यर्थः | श्रस्याविद्यासंस्कारस्यामि लेशतः स्थित्या ञ्रभिभूतत्वेन च न 

मघर्माघर्मोत्पत्तिः । केचितु “सा, लेशतोऽमि नास्ति, जन्मादावेव ag 
पयोगातु, प्रारब्धकमंफलभोगे तदनपेक्षणाच्च । यादृशे सा नियमेनापेत्षते 
स प्रवाहहपो न जीवन्मुक्त घु, तेषां तु भोगाभास एव” इत्याहुः।। ८३ ॥ 


१. बृहदा० ४।४।६ | २, Ho योगसूुत्रव्यासमाध्यं २।१३ | 


iis, ite, iS 


Fo ८४, Ho ४ qo १] सारद्वयोपेतम्‌ १२९ 


विवेकान्निःशेषदुःखनिब्त्तौ कृतङ्ृत्यो नेतरान्नेतरात्‌ ॥ cv ॥ 
बिदेहमुक्तिमाह-विवेकादिति । उपभोगेन प्रारब्त्रसमाप्तौ प्रोक्तत्रिविघदु:ख- 
स्यात्यन्तनिवृत्ती कृतकृत्यो मुक्तो भवति । कमणो मुक्तिहेतुत्वाभावपुपसंह्रति-- 
इतरस्मात्‌ कर्मणः । इतरादिति तु संज्ञापुवंको विधिरनित्य इति वा graad वा 
स्वीकृत्य संगमनीयम्‌ | वीप्साध्यायसमाप्त्यथंम्‌ || ८४ ॥ 
इति वेदान्तिमहादेवक्ृतसाङख्थव्‌ त्तिसारे तृत्तीयोऽध्यायः ॥ ३ ॥ 


उपसंहरति--विवेकादिति । उक्तायाः विवेकसिद्धे: परवैराग्ये सति देह- 
पातानन्तर विशेषतः स्थूलसूचमाखिलदुःखनिवृत्तौ पुरुषः कृतकृत्यो भवति 
नेतराज्जीवन्मुक्त्यादेरपीत्यर्थः | द्विरुक्तिस्त्वघ्यायसमाप्तौ ॥ ८४ ॥ 


इति वे राग्याध्यायस्तृतीयः ॥ ३ ॥ 


— 4 — 


चतुर्थोऽध्यायः 


राजपुत्रवत्तत््वोपदेशात्‌ ॥ १॥ 
वेराग्यानन्तरं शिष्यप्रबोधायाहपायिका प्रायश्रतुर्थाष्यायः--राजपुत्रवदिति | 
राजसूनोः स्मृतिप्राप्तो व्याध्यभावो निवर्तते य्थैवमात्मनोऽजञसयेत्ुक्तरीत्या गुरुणा 
तत्वोपदेशादवश्यं कृतकृत्यता भवति | उक्तं च गारुडे-- 
ग्रहाविष्टो द्विजः कश्चिचछद्रोऽहमिति मन्यते । 
गृहनाशात्‌ पुनः स्वीयं ब्राह्मण्यं मन्यते यथा ॥ 
मायाविष्टस्तथा जीवो देहोऽहमिति मन्यते | 
मायानाशात्‌ पुनः स्वीयं रूपं ब्रह्मास्मि मन्यते ॥ इति ॥१॥ 
इदानीं विवेकज्ञानसाघनान्याख्यायिकामुखेनाह--राजपुत्रवदिति । विवे- 
कोऽनुवतंते | राजपुत्रस्येव तत्त्वोपदेशाद्विवेको जायत इत्यर्थः। यथा कश्चिद्‌ 
राजपुत्रो वने शबरेः पोषितः शबरोऽहमिति मन्यमानः केनचिदमात्येन 
प्रतिबोधितः शबरभावमपहाय ताच्तिकं राजभावमवलम्बते | एवं विष्णु- 
e 

स्त्वमसीत्या दिश्रुत्युपदेशाज्जीवः प्रकृत्यभिमानं त्यवत्वा निःयशुद्धब्रह्मभाव- 
मवलम्बते | तदुक्त म-- 
, मायाविष्टो ह्ययं जीवो देहोऽहमिति मन्यते । 
मायानाशात्‌ पुनः स्वीयं रूपं ब्रह्मास्मि मन्यते ॥* इति ॥ १॥ 


पिशाचवदन्यार्थोपदेशोऽपि ॥ २ ॥ 


प्रसङ्गेनाप्यात्मज्ञानान्मुक्तिरित्याह-पिशाचवदिति | केनचिद्‌ गुरुणा विजने शिष्य 
उपदिश्यमानेऽन्तहितेन केनचित्‌ पिशाचेन तदुपदेशः श्रुत:, मुक्तश्च सोऽभुदित्याख्यायते। 
एवमन्योऽप्यन्यार्थोपदे शान्सुच्यते ।। २॥ 

ब्राह्मणस्य ब्राह्मणेनोपदेशे खीशूद्रादयोऽपि कृतार्था भवन्तीत्याह 
पिशाचवदिति । ग्रर्जुनाय श्रीकृष्णोन तत्त्वे उपदिश्यमाने यथा समीपस्थपिशा- 
चस्य ज्ञानं जातं तद्वदित्यर्थः 1 २॥ 


आइत्तिरसक्कदुपदेशात्‌ ॥ ३ ॥ 
waa कंचन विशेषमाह--आवृत्तिरिति । तीव्रवं र।ग्यंः सकृदुपदेशश्रवणादेव 
मोक्षो लभ्यते मन्देस्त्वसकृदुपदेशादावृत्तिर्वोध्या || ३ ॥ 
सकृदुपदेशाज्ज्ञानाभावे ग्रावृत्तिरपि कार्येत्याह-आवृत्तिरिति। उपदेशा- 


वृत्तिरपि कार्या छान्दोग्यादौ श्वेतकेत्वादिक प्रत्या रुणिप्रभूतीनामसक्ृदुप- 


देशेतिहासादित्यर्थः ॥ ३॥। 


foe पितापुत्रवदुभयोडष्टत्वात्‌ ॥ ४॥ 
* वृत्तिरादरणीया न चोपदेशार्थ गुरुरावश्यक इत्याह--पितेति । उभयोः गुरू 
शिष्ययोः दृष्टत्वात्‌ दृष्टार्थत्वात्‌ नात्र ज्ञाने गुरुनियमः, किन्त्वभ्नान्तानामेवोपदेश: 
कार्यः, श्रधिकारिणा फलमाप्तव्यमिति । तत्र दृष्टान्तः पितापुत्रवदिति । कञ्चिदरिद्र 
ब्राह्मण श्रात्मनो भार्या गुर्विणीं पितृगृहे स्थापयित्वा देशान्तरं गतो बहुकालेन 
समागतः स्वपुत्रं दृष्ट्वापि स्वपुत्रोऽयमिति न ज्ञातवान्‌ ! पुत्रोऽपि पितरं दृष्ट्वा 
सत्पितायमिति न ज्ञातवान्‌ । ततो मात्रा भर्ता पुन्रश्चोपदिष्टः श्रयं ते पुत्रोऽयं ते 
पितेति क्रमेणा, ततस्तो सुखिनावभूता मित्याख्यायिका ।। ४॥ 
“ वेराग्यार्थं शरीरादेर्नश्वरत्वमाह--पितेति। स्वस्य पितापुत्रयो रिवात्मनोः 
ऽपि मरणोत्पत्त्यो्ृ एत्वादनुमितत्वाद्‌ वैराग्येण विवेक इत्यर्थः ॥ ४॥ 


« * १- गरुड़ Jo L 


a तन का 

श्येनवत्सुखदुःखी त्यागवियोगाभ्याम्‌ ॥ ५ ॥ 
सांसारिकसुखं ढुःखमिश्चितत्वाद्धेयमित्याह--श्येनवदिति | सर्वोऽपि जनः सुखवान्‌ 
दुःखवांश्च ढुःखमिश्चितसुखवानित्यथः | त्यागवियोगाभ्यां श्येनवत्‌ । केनचिन्मुगयाँ 
गत्वा सम्प्राप्तः श्येनशाबकः पोषितश्चान्नपानाभ्पां काले यौवनमाप्तवानु | ययनं 
बन्धेन दु:खिनं कुतोऽहङ्करोमीति चिन्तयता तेन श्येनो चने त्यक्तः स यथा बन्धन- 
त्यागात्सुखी पोषकपुरुषवियोगाच्च दुःखी तथा सर्वोऽपि qafas: सुखी दुःखवाने- 
वेत्यर्थः ।। ५ ॥ 


इदानी ज्ञाननिष्पत्त्यङ्गान्या ह--श्येनवदिति । परिग्रहो न कर्तव्यः। यतो 
द्रव्याणां स्वतस्त्यागेन लोकः सुखी वियोगेन च दुःखी भवति । यथा श्येनः 
सामिष: केनाप्युपहत्यामिपाद्वियोजितो दुःखी भवति स्वतश्चेत्त्यजति न तदा 
दुःखीत्यर्थः ॥ ५ ॥ 

an Cn 
अहिनिल्वेयनोवत्‌ ॥ ६ ॥ 

ममत्वस्नेहादिरनर्थावह इत्याह--अहीति । श्रहिनिल्वयनी सरपनिर्मोकः तस्या- 
मिव । यथा सर्प: निर्मोकं विवरद्वारेण त्यकत्वापि स्नेहात्तत्र ममत्वं न त्यजति 
किन्तु तं धूलीपङ्गावतं दृष्ट्वा शोचति, श्रय च तदनुसारादेव केनचिदाहितुण्डिकेन 
गृहीतो बह्लनथभाजनं भवति तथा विषयेषु स्निह्यन्‌ जन्तुरित्यर्शः 11 ६ ॥ 

किच--अहीति | यथा सर्पो जीर्णा त्वचं हेयबुद्ध्या परित्यजति पृनर्नोपादत्ते 
च ताम्‌ , तथा मुमुक्षुरवंहुकालोपभुक्तां जीर्णा प्रकृति हेयबुद्ध्या त्यजेत्‌ त्यक्तां 
पुने स्त्रो कुर्यादित्यर्थंः ।। ६ ॥ 


लिन्नहस्तवद्‌ चा ॥ ७॥ 


WHA सवथा न कार्य प्रमादकृते च तस्मिन्तवश्यं विकृति: कार्यत्याह-छिन्नेति | 
एवमाख्यायते-- 


जहार फलपुष्पादि प्रविश्य ्रातुराश्रमम्‌। 
afa: कश्चित्ततो भ्रात्रा स्तेयीत्युक्त उवाच तम्‌ ॥ 
प्रायश्चितं वदाथाह प्रायश्चित्तं करच्छिदाम्‌ । 
निवेद्य राज्ञे तेनाशु स्वकरौ छेदिताबिति।। ७॥ 
पुनरुपादाने दृष्टान्त माह--छिन्नेति । छिन्नं हस्तं यथा कोऽपि पुनुर्नादत्ते 
तथैव त्यक्तं नाभिमन्येतेत्यर्थः। वा शब्दोऽप्यर्थे ॥ ७ ॥ . . 

असाधनाचुचिन्तनं वन्धाय भरतवत्‌ ॥ ८ ॥ 


असाधनेति। भरतः किल हरिणशावक पुपोष तं विहाय नान्यमना वभूव | स च 
सरणसमयेऽपि तन्मना एव ममार । तेन मुक्त नापि प्रत्युत जन्म लब्धवानिति 
पुरारोषु स्पष्टम्‌ ॥ ८ ॥ 


असाधनेति | यथा भरतस्य राज्ञो धम्यंमपि हरिणशावपोषणां बन्धाया- 


सीदेवं विवेकसाघनधर्मस्याप्यनुचिन्तनमनुष्ठानं बन्धाय विवेकविस्मारकत्वा- 
दितिभावः ॥ ८॥ 


बहुभिर्योगविरोधो रागादिभिः कुमारीशङ्कवत्‌ ॥ & ॥ 

बहुभिर्मलनं न कुर्यादित्याह--वहुभिरिति । यथा कुमारीशड्डूवलयानां परस्पर- 
agaf रणत्कारस्तथा बहूनां मेलने रागादिभिः परस्परं कलहोऽवश्यं भवेदिति 
बहुमेलनं न कुर्यात्‌ ॥ ६ ॥ 

बहुमिरिति। बहुभिः ag रागाद्यभिव्यवत्या योगश्च शककलहाद्युत्पत्तिः। स 
न कार्ये: | यथा कुमारीहस्तशङ्काना मन्योन्यस ङ्गेन भणत्कार: 11 & ॥ 

BRAT तथच ॥ १० ॥ 
द्वोभ्यामिति | सङ्कथनादिदोषस्य तत्रापि सम्भवादिति भावः ।। १०॥ 


ढवाभ्यामिति । कलह इत्यर्थः, वार्ता वा । तस्मादेकतया स्थेयमिति 
भावः ॥ १० ॥ 


निराशः सुखी पिङ्गलावत्‌ ॥ ११ ॥ 
निराश इति । 
aim हि परमं दुःखं निराशा परमं सुखम्‌ । 
इति सन्त्यज्य कान्ताशां सुखं सुष्वाप पिङ्गला I? इति ॥ ११॥ 
्राशावेवश्यविरसे चित्ते सन्तोषवजिते । 
म्लाने वक्त्रमिवादर्शे न ज्ञानं प्रतिबिम्बति u? 
इत्युक्तेनिराशतावश्यकीत्याह-निराश इति । यथा पिङ्गला वेश्या कान्ते- 
च्छावती तदलाभान्निविण्णतां विहाय सुखिनी, एवं निराश इत्यर्थः | 
नन्वाशानिवृत्तावपि साघनाभावात्कुतः सुखमिति चेत्‌ ? न; चित्तस्य सत्त्व- 
प्रधानतया स्वाभाविकं यत्सुखमाशापिहितं तदेव तद्विगमे लब्धवृत्तिकमित्यः 
दोषात्‌, तेजःप्रतिबद्धजलशेत्यवतु | एतदेवात्मसुख मित्युच्यते ॥ ११॥ 


_ १. भागवत० ११।८।४४। २. योगवा० २1१५१९ | 

अनारम्मेऽपि परगृहे सुखी सर्पवत्‌ ॥ १२॥ 


अनारम्भ इति । 
गृहारम्भो मनुष्याणां न सुखाय कदाचन | 
सपः परकृतं वेश्म प्रविश्य सुखमेधते ut इति॥ १२॥ 
भोगार्थमारम्भोऽपि न कार्यः, योगप्रतिवन्धकत्वा दित्याह अनारम्भ 
इति । भवेदिति शेष: । इतरत्‌ स्पष्टम्‌ ॥ १२ ॥ 


वहुशाख्रगुरूपासने5पि सारादानं पट्पदबत्‌॥ १३ ॥ 
वहुशास्त्रेति। “सर्वतः सारमादद्याद्‌ gave इव misaa” इति न्यायेन 
शास्त्रेभ्योऽपि सारमेव ग्राह्यं न तु परविजयायाभिनिवेष्टव्यम्‌ । किः गुरुनिष्ठं 
शमाद्येबादरणीयं न तु कादाचित्कं रागद्वेषादीत्य्थः | श्रत एवोक्तं माकण्डये-- 
इंदं ज्ञेयमिदं ज्ञेयमिति यस्तृषितश्चरेत्‌ | 
स तु कल्पसहन्न षु नेव ज्ञानमवाप्नुयात्‌ ॥* इति ॥ १३॥ 
ag । श्रन्यथाऽन्योन्यविरोधेनाथंवाहुल्येन चेकाग्रताभङ्ग इति 
भाव: ॥ १३ ॥ 


इपुकारवन्नेकचित्तस्य समाधिहानि! ॥ १४ ॥ 

एकाग्रतादरणीयेत्याह्‌- इपुकारवदिति । इषुकारो हीषुगतमना राजानं ससेन्य 
स्वसमीपमागेण गच्छन्तं न जानाति, तद्वदेकचित्तस्य न समाधिहानिरन्यस्य तु 
सावश्यं अवतीति चित्तैकाग्रता तरदज्ञानायादरणीया ॥ १४॥ rs 

एकाग्रतेव समाधिसिद्धिद्वारा विवेकस्य मुख्यसाधनमित्याह- इपुकारव- 
दिति। यथा शरनिर्माणे इपुकारस्येकचित्तता पावे राज्ञो. गमनेनापि न 
हीयते, एवमेकाग्रचित्तस्य न समाधिहानिरित्यथंः । ततो विषयान्तरसञ्चार 
बाधे ध्येयसाच्षात्कारोऽप्यवश्यं भवतीत्यर्थः ॥ १४॥ 


कृतनियमलङ्घनादानर्थक्यं लोकवत्‌ ॥ १४ ॥ 
कृतेति । कृतानामङ्गीक्ृतानां नियमानां शौचादीनां लङ्कनादतनुष्ठानादानथक््यं 
नैष्फल्यम्‌ । तत्त्वज्ञानसामग्रया इति विशेषः | शौचाधनुष्ठाने तत्वज्ञानसाधनेन 
तत्त्वज्ञाने जननीये सहकारीति भावः। लोकवत्‌ लोके यथा कृतानां नियमानां 
समयानां लङ्कने राज्यादि ुखकारणामपि निष्फलं भवति समयलङ्धने प्रज्ञो द्वेगेन 
न राज्यसपि सुखदं भवति तद्वत्‌ ।। १५॥। क 


१. शान्तिपर्व ० १७८।१.० | २. माकण्डेय ४१।१८-१६ । 

शक्तिमता ज्ञानित्वाभिमानेन शास्त्रकृतवर्णाश्रमाद्याचारनियमस्य लङ्घने 
ज्ञानानिष्पत्त्या तत्साधनानामानर्थक्यमित्याह-क्ृतेति। यथा लोके भेषज्यादौ 
विहितानां पथ्यादीनां aga तत्तत्सिद्धि्ने भवति तद्वदेव योगिनां शास्त्रेषु 
कृतनियमस्य लङ्कने5पि ज्ञाननिष्पत्त्याख्योड्थों न भवति । श्रशक्त्या ज्ञान- 
रतार्थं वा लङ्कने तु न प्रतिबन्धः १५॥ 


तद्विस्मरणेऽपि भेकीबत्‌ ॥ १६ ॥ 

तत्वज्ञाननिस्मरणे दुःखं भवतीत्याह--तदिति । बुद्धिस्थत्वात्तत्त्वज्ञानं परा- 
मृश्यते । यथा कश्चिद्राजा मृगयां गतः सुन्दरीं कन्यामत्राक्षी त्‌, दुष्ट्वा च तस्यां 
साभिलॉषो भूत्वा पप्रच्छ कासि त्वमिति। सा च राजदुहितार्हामत्याह । राजा 
मां भजस्वेत्याह । तया च जलं मे न दर्शयितव्यमिति समयपुर्वकं राजा पतित्बे- 
argiga: | एवं गते काले क्रीडयायासिता सती कदाचिद्राजानमाह कुत्र जलमिति | 
राजा तु समयविस्मरणाज्जलं प्रदर्शयामास | सा च जलस्पर्शाद्धकी भूत्वा जलं 
प्रबिष्टा | राजा तु तह्िरहाद्‌ दुःखमवापेत्यास्यायते ॥ १६ ॥। 

नियमविस्मरणोऽपि ज्ञानसाधनानामानर्थवयमाह-तदिति | यथा काम- 
रूपायाः मण्डूकराजदुहितुः केनचिद्‌ राज्ञा प्राथितायाः यदा मह्यं त्वया जलं 
प्रदर्श्यते तदा मया गन्तव्यमिति समयेनाङ्गीकृतवत्यारतं समयं विस्मृत्य 
कदाचिद्राज्ञा जले दशिते तस्यां जलं प्रविष्टायां राज्ञा जलाद्यन्वेषणप्रयासा- 
नर्थेक्यमिति ॥ १६ ॥ 

A © AA 
नोपदेशश्रवणेऽपि कृतकृत्यता ai विरोचनवत्‌ ॥ १७॥ 

नोपदेशश्रवणमात्रेण कृतकृत्यतापि तु गुरुनिकटे स्थित्वा सननादि कुर्वत एवे- 
त्याह--नेति । परामर्शो मननादि | विरोचनो हच्‌ पदेशं भुत्वेव ग्रहं गतो न मननादि 
कृतवान्‌ ॥ १७॥ 

श्रवणवन्मननमप्यावश्यकमित्याह्‌-नोपदेशेति । परामर्शो मननम्‌, गुरु- 
वाक्यतात्पर्यनिर्णायको विचारस्तं विना न तत्वज्ञानं यथेन्द्रविरोचनयो- 
स्तुल्येऽपि श्रवणो विरोचनपरामर्शाभावान्न विवेक इत्यर्थः ॥ १७॥ 


दष्टस्तयोरिन्द्रस्य ॥ १८ ॥ 


दृष्ट इति । तयोरिन्द्रविरोचनयोर्मध्ये इन्द्रस्य दृष्ट: कृतकृत्यभाव इति 
` शेषः || १८॥ 


दृष्ट इति | तयोमंध्ये परामशं सत्वादिन्द्रस्य स दृष्ट इत्यर्थं: ॥ १८॥ 

रतित्रहमचयोपसर्पणानि इत्वा सिद्धिवहुकालातइत्‌ ॥ १६॥ ` 

कथमिन्द्रस्य कृतकृत्यभावस्तत्राह--प्रगतीति । उपसपंरां समोपेऽवस्थानं aaa 
न्यस्यापीति शेषः 1 १६ ॥ A 

gaala चिरकालगुरुसेवयेव सिद्धिरित्याह-प्रणतीति | स्पष्टम्‌ ॥ १९॥ 


न कालनियमो वामदेववत्‌ ॥ २० ॥ 

नेति । साधनेन कालनियम एतज्जन्मनि जन्मान्तरे वेति । गर्भस्थ एव हि 
वामदेवो जन्मान्तरानुष्ठितसाधनान्ञानमवापेति शूयते ॥ २०॥। 

एतज्जन्माजितसाघनादेव ज्ञानमित्यादि कालनियमोऽत्र नास्ति । वामः 
देवस्य गर्भेऽपि ज्ञानोदयश्रवणादित्याह_ चेति | स्पष्टम्‌ । भ्रत्र वामदेवस्यं “रहं 
मनुरभवं सूर्यश्च” इत्याचतुभवप्रतिपादकश्रृतिवेधप्येलक्षणभेदपरा wears 
कताख्यब्रह्मपरा वा । “सर्वं समाप्नोषि ततोऽसि सव? इति स्मृतेः | “य एवं 
वेदाह ब्रह्मास्मीति स इदं सव भवतीत्यादि” श्रुतिरप्यौपाधिकपरिच्छेदस्या- 
त्यन्तोच्छेदपरेति दिक्‌ Ro ॥ 


अध्यस्तरूपोपासनात्‌ पारम्पयंण यज्ञोपासकानामिव ॥ २१॥ 


ननु दृष्टे ध्यानं स्थान्न चात्मा फेनापि दुष्टः, दृष्टश्चेत्‌ कि ध्यानेन ? तत्राह--- 
अध्यस्तेति । यज्ञानुष्ठायिनां अदृष्टधर्मछाभवत्त्‌ पारम्पर्येण गुरुपरम्परयाध्यस्तस्मो- 
पदिष्टस्य रूपस्य स्वरूपस्योपासनादात्मतत्त्वदक्षनमिति शेषः । ध्याने दर्शन नापेक्ष्यते- 
ऽपि तु ज्ञानं तच्च गुरुपम्परया सुलभमेवेति भावः ॥ २१॥ 

ननु .सगुणोपासनयापि ज्ञानश्रवणात्‌ किमेतेः goaa रित्यत 
आह-अध्यस्तेति | अ्रध्यस्तरूपारां पुरषाणां ब्रह्मविष्णुहरादीनामुपासत्तात्‌ 
तत्तल्लोकप्रापिद्वारा क्रमेण सत्त्वशुद्धिद्ारा वा ज्ञाननिष्पत्तिनं . साक्षात्‌ 
याज्ञिकानामिवेत्यर्थः ।। २१ ॥ गा? 


इतरलामेप्यावृत्तिः पश्चाम्नियोगतो जन्मश्र॒तेः॥ २२ ॥ 


तनु मुक्तिजनकतत्त्वज्ञानेनालं ब्रह्मलोकलाभेनापि कुतकुत्यत्वात्तत्राह--इतरेति । 
पश्चाभ्रियोगतः पश्वारन्युपासना दितरलामेर्डप ब्रह्मलोकलाभेऽप्यावृत्तिः, कुतः जन्स- 
धुते: । “इमं मानवमावतेनावतंन्त? इति शुताविमभिति विशेषणात्मा न वास्तरे 
जन्मप्रतोतेः ॥ २२ Uy - 1 
फणा आकड 


१. ३. बृहदा० १।४।१०। २. गीता ११।४०। 

लोकान्तरगतस्य ज्ञाननिष्पत्तौ न नियम इत्याह--इतरलाभ इति | चद्ध- 
लोक्रादिलाभेऽपि तत्रानुत्पन्नज्ञानस्यावृत्तिः । प्चाम्नीत्यादि छुन्दोग्येः 
स्पष्टा। तत्र हि द्युलोकपर्जेन्यपृथिवीपुरुषयोपषिद्रूपप्वा्चिसंबन्धाच्चन्द्रादि- 
लोकस्य जन्मश्रवणादित्यर्थः ॥ २२ ॥ 

विरक्तस्य हेयहानमुपादेयोपादान हंसक्षीरवत्‌ ॥ २३ ॥ 

तच्च तत्त्वज्ञानं विरक्तस्यवेत्याह--विरक्तस्येति । हेयः संसार उपादेयो 
भोक्षः।॥ २३ ॥ 

ज्ञानमपि विरक्तस्ये वे त्याह-- विरक्तस्थेति | विरक्तस्येव हेयादीनां हानमुपा- 


देयस्य चात्मन उपादानं भवति । यथा हंसस्येव सारभूतन्षीरनीरविवेको न 
तु काकादेरित्यर्थः ॥ २३॥ 


लब्धातिशययोगात्तद्वत्‌ ॥ २४ ॥ 


कुत इत्यत श्राह--लब्धेति । तद्वत्‌ हंसबत्‌ | हंसस्यंव क्षीरनोरविवेचनशक्ति- 


aq विरक्तस्यंव हेयोपादेयविवेचनातिशययुक्तिलाभादिति ara: | वा शब्द एवार्थं | 
विरक्तस्यं वेत्यथ: ।। २४ I 

सिद्धपुरुषसङ्गादप्येतदुभयं भवतीत्याह-लब्येति । लब्घज्ञानातिशयस्य 
योगात्सङ्गादपि हंसवदेव भवतीत्यर्थः | यथोत्पन्नस्य हंसस्य पित्रादिभूतहंस- 
संयोगादेव सा शक्तिरिति भावः । यथाऽलरकंस्य दत्तात्रेयसंगमाद्विवेको- 
ऽभूत्‌ ॥ २४॥ 


न कामचारित्वं रागोपहते शुकवत्‌ ॥ २५ ॥ 


तेति । रागोपहते कामचारित्वमपि न पुनरुक्तिरिति शेषः । वीतरागे तु मुक्तिः 
शुकदेव इव ll २५ ॥ 

रागिसङ्को न कार्य इत्याह-नेति । रागोपहते पुंसि कामतः सङ्गो न कार्यः | 
यथा शुकपक्षो रूपादिलोलुपैरबंन्धनभयातु केनापि सङ्गं न करोति aga 
faai: ॥ २५॥ 

गुणयोगात्‌ वन्धः` शुकवत्‌ ॥ RG 

बन्धः कथमित्यत्राह--गुणयोगादिति । गुणशब्दः श्लिष्टः, यथा मधुरभाषणादि- 
गुणयोगात्‌ शुकः पक्षी बध्यते एवं सत्वरजस्तम भ्रात्मकगुणायोगादात्मा बध्यत 
-इति भावः॥ २६॥ 

१. द्रष्टव्यं छान्दोग्य» ५।४।१-८। २. बद्धः¬पाठा० | 


सु० २३-३१ ] सारद्वयोपैतमं १३७ 


तत्र दोषमाह-गुणयोगादिति । सङ्गत्या तद्गुणरागादियोगाद्‌ बन्धः स्यात्‌, 
यथा शुकस्य रज्जुमिर्वन्धो भवतीत्यर्थः | यद्व रूपादिगुणयोगाद यथा शुकस्य 
बन्ध इत्यर्थः ॥ २६ ॥ 

` ~ Sa 
न भागाद्रागशान्‍्तम्ञानवत्‌ ॥ २७ ॥ 

awd च न भोगादपि तु दोषदर्शनादित्याह सूत्राभ्याम्‌- नेति । सोभरि- 
प्रभूतीनामपि भुनोनां भोगाद्रागशान्तिर्नाभूत्‌, अस्मादृशान्तु का वार्ता ॥ २७॥ 

वेराग्योपायमाह--न भोगादिति । यथा मुनेः सोभरे: भोगान्न शान्तिस्तद्‌- 
वदित्यर्थः ॥ २७॥ 

c 
दोपदशनादुभयोः ॥ २८ ॥ 

दोपेति । उभयोरात्मनोदिषयस्य च सञद्भान्नरकपातगर्भवासादय श्रात्मनो 
दोषाः, परिणतिविरसत्वादयस्तु विषयस्य i २८ ॥ 

दोपेति । किन्तुभयोः प्रकृतिकार्ययोः परिरणामित्वदुःखात्मकत्वादिदोष- 
दर्शनादेव तद्रागशन्तिरित्यर्थः ॥ २८॥ 

न मलिनचेतस्युपदेशवीजप्ररोहोञ्जवत्‌ ॥ २९ ॥ 

नेति | उपदेशरूपस्य बीजस्य कारणस्य प्ररोहः फलोन्मुखत्वमजवत्‌ । ग्रज- 
नाम्नि नृपे भार्याशोकार्ते वसिष्ठोपदेशे न कार्यक्षम भ्रासीत्‌ || २६ ॥ 

रागादिदोषोपहतस्योपदेशग्रहणो5प्यनधिकारमाह--नेति । आदेशरूपं 
यज्ज्ञानवृक्ष्य बीजं तदङ्कुरोऽपि रागादिमलिनचित्तस्य न भवति i 
यथा भार्याशोकमलिनचित्तेऽजनाम्नि राज्ञि वशिष्ठक्ृतोपदेशाडकुरानुत्पत्ति- 
रित्यथ:1। २६ ॥ 

~ ~ ` 
नाभाससात्रमांप मालनदपणवत्‌ ॥ २० ॥ 

ग्रतिमलिनचेतसि ज्ञानाभासोऽपि नेत्याह - नाभासेति । स्पष्टम्‌ || ३० II 

कि वहुना- नेति। आभासमापातञज्ञान यथा मलिनदपंणेड्थ न प्रतिबिम्ब 
इत्यर्थ: ॥ ३० n 

न तज्जस्यापि तद्र पता पङ्कजवत्‌ ॥ २१ Ul 
प्रकृतिजन्यस्य भूतभौतिककतृ त्वादेरिव तज्जन्यस्य मोक्षस्यापि संसारत्वं 


स्यात्तदाह--नेति । यथा पङ्काज्जातस्यापि न पडकरूपता तथा प्रकृतिजन्यस्यापि न 
संसाररूपत्वं ढुःखास्पर्शन विशेषात्‌ 1) ३१ (। 


१३८ साङ्ख्यदशँनम्‌ [ अ० ४ सुं० ३२ 


कथस्चित्तादृशस्य जायमानमपि ज्ञानं नोपदेशानुरूपमित्याह-नेति। 
उपदेशाज्ञातमपि ज्ञानं नोपदेशानुरूपं भवति सामग्रचेणानवबोधात्‌ | यथाह्प- 
पङ्काद्वी जोद्गमेऽपि प ङ्कुदोषाद्वीजानुरूपता Tess न, तद्वदित्यर्थः ॥ ३१॥ 


न भूतयोगेऽपि कृतकृत्यता उपास्य सिद्विवटुपास्य सिद्विबत्‌ ॥ ३२॥ 
ननु दुःखास्पर्शोऽशिमादिसिद्धिलाभेऽस्तीत्यत्राह--न भूतेति । श्राबुत्तिसत्त्वादिति 
भावः | उपास्येन राजादिना या सिद्धिविशिष्टाधिकारलाभादिस्तस्थामिव | सा हि 
agaa कतक्त्यतावहेति | चीष्साध्यायसमाप्ति द्योतयति l ३२॥ 
इति श्रीस्वयंप्रकाशतीर्थाङश्रिलब्धवेदान्तिसत्पदेन सहादेबेनोन्नीते 
साह्ः्यवृत्तिसारे चतुर्थोऽध्यायः ।। ४॥ 


ननु ब्रह्मलोकादिप्वेश्वर्येणैव पुरुषार्थ सिद्र्ध्या कि मोक्षेणोत्यत ग्राह- 
नेति । भूतमैश्वयंम्‌ उपास्यादीनां ब्रह्मादीनां या सिद्धिरेश्वर्यं तद्योगेऽपि 
तेषां यथा न कृताथता । तथा तत्सद्शेश्वर्थयोगेऽपि न कृतार्थता, क्षयाति- 
शयदुःखे रनुगमादित्यर्थः । ब्रह्मणोऽपि भयमतो द्विपरार्घंपरायुष इति स्मृतेः। 
दुःखनिवृत््यर्थं तेपामपि योगनिद्रादौ योगाभ्याससंश्रवणात्‌ ॥ वीप्सा 
ध्यायसमाप्रौ ॥ 


॥ इति चतुर्थोध्यायः u ४ ti 


पङ्चमो-ध्यायः 


मङ्गलाचरणं शिष्टाचारात्‌ फलदशनात्‌ श्रुतितश्चेति ॥ १ ॥ 


परपक्षजयार्थ पञ्चमाध्याय श्रारभ्यते । तत्र ग्रन्थारम्भे मङ्गलं न कार्य 
निष्प्रयोजनत्वात्‌ तच्च कृतेऽपि मङ्गले ग्रन्थस्यःसमाप्तेरकृतेऽपि AMA समाप्तेश्चेति, 
तद्‌ दूषयति मङ्गलात्ररणमिति। श्रुतित इति शिष्टाचारानुमितश्चुतित इत्यथः, 
ग्रसमाम्तिरङ्गवंकडयात्‌ समापप्ति्जन्मान्तरीयमङ्गलादिति समाघानसम्भवात्‌ | 
पराक्रान्तञ्चात्र सूरिभिः ॥ १॥ 


ग्रथ स्वशास्त्रे परकृतपूर्वपक्षनिरासाय पञ्चमारम्भः | तत्रादावथशब्देन 
मङ्गलाचरणं व्यर्थ निमू लच्चेति समाधत्ते-मङ्गलेति। फलं च विघ्ननिवृत्ति- 
पूर्वेकप्रचयगमनादि । श्रृतिश्चाचार्यवचनादनुमेया ॥ १॥ 


~~ rn A A ° A 
नेश्वराधिष्ठिते फलनिष्पत्तिः कमणा TAS? ॥२॥ 
ईश्वरेणाधिष्ठिति कारणो कार्योत्पत्तिः कुलालाद्यधिष्ठिते मृदादौ घटायुत्पत्ति- 
दर्शनादिति दुषयति- नेति । ईश्वरः कि कर्मापेक्ष्य सृजति, भ्रनपेक्ष्य वा ? ata 
कमेव कारणमस्तु नेश्वरः, mÈ स्वातस्त्र्वविघातः। कि चेश्वरस्थ स्वार्था 


परार्था वा प्रवृत्ति: ? नाचः; तस्याप्तकासत्वस्वीकारात्‌, नान्त्यः; कारुरिकस्य 
दुःखतृष्टिप्रवृत्यनुपपत्त : ।। २ ॥ 


कर्मफलदातृतयेश्वरस्यावश्यकत्वेनेश्वरा सिद्धे रित्युक्तमत आह--नेति । 
ईश्वराधिष्ठिते कारणाकर्मफलरूपपरिणामस्य निष्पत्तिन युक्ता । श्रावश्यकेन 
कमंणेव तत्तसिद्विरित्यथ: ॥ २॥ 


स्वोपकारादाधिष्टान॑ लोकवत्‌ ॥ ३ ॥ 


fea यः कारणामधितिष्ठति संस्वोपकारायंबदमीश्वरस्यापि स्यादित्याह 
स्वोपकारादिति | स्वोपकारादिति फले हेतो पञ्चमी ॥ ३ ॥ 

ईश्वरफलदातृत्वं न घटत इत्याह्‌-स्वोपकारादिति। तस्याधिष्टठातृत्वे 
स्वोपकारार्थमेव लोकवत्कत्‌ ct स्यादित्यर्थः ॥ ३॥ 


१४० areata, [a४ 
लौ किकेरवरवदितरथा॥ ४ ॥ 
marg ईश्वरेऽपि स्वोपकारस्तत्राह्‌-लौकिकेति । इतरथा स्वोपकारस्वीकारे | 
लौकिकेश्वरवदनाप्तकामत्वापत्तिरिति शेषः ॥ ४ || 
नन्वस्तु तस्याप्युपकारोऽत ग्राह--लौकिकेति। तस्यापि तत्स्वीकारे _ 
लौकिकेशवरवदेवापूर्णंकामत्वे दुःखप्रस ङ्भ इत्यर्थः ॥ ४॥ 
पारिभापिको वा ॥ ५ ॥ 
लौकिकैश्वरवेलक्षण्ये पारिभाषिक एवेश्वर: स्यादित्यत श्राह--पारिभाषिक 
इति । वा एवाथे ॥ ५॥ | 
नन्वस्तु तथेत्यत आह--पारिमाषिक इति । संसारित्वेडपि चेदीशवरत्वं 
तदास्माक सर्गाद्युत्पन्नपुरुष इव भवतामपि पारिभाषिक एव स स्यात्‌, नतु 
नित्येश्वर्यासंसारित्वा प्रतिहतेच्छत्ववा नित्यर्थः ॥ ५॥ 
न रागादते WATS: AAA ATH TACT ॥ ६ ॥ 
कथं परिभाषिकस्तत्राह--नेति | न रागादुते जगन्निर्मातृत्वसिद्धिः निर्माणरागयोः 
कार्यकारणभावादित्यर्थः ॥ ६ I 
तस्याविष्ठातृत्वे बाधकान्तरमप्याह--नेति । रागस्य प्रवृत्तौ नियतकारण- 
त्वाद्रागं विना न तत्त्वसिद्धिरित्यर्थ: ॥ ६ ॥ 
तद्योगेऽपि न नित्यसुक्तः ॥ ७॥ 
रागाङ्गीकारे इषणमाह--तद्योगेऽपीति । श्रपिस्त्वर्थं स्यादिति शेषः 11 1 
राग इच्छा, रागसत्त्वे दोषमाह-तदिति। तद्योगेऽपि स्वीक्रियमाणे च 
नित्यमुक्त इति त्वत्सिद्धान्तहानिरित्यर्थः u ७॥ 


प्रधानशक्तियोगाच्चत्‌ सङ्गार्पात्तः ॥ = ॥ 
प्रचाननिष्ठाया कतृ शक्तिस्तद्योगाच्चेत्‌ कतृंत्वं ताहि प्रधानेन साकं सङ्कः 
स्यात्‌ । तत्र “aagi ह्ययं पुरुष!” इति श्रुतिविरोधः ।। ८५ ॥ 
ननु प्रधानघर्मेच्छायोगान्न दोषोऽत श्राह-प्रधानेति | तत्स्वीकारे “श्रसङ्गो 
ह्ययं पुरुष: इति श्रुतिविरोधः । किञ्चान्योन्याश्रयप्रक्ृतिपरिणामेच्छायोगे 
प्रकृतिप्रवर्तनं तत्प्रवर्तने च तत्परिणामेच्छादिरिति । नित्येच्छादिकं चः 
प्रकृतौ न युक्तम्‌, श्रुतिस्मृतिसिद्धसाम्यावस्थानुपपत्तेः || ८ ॥। 


१, २. वृहदा० ४।३।१६ । 


go ४-१३ ] सारद्योपेतम्‌ | १४१ 


सत्तामात्राच्चेत्‌ सर्वेश्वयम्‌ ॥ & ॥ 


प्रधानसत्तामात्रेशाकतृ वे त्वाह--सचेति । प्रधानसत्तायाः सर्वानात्मनः 
प्रत्यविशेषत्‌ सर्वेषामात्मनामंश्वर्थं स्यात्‌ ॥ ९ ॥ 

ननु थ्रयस्कान्तमणिवत्‌ सन्निधिमात्रेण प्रेरकत्वमत ग्राह--सत्तामात्रादिति । 
तद्त्‌ प्रेरकत्वे सर्वेषामेव तत्तत्सगेंषु भोक्तृणां पु'सामविशेषेणौश्वर्यमस्मदः 
भिमतं सिद्ध्येत्‌ , श्रखिल भोक्तृसंयोगादेव प्रधानेन महदादिसृष्ठेस्ततश्चेश्वरै- 
कत्वूपत्वयोगात्सिद्धान्तभङ्गः ॥ ९॥ 


ग्रमाणाभावान्न तत्सिद्धिः ॥ १० ॥ 
प्रमाणेति । तत्सिद्धिरीश्वरसिद्धि$, प्रत्यक्षप्रमाणाभावस्य प्रसिद्धत्वात्‌ ॥१०॥ 
किञ्च नित्येशवरेऽनुमानमित्याह--प्रमाणेति। तत्र प्रत्यक्षं तावदीश्वरे 
नास्त्येव ॥ १० ॥ 
सम्बन्धाभावान्नानुमानम्‌ ॥ ११॥ 
अनुमान निराकरोति--संवन्येति | सम्बन्धाभावाद्‌ व्याप्त्यभावात्‌ ।। ११ ॥ 
अनुमानमपि नेत्याह--सम्बन्धेति | सम्बन्धो व्याप्तिः महदादिकं सकत्‌ कं 
कार्यत्वादित्यादयनुमानेऽप्रयोजकत्वेन व्याप्त्यसिद्धिरिति भावः ॥ ११॥ 
an ९ 
श्रुतिरपि प्रधानकायत्वस्य ॥ १२ ॥ 
शुतिर्जगतो नेश्वरकायंत्वस्य बोधिकास्ति, sega प्रधानकायंत्वस्येव बोधिका 
“mara” इत्यादिरस्तीत्याह--श्रृतिरिति | बोधिकेति शेष: ॥ १२॥ 
नापि शब्द इत्याह--श्रुतिरपीति। अपि नाम श्रनुमानमपि “अजामे- 
काम्‌? इत्यादिश्रुत्या प्रघानकारेत्वस्यैव प्रपञ्चे बोधनात्‌ कृतेरपि प्रकृति- 
परिणामविशेषत्वेन कृत्याश्रयत्वरूपकत्‌ त्वस्याक्षतेश्व । चेतनकत्‌ त्वसाधनत्व- 
प्रयोजनकत्वम्‌ “बहु स्याम्‌” इति श्रुतिस्तु बहुभावनानुरोघात्‌ प्रधान एव 
कुलं पिपतिषतीतिवद्रगौणी, श्रयं चेश्वरप्रतिषेध ऐश्वयंवराग्यार्थ: ॥ १२॥ 


नाविद्याशक्तियोगो निःसङ्गस्य ॥ १३॥ 


अविद्याशक्तियोगात्कतु त्वमिति केचित्तत्‌ दृघयति-नाविद्य ति । स्पष्टम्‌ RANI 

आत्माश्चिताज्ञानकल्पनयैव स्वप्नवतु सवंव्यवहारोपपत्ती व्यर्था 
प्रधानकल्पनेत्याशङ्क्य तद्‌ दूषयति-नेति । परेरज्ञाननाश्यानाद्यविद्याख्या 
शक्तिण्चेतनस्था । तत एव तस्य बन्धस्तन्नाश च मोक्ष इति, तन्न; 
fagar श्रतिसिद्धस्य साक्षात्तद्योगासंभवादित्यर्थः | श्रविद्यान्यस्मिस्तद्‌ः 
बुद्धिरूपा, तच्छक्तिश्च तद्वासना, सा च सङ्गं विना नेत्यर्थः ॥ १३॥ 
NA ~ 
तद्योगे तत्सिद्वावन्योन्याश्रयस्वस्‌ ॥ १४ ॥ 
तद्योग इति । कि चाबिद्यायोगसिडो सत्यां तचोगे कतृ त्वयोगे भ्रन्योन्याश्रयत्वं 
ag त्वासि़ो भ्रविद्यायोगादित्यर्थः ॥ १४ ।! 
नन्वविद्यावशादेवाविद्यायोग इत्यपारमाथिकत्वान्न तथा ARIST ग्राह 
तद्योग इति । श्रविद्यायोगेऽविद्यान्तरस्यानिमित्तत्वेन सिद्धावतवस्थेः 
त्यर्थः ॥ १४ ॥ 
न वीजाङुरचत्‌ सादिसंसारश्रृतेः ॥ १४॥ 7 
न च कतृंत्वाविद्ययोरनादित्वमित्याह--नेति । ‘ata सोम्येदमग्र श्रासीद्‌ 


“एकमेवाद्वितीयम्‌” इत्यादिश्रुत्या प्रलये संतारस्याभावावगमात्‌ संसारस्य 
सादित्वम्‌ ॥ १५ 11 


ननु बीजाङ्कुरवत्‌ सा न दोषायेत्यत श्राह--नेति। "ब्रह्म वा इदमग्र 
श्रासीद्‌” इत्यादि श्रुतिभिः प्रलयादावविद्याद्खिलसंस्कारशून्यचिन्मात्र- 
त्वस्य पुरुषाणां श्रुतेः । संसारो ह्यविद्याखिलानर्थरूपत्वमेव, पुरुषस्य 
प्रकृतावेव हि संसारस्थानादित्वश्रवणां तस्मादविद्याप्याविद्यकीति 
वाङ्मात्रम्‌ ॥ १५॥ 


विद्यातोऽन्यत्वे त्रह्मवाधप्रसक्तः' ॥ १६ ॥ 


श्रविद्याया ब्रह्मभिन्नत्वे दुषणमाह--विद्यात इति 1 विद्यातो ज्ञानस्वङ्पात्‌ 
ब्रह्म णो-विद्याया श्रन्यत्वे ब्रह्मवादस्य प्रसङ्ग: । बिविधपरिच्छेदशुन्यत्वस्य ब्रह्मणि 
स्वयाङगीकारात्‌ , श्रविद्यायां ब्रह्म मिन्नत्वे ब्रह्मणोऽप्यविद्याभिन्नत्वे च भेदप्रतियोगि- 
त्वानुयो गित्वरूपवस्तुपरिच्छेदापत्तिरिति भावः | १६ ॥ 

नन्वृस्माकमविद्या पारिभाषिकी भवतां प्रधानवत्‌। सा चाखण्डानादिः 
शुकत्यायज्ञानवत्स्वाश्रयालेपिका च, न तृक्तछपेति पुरुषनिष्ठुत्वेऽपि नासंगता- 
हानिरत ग्राह--विद्यात इति । यदि विद्यान्यत्वमेवाविद्याशब्दार्थस्तदा 


१. प्रसङ्गः-पाठां० | २, वृहदा० २।३।६ । 
३. ४, छान्दोग्य» ६।२।१ | 


| 


सु० १४-१६ ] सारद्वयोपेतम्‌ १४३ 


तस्य ज्ञाननाश्यत्वे ब्रह्मणोऽपि नाशः स्यात्‌, तस्यापि विद्याभिन्नत्वा- 
दित्यर्थः 11 १६ ॥ 


त्राचे नेष्फस्यम्‌ ॥ १७॥ 


किञ्च विद्यया श्रदद्याया श्रबाधो बाधो वा? श्राद्ये ग्राह-अवाघइति | 
विद्याया नंष्फत्यापत्तिरित्यर्थः u १७ ॥। 


ana इति। यद्यविद्यापि ज्ञानेन न बाध्यते तदापि विद्यानेष्फल्य- 
मविद्यानवतंकाभावादित्यर्थः ॥ १७ ॥ 


विद्यावाध्यत्वे जगतोऽप्येवस्‌ ॥ १८॥ 

wà आह--विद्य ति । श्रविद्याया इव जगतोऽपि att: | तथा च जगन्न 
प्रतीयेतेति भावः || १८ ॥। 

ननु विद्या ब्रह्मस्वरूपैव, तत्राह--विद्येति । यदि विद्यावाध्यत्वमेवा- 
विद्यात्वं तदा महदाद्यखिलप्रप्वस्याप्येवमविद्यात्वं स्यात्‌, तस्याप्युपदेश 
“थात श्रादेशो नेतिनेति” इति श्रुत्या तत्त्वज्ञानेन मिथ्याज्ञानस्येव प्रकृत्या- 
देरनात्मनि बोधात्‌ । एवं चकस्य ज्ञानेनाखिलप्रपञ्चनाशादन्येरपि 
प्रपञ्चो न इश्येतेत्यर्थः । तस्मान्न विद्यावाध्यत्वमविद्यात्वम्‌ | ग्रस्मन्मते तु 
प्रलये पुरुषस्यासंसारित्वेऽपि प्रधानसंयोगात्‌ पुनर्वन्धः | तत्संयोगे प्राग्भावी- 
याविवेकवासनाद्ृष्टादि च निमित्तमित्युक्तम्‌॥ १८॥ 


तद्र पत्वे सादित्वम्‌ ॥ १६ ॥ 


तद्र.पत्व इति | पुनस्तद्रूपत्वे जगदभिनयं जायते, इत्यभ्युपगसेऽविद्याया 
श्रप्यभिनवाया उत्पत्तिर्वाच्या, तथा चाविद्यायाः सादित्वं स्यात्‌, एवं चानिमक्षा 
पत्तिरिति ata: il १६ U 

aga इति । तस्माद्‌ योगोक्तातिरिक्ता नास्त्यविद्या। सा च 
सादिबुछिंघर्म एव न पुरुषधर्म इति सिद्धम्‌। प्रकृतावविद्याव्यवहारस्तु 
तद्वत्त्वे गौणः, भ्रन्यथा ज्ञाननाश्याविद्यात्वस्य तत्र मुख्यत्वे एक 
मुक्तावन्यैः प्रपञ्चदर्शेनापत्तिः। यदप्युक्तम्‌-भ्रनाद्यविद्याचेततस्थे तदपि न 
“विज्ञानचन एव”? इत्यादि sear पुरुषस्य प्रलये चिन्मात्रत्वसिद्धेः 
तन्निष्ठाया aft तस्याः सादित्वौचित्यात्‌ ॥ १६ ॥ 


१. बृहदा० २।३।२३ । २, उहदा० २।४।१२ । 

न धर्मापलापः प्रक्रतिकायवे चित्यात्‌ ॥ २० ॥ 

इदानीं धर्मस्य सृष्टिकारणतामाह--नेति । कार्थेचित्र्यं प्रकृतिमात्रेण न 
सम्भवति, तस्या एकस्वभावत्वात्‌, अपितु धनंवेचित्र्येण । धर्मशब्देन चात्रादृष्ट- 
मुच्यते ॥ २० ॥ 

ननु घर्मादिङपकर्मनिमित्तांप्रधानप्रवृत्तिरित्युक्त तत्र मानादित्यत 
प्राह--नेति । श्रप्रत्यक्षतया न धर्मापलापः कार्यः। कार्येषु वेचित्र्यान्यथा- 
नुपपत्या तदनुमानादित्यर्थेः ।। २० ॥ 

श्रुतिलिङ्गादि भिस्तर्सिद्विः ॥ २१ ॥ 

न च धमं मानाभाव इत्याह--श्रुतीति | लिङ्गमनुमानम्‌ । श्रादिपदाद्योगि- 
प्रत्यक्षम ॥ २? UI 

प्रमाणान्तरमाह-श्रुतीति ! “पुण्यो वे पुण्येन भवति पापेन” इत्यादि 
श्रुतेः 1 “स्वर्गकामोडश्वमेधेन यजेत्‌” इत्यादि विधेलि ङ्गाद्यो गिप्रत्यन्षादिभिश्च 
तत्सिद्धिरित्यर्थः ॥ २१ ॥ 


न नियमः प्रमाणान्तरावकाशात्‌ ॥ २२॥ 


देशकालादीनां कारणएत्वमाह--नेति । agea कारणमिति नियमः 
अपितु प्रमाणान्तरंस्तत्कारणत्वग्राहकरन्येषामपि कारणत्वदशादन्य(न्यपि ।। २२॥ 


लौकिकप्रत्यक्ताभावाद्‌ वस्त्वभाव इति नियमोऽपि नेत्याह-नेति। 
प्रमाणान्तरेणापि वस्तूनां विपयीकरणादित्यर्थः ।। २२॥ 


उभयत्राप्येवम्‌ ॥ २३ ॥ 


उभयत्रेति | इह लोके परलोके च सवंमदुव्टजन्यं सुखं दुःखमिश्चितं सुखमिति 
यावत्‌ ॥ २३ ॥ 


चर्मवदधमं साधयति-उभयत्रेति | घर्मेवदधर्मेऽप्येवं प्रमाणा- 
Aad: ॥ २३ ॥ 
१, बृहदा० ३।२।१२ I २, आश्वलायन ATTA १०।६।१ । 

अर्थात्‌ सिद्धिश्चेत्‌ समानमुभयो; ॥ २४ ॥ 

अर्थादिति । श्रर्थाल्लोकोत्तरात्‌ विषयात्‌ दिव्याङ्गनादिरूपात्‌ सिद्धिः उत्पत्तिः 
सुखस्य परलोक इति शेषः। तथा च न दुःखमिश्रितत्वं सुखस्येति चेत्‌, उभयोरिह- 
लोकपरलोकयोः समानमेतत्‌ | इहलोकेऽपि हि सुखकाराभूताः सन्त्येव विषयाः, 
किन्तु सुख प्रति धर्म, कारणं स च हिसादिमिश्रितत्वान्न सुखं दुःखमिश्चितं जनयितु- 
मोष्टे, aft तु दुःखमिश्रितमेवेति भावः ।। २४ ।। 

अर्थादिति । ज्योतिष्टो मेनेत्यादिविध्यनुपमत्त्या धर्मेवत्परदारान्न गच्छेदिति 
निषेधानुपपत्त्याऽधर्मस्यापि सिद्धिरित्यर्थः ॥ २४॥ 

अन्तःकरणधर्मत्वं धर्मादीनाम्‌ ॥ २५ ॥ 

श्रात्मधर्मत्व॑ धर्मादीनां दूषयति--श्रन्तःकरणेति 1 “असङ्गो ga पुरुष: 
इति श्रृतेरितिभावः ।। २५ ॥ 

तद्‌ धर्मादिकं न पुरुषनिष्ठमित्याह--अन्तःकरणेति । ्रादिना वेशेषिको- 
क्तात्मविशेषगुणा गृह्यन्ते, एतेन धनादिछूपेण पुरुषपरिणामापत्तिरिति 
निरस्तम्‌ , प्रलयेऽप्यन्तःकरणास्यात्यन्तविनाशाभावात्‌ तत्रेव धर्मादिः 
स्थितिः । श्रन्तःकरणां च कार्यकारणोभयरूपम्‌। कारणावस्थं चान्तःकररां 
प्रकृत्या सत्त्वविशेषः, तद्रूपे चान्तःकरणो घर्माधर्मसंस्कारादिकं जायते 
प्रलये च तिष्ठतीति बोध्यम्‌ ॥ २५ ॥ 

गुणादीनां च नात्यन्तबाधः ॥ २९ ॥ 

गुणः कि गुणवति ada गुणरहिते ar? art ग्रात्माश्रयः, अन्त्ये गुणादि- 
ष्वपि गुणप्रसङ्गः, तस्माद्वघित एत्र गुणः, एवं कर्माधपीति केचिद्वादिनस्तद्‌ 
दूषयति -गुणादीनामितिं | दृष्टत्वादिति शेषः ॥ २६ ।। 

तदेवाह--गुणादीनामिति । गुणानां सत्वादीनां तद्धर्माणां सुखादीनां 
तत्कार्याणां च महदादीनां नात्यन्तबाधः । कार्य छूपस्थ बाधेऽपि कारण- 
रूपेणावाधादित्यर्थः ॥ २६ ॥ 


पञ्चावयवयोगात्‌ सुखादिसंवित्तिः ॥ २७ ॥ 
सुखे प्रमाणमाह-पञ्चेति । पञ्च इन्द्रियाणि भ्रवयवा इव यस्य सनसस्तस्व 
योगात्‌ सन्निकर्षात्‌ सुखसंवित्तिः gaai तथा च मानसप्रत्यक्षविषयः सुखमिति 
भावः॥ २७॥। 


१, वृहदा० ४३1१५ | 
go 

नन्वत्यन्तबाध एवास्तु स्वप्नमनोरथादिपदार्थवदित्यत ग्राह- 
पञ्चेति । प्रतिज्ञाहेतूदाहरणोपनथतिगमनरूपपञ्चावयवात्प रार्थानुमानात्‌ 
सुखादीनां सत्त्वसंवित्तिरित्यर्थः । प्रयोगश्च सुखादिकं सत्‌, अर्थक्रियाकारि- 
त्वात्‌, यद्यदर्थक्रियाकारित्वं तत्तत्‌ सत्‌, यथा चेतनः । पुलकादिरूपार्थक्रिया- 
कारि च सुखादिकं, तस्मात्सदिति चेतनानामविकारित्वेऽपि विषयः 
प्रकाश एवार्थक्रियेति। नास्तिकं प्रति च व्यतिरेकक्यनुमानं कार्यं तत्रच 
शश्च ङ्गादिद्ृ ष्टान्तः ॥ २७॥ 

न सकृद्ग्रहणात्‌ सम्वन्धसिद्धिः ॥ २८॥ 

ग्रथ व्याप्तिः कि सकृत्सहचारदशंनात्‌ गृह्यते, उत भूयः ? art afgaand 
रवि व्याप्तिगृ ह्येत, तथा च रासभादपि वह्वचनुमानापत्तिः | नान्त्यः, शतशः agate. 
तयोरपि पाथिवत्वलोहलेख्यत्वयोर्हीरके व्यभिचारात्‌ | तस्मान्नानुमानं नागमप्रमाणं 
सुवचमिति केचित्‌ । तद्‌ दुषयति--नेति । व्यभिचारादर्शनसहकूतं सहचारदशनं- 
व्याप्तिप्राहक, तच्च aqq भूयो वेति mar इति भावः। सम्बन्धसिद्धिव्याप्ति- 
ग्रहणम्‌ Il २८॥ 

ननु व्याम्ञिज्ञानासंभवादनुमानं प्रमाणमेव नेति शङ्कते-नेति। सकृत्‌ 
सहचारग्रहाव्याप्तिर्नासिद्धयति । भूयस्त्वं चाननुगतमतो नानुमानेनार्थं- 
सिद्धिरित्यर्थः ।। २८॥ 


नियतं धर्मसाहित्यसुभयोरेकतरस्य वा व्याप्तिः ॥ २६॥ 


व्याप्तिस्वरूपमाह--नियतेति । धमं ग्राधेयम्‌, नियतमाधेयसाहित्यं व्याप्तिः 
रिति सम्बन्धः, तच्च समव्याप्तिके स्थले प्रमेयत्वाभिधेयत्वयोरुभयोः | विषम- 
व्याप्तिके एकतरस्य धूमादेरिति ॥ २६॥। 

समाघत्ते-नियतमिति। घर्मसाहित्यं धर्मयोः साहित्यसहचारः सामाना- 
धिकरण्यमिति यावत्‌ । एवं चोभयोः साध्यसाधनयोरेकतरस्य वा साधन- 
मात्रस्य नियतमव्यभिचारित्वं यत्सामानाधिकरण्यं सा व्याप्तिरित्यर्थः। 
उभयोरिति समव्याप्तिपक्षे। नियमश्चानुकलतकंग्राह्य . इति न व्या्षग्रहा- 
सम्भव इति भावः॥ RE II 


न TAAL वस्तुकल्पनाम्रसक्तः ॥ ३० ॥ 


व्याप्तिः पदार्थान्तरमिति मतं दृषयति--नेति । व्याप्तेस्तत्वान्तरत्वेऽपि यत्र 
व्याप्तिस्तस्याव्यभिचार भ्रावश्यक एवेति, स एव कुतो न व्याप्तिरितिभावः ॥ ३० ॥ 


Ho २८-३४ ] सारद्वयोपेतम्‌ १४७ 


व्याप्तिः पदार्थान्तरं नेत्थाह--नेति । व्याप्तित्वाश्रयस्थ वस्तुनोऽपि कल्प- 
नाप्रसङ्गातु | अस्माभिस्तु सिद्धवस्तुनो व्याप्तित्वमात्रमुभयक्‍लृप्तमेव कल्प्यते 
इति भाव: ॥ ३० N 

निजशकत्युदूभवमित्याचार्याः ॥ ३१॥ | 

निजेति | निजा सहजा या शक्तिस्तदुट्वं नियतं वह्विसाहित्यं धूमे इत्याचार्याः । 
बहुवचनेन स्वाभिमतत्वं ज्ञापयति ॥ ३१॥ 

तत्त्वान्तरमतं दर्शगति-निजेति । व्याप्यस्य स्वशक्तिजन्यं शक्तिविशेषः 
रूपं तत्त्वान्तरमेत्र व्याम्षिरित्याहुराचार्या इत्यर्थः । निजशक्तिमात्रन्तु यावद्‌- 
द्रव्यस्थायितया न व्याप्तिः । देशान्तरगतस्य Jam वह्वचव्याप्यत्वात्‌ | 
देशान्तरगमनेन सा शक्तिर्नाश्यत इति न दोष: । स्वमते तूत्पत्तिकालदेशा- 
वच्छिन्नत्वेन धूमो विशेषणीय इति भाव: ॥ ३१ ॥ 


आधेयशक्तियोग इति पञ्चशिखः || ३२ ॥ 
आधेयेति । ग्राधेयशवत्या योगे सम्बन्धे सति साहित्यमिति शेषः, तया 
च साहित्यमाधेयशक्त्युटबमिति । vafa इत्येकवचनेन परमतमेतदिति 
सूचयति ।। ३२॥। 
आघेयेति । बुद्ध्यादिषु प्रकृत्यादिव्याप्यताव्यवहारादाधारनिहपिता- 
घेयताशक्तिरेव 5. प्रिरित्यर्थ: ॥ ३२ N 


न स्वरूपशक्तिर्नियमः पुनर्वादभ्रसक्तः ॥ ३३ ॥ 


saga शक्तेः शक्तपदार्थरूपतां निरस्यति-नेति। स्वरूपं चासौ शक्तिश्चेति 
स्वरूपशक्तिः तया नियमो न व्याप्तिः, किन्तु श्रतिरिक्तया शक्त्या । शक्तेर्नाति- 
रिक्तत्वे इपणमाह-पुनर्वादप्रसक्तेः; शक्तौ मन्त्र इत्यादो पुनरुक्ततापत्ते- 
fread: ॥ ३३ ॥ 

ननु व्याप्यस्य वस्तुनः स्वरूप शक्तिरेव व्याप्तिरस्त्वत श्राह-नेति | स्वरूप- 
शक्तिर्न नियमो व्याप्तिः पुनर्वादः पौनरुक्त्यतत्प्रसङ्गात्‌ | बुद्धिर्व्याप्येत्यस्य 
बुद्धिुद्धित्ववतीत्यर्थादिति भावः ॥ ३३॥ 


विशेषणानथक्यप्रसक्तः ॥ ३४ ॥ 
विशेषणेति । देवदत्त देवदत्त इतिवच्छक्तो मन्त्र इति विशेषणमनर्थकं 
स्यात्‌ ॥ ३४॥ pons 

तदेवाह--विशेषणेति । स्पष्टम्‌ ॥ ३४ ॥ 


पललवादिष्वनुपपत्तेश्व ॥ ३५ ॥ 
पल्लवादिष्विति । पल्लवादिस्वरूपस्य सन्त्रप्रयो गात्पुर्वमपि सत्त्वेन मन्त्र- 
प्रयोगादृतेऽपि विषयनोदनादि स्यात्‌ ॥ ३५॥ 


ननु बुद्धित्वस्येव व्याप्तित्वेन भावाच पौनरुकत्यमत श्राह--पल्ञवादिष्विति । 
पल्लवानां छिन्नत्वेऽपि तेषां स्वरूपशवस्यनपायेन तदानीमपि gaf- 
व्याप्यत्वापत्तेः । श्राधेय शक्तिस्तु छेदकाले नष्टेति न दोषः ॥ ३५ ॥ 

आधेयशक्तिसिद्धौ निजशक्तियोगः समानन्यायात्‌ ॥ ३६ ॥ 

तर्ह्याधियशक्तिरेवास्तु कि सहजशक्त्येति चेत्‌; तत्राह्‌-आधेयेति । यथान्वय- 


व्यतिरेकाभ्यां शास्त्रेण च पल्लवादिषु व्रीह्यादिषु च।घे यश क्तिसिद्विस्तये वान्वय- 


व्यतिरेकाभ्यां त्तद्वस्तुषु शास्त्रेण च तत्तत्कर्मभेदेषु शक्तिसिद्धिः ।। ३६ 1 


नन्वाधेयशक्ते्र्याप्तित्वे गन्धादेः पृथिवीत्वाधेयत्वाभावात्‌ पृथिवीत्वाद्यः 


व्याप्यतापत्तिरत श्राह-_आधेयेति । श्राधेय शतरतेर्व्याप्तित्वसिद्धौ निजशतत्युद्‌- 
भवोऽपि व्याप्तित्वेन सिद्ध एव, समानयुत्तेः। व्याप्तिशव्दस्तु नानाथ एव। 
कार्यगतवेजात्याङ्गीकारेणानुमितिहेतुत्वे न व्यभिचार इति भावः॥ ३६॥ 
वाच्यवाचकभावसम्बन्धः शब्दार्थयोः ॥ २७॥ 
शब्दार्थयोस्तादात्म्यं निषेधयति--वाच्येति । तादात्म्ये हि घटोऽपि श्रोत्रग्रह्यः 
स्थात्‌, शब्दो वा चाक्षुषप: स्यात्‌, अग्निशब्दोच्चाररो सुखदाहादिप्रसङ्गश्च ॥ ३७॥ 


इदानीं पः्चावयवरूपशब्दस्य ज्ञानजनकत्वोपपत्तये श्राह-वाच्येति। 
स्पष्टम्‌ | श्रथंगतं वाच्यत्वमनुयोगी तावत्सम्वन्घ इत्यर्थः । वस्तुतस्तयोः 


स्वरूपसम्बन्धः स एव शक्तिः, तस्येव च शक्तित्वेन ज्ञानं बोधे कारणमिति 


भावः॥ ३७ ॥ 
त्रिभिः सम्बन्धसिद्धि! ॥ २८ ॥ 
शक्तिप्रहोपायमाह--त्रिभिरिति । श्राप्तोपदेशेन यथायं घट इति, वृद्धव्यवहारेण 

यथा गामानयेत्यादौ, प्र सिद्धपदसामानाधिकरण्येन यथा सहकारतरौ मधुरं पिको _ 


रोतोत्यादौ ।। ३८॥ 


. तद॒ग्राहकाण्याह--त्रिभिरिति । श्रा्तोपदेश-वृद्धव्यवहार-प्रसिद्धयदसामा- 
नाधिकरण्येखिभिः सम्बन्धग्रह इत्यर्थः ॥ ३८ ॥ 


सूं ३५-४२ | सारद्रयोपैतम्‌ १४६ 


न कार्य नियम उभयथा दशनात्‌ ॥ ३६ ॥ 

कार्यान्विते शक्तिरिति मतं दूषयति--नेति । कार्य कार्यान्विते नियमः शक्ति 
fran: तत्रेव शक्तिरिति यावत्‌ | कार्य इव सिद्धे प्रयोगदर्शनात्‌ ॥ ३९ |। 

सः शक्तिग्रहो लिङादिरूपकार्यवोघकघटिते एवेति नियमः । कार्ये 
इवाकार्थेऽपि वृद्धव्यवहारदशनादित्यर्थः । गामानयेत्यादितो गवानयनादिः 
व्यवहारवत्‌, पुत्रस्ते जात इति वाक्यात्‌ पुलकादिव्यवहारस्यापि दर्शना- 
दित्यर्थः | सिद्धार्थ शब्दप्रामाण्ये च विवेके वेदान्तप्रामाण्यं सिद्धमित्या- 
शयः॥ ३६॥ 

~ 0 ० 
लोके व्युत्पन्नस्य वेदाथग्रतीते! ॥ ४० ॥ 

ननु वेदे कार्यान्विते शक्तिरस्तु ? तत्राहू--लोक इति । “य एव लौकिकास्त ga- 
वेदिका: इति न्यायादिति भाव: || ४० ॥ 

ननु सिद्धबाधके वेदे कथं शक्तिग्रहः ? लोके त्वर्थप्रतीतिदर्शनात्‌ 
सम्भवत्यपि सिद्धे शक्तिग्रहो न तु वेद इत्यत श्राह--लोक इति । "य एवं 
लौकिकास्त एव वेदिका:'” इतिन्यायादित्यर्थः । सिद्धविवेकप्रत्िपादनस्य 
चाविवेकनिवृत्तिद्वारा मोक्षः फलं वेदे। यथा लोके पुत्रस्ते जात इत्यादि- 
प्रतिपादनस्य हर्षादिफलमितिवतु ॥ ४० ॥ 

न त्रि मिरपौरुपेयत्वाद्वेदस्य तदर्थस्यातीन्द्रियत्वात्‌ ॥ ४१ ॥ 

ग्रथ वेदप्रामाण्यायाह-नेति । न वेदस्याप्रामाण्यमपोदुषेयत्वात्‌ । तच्च 
त्रिभिहेतुभिरीश्वरस्य निराकरणेन श्रन्यस्यासम्भवेन wre: पुरुषधमंत्वेनाप्तत्बा- 
निश्चयेनेति । नन्वस्तु कश्चिद्विशिष्टो जीव: कर्ता, तत्राह्‌-तदर्थस्य वेदार्थस्य 
स्वर्गयागयोः साध्यसाधनभावादिरूपस्येन्द्र याद्यगोचरत्वात्‌ ॥ ४१ ॥ 3 

तद्वेयर्थ्यं शङ्घुते--नेति । श्रपौ रुषेयत्वेनाप्नोपदेशासंभव: | तदर्थस्या- 
तीन्द्रियतया तत्र वृद्धव्यवहाराद्यसम्भव इत्यर्थः ४१ N 

न यज्ञादेः स्वरूपतो धर्मत्वं वैशिष्यात्‌ ॥ ४२ ॥ 

ननु धर्मो aad: स॒ च यागदधिशुक्तादिरूपो नांतीन्द्रियस्तत्राहु--नैति | 
न यागादिमात्रं धर्म, शाद्रकतयागादेरपि धर्मतापत्ते, किन्तु स्वगंसाधनत्वा- 
वच्छिन्न: स चातीन्द्रिय एव ga: वेशिष्ट्चात्‌ | अधिकारिदेशकालादिवेशिष्ट्यं 
हि स्वगेसाधनत्वांश एवोपयोगि न तु यागादिस्वरूपः || ४२ || 


१. २. Ko “समन्वयात्‌” इति यजु:प्रातिशाख्यमाष्ये उव्वट; । 

` वेदमात्रप्रसिद्धशब्दविषया wer, श्रतीन्द्रियार्थत्व॑ निराकरोति-नेति। 

उक्तं न, यतः इच्छादिरूपस्य यज्ञदानादे: स्वर्पत एव धमंत्वं वेदविहितत्वं 
वेशिष्ट्यातु प्रकृष्फलकत्वातु इच्छादि च नातीन्द्रियम्‌। न तु य॒ज्ञादि- 
विषयका पूर्वस्य धर्मत्वम्‌ , येनातीन्द्रियत्वं स्यादिति भातरः ॥ ४२॥ 


निजशक्तिघ्युत्पच्या व्यवच्छिद्यते ॥ ४३ ॥ 

व्युत्पत्तेदपयोगमाह--निजेति । बोधकताख्या शब्दस्य सहजा शक्तिव्युत्पत्त्या- 
प्रहेण व्यवच्छिद्यते मुख्यगोणाताभ्यां व्यवस्थाप्यते, यस्य हि साक्षात्रत्ययस्तत्र- 
मुख्यबोधकता यस्य तु शब्दद्वारा तत्र गौणबोधकतेति | उपयुज्यते चेतत्‌; मन्त्रस्य 
मुख्य एवार्थे विनियोगो न गौण इत्यादि निर्णय: ।। ४३ ॥ 

अपौ रुपेथत्वादाप्तोपदेशाभार्व निराकरोति-निजेति । श्रपौरुपेयत्वेऽपि 
वेदानां स्वाभाविकी यार्थेषु शक्तिरस्ति सेवाप्तैवृ द्वगुरुपरम्परयाऽस्य शब्दः 
स्यायमर्थं इत्येवंरूपया व्युत्पत्त्या व्यवच्छिद्यते । शिष्येभ्योऽर्थान्तराद्‌ 
व्यावृत्योपदिश्यत इत्यर्थः । न त्वाधुनिकशब्दवत्‌ स संकथ्यते येन पौ रुपेयत्वा- 
पेक्षा स्यादिति भावः 1 ४३॥ 

योग्यायोग्येषु प्रतीतिजनकत्वात्‌ तत्सिद्धि! ॥ ४४ ॥ 

शक्तिसिद्धिस्तु ग्र ्ंप्रत्ययरूपकार्यानुमेयेत्याह--योग्येति। योग्यायोग्येषु लौकिकः 
वैदिकेषु तत्सिद्धिः ।। ४४ ॥। 

श्रथातीन्द्रियदेवताफलादिपु कथं शक्तिग्रहोञ्त्राह- योग्येति । aA- 
ष्विवाप्रत्यकषेष्वप्यर्थेषु पदानां प्रतीतिजनकत्वापरपर्यायपदत्वहेतुता शक्तिग्रहः 
सिद्धिः | सामान्यवमंघु पुरस्कारेरोत्यर्थः। इदं पदं क्वचिच्छ्रतं पदत्वाः 
दिति n ४४॥ 

न नित्यत्वं वेदानां कायत्वश्रृतेः ॥ ४५ ॥ 

नेति | “त्रयो वेदा ग्रजायन्त'” इति श्रुतेः कृतकत्वेनानित्यत्वानुमानात्‌ au 
त्पत्तिघ्वंसयोः प्रत्यक्षाच्चेति बोध्यम्‌ ॥ ४५ ॥ 

शब्दप्रामाप्यप्रसङ्गेन तद्गतं विशेषमाह-नेति । “'तस्मात्तपस्तेपानातु 
त्रयो वेदा ग्रजायन्त”* इति श्रृतेवेदानां न नित्यत्वमित्यर्थः । तन्नित्यता- 
वाक्यानि च तत्प्रवाहानुच्छेदपराणि ॥ ४५॥ 

न पौरुषेयत्वं तत्कर्तः पुरुपस्याभावात्‌ ॥ ४६ ॥ 
श्रनित्यत्वे पौरुषेयत्वापत्तिस्तत्राह--नेति । ईश्वरनिराकरणादिति भाव: ।।४६॥ 
तत्कि पौरुषेया वेदाः ? नेत्याह-नेति । ईश्वरप्रतिषेधादिति भाव: ॥४६॥ 


मुक्तामुक्तयोरयोग्यत्वात्‌ ॥ ४७ ॥ 


मुक्तेति । मुक्तस्य निःसङ्गगत्वेनामुक्तस्य धर्माद्यनभिज्ञत्वन कतृत्वाद्य- 
योग्यत्वात्‌ ॥ ४७ ॥ 

ma: कर्तास्त्वित्यत आह--मुक्‍्तेति | जीवन्मुक्तधुरीणो विष्णुविशुद्ध- 
सत्त्वतया निरतिशयसवंज्ञो$पि वीतरागत्वात्‌ सहस्नशाखनिर्माणायोग्यः। 
न चासंख्यप्रारिपालनादिव्यवहारवदिदमपि तस्यास्त्विति वाच्यम्‌; स्वयं- 
स्फुरद्वेदेभ्य एवास्य पालनादिप्रवृत्तिश्रुते: | वेदज्ञानेनेव पालने प्रवृत्तिनं 
तु रागात्‌ । श्रमुक्तस्त्वसवंज्ञत्वादेवायोग्य इत्यर्थः ।। ४७ ॥ 


नापौरपेयत्वान्नित्यत्वमङ्करादिवत्‌ ॥ ४८ ॥ 
नेति | नह्यपौरुषेयत्वनित्यत्वयो वर्याप्तिरस्त्यङ्कुरादीनामपि कार्यत्वात्‌ ।। ४८॥ 
नन्वेवं नित्यत्वमेव स्यादत श्राहृ- नेति । स्पष्टम्‌ ॥ ४८ ॥ 


तेपामपि तद्योगे दष्टवाधादिप्रसक्तिः ॥ ४६ tl 


तेषामपीति । तद्योगे कतृ योगे दुष्टस्याकतृत्वस्य बाधः, श्रादिशब्दाददृष्टसकतृ'- 
कत्वकल्पनम्‌ | कायंत्वहेतुस्त्वप्रयोजक इति भावः ।। ४९ l 

ननु कार्यत्वेन तेष्वपि पौरुषेयत्वमनुमेयमत श्राह-तेषामिति। एवं हि 
यत्पौरुषेयं तच्छरीरजन्यमिति व्याप्तेर्लोकदृष्टया ararfe: स्यादित्यथः। 
शरीरं तु न प्रत्यक्षबाघातु ॥ ४६॥ 


यस्मिन्नदष्टेऽपि कृतबुद्विरुपजायते तत्‌ पौरुषेयम्‌ ॥ Yo ॥ 
fe alg avga तत्राह--यस्मिन्निति । ngasa कर्तरि श्रङ्कुरादौ तु न 
कृतमिति बुद्धिः किन्तूत्पन्नमिति पौरुषेयं सकतृ कम्‌ I Yo Il 
नन्वादिपुरुषोच्चारित्वाद्‌ वेदा श्रपि पौरुषेया इत्यत श्राह- यस्मिन्निति । 
दृष्ट इवादृष्ठेऽपि कर्तरि यत्र वस्तुनि कृतबुद्धिबु द्िपूर्वकत्वबुद्धिर्जायते, तदेव 
पौरुषेयमित्यर्थः । पुरुषोच्चारितमात्रेण न पौरुषेयत्वं श्वासप्रश्वासयो: पौरु- 
षेयत्वव्यवहाराभावातु । किन्तु बुद्धिपूर्वको च्चारितत्वेन वेदा अपि निःश्वसित- 

वदेवादृष्टवशात स्वयंभो: सकाशाद्‌ भवन्ति । “महतो भूतस्य निःश्वसितमेत- 
द्यरग्वेद”१ इत्यादिश्रृतेः।। ५० ॥ 
निजशक्त्यभिव्यक्तः स्वतः प्रामाण्यम्‌ ॥ ५१ Ul 
निजेति । निजशकत्येव ज्ञानजनकनिजशवत्येवाभिव्यवतेः प्रमात्वस्येति शेषः। 
स्वतःप्रामाण्यं प्रमात्वावच्छिन्नजनकत्वं न तु गुणाधीनं येन वेदप्रामाण्याथमाप्त- 
Be sed वेदस्यापेक्येत, श्रनात्मकतृ कत्वं पुनरप्रामाण्यप्रयोजकमित्यविकमाकरे RII 
TAA यथार्थेवाक्यार्थंज्ञानापूर्वकत्वाद्‌ वेदानां शुकवाक्यवत्प्रामाण्यं न 
स्यादत ग्राह-निजेत्ि। निजा स्वभाविकी या यथार्थज्ञानजन्याशक्तिस्तया 
मन्त्रायूर्वे दादावभिव्यव्तेशपलस्भादखिलवेदानां स्वत एव प्रामाण्यं न 
वक्तृयथार्थज्ञानमूलकत्वेने त्यर्थः ॥ ५१ ॥ 
नासतः ख्यानं JARTA ॥ ५२ ॥ 
इदं रजतमित्यादिश्रमेषु बौद्धमतं॑ दूषयति --नासत इति । असदेव शुक्तिरजत- 
तादात्म्यं भातीतिः यत्‌ , तत्र श्रसतोऽयं क्रियाविरहितत्वेन जनकत्वांनुपपत्तः 
TIAMAT ।। ५२ 1 
गुणादीनां च नात्यन्तवाध इत्यत्र हेत्वन्तरमाह्‌-नेति । अत्यन्तसत्त्वे 
नृश्षृङ्गादिवत्सुखादीनां भानमेव न स्यादित्यर्थः । स्वप्नमनोरथशुक्तिरजतादौ 
च मनः परिणामछूप एवार्थे भाति नात्यन्तासन्नितिभावः ॥ १२ ॥ 
न सतो वाधदशेनात्‌ ॥ ५३ ॥ 
प्राभाकरमतं दुषयति--न सत इति । इदमिति रजतमिति च द्वे ज्ञाने, एकं ग्रहण- 
मितरत्‌ स्मरण भेदाग्रहात्‌ प्रतृत्तिनं भेदग्रृहादिति प्राभाकराः । तत्र नेदं रजतमिति 
बाघदश नातु श्रधिकमत्यत्र ।। ५३॥ 
ननु गुणादीनामत्यन्तसत्त्वमेवास्तु; श्रत श्राह-नेति। नात्यन्तसतो 
भानम्‌, , प्रतिक्तणपरिणामितया पूर्वंपुत्रंधर्मेः प्रतिक्षणं बाधदर्शनात्‌ । “नेह 
नानास्ति”* इत्यादि श्रुतिभिरित्यर्थः। चेतन्ये भासमानस्य तत्रेव बाघ- 
दर्शनाच ॥ ५३॥ 
नानिर्वचनीयस्य तद्भावात्‌ ॥ ५४ ॥ 


वेदान्तिमतं निराकरोति नेति । तदभावात्‌ न सत्‌, नासदित्यनिवंचनीयत्वेन 
नि्वचनेनानिवंचनौयाभावात्‌ ।। ५४ 1 

ननु सदसङ्िन्चमेवास्तु जगत्तत्राह- नेति । सत्त्वासत्त्वाभ्यामनिवेचनी- 
यस्यापि न भानं तदभावात्‌ । ताइशवस्त्वप्रसिद्धे: । दष्टानुसारेणेव कल्पनौ- 
चित्यादित्तिभावः॥ ५४॥ 


नान्यथाख्यातिः स्ववचोव्याघातात्‌ ॥ ५५ ॥ 

नैयायिकमतं निराकरोति--नान्यथेति । शक्तिरेव रजतात्मनावभासतं इति 
रोपिदरजतभेदं तत्रावभासत इति च स्यवचसोः परस्परविरोधात्‌ ॥ ५५ ॥ 

नन्वेवं किमन्यथाख्यातिरिष्टा ? नेत्याह--नान्यथेति । अन्यद्वस्तु वस्त्व- 
न्तररूपेण भासत इति न युक्त, प्रसन्न भासते, सन्निकर्षाद्यभावात्‌, 
स्वसिद्धान्तव्याघातादित्यर्थः । श्रसतः सम्बन्धस्य भानाङ्गीकारादिति 
भावः | सम्बन्धस्याप्यन्यत्च सत्त्वमिति चेत्‌ ? विशेष्यविशेषणानुयोगिः 
कत्वप्रतियो गिकत्वयो ग्रहेऽसं सर्गाग्रहेऽसत्छ्यात्यापत्ति: । तदग्रहेऽसं सर्गाग्रह 
एव पर्यवसानमित्यन्यथाख्यातिवचोव्याघात इति दिक । श्रन्यरूपस्यान्यत्रा- 
सत्त्वादसन्निकर्ष इत्यर्थः । अन्यथा नृश्चङ्गस्यापि भानापत्तिः, उभयोरप्यः 
rat सत्वात्‌ । तत्र तदसदिति चेत्‌; प्रकृतेऽपि तुल्यमित्यपि वोध्यम्‌॥। ५५॥ 


सदसत्ख्यातिर्वाधावाधात्‌ ॥ १६ ॥ 
स्वमतमाह सदिति । इदं रञ्जतं सदसदात्मकं नेदं रजतमिति हि रजतस्य 
बाधो न पुरोवत्तितेति ॥ ५६ || 
स्वसिद्धान्तमाह--प्रदिति। गुणादीनां सदसत्थ्यातिरेव बाधाबाधात्‌ । 
स्ेवस्तूनां स्वरूपेणात्राथः; चेतन्ये संसर्गतो बाधश्च, यथा स्फटिके 
लोहित्यस्य । बाषश्च प्रतिपन्नधमिणि निषेवबुद्धिविषयत्वम्‌ । सत्त्वं तु 
तत्राभावः, सोऽप्यधिकरणास्वरूपः, यथा च लौहिःयं विम्ब रूपेण संत्‌, स्फटिक- 
गतप्रतिबिम्बरूपेणासदिति दृष्टम, तथेहापि प्रकारभेदात्‌ सदसत्त्वयोनं विरोधः; 
सवं जगत्‌ स्वरूपतः सत्‌, चेतन्यादावध्यस्तरूपेणासदित्यभ्युपगमात्‌। एवम- 
वस्थाभेदेनापि सदसत्त्वम्‌। यथा वृत्तः प्ररूढावस्थायां तेन रूपेण सन्नपि 
भङ्कुराद्यवस्थयाऽसत्‌। एवं प्रक्ृत्यादिकं सदसदात्मकम्‌ | तदुक्तम्‌ 
नित्यदाह्यङ्गभुतानि भवन्ति न भवन्तिच | 
कालेनालच््यवेगेन सूच्मत्वात्तन्न इए्यते ॥ इति। 
अव्यक्तं कारणां यत्तन्नित्यं सदसदात्मकम्‌ ।' इति च। 
» अनेन च सूत्रेणासंसर्गाग्रहविषयरजतत्वादे! सदसत्वमुक्तम्‌। “माया 
ने वोभया त्मिका” इत्यस्यैकप्रका रेण सदसद्गूपा मित्यर्थः | सदसद्वम्यामनिर्वाच्ये- 
a 

त्यस्य सत्येनासत्येनेत्येवमनिर्धार्था, किन्तु उक्तरीत्योभयूपेत्यर्थः। मिथ्या- 
भूता कार्यरूपेण, कारणरूपेण सनातनी नित्येत्यर्थः | ५६ i 
्रतीत्यप्रतीतिभ्यां न स्फोटात्मकः शब्दः ॥ ५७ ॥ 

स्फोटं निराकरोति--प्रतीतीति। प्रतीतिर्वर्णानामप्रतीतिः स्फोटस्य वर्णातिः 
रिक्तस्य तस्मान्न स्फोटः शब्दः किन्तु बर्ण एव l ५७ II 

_ योगमतं दूपयति-प्रठीतीति । प्रत्येकवर्णातिरिक्तं पदमखण्डं वाचकम्‌, 
एको घट इतिवदेकं पदमित्यनुभवात्‌, वर्णानामाशुविनाशितया मिलना- 
भावात्‌, तदेवाथंस्फुटीकरणातु स्फोट इत्थुच्यते | पातञ्जले स न प्रामा- 
m: । स प्रतीयते न वा? ग्राद्ये येन वर्णासमुदायेनानुपूर्वी विशेपविशिष्टेन 
सोऽभिव्यज्यते तदेव वाचकमस्तु, कि तेन? ग्रन्ते त्वज्ञातस्यार्थाप्रत्याय- 
कत्वाद्वचर्था तत्कल्पना | एकं पदमिति तु एकं वनमितिवत्‌ । श्रन्त्यवर्णो- 
afama पूर्वं पूबंवर्णानां शब्दजशव्दरूपेणोत्पत्त्यङ्खीकारान्न पदप्रत्यक्षानु- 
पपत्तिः | यावत्कालमनुभवस्तावत्कालस्थायित्वं वा । क्षणिकत्वमिति त्वः 
श्रद्धेयमेव, ग्रल्पकालस्थावित्वेन वा तथा व्यवहार इति दिक्‌ ॥ ५७॥ 

On रे 0 
न वणनित्यत्व॑ कायताग्रतीतेः ॥ ४८ ॥ 

ते चानित्या इत्याह--नेति । उत्पन्नो गकार इत्यादिप्र तीतेः ॥ ५८ ॥ 

इदानीं वणांनित्यत्वं प्रतिषेषयति- -नेति । कायंतोत्पत्तिविनाशो । प्रत्य- 
भिज्ञा तु तज्जातीयताविषया । श्रन्यथा दीपकलिकादेरपि नित्यतापत्तेः nall 

ies सिद्धसर A A ~ 
पूवसिद्धसत्त्वस्याभिव्यक्तिदीपेनेव घटस्य ॥ ५६ ॥ 

ग्राशङ्कते--पूर्वति। यथान्धकारस्थो घटो दीपेनाभिव्यज्यते तथा वर्णा ध्वनि- 
भिर्व्यज्यन्ते तदभावान्न सन्तीति प्रतिभातं न aaraa ॥ ५६ l 

शङ्कुते-पूर्वेत । पूर्वसिद्धसत्ताकस्येव कण्ठताल्वाद्यभिघातादिना याभिः 
व्यक्तिः सोत्पत्तिप्रतीतेविषयः । दृष्टान्तो दीपेनेवेति । एवं च ज्ञानगतोत्पत्त्या- 
देवणेष्वारोप इति भावः ॥ ५६ N 

SA ~ = ~ 
सत्कायसिद्वान्तश्वेत्‌ सिद्वसाधनम्‌ ॥ ६० ॥ 

इृषयति-सत्कार्येति श्रभिव्यक्तिमाश्नित्य -नित्यत्वकथनस्य कोऽभिप्रायः ? 
कि सत्कार्य न त्वसदिति, कि वा प्रक्ृतिपुरुषयोरिव नित्यत्वं वर्णानामिति ? नाद्यः 
इष्टापत्ते: ATLA वक्ष्यते l) ६० Il 

१. शब्दनित्यत्व-पाठा० | 

समाधत्ते--सदिति । भ्रभिव्यक्तिर्यचनागतावस्थात्यागेन वतंमानावस्था- 
लाभस्तदा कार्यमात्रस्य सेति सिद्धसाधनम्‌। यदि वतंमानस्येव ज्ञानमात्र- 
रूपा सा तदा घटादीनामपि नित्यतापत्ति: | कारणव्यापारेणव तज्ज्ञानस्ये- 
वोप्पत्तिप्रती तिविषयत्वौ चित्यादिति भाव: ॥ ६० ॥ 


नाइतमात्सनो लिङ्गात्तद्‌भेदप्रतीतेः॥ ६१ ॥ 

एकात्मवादं प्रत्याह- नाड तमिति । थात्मनोउद्देजमँक्यं न, कुतः लिडगाज्जरा- 
मरणादिति । आत्मभेदसिद्धे ganar सिद्धवदुक्तमिह तु साध्यतु इति न 
पुनरुक्तिः ।। ६१ ।। 

पुनरात्माद्वैतं निरस्यति-नादुर्वतमिति । ग्रजामेकामित्यादि श्रुत्युक्त- 
प्रवृत्तित्यागात्यागादिलिङ्गे में दस्यैव प्रतीतेरित्यर्थः । ्रौपाधिकभेदेन भेदस्या- 
संभव उक्त इव | अभेदवाक्यानि तु साम्यादिश्रुत्येकवावयतयावेधम्यं- 
लक्षणाभेदपराणि ॥ ६१॥ 


नानात्मनापि प्रत्यक्षषाधात्‌ ॥ ६२ ॥ 

नेति । wanaat घटादिनापि नात्मन एकत्वम्‌, प्रत्यक्षबाधात्‌ 11 ६२॥ 

नेति । ग्रनात्मना भोग्यप्रपङचेनापि नात्मनो दवेतं प्रत्यक्षेणापि बाधात्‌ । 
आत्मन: सर्वं भोग्या भेदे घटपटयोरप्यभेदः स्यात्‌, घटादेः पटाद्यभिन्नात्माभेदात्‌। 
स च भेदग्राहकप्रत्यक्षेणापि बाधित इत्यर्थः । “एकमेवाद्वितीयम इति 
श्रुत्याऽधिष्ठानाधिष्ठेययोरविभागरूपमेवाद्वेतं प्रतिपाद्यते इति बोध्यम्‌ ॥६२॥ 

नोमाभ्यां TAT ॥ ६३॥ 

किश्व-नेति | तेनेव प्रत्यक्षबाघेने वोभाभ्यामात्मोनात्मभ्याभैक्यं न। त्वं सुखी 
ग्रहं दुःखी घटोऽयमित्याद्यबावितप्रत्यया एवात्तेक्यबाधकाः सन्तीतिभावः )। ६३॥ 

उक्तमेवोपसं रति--नेति । उभाभ्यां समुदिताभ्यामप्यात्मानात्मभ्या 
नाद्वतम्‌ । तेनेवोक्तहेतु दयेने वेत्यर्थः ॥ ६३॥ 


अन्यपरत्वसविवेकानां तत्र ॥ ६४ Ul 


ag agan का गतिस्तत्राह--अन्येति [| तत्रात्मैक्यशुता वात्मत्वेकत्वप्र ति- 
पादिकायामविवेकानां मढानामन्यपरत्वमात्मेकपरत्वं भातीति शेषः। तथा च न 
gafada इति भावः ।। ६४॥ 


१. छान्दोग्य» ६।२। १। 

ननु “AÀA aaa” इति श्रुत्यसङ्गतिरत आराह--अन्येति । उपासना- 
थायां श्रुतावज्ञाना मन्यतात्पयंकत्वग्रह इहेत्यर्थ: । यथा शरोरशरोरिणो- 
भोग्यिभोतत्रोश्वाहं गौरो ममात्मा भद्रसेन इत्यादि व्यवहारस्तथा तथोपासनां 
श्रुतिविदधाति सत्त्वा दिशुद्धचर्थ मित्यर्थः 1 ६४॥ 


नात्मा नाविद्या नोभयं जगदुपादानकारणं निःसद्नत्वात्‌ ॥ ९४ Ul 

कि चेकात्मवादिनां जगढुपादानकारणमपि नोपपद्यत इत्याह- नात्मेति | 
नात्मा कूटस्थत्वात्‌, नाविद्या सतीति चेद्‌ gafa, श्रसती Ber कारणं वन्ध्या- 
पुत्रवत्‌, aaga नोभयमपि ।। ६५ ॥ 

घ्रद्वेतवादिनां जगदुपादानकारणमप्यसंभावीत्याह्‌-नात्मेति । केवल 
आत्मा, तदाश्चिताऽविद्या वा, समुच्चित वा कपालद्व्यवत्तदुभयं न जगदुपादानं 
संभवति, ग्रात्मनोऽसङ्गत्वात्‌। सङ्गाख्येन संयोगविशेषेण द्रव्याणां विकारो 
भवति । ग्रतोऽसङ्गस्थाद्वितीयस्यात्मनो नोपादानत्वम्‌ । नाप्यविद्याद्वारा, 
्रसङ्गत्वेन तद्योगाभावात्‌ । नाप्यविद्यायाः, तस्या ग्रद्रव्यत्वेन द्रव्योपादान- 
योगात्‌, द्रव्यत्वे तया दव तप्रसङ्गाञ्च | किच तस्यास्तत््वं न क्वापि दृष्टम्‌। 
शुक्तिरजतादिस्थले तस्या निमित्तत्वस्येव दर्शनात्‌ । मन एवोपादानम्‌, 
तद्धेतोः संस्क्रारस्य मनोधमंत्वात्‌ । श्रत एव नोभयमपि तथेत्यर्थः । श्रस्माकं 
त्वात्मनोऽधिष्ठानका रणात्वमेवात्मार्थतया प्रपञ्चस्यात्मन्येवाचिष्ठाने प्रक्ृत्यु- 
पादानकत्वस्वीकारान्न दोष: ।। ६५ ।। 


नेकस्यानन्दचिद्रूपत्वे इयोभेंदात्‌॥ ६६ ॥ 


चिदानन्दरूप श्रात्मेति तन्मतं दूषयति नेकस्येति maa: सुखम्‌, चित्‌ 
ज्ञानम्‌, तयोलोके भेदादलौ किकमिदमिति चेत्‌; प्रमाणाभावे facta, fea चित 
श्रानन्दरूपत्वे संसारदशायां कुतो नानुभवः ? ग्रविद्यातिरोधानादिति चेत्‌; सा 
adagi कथं तिरोदध्यात्‌, सम्बद्धा चेदसंगत्य श्रुतिविरोधः | twa भुक्तावानन्दोऽनु- 
भूयते न चाविवेके नानुभूयते भ्रात्मतेति चेत्‌; एकस्य कतु कर्मत्वविरोध:, न चेत्‌; 
किमानन्दरूपतया ।। ६६ ।। 

ग्रथ “विज्ञानमानन्दं ब्रह्म”? इतिश्रुतेरानन्दोऽप्यात्मनः स्वरूपमिति 
निराकरोति--तैकस्येति । दुःखज्ञानकाले सुखाननुभवेन सुखज्ञानयोभंदा- 
दित्यर्थः | न च तदा सुखस्यावरणाम्‌ , भ्रखण्डेकत्वेन सुखावरणो ज्ञानस्याप्या- 


१. छान्दोग्य० ७।२५।२ । २. बृहदा० ३।६।२८। 

वरणापत्त्या दुःखं जानामीत्यनुभवापत्ते: । न ह्यात्मनोंऽशभेदोऽस्ति। न च 
स्रकचन्दनाद्याकारवुद्धिवृत्त्मभिव्यक्त॑ चेतन्यमेव सुखं, शीताद्यार्तानामपि 
तत्र सुखप्रसङ्गात्‌, MA सुखाभ्युपगमविरोधाच्च | कि चवं क्षुत्पिपासाद्या- 
कारवृत्त्यभिव्यक्तचेतन्पस्येत्र दुःखत्वापत्तो दुःखहूपत्वमप्यात्मनं: स्यात्‌ । 
न च चेतन्यग्राहकाले सुखं नियमेन गृह्यते | एवं सुखज्ञानं त्वविद्ययावृतमिति 
वाच्यम्‌; “ग्रानन्दं ब्रह्मणो विद्वान्न विभेति कुतश्चन” इत्यादि श्रृत्युक्ता- 
नन्दज्ञानफलानां Aa सर्वंदापत्तेः। न हि स्वकाय प्रति स्वगोचराज्ञानस्य 
प्रतिबन्धकता क्वापि दृष्टा संस्कारादज्ञानेऽपि तत्फलदर्शंनात्‌ | किचानन्दानु- 
भव एव लोके पुरुषार्थो न तु तदनुभवाज्ञाननिवृत्तिरपि | श्रत एव ९ नानन्दं 
न निरानन्दम्‌'" इति श्रुतिः, ' ग्रदुःखमसुखं ब्रह्मेति” स्मृतिश्च संगच्छते ॥६६॥ 
~ A Se 
दुःखनिवत्गाणः ॥ ६७॥ 

श्रथ “आनन्द ब्रह्मणो facia विभेति कुतश्वन” इति का गतिस्तत्राह-- 
दुःखेति 1 सुखव्यपदेश इति शेषः ।। ६७ ॥ 

श्रानन्दरूपताश्रृतिस्तु गौणीत्याह--दुःखेति । दुःखनिवृत्तावानन्दशब्दो 
गौण इत्यर्थः। गुणाश्चात्र “तत्प्रेयपुत्राद्‌” इत्यादि श्रुतिसिद्धं परमप्रियत्वम्‌। न 
च निरुपाधिप्रियत्वेनैंव तस्य सुरूपत्वानुमानं दुःखाभावत्वरूपत्वेनापि तत्त्वो 
पपत्तेः, सुखत्वादिवदात्मत्वस्यापि प्रेमप्रयोजकत्वाञ्च | अन्यथा परसुखेऽपि 
प्रेमापत्ति:। “न निरानन्दमु' * इति श्रुतिः स्वौपाधिकानन्दपरा, सत्य- 
सद्भुल्पतादिश्वुतिवत्‌ । अन्यथा तथाश्रुत्यादीनामप्यात्मधमंत्वप्रसद्ध इति 
दिक्‌ ॥ ६७॥। 


विमुक्तिप्रशंसा मन्दानाम्‌ ॥ ६८ ॥ 


प्रकारान्तरमाह--विमुक्तीति । मन्दानां राजसतामसानां विमुक्तिप्रशंसा- 
प्रवर््तनाथं प्रोत्साहनमित्यथे: ।। ६८ ॥ 


गौणप्रयोगफल माह--विमुक्तीति । स्वरूपां मुक्तिं सुखत्वेन श्रुतिः स्तौती- 
त्यर्थः ॥ ६८ ॥ 


न व्यापकत्वं मनसः कारणत्वादिनद्रियत्वाद्वा ॥ ६६ ॥ 
मनोवेभवं निराकरोति नेति ! यत्तु ''शिरसि मे वेदना पादे मे सुखम्‌” 


१. ३, तैत्तिरीय» २।४। २, ४, महोप० ५।६८। 

इत्यादि ज्ञानं मनसो विभुत्वसाधकमाहुस्तदाशुसंचारित्वान्मनसः क्रमो प्रहणनिमित्त- 
fafa न तेन विभुत्वसिद्धिः il ६६ ॥ 

ग्रथ योगमतसिद्धि मनोवेभवं निराकरोति--नेति। मनसोऽन्तःकरण- 
सामान्यस्य न व्यापकत्वं कारणात्वाद्‌ वास्यादिवत्‌ । भ्रन्तःकरणविशेषस्य 
तृतीयस्यापि न तत्त्वादित्यर्थः । वा शब्दो व्यवस्थितविकल्पे देहव्यापिज्ञानारथं 
तु मध्यमपरिमाणता स्वभावता च ॥ ६६॥ 

सक्रियत्वाद्‌ TRAA: ॥ ७० ॥ 

सक्रियत्वादिति | सक्रियत्वादित्यनुमानं दर्शितम्‌, इतिश्च तेरिति सक्रियत्वे मानं 

र्दाशतम्‌ ।। ७० ।| 
त्रानुक्कलतर्क माह्‌-सक्रियत्वादिति । भ्रन्तःक रणोपाधिकस्यात्मनो लोका- 
न्तरगतिश्रवणेन तदुपाधिभूतस्यान्तःकरणास्य सक्रियत्वे सिद्धे न विभुत्वं 
संभवतीत्यर्थः ॥ ७० ॥ 
न विभागत्वं तद्योगाद्‌ घटवत्‌ ॥ ७१ ॥ 

नेति | मनसो नाकरणकत्वं कारणायोगात्‌ | किमस्य कारणामिति चेत्‌; अ्रहङ्कार 
इति ग्रृहाण ॥ ७१ lI 

मनसो निरवयवत्वमपि निराचष्टे--नेति। तदिन्द्रियमनसो न निरवय- 
त्वम्‌। भ्रनेकेन्द्रियेष्वेकदा योगात्‌ । किन्तु घटवत्‌ सावयवं मध्यमपरिमाणां 
चेत्यर्थः | कारणावस्थमन्तःकरणामण्वेवेति बोध्यम्‌ 11 ७१ N 

~ 0 ~ 
प्रकुतिपुरुषयोरन्यत्सवम नित्यम्‌ ॥ ७२ ॥ 

किश्व -प्रक्रतीति | स्पष्टम्‌ ॥ ७२ l 

मन ग्रादीनां नित्यत्वं प्रतिषेधति--प्रकृतीति । स्पष्टम्‌। कारणावस्थं 
चान्तःकरणामाकाशादिप्रक्रतिनं बुद्ध्यादिकम्‌ । व्यवसायाद्यसाधारणुघर्मा- 
भावात्‌ ।। ७२ ॥ 

न भागलाभो भागिनो निर्भागत्वश्रुतेः ॥ ७३ ॥ 

प्रकृतेः कथं नित्यत्वं तत्राह-नेति । भागाः कारणानि यस्य कार्यत्वेन सन्ति 
तस्य प्रधानस्य न कारणलाभो निर्भागत्वश्ुतेः “मायाँ तु प्रकृति विद्यात्‌” इति 
सावधारण प्रकृतित्वश्र्‌ ते: प्रधानस्य सका ररत्वेनावस्थानाच्च ।। ७३ I! 

१, श्‍वेताश्‍व० ४।१० | 

ननु “मायाँ तु प्रकृति विद्यन्मायिन तु महेश्वरम्‌ । 
तस्यावयवभूतेस्तु व्याप्तं सर्वेमिदं जगत्‌ ॥/” 
इति श्रृतेः । पुंप्रकृत्योरप सावयवत्वादनित्यत्वमाह--नेति । पुंप्रकृति- 
विषये भागिनो भागलाभोऽवयवावयविभावो न युज्यते । “निष्कलं निष्क्रियं 
शान्तं निरवद्य निरञ्जनम्‌` इत्यादिना निरवयवत्वश्चृते रित्यर्थः । उक्त- 
श्रृतिश्चाकाशजलथोरिव पितापुत्रचेतनयोरिव चाविभागमात्रेणांशांशिभावं 
बोधयतीति दिक्‌ ॥ ७३ ॥ 


नानन्दाभिव्यक्तिञ्चक्तिनिंधर्मत्वात्‌ ॥ ७४ ॥ 
आनन्दाभिव्यक्तिमु क्तिरिति मतं दुषयति--नेति । किमात्मस्वरूप maa 
उतान्यः ? mà संसारदशायां मुक्तिप्रसंगः, श्रन्त्ये कार्यंभावस्यावश्यं नाशादनि- 
afafa: ।। ७४ ॥ 


मोक्षविषये परमतं निराकरोति-नेति । श्रात्मन्यानन्दरूपोऽभिव्यक्ति छपश्च 
घर्मो नास्ति, स्वह्पं च नित्यमेव न साघनसाध्यमतो न सा मुक्तिरित्यर्थः | 
श्रानन्दाभिव्यक्तिश्च ब्रह्मलोकादौ गौणो मुक्ति: । श्रत एव “विद्वानु हर्षंशोको 
जहाति” इति श्रतिरिति भावः। कि चात्मन्यभिव्यक्तिः नित्याऽनित्या वा ? 
aa सिद्धत्वेन साधनवेकल्यम्‌ ? श्रन्त्ये जन्यभावस्य विनाशितया मोक्षस्य 
नाशापत्तिरिति दिक्‌ ॥ ७४॥ 


न विशेपशुणोच्छित्तिस्तत्‌ ॥ ७५ ॥ 

विशेषगुणोच्छेदो मोक्ष इति मतं निरस्यति--नेति | तद्वदिति न मुक्तिरित्यर्थः, 
सामान्यगुणस्वीकारे प्रमाणभावादिति भावः ॥ ७५॥ 

नेति। श्रशेपविशेषगुणोच्छेदोऽपि न मुक्तिः निधमंत्वा देवेत्यर्थः। अस्माकं 
तु भोग्यता तत्सम्बन्धेनैव दुःखाभावः पुरुषार्थं इति न दुःखमादाय निघंमंत्व- 
हानिः॥ ७५ u 

विशेषगतिर्निष्क्रियस्य ॥ ७६ ॥ 

देहपरिणामे स्वात्मनो देहान्निष्क्रान्तस्थ सततोध्वंगमनं मुक्तिरिति बोद्धमतं 

दूषयति--एवमिति । देहपरिणाःमत्वे स्वात्मनो हस्तिकृमिदेहप्रवेशे उपचयापचय- 


योरावश्यकत्वेन सावयवत्वं वाच्यम्‌ । ततश्चानित्यता स्यादतो व्य।पकत्वमात्मन 
उचितम्‌ । ततो निष्क्रियत्वादुध्वं गमनं संभवतीति भावः ॥ ७६॥ 


१, श्‍एवेतादव० ४।१० | २, श्वेताश्व० ६1१६ | 

नेति । ब्रह्मलोकगतिमुः क्ति, श्रात्मनो निष्क्रियस्य गत्यभावात्‌ । लिङ्गः 
शरोराभ्युपगमे च न मोक्ष इत्यर्थः 11 ७६ N 


नाकारोपरागोच्छित्तिः क्षणिकत्यादिदोपात्‌ ॥ ७७ ॥ 
बौद्धमुक्त दूषयति--नाकारेति । श्राकारस्य विषयस्य उपरागः सम्बन्धस्तदुच्छि- 
fod मुक्तिः । पुर्वविषययोः सम्यन्धोच्छेदस्य सबक्षणिकत्येन संसारेऽपि सुलभत्वात्‌, 
स्वच्छसंवित्प्रवाहस्यापि क्षरिएकत्वात्‌ श्रात्मनोऽपि क्षणिकत्वेन कस्य मुक्तिरित्यादि- 
दोषाच्च ।। ७७॥। 
नेति । क्षणिकज्ञानमेवात्मा, तस्य विषयाकारता बन्धः, तद्वासनाख्योप- 


रागनाशो मोक्ष इति नास्तिकमतमपि न, क्षणिकत्वादिदोपेणाकारो च्छेदकाले 
प्राकारिणोऽप्युच्छेदादित्यर्थः |! ७७॥ 


न सर्वोच्छित्तिरपुरुपा्थत्वादिदोपात्‌ ॥ ७८ ॥ 


श्रात्मनि सर्वोच्छेदो मुक्तिरिति मतं दूषयति-नेति। को हि स्बस्यापराधो 
येन agate: प्रायंतीया स्यात्‌ ।। ७८ ॥ 

नेति। ज्ञानछूमस्यात्मनः सामग्येव नाशोऽपि न मुक्तिरात्मनाशस्य लोके- 
ऽपुरुषार्थंत्वा दित्यर्थः |) ७॥ 

एवं शून्यमपि ॥ ७६ ॥ 

एवमिति । श्रपुरुषार्थत्वादिदोषादसम्भवाच्चेत्य्थः || ७६ ।। 

एवमिति । ज्ञाने ज्ञेयात्मकाखिलप्रप चना शोऽप्येव मात्मना शस्यापुरुषाथं- 
त्वान्न मोक्ष इत्यर्थः ।॥ ७६ ॥ 

संयोगाश्च वियोगान्ता इति न देशादिलाभोऽपि ॥ ८० ॥ 


लोकोत्तरदेशे लोकोत्तरत्रकचन्दनवनितादिलाभ एव मुक्तिरिति दूषयति 
संयोगाश्चेति । स्पष्टम्‌ ।। ८० ॥ 

संयोगाश्वेति । प्रकृष्टदेशवनादिस्वाम्यकपि न मोक्षो यतः “संयोगाश्र 
बियोगान्ता मरणान्तं च जीवितम्‌’ इत्यु क्तेरित्यर्थः | एवं च विनाशित्वान्न क्षा 
मुक्तिरिति भावः ॥ ८० ॥ 


४, नारदपु० १।६१।३७ । 


सु० ७७-८६ ] सारद्दयोपेतम्‌ १६१ 


न भागियोगो भागस्य ॥ ८१ ॥ 
भागस्य जीवस्य भागिनि ब्रह्मरिण योगो मुक्तिरिति दूषयति--नेति । ब्रह्मजीव- 
योर्भागिभागत्वकल्पनायां म।नाभावात्‌ योगस्थ बियोगान्तत्वाच्च । ८१।। ` 
नेति । भागस्यांशस्य जीवस्य भागिन्यंशिनि परमात्मनि लयो न मोक्ष: । 
स्वलय्रस्यापुरुषार्थत्वात्‌। सुखदुःखाभावयोरेव स्वतः पुरुषार्थंत्वादिः 
त्यर्थः || ८१॥। 


नाणिमादियोगोऽप्यवश्यंभावित्वात्त दुच्छित्तेरितरयोगवत्‌ ॥ ८२ ॥ 
नेन्द्रादिपदयोगोऽपि तद्वत्‌ ॥ ८३ ॥ 


नेति । सूत्रे स्पष्टे ॥। ८२ ।। ८३ ॥ 
नेति । स्पष्टम्‌ ॥ ८२ ॥। नेति । क्षयिष्णुत्वा दित्यर्थः ॥ ८३ ॥ 
न भूतप्रक्ृतित्वमिन्द्रियाणासहङ्कारिकत्वश्रुतिः ॥ ८४ ॥ 

इन्द्रियाणि भौतिकानीति निरस्यति--नेति । भूतप्रकृतित्वमित्यत्र बहुत्रीहेस्त्व- 
प्रत्यय, सात्विकाहङ्धारकार्यत्व Anni श्रूयते । पुराणादिषु भुतप्रकृतित्व- 
मिति लौकिको व्यपदेशस्तु येनेन्द्रियिण यद्भूतकारणं तन्मात्रं Jeet तस्य तत्प्रकृति- 
त्वाभिमानकृत: ॥ ८४ 1 3 

इन्द्रियाणामहङ्कारिकत्वे परविप्रतिपत्ति निराकरोति--नेति । स्पष्टं 
व्याख्यातम्‌ । येनेन्द्रियेण यद्भूतगुणो गृह्यते तद्भूतप्रकृतिकं तदित्येवंभूतं 
प्रकृतिकत्वमत्र परपक्षत्वेन निराकरणादपौनरुक्त्यम्‌ ॥ ८४ ॥ 


ca 
न पट्पदाथनियमस्तद्बोधान्झुक्तिश्च ॥ ८५. ॥ 
पोडशादिष्वप्येवम्‌ ॥ ८६ ॥ 

षट्पदार्थास्तज्ज्ञानान्मुक्ति, षोडशपदार्थास्तज्ज्ञानान्मुक्तिरिति afm- 
नेयायिकमतदृषणाय सूत्र--पडिति | षोडशेति | आदिशब्दादन्येऽपि नियतपदार्था 
निराकार्या: ॥ ८५, ८६ ।। 

शक्त्यादिकमपि तत्त्वमसीत्याशयेन परेषां पदार्थनियम तन्मात्रज्ञानान्मोक्षं 
च निराकरोति--नेति । “द्रव्यगुणकमंसामाव्यविशेषसमवाया: षट्‌ पदार्थाः” 
इति वेशेषिक्राणां नियमो यश्च तज्ज्ञानान्मोक्न इत्यभ्यूपगमः, सोध्युक्त:; 


१, Fo go १।१।४। 

शक्त्यादेरतिरेकात्‌, प्रकृत्यात्मविवेकादेव मोक्षस्योक्तत्वाच्चेत्यथः | “ग्रजा- 
मेकाम्‌”” इत्यादिश्रुत्या षडतिरिक्तस्य प्रधानस्याङ्गीकाराच्चेति भावः ॥८५॥ 

षोडशेति। न्यायपाशुपतादिसिद्धघोडशादिष्वपि न नियमो न वा तन्मात्र- 
ज्ञानान्मुक्तिरित्यथे: । श्रस्माकं तु पञ्च विशतिद्रव्येष्वेव गुणकमं सा मान्यशक्त्या- 
दीनामन्तर्भावः 1 ८६ ॥। 

नाणुनित्यता तत्कायत्वश्रुतेः ॥ ८७ ॥ 

नित्येश्रतुविध: नियम: परमाणुभि्जंगदारम्भ इति दृषयति--नाण्विति। 
प्र छृतिपुरुषयोरेव नित्यत्वश्वणे नेतरस्य सर्वस्य कार्यत्वावगमादित्यर्यः ।। ८७॥ 

बेशेषिकाद्यभ्युपगतपरमाणुनित्यतामपाकरोति-नेति। सा श्रुतिः कात- 
लुप्तेति भ्राचार्यवचनाञ्ज्ञायते | 

श्रणव्यो मात्राविनाशिन्यो दशार्वानां च याः स्मृताः | 
ताभिः सारद्धमिदं सर्वं सम्भवत्यनुपूर्वंशः ॥ 

इति मनुस्मृतेश्च। दशार्धानां पश्चभूतानाम्‌। अत्र सूत्रेऽणुशब्दो भूतः 
परमाणुपर एव, न त्वणुपरिमाणद्रव्यसामान्यपरः, रजोगुणस्य चाञ्चल्या- 
नुरोधेनाणात्वसिद्धेः । मध्यमपरिमाणत्वे नित्यत्वस्य विभुत्वे च क्रियाया 
श्रनुपपत्तेः | न चेदं इघरुका दिपरं संकोचे मानाभावात्‌ ॥ ८७ ॥ 

न निर्भागत्वं कार्यत्वात्‌ ॥ ८८ ॥ 

कार्यत्वादेव च परमाणु निरवयव इत्याह--नेति । परमाणुनामिति शेषः। 
यत्कार्यं तन्न निर्भागं यथा धट इति ॥ ८८ tl 

ननु निरवयवस्य कथं कार्यत्वमत ग्राह--नेति । कार्यत्वान्यथानुपपत्त्या 
तेषामप्यवयवाः सन्ति । पृथिवीपरमारणुरिति पृथिव्यादीनामपकर्षका A- 
प्रायेण । ते चावयवास्तन्मात्ररूपाः। तेषु च न पृथिवीत्वादि । व्यक्तगन्धा- 
देरेव पृथिवीत्वादिनिया मकत्वात्‌ । तेषु सूच्मभूतव्यवहारस्तु भूतानां साच्चाला- 
रणत्वात्‌ । प्रकृतिपर्येन्तं चोत्तरोत्तरमणत्वाधिक्यं द्रष्टव्यम्‌ ॥ ८८ ॥ 

न रूपनिवन्धनात्‌ प्रत्यक्षनियमः ॥ ८९ ॥ 

उदृभूतरूपनिबन्धनं द्रव्यप्रत्यक्षत्वमिति दुषग्रति--नेति । इहायं पक्षीत्या- 
काशस्य प्रत्यक्षत्वादिति ।। ८९ l । 

ननु रूपत्वाभावात्‌ प्रकृतिपुरुषसाक्षात्कारो नेति नास्तिकाक्षेपं निरा- | 
करोति--नेति । रूपादेव निमित्तात्‌ प्रत्यक्षमिति नियमो नास्ति, वर्मा- ` 


१, श्वेताइव० ४।५ | २, मनु० १।२७। 


सु० ५७-६३ ] सारद्वयोपेतम्‌ १६३ 


दीनामपि साच्चात्कारसंभवादित्यर्थ: | प्रत्यक्षं प्रत्युदृभूतरूपस्य व्यञ्जकः 
त्वादिति भाव: ॥ ८९ ॥ 


न परिणासचातुर्विध्यं द्वाभ्यां तद्योगात्‌ ॥ ६० ॥ 


aq महद्दोघं ह्वस्वमिति चतुर्धा परिमाणमिति दृषयति--नेति | महदणाभ्यामेव 
तयोः कार्यकारणयोर्योगादन्येषां परिमाणानां महदणुभेदत्वेनेवोपपत्तेः ॥ ६० | 

अण महद्‌ दीर्घं gea चेति परिमाणचातुविध्यं नास्ति द्वाभ्यामण महत्प- 
रिमाणाभ्यामेव तद्योगात्‌, चातुविध्यसम्भवादित्यर्थः | महत्त्वस्य 
हृस्वदीर्घो, अन्यथा वक्रादिभिः परिमाणानन्त्यप्रसङ्कः । तत्राणुपरिमाणां 
मूलकारणोषु. सत्त्वादिगुरोषु । अन्यत्र यथायोग्यं मव्यमादिपरममहत्त्वान्तानि 
च महत्त्वस्यैवावान्तरभेदाः | पुरुषेकत्वं प्रकृत्यैकत्वं च पुरुषत्वादिसामान्ये- 
नेत्युक्तम्‌ ॥ ६० ॥ 

अनित्यत्वेऽपि स्थिरतायोगात्‌ प्रत्यभिज्ञानं सामान्यस्य ॥ 8१ ॥ 


प्रकृतिपुरुषाभ्यामन्यत्‌ सामात्यं नित्यमिति, तद्दूषयति-अनित्यत्वेऽपीति | 
यथा सोऽयं देवदत्त इति न सामान्यविषया प्रत्यभिज्ञा, किन्तु व्यक्तिविषया, व्यक्तेः 
स्थिरत्वात्‌ | तथा सामान्यस्यापि स्थिरत्वात्‌ प्रत्यभिज्ञा न तु नित्यत्वात्‌ ॥ ६१ l 


तत्र सामान्येषु नास्तिकविप्रतिपत्ति निराकरोति-अनित्यत्व इति। 
व्यक्तीनामनित्यत्वेऽपि प्रतिक्षणपरिणामितयाऽस्थिरत्वेऽपि स एवायं घट 
इति स्थिरतायोगेन यत्प्रत्यभिज्ञानं तत्सामान्यस्य सामान्यविषयकमेव 
प्रत्यभिज्ञानमित्यथंः ।। ६१ ॥ 


न तदपलापस्तस्मात्‌ ॥ ६२ ॥ 


नेति । तस्मात्‌ प्रत्यक्षात्‌ तदपलापः सामान्यापलापो न कार्यः, श्रबाधित- 
प्रत्यक्षस्य विषयसाधकत्वादिति भावः ॥ ER ॥ 


इदमनुगतप्रत्ययस्याप्युपलक्षणम्‌, तदेवाह्‌-नेति । स्पष्टम्‌ ॥ &२॥ 


नान्यनिब्रृत्तिरूपर्वं भावप्रतीतेः ॥ &३॥ 


श्रन्यायो हि जातिरिति निरस्यति-नान्येति। गोत्वादेः भ्रगोभेदरूपत्वं न, 


कुतः, भावप्रतोतेः । श्रगोरूपप्रतियोगिस्मरणं fata भावरूपतया तत्प्र तोतेः | 
प्रत एवोक्तम्‌-- 


१६४ साङ्ख्यदशंनम्‌ [ao ५ 


सिद्धश्वागौरपोह्यत, गोनिषेधात्मकश्च सः | 
तत्र गौरेव वक्तव्यो न भावः प्रतिषिध्यते ॥। 
गव्यसिद्धे त्वगौ नास्ति तदभावे च गौः कुतः ॥` इति ।। ६३ ॥ 
ननु तद्वयावृत्तिरूपेणाभावेनेव प्रत्यभिज्ञास्तु, स एव सामान्यमस्त्वत 
श्राह-नान्येति । स एवायमिति भावत्वेन प्रत्ययान्त तत्तद्रूपवत्तवं तस्येत्यर्थः | 
अन्यथा नायमघट इत्येव प्रतीयेतेति भावः। कि्चान्यव्यावृत्तिशब्दस्याघट- 
व्यावृत्तिरित्यर्थः । तत्राघटत्वं घटसामान्यभिन्नत्वमिति सामान्याभ्युपगम 
एवायातः 11 ३॥ 
न तच्वान्तरं सादृश्यं प्रत्यक्षोपलब्धेः ॥ ९४॥ 
सादृश्यं पदार्थान्तर्रामति निरस्यति--नेति । तत्तद्‌द्र व्यगुणादिरूपस्यंव प्रत्यक्षे- 
णोपलम्भादित्यर्थः ।। ६४॥ 
ननु सादृश्यनिबन्धना प्रत्यभिज्ञास्त्वत श्राह-नेति । भूयोऽवयवादि- 
सामान्याद्धिन्ने न सादृश्यमपेक्तते सादृश्यस्य तद्रूपतयेवोपलम्भादित्यर्थः। 
अवयवसामान्यमेकजातीयावयवत्वम्‌ , अ्रवयवपदं धमं मात्रेणोपलच्षणाम्‌ ॥९४॥ 


निजशक्त्यभिव्यक्तिर्वा वैशिष्ट्यात्तदुपलन्धेः ॥ ६५ N 


निजेति ॥। निजशक्त्यभिव्यक्तिरिति, श्रभिव्यक्ता निजशक्तिरित्ययः । afa- 
व्यक्ता तत्तत्कार्यानुकूलतया सिद्धा । वेशिष्ट्यात्‌ तादृशशक्तिसम्बन्धात्‌ । तदुपलब्धेः 
सावृश्योपलम्भादित्यथः । तथा च तत्तत्पदार्थनिष्ठा शक्तिरेव सादृश्यप्रतीतिविषय 
इति भावः I ६५ l 

स्वाभाविकी शक्तिरेव सादृश्यमित्यपाकरोति-निजेति। निजस्य शक्ति- 
विशेषस्योत्पादोऽपि न सादृश्यम्‌ । शवत्यूषलब्धितः साहश्प्रोपलब्धेविलक्षण- 
त्वातु । शक्तिज्ञानं प्रतियोगिज्ञानापेत्तम्‌। इदं तु सापेक्षमभावज्ञानवदिति 
वेलत्षण्यमित्यर्थः॥। ६५ ॥ 

न संज्ञासंज्ञिसम्बन्धो$पि ॥ ९६ ॥ 


नेति । नित्य इति शेषः ॥ &६ il 
ननु घटादिसंज्ञकत्वमेव घटादिसामान्यमस्त्वत श्राह- नेति । संज्ञासंजि- 
भावमजानतोऽपि सामान्यज्ञानादित्यथंः । किच्च तस्यानित्यत्वात्‌ सैवेयं 


१. एलोकवातिके अपोहवादे ८३ । 


Go &४-१०० ] सा एहयोपेतमें १६६ 


दीपकलिकेति वर्तेंमानवस्तुन्यतीतवस्तुसाद्दश्येन  प्रत्यभिज्ञानुपपत्तिरे- 
वेत्यर्थः ॥ &६ Ul 


न सम्बन्धनित्यतोमयानित्यत्वाद्‌ ॥ &७ Il 
कि बहुना शब्दार्थयो: सम्बन्ध एव इत्याह--नेति | स्पष्टम्‌ ।। ९७ ॥ 
तदाह--नेति | उभयोः संज्ञासंज्ञिनो रित्यर्थः ॥ ६७ ॥ 


नाजः सम्बन्धो धर्मिग्राहकमानवाधात्‌ ॥ &८॥ 

ग्रजसम्बन्धं निराकरोति--नाज इति । विशिष्टप्रतीत्या विशेषणविशेष्पाधीन- 
सम्बन्धस्येव सिद्धे तस्य च विशेषणविशेष्याभावे सम्भवात्‌ सम्बन्धस्याजत्वमयुक्त- 
मिति 11 &८॥ 

ननु सम्बन्ध्यनित्यत्वेडपि सम्बन्धो नित्योऽस्त्वत श्राह--नाज इति। 
कादाचित्कविभागे सत्येव सम्बन्धः सिद्द्ध्यति । अन्यथा वक्ष्यमाणरीत्या 
स्वरूपेणैवोपपत्तौ सम्बन्धकल्पनानवकाशात्‌ | कादाचित्कविभागश्च न सम्ब- 
म्घनित्यत्वे सम्भवति । aa: सम्बन्धग्राहकप्र माणोनेवानित्यसम्बन्धसिद्धि- 
रित्यर्थः । श्रात्माकाशादीनामविभागलक्षणो गौणः सम्बन्ध इति भावः esll 


न समवायोऽस्ति प्रमाणाभावात्‌ ॥ ६६ ॥ 
समवायं निरस्यति--नेति । स्पष्टम्‌ ॥ Ee ॥ 


नन्वेवं समवायो नित्यो न सिद्र्ध्येदत श्राह-नेति। समवाये प्रमाणा- 
भाव इत्यर्थः ।। ९९ ॥ 


ant 
उभयत्रान्यथासिद्धेन प्रत्यक्षानुमाने ॥ १०० ॥ 

प्रमाणाभावमेवोपपादयति--उभयत्रेति । समवायो हि शुक्लो घट इत्यादि 
परत्यक्षं प्रमाणम्‌, विशिष्टप्रतीतिविशेषणविशेष्योभयसम्बन्धविषया, विशिष्टप्रतीति- 
त्वात्‌, दण्डीतिप्रतीतिवदित्यनुमानं चोभयत्रापि तादात्म्येनेवान्ययासिद्धिः | इह तन्तुषु 
पट इत्यादिप्रतोतिस्तु स्ववासनामात्रकल्पिता नार्थसाधिका । कि च समवायः 
सम्बन्धः सम्बन्धिनं सम्बन्धयेत्‌, भ्रसम्बद्धो at? श्राद्य तस्याप सम्बन्धान्तरं 
वाच्यमित्येवमनवस्या । समवायस्य स्वरूपमेव सम्बन्धश्चेत्‌; श्रादावेब कुतो न तत्‌ | 

श्रसम्बद्धस्य सम्बन्धत्वं त्वन्यायमेवेति ।॥ Yoo 1 
ननु गुणगुणिनोः घटरूपवानु घटस्वरूपमिति प्रत्यक्षं प्रमाणं समवाये तथा 
तदनुपपत्तिरूपमनुमानं चेत्यत आह--उभयत्रेति । स्वरूपेणावान्यथा सिद्धेने 


१६६ aena, Í to ५ 


agad समवाये ध्रमाणमित्यर्थः। यथा समवायवेशिष्टयबुद्धिः समवाय- 
स्वरूपेणेवेष्यतेऽनवस्थाभयात्‌, एवं गुणगुण्यादेविशिष्ठबुद्धिरपि गुणादिस्व- 
Qaa इति भावः | wae तत्त्वम--स्वरूपे सम्बन्धत्वमपि घर्मः 
स्वीक्रियते, तेन रूपेण च तस्य सम्बन्धिद्वयनिरूप्यत्वम्‌ू । विशिष्टवुद्धि- 
नियामकत्वं च तत्तद्रूपेण सम्बन्धितासम्बन्धत्वेन रूपेण वाच्यता 
च ग्राघारतादिनियामकता च, संयोगस्तु भूतलादिस्वरूपेणान्यथासिद्धिः । 
विभागकालेऽपि भूतलघटस्वरूपतादवस्थ्येन विशिष्टबुद्धिप्रस ङ्गात्‌ | समवाय- 
स्थले तु सतोः सम्बन्धिनो न कदापि वियोग इति नायं दोषः, सत्त्वादीनां 
च्षोभात्सृष्टिरित्युक्तं तत्र क्रियाया मानाभावः ॥ Roo N 


नाजुमेयत्वमेव क्रियाया नेदिष्टस्य तत्तडतोरपरोक्षप्रतीतेः ॥ १०१॥ 

देशान्तरसंयोगविभागाभ्यामनुमेयेव क्रिया न प्रत्यक्षा सूर्यक्रियावदिति मतं 
निरस्यति--नानुमे यत्वमिति | नेदिष्टस्यातिनिकटवर्तिन: तत्तद्वतोः क्रियाक्रियावतोः। 
तथा चानुभवापलापो नोचित इति भावः; सूर्यक्रिया तु दुरस्थत्वाच्न प्रत्यक्षा ।।१०१॥ 

सर्वस्य वस्तुनः ्णिकत्वेन कस्याप्युत्तरदेशसंयोगाभावेन तेन क्रियानुमा- 
नसम्भवान्नानुमेयेव हि क्रियेत्यत श्राह- नेति । न तेन क्रियाया श्रनुमेयत्व- 
मेव यतो निकटस्थस्य क्रियातद्वतोः प्रत्यत्षेणेव प्रतीतेवृ क्नश्चलतीत्यादि- 
frad: I १०१॥ 

न पाञ्चभौतिकं शरीरं वहूनायुपादानायोगात्‌ ॥ १०२ ॥ 

पश्वभूतारव्धशरोरमिति दुषयति--नेति । उपादानत्वायोगादित्यर्थ: । किच 
शरीरस्य पाच्चभौतिकत्वे घटाकाशसंयोगस्थे वा प्रत्यक्षत्वापत्तिः, योग्यसमवेतत्येव 
प्रत्यक्षत्वनियमात्‌ ॥ १०२ ॥ 

पूर्वमेकभौतिकं शरीरमुक्तं तत्र परपक्षं निषेघति--नेति। बहूनां भिन्नः 
जातीयानामुपादानत्बं घटादौ न तथा न दृष्टमिति सजातीयमेवोपादानम्‌, 
इतर्चतुष्टयमुपष्टम्भकमित्याशयः ॥ १०२॥ 


न स्थूलमिति नियम आतिवाहिकस्यापि विद्यमानत्वात्‌ ॥ १०३॥ 

शरीर द्विविधमित्याह--नेति | मनसो निराश्रयस्य गत्यभावाद्देहान्तरगमने 
maat वाच्यः, स एवातिवाहिकं सुक्ष्म च शरीरमित्युच्यते। “ASTRA 
पुरुषं निश्चकर्ष यमो बलाद्‌” इत्यत्र पुरुषपदवाच्यमपि तत्‌ “पुरि स्थूळशरीरे शेते! 
इति व्युत्पत्तेः । नेन्द्रियाणां प्राप्यकारित्वनियमः, चक्षुषस्तैजसत्वेन ,विषयदेशे गमन- 


१, महा० वन० २६७।१७। 

सम्भवेऽपि श्रोत्रादेस्तदभावात्‌ | किन्तु शब्द एव वीचौतरङ्न्यायेन कदम्बमुकुल- 
न्यायेन वा श्रोत्रदेशं गतः AAT गृह्यते गन्धोऽपि साश्रयो घ्राणदेशमागतो ATA, 
एवमन्यत्रापि ॥ १०३ ॥ 

स्थूलमेव शरीरमिति केचितु, तत्राह--नेति । भोगायतनमिद्धियाश्रयं 
च शरीरं तत्स्थूलमिति न; आतिवाहिकस्य सूचमस्य लिद्धदेहस्यापि 
सत्त्वातू । पुरुषप्रतिविम्बसहितानन्तःकरणादिसप्तदशपदार्थानतिवाहयति 
लोकाल्लोकान्तरं नयतीत्यातिवाहिकम्‌। तत्सप्रदशावयवकमवयव्यन्तररूपम्‌। 
तस्य सकलदेहव्यापित्वेडप्याकर्षणे संकुचिततया “ग्रङ्गुष्ठमात्र: पुरुष: 
इत्यायुक्ति: । aa एव गजपिपीलिकादिशरी रादावेकस्येव लिङ्गदेहस्य संकोच- 
विकासाभ्यां समावेश इति दिक्‌ ॥ १०३ ॥ 


नाप्राप्तम्काशकत्वमिन्द्रियाणामग्राप्तेः सवग्राप्तेवा ॥ १०४ ॥ 

दूरे शब्द इत्यादिप्रतीतिस्तु भ्रान्तिरिव, कारणाशब्दविषयिणी वेत्यादि मतं 
निरस्यति--नाप्राप्तेति । श्रप्राप्तानां विषयासम्बद्धानां प्र काशकत्वमिन्त्रियाणां 
न, श्रप्राप्तेरसम्बत्धात्‌, श्रय व्याप्तस्वादिन्द्रियाणामस्त्येव सम्बन्धस्तत्राह सर्वे- 
प्राप्तेः | तथा च जगदुदरर्वात्त सवमेव गृह्णीयुः तस्माद्विलक्षणः सम्बन्ध आवश्यक 
इति भावः ॥ १०४॥ 

इन्द्रियाणां गोलकातिरिक्तत्वोपपत्तये तेषामप्राप्तप्रकाशकत्वं निराकरोति- 
नेति। इन्द्रियाणां न स्वासम्बद्धा्थंप्रकाशकत्वम्‌ | प्रदीपादौ तथा दृष्टत्वात्‌ | 
किञ्च तथा सति व्यवहितादिसवंवस्तुप्रसङ्गादित्यर्थः । wal दुरस्थ- 
सम्बन्धार्थंगोलकातिरिक्तमिन्द्रियमिति भावः । करणानामर्थप्रकाशत्वं च 
पुरुषेऽ्थे स मर्पणद्वारंवेति बोघ्यम्‌।। १०४॥ 

न तेजोऽपसर्पंणात्तेजसं चक्षुव त्तितस्तत्सिद्धें) ॥ १०५ ॥ 

यदि चक्षुविषयपर्यन्तं गच्छति तहि श्रतिवेगवत्वात्तैजसं स्यादत श्राह--नेति । 
तेजस इवापसपंणाद्‌ दुरगमनात्‌ ।। १०५॥ 

चक्षुषस्तैजसत्वं दूषयति-नेति । तेजसोऽपसर्पंणां दृष्टमिति Heat चक्षुने 
तैजसं वाच्यम्‌; भ्रतैजसत्त्वेऽपि प्राणवदेव वृत्तिभेदेनापसरणोपपत्त । यथा 
प्राणः शरीरमसंत्यज्यैव नासाग्राद्वहिः कियद्‌ दूरं प्राणनाख्यवृत््यापसरति, 
एवं चक्षुरपि देहमसन्त्यज्यैव वृत्त्याख्यपरिणामविशेषेण भटित्येव दूरस्थं प्रत्य- 
पसरति । भ्रनेन तेज उपादानकत्वं दूषितम्‌ ॥ १०५ ॥ 

१, कठोप० १।६।१७ | 

आ्राप्तार्थप्रकाशलिङ्गाद्‌ बृत्तिसिद्धिः ॥ १०६ ॥ 
स च व्रत्तिरित्याह--प्राप्तार्थेति । व्यक्तम्‌ ॥ १०६ ॥ 
एवंभूत प्रवृत्ती प्रमाणमाह--प्राप्तार्ेति | स्पष्टम्‌ ॥ १०६ ॥ 
क ॥4 A J c an 
भागयुणाभ्यां तत्त्वान्तरं aha: सम्बन्धाथ संसर्पतीति ॥ १०७ ॥ 
वृत्तिस्वरूपमाह--भागेति । कार्यानुमेया वृत्तिस्तत्त्वान्तरं नाहङ्कारिको न भागो 
न वा गुणः। श्रनियतपदार्थवादिनो हि साङ्ख्याः | वाचासम्बद्धस्य ज्ञानायोगात्‌ 
सपंति इति शब्दो यथानुभवकल्पनाथः | तथा चाहुः 
वृत्तयः carga: स्फारिताक्षस्य यत्र च। 
श्रदुष्टानुग्रहात्तत्र संबद्धार्थाववोधिकाः।। इति ॥ १०७॥ 
देहमपरित्यज्य गमनोपपत्तये वृत्तेः स्वरूपं दर्शयति---भागेति । भ्रर्थप्रकाश- 
हेतोश्चक्षुरादेवृ त्तिः नाग्नेविस्फुलिङ्गव-द्भागो विभक्तांशः, नापि रूपादिवद्‌ 
गुणः, किन्तु तदेकदेशभूता । भागत्वेऽपि सति तद्द्वारा चक्षुषः सूर्यादिः 
सम्बन्धो न घटते। गुणत्वे च सर्पणाख्यक्रियानुपपत्तेरित्यर्थः। एवं च 
वृत्तिरपि प्रदीपशिखावदुद्रव्यस्वरूप एव परिणामः । स्वच्छतयार्थाकारताहो 
निर्मलवखवदिति सिद्धम्‌॥ १०७॥ 
न द्र्व्यनियमस्तद्योगात्‌ ॥ १०८ |! 
agat वृत्तिः कथं adfa, तत्राह--नेति । द्रव्ये एव क्रियेति न नियमः, किन्तु 
तद्योगात्‌ क्रियायोगात्‌ क्रियः नियमः यत्र प्रमाणं दृश्यते तत्र क्रियेत्यथः | वृत्तिक्रियायां 
च विषयप्रकाशः साधक इति भावः ।। १०८ ॥ 
ननु तासां द्रव्यत्वे कथमिच्छादिरूपवुद्धिगुणेषु वृत्तिव्यवहारोऽत श्राह-- 
नेति । न वृत्तिद्रेव्यमेवेति नियमः, कुतस्तद्योगात्तत्र ada जीवनं वृत्तिरितिः 
amaraq | जीवनं च स्वस्थितिहेतुर्व्यापारः। एवं च यथा द्रव्यरूपया 
वृत्त्या बुद्धिर्जीवति तथेच्छादिभिरपीति तेऽपि वृत्तयः। सर्वेनिरोधेनेव चित्त 
मरणादित्यर्थः । इद्रियाणां भौतिकत्वस्यापि श्रवणात्‌ ॥ १०८॥ 


न देशमेदेऽप्यन्योपादानताऽस्मदादिरिव TTA: ॥ १०६ ॥ 


देशभेदे भौतिकानीन्ब्रियारि भविष्यन्ति तथा वृश्चिकदष्टस्य मरणामिति, तत्राह- 
नेति | भ्रन्योपादानकर्वमिन्द्रियाणामिति शेषः । किन्त्वस्मदा दिवदस्मदादोतिंयाणा- 


Go १०६-११२ ] सारद्वयोपेतमं १६६ 


मिव नियम ग्ाहद्ारिकत्वमेव | श्राहङ्कारिकाणीन्द्रियाशीति स्वशरीरे व्याप्ति- 
Deter; तद्व्यभिचारे qasata व्यभिचरेदिति भावः ॥ १०६ ॥ 

कदाचिल्लोकभेदेन श्रुतिव्यवस्था चाङ्क्येतेत्यत श्राह--नेति। न त्रस्तं 
लोकादिभेदेनापि इन्द्रियाणामहङ्कारातिरिक्तोपादानकत्वम्‌ ; किन्तु भूर्लोक- 
स्थानामिव सर्वेषामहङ्कारिकत्वनियमः । देश भेदेने कस्येव लिङ्गदेहस्य संचार- 
श्रवणादित्यर्थः ।। १०६॥ 


निमित्तव्यपदेशात्‌ तद्व्यपदेशः ॥ ११० ॥ 

यदि पश्चभुतोपादानकं शरीरं ag पा्चभौतिकमिति व्यवहारः कथम्‌, तत्राहु-- 
निमित्तेति। पञ्चभूतेति निमित्तव्यपदेशात्‌ तद्व्यपदेशः पाःच्चभौतिकेतिनंमित्तिक- 
व्यपदेशः | उपादानतेव निषिध्यते न निमित्ततेति भावः ॥ ११० I 

नन्वेवं भौतिकत्वश्रृतेः का गतिरत श्राह--निमित्तेति 1 निमित्तकारणेऽपि 
प्राघान्यविवत्षयोपादानत्वव्यपदेशः | तेज श्रादि भूतोपष्टम्भेनेव तदनुगता- 
हङ्काराचञक्षुरादीन्द्रियाणि संभवन्ति, यथा पा्थिवेन्धनोपष्टम्भेन तदनुगतात्ते- 
जसोऽग्निभेवतोति ॥ ११० ॥ 

ऊष्मजाणडजजरायुजो द्विजसाङ्कल्पिक सांसिद्धिक 
चेति न नियमः॥ १११॥ 


शरीरभेदानाह--ऊष्मेति | साङ्कल्पिकं मन्वादिशरोर सांसिडिकं मन्त्रीषधादि- 
fafan इति हेतोः चत्वार्येवेति न नियमः ॥ १११ ॥ 

स्थूलशरीरभेदमाह्‌- ऊष्मेति। “तेपां खल्वेषां भूतानां त्रीण्येव बीजानि 
भवन्ति-श्रण्डजं जरायुजमुद्धिब्जमिति”” श्रुतौ त्रैविध्यं प्रायिकं न तूष्मजादिषु 
षड्बिवशरीरमित्यर्थः ऊष्मजाः शुकादयः, श्रएडजाः पक्षिसर्पादयः, जरायुजा 
मनुष्यादयः, sigs: वृक्षादयः, सङ्कल्पजाः सनकादयः, सांसिद्धिकाः 
मन्त्रौषघादिसिद्धिजाः, यथा रक्तवीजरक्तोत्पन्नरक्तबीजादयः ॥ १११॥ 


स्वेषु एथिव्युपादानमसाधारण्यात्तद्व्यपदेशः पूर्ववत्‌ ॥ ११२ ॥ 


सर्वेष्विति। स्वेषु शरीरेषु परर्ववमित्यसाधारणव्यपदेशात्‌ सूर्यादिलोकस्ये 
त॑जसादिशरीरेऽपि पा्थिवावयवावष्टम्भकत्वमेव तेज प्रादेः उपभोगे पाथिवा- 
वयवानामेवोपयोगात्‌ तद्व्यपदेशः इतरभूतव्यपदेशः, giaa निमित्ततये- 
त्यथः ॥ ११२ ॥ 


१, छान्दोग्य» ६।३।१ । 

शरीरस्यैकमात्रभुतोपादानकत्वं विशिष्यमाह--सर्वेष्विति । सर्वेषु शरी- 
रेषु पृथिव्येवोपादानमसाधारण्यादाधिक्या दिभिरुतकर्षात्‌ । शरीरे च चतुरादि- 
भोतिकत्वव्यपदेशस्तु पुर्वेवत्‌, इतरेतराणामुपष्टम्भकत्वादित्यर्थः । अत्र सवं- 
पदेन प्रागुक्तोष्मजाद्यव ॥ ११२ ॥ 


न देहारम्भकस्य ग्राणत्वमिन्द्रियशक्तितस्तत्सिद्धे! ॥ ११३ ॥ 


प्राणो वायुरिति मतं निरस्यति--नेति | देहजनकस्य वायोः न प्राणत्वं adad- 
शक्तितः सर्वन्द्रियशक्तिरूपेण तत्सिद्धेः प्राणसिद्धे: सामान्यकरणवृत्ति: प्राण इति 
भाव: ॥ ११३ ॥ 

ननु प्राणस्य शरीरे प्राधान्यातु प्राण एव देहारम्भकोश्स्त्वत श्राह-नेति। 
प्राणो न देहारम्भकः, इन्द्रियशक्तिकमन्तःकरणां बिना प्राणानवस्थानेनान्वय- 
व्यतिरेकाभ्यामिन्द्रियशक्तिकाद्‌ बुद्धितत्त्वादेव प्राणादव्यापारसिद्धेस्तदन्य- 
प्राणाभावातु | एवं स बुद्धयभावेऽपि मृतस्य स्थूलदेहस्य सत्त्वात्‌ स न प्राणो- 
पादानक इत्यर्थः ॥ ११३ ॥ 


भोक्तुरधिष्ठानाङ्कोगायतन निर्माणमन्यथा 
पूतिभावम्रसङ्गात्‌॥ ११४ ॥ 


मोक्तुरिति | योनौ बीजमारभ्येत्यादिः। श्रधिष्ठानात्‌ सम्बन्धविशेषात्‌ । पुति- 
भावो डुर्गन्धिता । ११४॥ 

नन्वेवं घ्राणं विनापि देहोत्मत्तिः स्यादत श्राह-भोक्तुरिति। भोक्तुरः 
बिष्ठानातु व्यापारादेव भोगायतनस्य शरीरस्य निर्माणामन्यथा मृतदेहवत्‌ 
शुक्रशोणितयोः पूतिभावभ्रसङ्गादित्यर्थः | एवं च रससच्चारादिव्यापार- 
विशेषः । प्राणो देहस्य निमित्तकारणं धारकत्वादिति भावः ॥ ११४॥ 


eA ANN 


भृत्यद्वारा स्वाम्यधिष्ठितिनकान्तात्‌॥ ११५ ॥ 
पुरुषस्य yai प्रधानं तदूदवारं वाधिष्ठानमस्तु न तु स्वातन्त्र्येण बीजादौ, 
तत्राह-भृत्यदव रेति । प्रधानद्वारा पुरुषस्याधिष्ठितिः, नैकान्ताद्‌ व्यभिचारात्‌, सर्वत्र 
विद्यमानत्वादिति यावत्‌ । न पुत्तिभावविरोधिनीति शेषः ॥ ११५॥ 
ननु प्राणिनः क्ुटस्थत्वेन नि्व्यापारकत्वात्‌ कथमधिष्ठान किन्तु प्राणस्ये- 
वेत्यत भ्राह-भ्रत्येति। स्वामिनः प्राणिनोऽघिष्ठितिरधिष्ठातृत्वमेकान्तात्‌ 
साक्षान्नास्ति, किन्तु प्राणरूपभृत्यद्वारा, यथा राज्ञः पुरनिर्माणे इत्यर्थः | 


8० ११३-११७ | सारद्वयोपैतमै १७१ 

प्राणाधिष्ठानादेव देहनिर्माणं तथापि प्राणद्वारा प्रारिसंयोगो$5प्यपेच्यते, पुरु- 


षार्थमेव प्राणेन देहनिर्माणादित्याशय: । प्राणप्रवेशकाले च समस्तलिद्ध- 
शरीरस्येव प्रवेशः, प्राणसाहित्येनेव तद्ब्यापारादिति बोध्यम्‌ ॥ ११५ ॥ 


समाधिसुपुप्तिमोक्षेपु अह्मरूपता ॥ ११६ ॥ 

सुषुप्तिदृष्टान्तेन मोक्षे दुःखाभावं वक्तुमाह--समाधीति । ब्रह्मरूपता दुःखा- 
संवेदनम्‌ ॥ ११६ ।। 

श्रात्मनो बन्धदर्शनेडपि नित्यमुक्तत्वमुपपादयति--समाधीति। समावि- 
रसम्प्रज्ञातावस्था, सुषुप्तिः समम्रसुषुप्तिः, मोक्षो विदेहकेवल्यम, श्रास्ववस्थासु 
पुरुषाणां ब्रह्मरूपता तत्र बुद्धिवृत्तिविलयात्‌, श्रौपाधिकपरिच्छेदादिविगमेन 
स्वस्वरूपपूर्णंतयाऽवस्थानं यथा घटध्वंसे घटाकाशस्य पूरांतयेत्यथे: । एवं 
च ब्रह्मत्वमेव पुरुषाणां स्वभावोऽनेमित्तिकत्वात्‌ , यथा स्फटिकस्य MATAA, । 
बुद्धिवृत्तिसम्बन्धकाले तु परिच्छिन्नचिद्रूपत्वेनाभिव्यकत्या परिच्छेदाभिमानः । 
वृत्तिप्रतिविम्बवशात्‌ । दुःखादिमालिन्यमिव भवतीति दुःखित्वाभिमानः | 
तत्सवं स्फटिकलौ हित्यवदुपाध्यन्वयव्यतिरेकानुविघानादौपाधिकमेव । 
ब्रह्मशब्दश्चास्माकमौपाधिकपरिच्छेदा दिरहितपूणंचतन्यसामान्यवाचीति दिक्‌ 
॥ ११६॥ 


इयोः सबीजमन्यत्र तद्धतिः ॥ ११७॥ 


मोक्षे विशेषमाह-द्रयोरिति । सबीजत्वं पुनर्दुःखप्र योजकसंस्कारकत्वं qafa: 
संस्कारहतिः ।। ११७ JI 

ताभ्यां मोक्षस्य विशेषमाह-द्वयोरिति। gat: समाधिसुषुप्त्योः सबीजं 
बन्धबीजमस्ति । श्रन्यत्र मोक्षे बीजस्यापि हतिर्नाश इत्यर्थः । तयोरपि 
बन्धबीजस्य वासनाकर्मादे रूपादावेवावस्थानं, चेतनेषु पुरुषेषु तेषामप्रति- 
बिम्बनात्‌ , इति तयोर्बन्धबीजसत्त्वेऽपि न ब्रह्मत्वक्षतिः। जाग्रदाद्यवस्थायां 
तु बुद्धिवृत्तिप्रतिबिम्बवशादोपाधिको बन्ध इति निरूपितम्‌ ad पातञ्जले 
श्रसम्प्रज्ञातयोगस्य निर्वीजकत्वमुवतं, तत्तु चरमासम्प्रज्ञातव्यकत्यभिघ्रायकम्‌। 
इह्‌ तु पूवंपूर्वासम्प्रज्ञातत्रमेण बीजक्तय इति पूवं पूर्वासम्प्रज्ञातव्यक्त्य भिघ्रा- 
येण सबीजत्वमुक्तम्‌। सर्वासां निर्बीजत्वेऽभ्युत्थानानुपपत्तेरिति न afa- 
रोघः॥ ११७॥ 

इयो रिव त्रयस्यापि इष्टत्वान्न Tat ॥ ११८॥ 

मोक्षे प्र माणमस्तीत्याह-द्रयोरिति । यथा सुषुप्तिः प्रत्यक्षसिद्वा, यथा वा 
समाधिरागमसिद्धः, तथा मोक्षोऽपि शास्त्रसिद्धः । तत्रापि द्वौ सुषुप्तिसमाधी नात्यन्त 
पुरुषाय, सबीजत्वात्‌, किन्तु मोक्ष एव निर्वोजत्वादिति भावः॥ ११८ ॥ 

Ma प्रमाणमाह-द्रयोरिति । समाधिसुषुप्िदृष्टान्तेन मोक्षस्यापि दृष्टत्वा- 
दनुमितत्वान्न द्वावेव समाधिसुषुप्ती, किन्तु मोच्नोऽपीत्यर्थः । अनुमान चेत्थम्‌- 
सुषुप्त्यादौ यो ब्रह्मभावस्तत््यागश्चित्तगताद्रागादिदोषवशादेव भवति। स 
TAIN ज्ञानेन नाशितस्तहि सुषुप्त्यादिसदृश्येवावस्था स्थिरा भवति, सेव 
मोक्ष इति ॥ ११८॥ 

0 ७ “~ AN 
वासनया न स्वाथख्यापनं दोषयोगेऽपि न निमित्तस्य 
ग्रधानवाधकत्वस्‌ ॥ ११६ ॥ 

रागादीनामेव बन्धहेतुत्वात्‌ कि संस्कारापरपर्थायवासनयेत्यत श्राह--वास- 
नयेति । दोषयोगेऽपि वासनयंवानथख्यापनं सोन्दर्यासोन्दर्यज्ञानकारणमिति शेषः। 
aat न रागादेरेव बन्धहेतुत्वं किन्तु निमित्तस्यारागादेरपि निमित्तस्यावासनायाः 
प्रघानबाधकत्वं मोक्षवाधकत्वम्‌ । तस्माद्ासनोच्छेर एव यतितव्यमिति 


भावः॥ ११६॥ 

ननु समाधौ वेराग्यादिना वासनाकुण्ठीभावादर्थाकारा वृत्तिर्नात्र, सुषुप्त 
लु बासनाप्राबल्याद्ंज्ञानं भविष्यत्येवेति कथं तत्र ब्रह्मरूपतेत्यत श्राह--वास- 
नयेति । वेराग्यवत्‌ निद्रादोषेशापि योगाद्वासनया न पुरुषस्य स्वार्थख्यापनं 
भवति । यतो निमित्तस्य गुणभूतस्य संस्कारस्य बलवत्तरप्रघाननिद्रादोष- 
बाघकत्वं न सम्भवतीत्यर्थः । बलवत्तर एव हि दोषो वासनां दुर्बलां 
स्वकार्यकुण्ठां करोतीतिभावः ।। ११९ ॥ 

एकः संस्कारः क्रियानिवर्तको न तु प्रतिक्रियं संस्कारमेदाः 

बहुकल्पनाग्रसक्तः ॥ १२० ॥ 

इष्वादिक्षेपे वेगार्यसंस्कारात्‌ क्रियाक्रियतश्च स इत्यनेकसंस्का रास्तान्निरस्यति-- 
एक इति । स्पष्टम्‌ ॥ १२० ॥ 

ननु जीवन्मुक्तस्याप भोगो दृश्यते; सोऽनुपपन्नः, प्रथमभोगमुत्पाद् 
पुर्वंसंस्कारनाशातु । श्रात्मज्ञानेन सवंत्रोपेक्तया च संस्कारान्तरोत्पत््यसंभ- 
चादत भ्राह-एक इति | येन संस्कारेण यच्छ्रीरमारब्धं स एक एव संस्का- 

रस्तच्छरी रसाध्यसवेभोगजनक: कमंवदेव सर्व भोगस माप्तिनाश्यश्च, न तु भोग- 
व्यक्तिसंस्कारनानात्वं वहुव्यक्तिकल्पनागौरवप्रस ङ्गादित्यर्थः । कुलाल- 
चक्रश्रमणास्थलेऽपि एक एव वेगाख्यः संस्कारो ्रमणासमाप्षिपर्यन्तस्थायी 
बोव्यः ॥ १२० N 

न वाह्यवुद्धिनियभःः ॥ १२१ ॥ 
बृक्षणुर्मलतौपथिवनस्पतिवृणवीरूधादीनामपि 
भोक्तुभोगायतनं पूर्ववत्‌ ॥ १२२ ॥ 

नन्वेकस्मात्संस्कारादेका क्रिया ततः संस्कार इति लोके बुद्धिरस्ति तत्राह-- 
नेति। एकस्मादेव बाह्याः क्रिया इत्यपि बुद्धिरस्ति तस्माललाघवादेक एव 
संस्कारः ॥ १२१ ॥ 

जङ्गमशरीरन्यायं स्थावरेऽतिदिशति-वृक्षेति | वीरुत्‌ झटिति वृक्षप्र मासर्शरणी 
लता ।। १२२ ॥ 

ननुद्धिज्जशरीरे बाह्यबुद्धयभावान्न शरीरत्वमत आह--नेति । न 
वाह्यबुद्धिददेव शरीरमिति नियमः। किन्तु भ्रन्तवृंद्धीनामपि वृक्षादीनां 
भोक्तृभोगायतनत्वरूपं शरीरत्वं पूर्ववत्‌ । यथा मनुष्यादिशरीरस्य 
भोक्त्र्यधिष्ठानं विना पूत्तिभावस्य तथेतेषु शु्कतादिकमित्यर्थः । “अस्य 
यां शाखां जीवो जहात्यथ सा शुष्यति”” इति AÀ: ॥ १२२ ॥ 


स्मृतेश्च ॥ १२३ ॥ 


WA प्रमाणमाह--स्मृतेश्चेति | 
श्रभिवादितश्व यो विप्र श्राशिषं न प्रयच्छति | 
श्मशाने जायते वृक्षो गृप्रकङ्धनिषेवितः ॥ 
शरीरजेः कमंदोषर्पाति स्थावरतां नरः। 
वाचिकं: पक्षिमृगतां मानसेरन्त्यजातिताम्‌ 11१ 
इत्यादि स्मृतेस्तेषामपि शरीरित्वावगमात्‌ ॥ १२३ ॥ 
स्मृतेश्चेति | शरीरजेः कमं दोषेर्याति स्थावरतां नरः । 
वाचिकः पक्षिमृगतां मानसे रन्त्यजातिताम्‌॥।* 


१. नागेशो भिक्षुश्च १२२ सूत्रस्यैवावयवं वाक्यमिदं स्वीकुरुतः । 


२, छान्दोग्य ६।११।३२ । ३. Ago १२।६-१०। 
४, मनु० १२।९ I 

इत्यादिस्मृतेश्च । तत्रापि शरीरत्वं भोकतृभोगायतनत्वरूप मित्यर्थः ॥१२३॥ 
न देहमात्रतः कर्माधिकारित्वं वे शिष्टचश्रृतेः॥ १२४ ॥ 

वृक्षादीनां शरीरित्वे कर्माधिकारापत्ति निरस्यति-नेति । ai समर्थो विद्वान 
पर्युदस्तोऽधिक्ारीति भावः ।। १२४॥ 

नन्वेवं वृक्षादिषु धर्माधर्मोत्पत्तिरपि स्यादत श्राह-नेति। ब्राह्मण्यादिः 
देहविशिष्टत्वेनैव कर्माधिकारश्रतेरिःयर्थः॥ १२४॥ 

त्रिधा त्रयाणां व्यवस्था कमदेहोपभोगदेहोभयदेहाः ॥ १२५ ॥ 

देहभेदसाह--त्रिधेति । वीतरागाणां फलन्यासेन कर्मकुवंतां कर्मदेहः, Tat 
दीनामुपभोगदेहः, भोगिनां कामणामुभयदेहः ।। १२५ ॥ 

देहभेदेनेव कर्माधिकार ataq तत्त्रेविध्यमाह-त्रिषेति । त्रयाणाम्‌ 
उत्तममध्यमाधमानां सवंप्राणिनां त्रिप्रकारको देहविभागः। तत्र कमंदेहः 
पुरुषाणाम्‌, भोगदेहः इन्द्रादीनां स्थावरादीनां च, उभयदेहो राजर्षीणाम्‌। 
प्राघान्येनायं विभागः ।। १२५॥ 


न किश्चिदप्यनुशयिनः ॥ १२६ ॥ 
चतुर्थ देहमाह--नेति | agaa: प्रारब्धकमंशेषः | सोऽस्यास्तीत्यनुशयी तस्य 
ज्ञानिन इत्यर्थः | न किस्चिदपि कर्मति शेषः । ज्ञानी प्रारब्धशेषं भुञ्जानो न fafa- 
निषेधेष्वक्रियत इति ata: १२६ l 
चतुर्थ मप्याह्‌-नेति | ग्रनुशयो वेराग्यम्‌। विरक्तानां शरीरमेतत्त्रय- 
विलक्षण ज्ञानमात्रप्रधानं यथा जड़भरता देरित्यर्थः । बी जादिसंलग्नजो वेष्वनु- 
शयित्वव्यवहारस्तु तत्सादृश्याद्‌ MAT: ॥ १२६ ॥ 


न बुद्ध्यादि नित्यत्वमाश्रयविशेषेऽपि वह्निवत्‌ ॥ १२७॥ 

जीवसम्यन्धिन्यो ज्ञानेच्छाक्कतयो यद्यप्यनित्यास्तयापि क्वचिन्नित्या भविष्यन्तीत्यत 
श्राह- तेति । यदपि ग्राश्रयविशेषः सेत्स्यति तथापि ज्ञानादयो नित्या एव तत्र 
स्युः; स्वकीयज्ञानादिषु व्याप्तिग्रहादन्यया चन्दनप्रभवदह्न रनुष्णात्वमपि स्या- 
दिति ।। १२७ il 

उक्तस्येशवराभावस्य स्थापनाय ज्ञानेच्छाकृत्यादिनित्यत्वं प्रतिषेधति 
नेति । बुद्धिरध्यवसायाख्या वृत्तिः । तथा च ज्ञानेच्छाकृत्यादीनामाश्चय- 
विशेषेण पराभ्युपगते ईश्वरेऽपि नित्यत्वं नास्ति । भ्रस्मदादिबुद्धिदृष्टान्तेन 

ad बुद्घ्यादीना मनित्यत्वानुमानात्‌ । यथा लौकिकवह्लिदृष्टान्तेनावरणतेजसो- 
ध्प्यनित्यत्वानुमानमित्यथें: ॥ १२७ ॥ 


आश्रयासिद्धेश्च ॥ १२८ ॥ 
आश्रयोशप नास्तीत्याह--आश्रपेति । ईश्वरस्य निराक्कतत्वात्‌ 11 १२८ N 
हेत्वन्तरमाह--आश्रयेति | आश्रय: ईश्वर: ।। १२८ ॥ 
योगसिद्धयोञ्प्यौपधादिसिद्धिव्ञापलपनीया; ॥ १२६ ॥ 
मरणिसन्त्रॉषधितप:प्रभावजसिद्धयों दृष्टा न तु योगसिद्धयस्तत्राह--योगेति । 
भ्रणिमादिसिद्धिकायव्यूहपरवुरप्रवेशादयो दृष्टान्ते च सन्त्रादिभ्यः भुद्रसिद्धिप्रदेम्यो 
सम्भवन्तो योगमेवावलम्वन्त इति भाव: ।। १२६ l 
नन्वेवमनेकब्रह्मण्डादिसर्जनस मर्थं aaa faar कथं सृष्टिः, लोके तप आदि- 
भिरेवमैश्वर्याभावादत श्राह- योगेति । श्रौषघादिसिद्धिवत्‌ योगजा ग्रप्यरि- 
मादिसिद्धयः सृष्ट्याद्युपयोगिन्यः सिद्ध्यन्तीत्यर्थः ॥ १२६॥ 
न भूतचेतन्यं प्रत्येकादृ्टेः स्वसांहत्येऽपि च 
स्वसांहत्येऽपि च ॥ १३० ॥ 
पृथरभूतानां चेतन्यादशने5पि देहाकारपरिणतेषु तेयु स्यादित्यत ग्राह--नेति। 
यत्र हि प्रत्येकं स्वल्पा शक्तिटश्यते भवति तत्र संघातेऽधिकारशक्तिः। यथा 
तन्तूनां स्वल्पशक्तिमतां समुदायःद्‌ गजबन्धनशक्तिः। न च तथाभूतानां पृथक्‌ चेतन्यं 
दृष्टं येन सांहत्ये चेतन्यो-द्ूवः स्यात्‌ । उतक्तोऽप्यर्थो _व्यवहितः इति पुनः स्मारितः | 
वीप्सा भ्रध्यायसमाप्त्यर्था il १३०॥ 
इति वेदान्तिमहादेवकृते सांख्यप्रवचनवृत्तिसारे 
पश्चमोऽध्यायः ॥ ५॥ 


पुरुषसिद्धिप्रतिक्लतया पुनभू तचेतन्यं प्रत्याचष्ठे-नेति। संहतभावावस्था- 
यामपि भूतेषु चेतन्यं नास्ति विभागकाले प्रत्येकं चेतन्यादृष्टेरिति भावः। 
वीप्साध्यायसमाप्तौ । पूर्वं स्वपक्षयतयोक्तानामपि परमतनिराकरणतयोक्तेनं 
पौनरुक्त्यम्‌ ॥ १३० ॥ 


इति पञ्चमोऽध्यायः समाप्तः ॥ ५॥ 


—:*i— 


छष्ठो5ध्यायः 


अस्त्यात्मा नास्तित्वसाधकाभावात ॥ १ ॥ 
देहादिव्यतिरिक्तोऽसौ वैचित्र्यात्‌ ॥ २ ॥ 
पष्ठीव्यपदेशादपि ॥ रे ॥ 
षष्ठस्तन्त्राध्यायः, तत्र प्रायशः पूर्वोक्त एवार्थं उपसंह्रियते । सुत्राएयपि प्रायशः 
स्पष्टानि | क्वचिद्‌ व्याख्यायन्ते । 
अस्येति । मम देह इति ज्ञानपुर्वकात्‌ शब्दाभिलाषादित्यथः ।। १, २, ३ ॥ 


बोघाय संकलय्योपसंहरति-अस्तीति । जानामीत्येवं प्रतीत्या पुरुषः 
सिद्धः वाघकप्रमाणाभावाच्चेत्यर्थः ।। १॥ 


तत्र विवेकं साधयति-देहादीति । arent देहादिप्रकृत्यन्तेभ्यो भिन्न; 
वेचित्र्यात्‌ परिणामित्वादिवै धर्म्या दित्यर्थः । तत्र प्रकृत्यादीनां प्रत्यक्षा- 


नुमानागमैः परिणामित्वं सिद्धं पुरुपस्यापरिणामित्वं तु सदा ज्ञानः 
विषयत्वादनुमीयते | तथाहि-यथा चक्षुषो रूपमेव विषयो न ata 
कषंसाम्येऽपि रसादिः, एवं पुरुषस्य स्वबुद्धिवृत्तिविषय एव भोग्यो 
न तु सञिकर्षसाम्येऽप्यन्यद्वस्तु, इति फलबलात्‌ बलुप्तम्‌। तदवुद्धि- 
वृत्या रूढमेव तद्भोग्यं न स्वतः, वृत््यभावकाले घटाद्यदशेनात्‌ | बुद्धिवृत्त- 
यश्च नाज्ञाता तिष्ठन्ति, ज्ञानसुखादीनामज्ञातसत्तास्वीकारे तेष्वपि घटादाः 
विवाहं जानामि न बा सुखी न वेत्यादिसंशयप्रसङ्गात्‌ । नापि स्वप्रकाशा 
कतृ'कमंविरोघात्‌ | ्रतस्तासां द्रा चेतनोऽपरिणामी | परिणामित्वे कदा- 
चिदान्ध्यपरिरणामेन सत्या aft वुद्धिवृत्तेरदर्शनापत्ते: | एवं पुरुषस्य सदा 
ज्ञातवृत्तित्वे सिद्धे चित्स्वरूपमेककमात्मद्रव्यलाघवात्‌ सिद्ध्यति । एवं 
चाज्ञानस्य चित्तघर्मतया तत्कायंघर्माघमेसुखेच्छादिक चित्तधम एव सामाना- 
घिकरण्यप्रत्यासत्या कार्यकारणभावे लाघवादिति । एवं परार्थ्यापराथ्ये- 
aeai वैधम्य nan देहादेः प्रकाशरूपत्वे देहादि- 
माणा सदव भानप्रसङ्ग:। सुषु देहादेश्वेतन्यानु भावाच्च । ग्रात्मनस्तु 
श्रकाशरूपत्वेडपि निर्धमंकतयान्यसंगाद्यमावेत च न सदा घर्सदिभानप्रसङ्ग 
इति दिक ॥ २॥ 


सू० १-६ ] सारद्व्योपेतम्‌ १७७ 


पष्ठीति । ममेदं शरीरं ममेयं बुद्धिरित्यादेविदुषामपि षष्ठीव्यपदेशाद्‌- 
देहादिभ्य आत्मा भिन्नः। श्रत्यन्ताभेदे षष्ठचनुपपत्तेरित्यर्थ: षष्ठी चेयं 


स्वत्वे ममेदं धनमितिवतु । गौरोऽहमिति विदुषां व्यवहारोऽपि ममात्मा 
भद्रसेन इतिवद्‌ गौणाः ॥ ३ ॥ 


न शिलापूत्रवद्‌ थमिंग्राहकमानबाधात्‌ ॥ ४॥ 

नेति। शिलापुत्रकस्य शरीरमितिवन्न भेदव्यपदेशो गौणः, किन्तु मुख्यः, 
धमिण श्रात्मनो ग्राहकेण शरीरादिभेदग्राहकेण मानेन प्रत्यक्षानुमानशब्दरूपेण 
गौणत्वस्य वाधात्‌ । शिलापुत्रकस्य शरीरमित्यत्र तु प्रत्यक्षेण वा भेदग्रहात्‌ । 
कृशोऽहमित्यादिस्तु प्रेम्णस्तादात््याभिमान इति भावः ।। ४॥ 

ननु पुष्पस्य चेतन्यं राहोः शिर इति व्यपदेशवदयमपि भवतु, तत्राह-- 
नेति। शिलापुत्रस्य शरीरमितिवदियं पष्ठी न, aa ध्मिग्राहकप्रमाणेनः 
बावाद्विकह्पमात्रत्वाङ्गीकारेऽपि मम शरीरमिति व्यपदेशेन घ्रमाणावाघः, 
देहात्मतया एवं श्रृत्यादिप्रमा णर्वाधादित्यर्थंः | यस्तु शास्त्रेषु ममकारप्रतिषेघः, 
स स्वस्वाम्यस्यानित्यतयाऽसत्यतापर एवेति भावः। पुरुषस्य चेतन्यमित्य- 
त्राप्यस्ति घर्मिग्राहकमानवाधः। श्रनवस्थाभिया लाघवाच्च देहादिव्यति- 
रिक्तात्मसिद्धौ तस्य चेतन्यरूपतावगाहूनादिति ॥ ४ ॥ 


अत्यन्तदुःखनिब्वत््या कृतकृत्यता ॥ ५ ॥ 
अत्यन्तेति । न तु सुखोत्कर्षात्‌ तस्य क्षयित्वात्‌ ॥ ५ ॥ 
अथ तम्मुक्तिमाह--अत्यन्तेति । ETTA U ५॥ 


यथा दुःखाद्‌ द्वेप;' पुरुपस्य न तथा सुखादभिलापः॥ ६॥ 
यथेति । यथा सुखेऽपि दुःखाद्‌ दुःखावश्यम्भावाद्‌ द्वेषः तथा दुःखेऽपि gata- 


ल्पाल्लभ्यमानादभिलाषो न। सुखं हि वहुलतरदुःखमिश्निर्तप्रति न सुखेऽभिलाष 
इति भावः ।। ६॥ 


ननु दुःखनिवृत्तौ सुखस्यापि निवृत्तेस्तुल्यायव्ययत्वेन न सा पुरुषार्थोऽत 
ग्राह--यथेति । विषयविधया हेतुतायां पञ्चम्यौ । यथा दुःखे द्वेषो बलवत्तरे 
qa सुखेऽभिलाषो बलवत्तरः किन्तु ततो gia: एवं सुखामिलाषं बाघि- 
af दुःखे द्वेषो दुःखनतिवृत्तावेवेच्छां जनयतीति न तुल्यायत््यय॒त्व- 


१, क्लेशः-पाठा० | 

मित्यर्थः। या तु नरकादिदुःखदशंनेऽपि भुद्रसुखे प्रवृत्ति: सा रागादिदोषा- 
देवेति बोध्यम्‌ ॥ ६॥ 
न कुत्रापि कोऽपि सुखीति ॥ ७॥ 
ननु कस्यचित्‌ दुःखामिश्रितमपि सुखं भविष्यतीत्यत श्राह- नेति। दुःखामिधि- 
तेति सुखी स्यादिति ।। ७ 1 
सुखापेक्तया दुःखस्य बहुलत्वादपि तन्निवृत्तिः पुरुषार्थं इत्याह्‌-नेति। 
ग्रन्तेषु जीवेषु स्वल्पो देवादिरेवेषत्सुखीत्यर्थः | इति हेतौ ॥ ७॥ 


तदपि दुःखशवलमिति are निक्षिपन्ति विवेचकाः ॥ ८ ll 
नन्वस्तु दुःखामिश्रणं सुखं तु काम्यं भवेदत श्राह--तदपीति । स्वर्गाद्यर्थाजनक्षय- 
भवं दुःखमस्त्मेवेति भावः ।। ८ ।। 
तदपि सुखं मधघुविपसम्पृक्तान्नवदहेयमेव विचारकाणामित्याह-- 
तदपीति। सुखमपि दुःखमिश्रितमतो दुःखकोटावेव सुखदुःखविवेचका 
निक्तिपन्ती त्यर्थः | 
यद्यत्प्रीतिकर' पुंसां वस्तु मेत्रेय जायते । 
तदेव दुःखवृक्तस्य वीजत्वमुपगच्छति ॥* इति स्मृतेः ॥ ८॥ 
सुखलामामावादपुरुपार्थत्वमिति चेन्न द्वेविध्यात्‌ ॥ &॥ 
सुखस्येव पुरुषार्थत्वं लोके दृष्टं न दुःखाभावस्येत्यत श्राह--सुखेति | रागिणां 
सुखं पुमर्थः बीतरागिणां पुनर्दु;खाभावः ।। ६ l 
सुखोपरक्त॑व दुःखनिवृत्तिः पुरुषार्थं इत्यपाकरोति--सुखेति। सुखः 
दुःखभाववत्त्वाभ्यां पुरुषार्थस्य द्वं विध्यमित्यर्थः | सुखी स्याम्‌, दुःखी मा 
स्यामिति यथायोय्यं प्रार्थतादर्शनादिति भावः ॥ & ॥ 
निर्गुणस्वमात्मनोऽसङ्गत्वा दिश्रुतेः ॥ १० ॥ 
निर्गुणत्वमिति । विशेषगुणोच्छित्तिमृक्तिरिति पक्षे सामान्यगुणस्वीकार 
प्रापतेतु, स च श्रुतिविरुद्धः।। १० 11 
शद्धुते--निगुणत्वमिति । “भ्रसङ्गोऽह्मयं पुरुषः निर्गुण”” इत्यादिश्रृते- 
रात्मनः सुखदुःखाद्यखिलगुणशून्यत्वं नित्यसिद्धम्‌, सङ्गं विना गुणाख्य- 


१. विष्णु go ६।५।५५। २, बृहदा० ४।३।१६। 

विकारासम्भवात्‌ | स्वयं विकारित्वे च मोक्षानुपपत्तिः, पुनर्बेन्धप्रसङ्गातु | 
एवं च नित्यसिद्धतया दुःखनिवृत्ति रपि न पुरुषार्थं इत्यर्थः ॥ १० ॥ 


परथर्मत्वेऽपि तत्सिद्विरविवेकात्‌ ॥ ११ ॥ 


नन्वसङ्कत्वे पुरुषस्य घर्मात्स्वर्गऽधर्मान्नरकमिति कथं तत्राह-परेति । प्रकृति- 
घर्मत्वेऽपि प्रक तिपुरुषाविवेकाच्छायाप्रत्यात्मनः स्वर्गादिप्राप्तिरित्यभिमानः ।।११।। 

समाघत्ते--परेति। दुःखादीनां चित्तवर्मत्वेऽपि तत्रात्मनि सिद्धिः । 
प्रति्रिम्वरूपेणावस्थितिः। श्रविवेकात्‌ प्रक्ृतिपुरुषसंयोगद्वारेत्यर्थः । एवं 
च स्फटिके लोहित्यमिव get प्रतिबिम्वरूपेण दुःखसत्त्वात्तत्निवृत्तिः । 
पुषार्थप्रतिबिम्वद्वारकदुःखसंयोगस्येव भोगतया प्रतिबिम्बरूपेणैव दुःखस्य 
हेयत्वं दुःखं मा भुङजीथेति प्रार्थनाविषयत्वञ्च ॥॥ ११॥ 


अनादिरविवेकोऽन्यथा दोषद्वयग्रसक्तः ॥ १२॥ 
अनादिरिति । यदि सादिरविवेको भवेर्ताह तदुत्पत्तेः ga मोक्षः स्यात्‌, तदुत्पत्तौ 
च बन्ध इति | मुक्तस्य पुनर्वन्धापत्तिरेको दोषः, श्रविवेकाभावस्यापि विद्यमानत्वा- 
न्मुक्तसिडाविवेकनाशार्थं यत्नोऽनर्थकः स्यादिति द्वितीयो दोषः ।। १२ I 
अथाविवेके मूलमाह--अनादिरिति । भ्रगृहीतासंसगंकमुभयविषयक ज्ञान- 
मविवेकः स प्रवाहादिरूपेणानादिश्चित्त धर्मप्रत्यये वासनारूपेण तिष्ठति । 
सादित्वे हि स्वत एवोत्पादे मुक्तम्यापि बन्धापत्तिः। कर्मादिजन्यत्वें च 
कर्मादिकं प्रति तस्य कारणात्वानुपपत्तिरिति दोषद्रयमित्यर्थः। wat 
चाविवेको gres: प्रतिबिम्वात्मना पुरुषधर्म इवेति न बन्वकारणमिति 
बोघ्यम्‌।। १२ N 


न नित्यः स्यादात्मवदन्यथानुच्छित्तः ॥ १३ ॥ 


नेति। श्रात्मवन्न कूटस्थनित्यः, नापि प्रक्ृतिवत्परिणामिनित्यः, अन्यथा 
नित्यत्वेऽनुच्छितिः स्यात्‌ ॥ १३ ॥ 


नन्वेवमात्मवदविवेको नित्यः स्यादत भ्राह-नेति। भ्रात्मवन्नित्योऽ- 
खण्डानादिनं किन्तु प्रवाहरूपेणानादिः । श्रन्यथा तस्य श्रतिसिद्ध उच्छेदोऽ- 
नुपपन्नः स्यादित्यर्थः 1) १३ ॥ 
प्रतिनियतकारणनाश्यत्वमस्य ध्वान्तवत्‌ ॥ १४ ॥ 
यथा ध्वान्तस्य नाशकः प्रकाश एबमस्पाविचेकस्य नाशकसाह-प्रतीति.॥ १४॥। 

श्रथ मोक्षका रण माह - प्रतीति। श्रस्य वन्धजनकस्याविवेकस्य शुक्ति- 
रजतादिस्थले प्रतिनियतं यन्ञाशकारणां विवेकः तन्नाश्यत्वम्‌। श्रतमस | 
आजलोकेनानाश्यत्वम्‌। एवं च विवेक एव तन्नाशद्वारा मोक्षकारणामिति 
भावः | 
भ्रन्धन्तम इवाज्ञानं दीपवच्चेन्द्रियो-्धवम्‌ । 
यथा सूर्यस्तथा ज्ञानं afery विवेकजम्‌ N? 
इति स्मृतेः ।। १४॥ 


अत्रापि प्रतिनियमोऽन्वयव्यतिरेकात्‌ ॥ १४ ॥ 
अत्रापीति । विवेकर्यातिरिति शेषः ।। १५॥ 


विवेकेऽपि घ्रतिनियतकारणमस्तीत्याह-अत्रापीति । श्रत्रापि विवेकेऽपि 
श्रवणमनननिदिध्यासनानां प्रतिनियमोऽम्वयव्यतिरेकाभ्यामेव न तु कर्मा- 
दीनामित्यर्थः ॥ १५॥ 


प्रकारान्तरासम्भवादविवेक एव बन्धः ॥ १६ ॥ 


प्रकारेति । बन्धः संसारोऽविवेक एवेति कार्यकारणयोरभेदोपचारात्‌ धर्मादिकं 
तु सहकारीति भावः।। १६ ।। 
उपसंहरति--प्रकारान्तरेति । बन्धो दुःखत्रयात्मकाख्यबन्धकारण- 
मित्यर्थः ॥ १६॥ 
न युक्तस्य पुनर्वन्धयोगोञ्प्यनाइत्तिश्रुतेः ॥ १७॥ 


मुक्तेः कार्यत्वान्नाशमाशङ्खचाह-नेति । श्रविशब्दाहिवेकख्यात्या मुक्तिः 
समुच्चीयते, उभयत्राप्यनावृत्तिश्षतेः; “'श्रात्मा ज्ञातव्यः प्रकृतितो विवेक्तव्यो न 
gaztaia t इत्यादिः । भावकार्यस्येच नाशनियम इति भावः ॥ १७॥। 


ननु मुक्त: कायंत्वे विनाशः स्यादत श्राह--नेति । ध्वंसरूपस्यानावृत्ति- 
श्रृतेः “न स पुनरावतंते” इति श्रुतेरित्यर्थः 1 १७॥ 


अपुरुपार्थत्वमन्यथा ॥ १८ ॥ 
विपक्षे दोषमाह-अपुरुपषार्थत्वमिति । सुषुप्तिसमाधितुल्यत्वात्‌ ।। १८ ॥ 


१, विष्णु पु० ६1५६२ । २. ३ छान्दोग्य० ८।१५॥१९॥ , 

अपुरुपार्थत्वमिति । मुक्तस्यापि gaia प्रलयवदेवास्य पुरुषार्थत्वं न 
स्यादित्यर्थः ॥ १८ ॥ 


अविशेषापत्तिरुभयोः ॥ १७ ॥ 
एतदेव स्पष्टयति--अविशेषेति । उभयोः संसारमुक्त्यो: 1 १९ ॥ 
तत्र हेतुमाह--अविशेषेति | उभयोः वन्धमुक्तयोः ॥ १९ ॥ 


सक्तिरन्तरायध्वस्तेने परः ॥ २० ॥ 

मुक्तावन्तरायाणां ध्वसमात्रं धर्मान्तरप्राप्तिवाँ ? तत्राह-मुक्तिरिति । 
अन्तरायध्वंस एव मुक्तो न परः धर्म इति शेष: घर्मान्तरपक्षे कूटस्थत्वव्याहति- 
रिति भावः । श्रन्तरायास्तु पतञ्जलिनोक्ताः “व्याधिस्त्यानसंशयप्रमादालस्पा- 
विरतिश्रान्तिदर्शनालब्धभूमिकत्वानवस्थितत्वानि चित्तविक्षेपास्ते$न्तराया:?!' इति । 
व्याधिज्वंरादि:, स्त्यानमकर्मण्यता, संशय उभयकोटिस्पृक ज्ञानम्‌, प्रमाद: 
समाधावनवधानम्‌, श्रालस्यं कायबुद्धिगुरत्वम, श्रविरतिविषयतृष्णा, ्न्तिदर्शनं 
मिथ्याज्ञानम्‌, श्रलब्धभूमिकत्वं समाधिभूमेरलाभः, श्रनवस्थितत्वं लब्धभूमेमनसि 
भ्ंशित्वम्‌ ॥ २० ॥ 

नन्वेवं पुरुषस्य नित्यमुक्तत्वासंगतिरत श्राह-- मुक्तिरिति । वच्यमाणा- 
न्तरायध्वंसादतिरिक्तः पदार्थो न मुक्तिरित्यथंः | यथा स्वभावशुद्धस्य 
स्फटिकस्य जपोपाधिनिमित्तं रक्तत्वं शौक्ल्यावरकं विघ्नमात्रै न तु तेन 
शौक्ल्यं नश्यति तदपाये चोत्पद्यते, तथा स्वभावनिदु :खस्यात्मनो बुद्ध्यु- 
पाघिक दुःखप्रतिबिम्बं तदावरकं विघ्नमात्रं न तु तेन दुःखं जायते तदपाथं 


च नश्यतीति। नित्यमुक्तस्थात्मा बन्धमोक्षो तु व्यावहारिकावित्यविरोध 
इति भावः॥ २० 1) 


तत्राप्यविरोधः ॥ २१॥ 


घर्मान्तरयोगेऽपि घ्रौढिवादेनाह--तत्रापीति । श्रनावृत्तिश्रतेरितिभावः ।। २१ ॥ 

ननु तयोमिथ्यात्वे मोक्षस्य पुरुषाथंताप्रतिपादकश्रुत्या विरोघोऽत 
भ्राह--तत्रापीति । भ्रन्तरायध्वंसस्य मोत्षत्वेऽपिः पुरुषार्थत्वाविरोच इत्यर्थ: । 
दुःखयोगवियोगावेव चेतने कल्पितो, न तु दुःलभोगोऽपि। भोगश्च प्रति- 
विम्बरूपेण दुःखसम्बन्ध इति तन्निवृत्तिर्यंथार्थं एव पुरुषार्थ: । स एवान्त- 
qasqa इति भाव: ॥ २१॥ ` 


१. यो० Fo १।३० | 

अधिकारित्रेविध्यान्न नियमः॥ २२॥ 
अ्रवणमनननिदिध्यासनानि सर्वे: कार्याणीति न नियम इत्याह-अधिकारीति। 


मृदुमघ्याधिमात्रा अधिकारिणः | तत्राधिमात्रस्य भ्रवणामात्रान्मुक्तिः, मध्यस्य द्वाभ्याँ, 
मन्दस्य त्रिभिः ।। २२ II 


ननु श्रवणमननाभ्यामेव साक्षात्कारसंभवाद्योगवेयर्थ्यमत ्राह- 
अधिकारीति | उत्तमानां श्रवणामननसहकृतमनसँव साक्षात्कारसंभवेडपि 
मध्यमाधमयोर्ने तथा नियम इत्यर्थः ।। २२॥ 
c TAT 
दार्ब्याथयुत्तरेपाम्‌ ॥ २३ ॥ 
एतदेवोपपादयति--दार्व्याथंमिति । उत्तरेषां मन्दानां मनननिदिध्यासने इति 
शेष: 1 २३॥ 


किञ्च कोमलकाप्ठवज्जातेडपि साक्षात्कारे तहार्ल्याथंमुत्तरसाधनानामपि 
नियम एवेत्याह- दार्ब्याथमिति । नियम इति शेष: ॥ २३ 11 


स्थिरसुखमासनसिति न नियमः ॥ २४ Il 

स्थिरेति । इति हेतोः स्वस्तिकादीनां न नियम: |। RY ॥ 

उत्तरसाघनान्येवाह--स्थिथेति । पद्मासनादिनियमो न feat सुखं 
च यत्तदेवासनं यत इत्यथ: ॥ २४॥ 

ध्यानं निविषयं मनः ॥ २५ ॥ 

समाघिलक्षणमाह--ध्यानमिति । ध्यानं समाधि: ।। २५ ॥ 

मुख्यं साधनमाह-ध्यानमिति । इतखवृत्तिशुन्यता या मनसस्तदेव ध्यान- 
मित्यर्थः | ध्यानमत्र ध्यानकार्यम A २५ ॥ 

उभयथाप्यविशेषश्चेन्मैवमुपरागनिरोधाद्धिशेषः ॥ २६ ॥ 

सुषुप्तित: समाधेविशेषमाह--उभयथापीति । वृत्तिनिरोधस्योभयत्र तुल्यत्वेऽपि 
समाधावुपरागाएयविषयवासनानिरोधाहिशेष: ।। २६ ॥ 

ननु योगायोगथोः पुरुषस्येकरूप्यात्‌ कि योगेन, इत्यत्र ज्ञानफलकत्वे 
सत्येव फलान्तरमाह-उभयथेति । योगायोगयोः पुरुषस्य विशेष इति चेन्न; 


उपरागनिरोघात्‌ दुःखात्मवृत्तिप्रतिबिम्बापगमात्तयोविशेषः पुरुषस्ये- 
त्यथे: ॥ २६॥ 

निःसङ्गऽप्युपरा गोऽविवेकात्‌ ॥ २७ ॥ 
निःसङ्गेऽपीति । स्पष्टम्‌ ।। २७ ॥ 
ननु निःसङ्गे कथमुपरागोऽत आह--निःसङ्ग इति। पारमाथिकोप- 
रागाभावेऽपि तत्सादृश्यात्‌ प्रतिबिम्बेऽप्युपरागव्यवहार उपरागविवेकिना- 
मित्यर्थः २७॥ 


जपास्फटिकयोरिव नोपरागः किन्त्वभिमानः॥ २८ ॥ 


कीदृगुपराग इत्याह--जपेति । तयोहि संसर्गादुपरागो युक्तः, भ्रात्मनस्त्वसं सर्गा- 
छोपरागः किन्त्वभिसानः॥ २८ ॥। 

तदेवाह-जपेति। यथा जपास्फटिकयोः नोपरागः किन्तु प्रतिबिम्ब- 
वशात्तदभिमानमात्रस्तु स्फटिक इति। एवमत्रापि बुद्धिवृत्तिप्रतिबिम्ब- 
वशादुपरागाभिमानस्तुल्यत्वात्‌ | एवं चोपरागतुल्यतया वृत्तिप्रतिबिम्ब एव 
पुरुषे विषयोपराग इत्यर्थः । एवं दुःखात्मवृत्तेरुपरागो दुःखनिवृत्त्याख्य मोत्त- 
स्यान्तरायस्तस्य च ध्वंसश्चित्तत्षयात्‌ । सोऽपि तद्रवृत्तिनिरोघाख्येनास- 
्प्रज्ञातयोगेनेति योगादेवान्तरायध्वंस इति भावः ॥ २८॥ 


ध्यानधारणाभ्यासवेराम्यादिभिस्तन्रिरोधः ॥ २६ ॥ 


eqrafa । तन्निरोधः विषयोपरागनिरोधः । प्रादिशब्दात्‌ समाधिः ॥ २९ ॥ 

तन्निरोधोपायमाह--ध्यानेति। समाधिद्वारा ध्यानं योगस्य कारणम्‌, 
ध्यानस्य कारणां घारणा, तस्याशचाभ्यासश्चित्तस्थेयंसाघनानु्ठानलच्षणस्तस्य 
विषयवैराग्यं तस्य दोषदर्शनमिति योगोक्तप्रक्रिया चित्तवृत्तिनिरोधो 
भवतीत्यर्थः ॥ २६॥ 


लय विचेपयोव्याबृत्येत्याचार्याः ॥ Re ॥ 


ध्यानादीनामवधिमाह--लयेति । लयः सुषुप्तिः; विक्षेप: स्वप्नजागरिते! 
भ्रवस्थात्रयव्यावृत्तिपयंन्तं ध्यानादीन्यनुष्ठेयानि।। ३० || 

अत्र सम्मतिमाह - लयेति | लथो धर्म: सुषुप्तिः, विक्षेपो जागरण, तत्रत्य 
वृत्तविरोधेन वृत्तिनिवृत््या यदुपरागनिरोधो भवति। बिम्श्निरोधे प्रति- 
बिम्बस्यापि निरोधादिति पूर्वाचार्या योगप्रवर्तंका आहुरित्यथें: | तदेवं 
संज्ञातयोगादेव साक्षात्कारद्वारा मोचान्तरायध्वंस इति प्रघट्टकार्थः ॥ ३० ॥ 

न स्थाननियमश्चित्तग्रसादात्‌ ॥ 3? ॥ 
तत्र च स्थाननियमो नास्तीत्याह--नेति । यत्रेव चित्तंप्रसादस्तन्न ध्यानाद्यतुष्ठयं 
न नदीपुलिनादिनियम: ।। ३१ I 


घ्यानादौ गुहादिस्थाननियमो नेत्याह--नेति। यत्र चित्तप्रसादस्तदेव 
स्थानमित्यर्थः । शास्त्रेण गुहाख्यादिस्थानकथनमुत्सर्गं इति भावः ॥ ३१॥ 
-- कृते रांद्योपं Ne 0__ ८ 22 
अकृतेरांद्योपांदानताऽन्येपां कायत्वमिति श्रुतेः ॥ ३२ ॥ 
प्रकृतेरिति । श्रन्येषां महदादीनाम्‌ ।। ३२॥। 
इदानीं पुरुषापरिणामित्वाय जगत्कारणमुपसंहरति--प्रक्ृतेरिति 
महदादीनां कायंत्वश्रवणात्‌ तन्मूलकारणतया प्रवृत्तिः सिध्यती त्यर्थः 11३२॥ 
नित्यत्वेऽपि नात्मनो योग्यत्वाभावात्‌ ॥ ३३ ॥ 
नित्यत्व इति । नात्मन उपादानता गुण वत्त्वसंसगित्वाभावादियर्थः ।। ३३ ॥ 
पुरुषस्तु नोपादानमित्याह--नित्यत्वेऽपीति । गुणवत्त्वं सद्धित्वं चोपादान 
योग्यता तदभावात्‌ पुरुषस्य नत्यरवेऽपि नोपादार्नामद्यर्थ: u ३३॥ 
श्रुतिविरोधांन्न इतर्कापसदस्यात्मलाभः॥ ३४ ॥ 
श्रात्मनः स्वत एव कतृत्वभोवतृत्वे कि प्रकृत्युपरागेणेति इषयति--श्रुतीति। 
कुतकयुक्तम्‌ WIE: दुष्टा सभा, तत्र श्रात्मन्ञानं न युवत, श्रृतिदिरोधात्‌ स्वत; 
कतृ त्वादावनिर्मोक्षप्र स gies | 
श्रात्मा कत्रदिरूपश्चेन्मा काङक्षोस्ताह मुक्तताम्‌ | 
न हि स्वभावो भावानां व्यावत्तेतोष्ण्यवद्र वे: ।। इत्युवतेः ।। ३४॥ 
ननु “बह्वीः प्रजाः पुरुषात्सम्प्रसूताः'` इतिश्रृतेविरोधातु कुताकिकाच- 
चंमस्य पुरुषो जगत्कारणमिति वदतो नात्मस्वरूपज्ञानमित्यर्थः | एवमात्मनि 
सुखदुःखाद्याश्रयत्वादिनोऽप्येवमेवेति ध्वनितम्‌ । श्रात्मकारणताश्रृतयश्च शक्तिः 
शक्तिमदभेदेनोपासनार्था एव । “श्रजामेकाम्‌'” इत्यादिश्रुत्या प्रधानकारणा- 


तासिड्धे: । यदि त्वाकाशस्याम्राद्य्िष्ठानकारणात्ववदात्मनः कारणत्वं त देष्टा- 
- पत्तिः, परिणामस्येव प्रतिषेधादिति भावः ।। ३४॥ 


१. मुण्डको० २।१।५। २. खेताएव ० ४।५ 1 


"qo ३१-३९] सारंद्व्योपेतम्‌ tak 


पारपर्म्येडपि प्रधानाबुद चिरणुवत्‌ ॥ ३५ ॥ 


पारम्पर्यं इति । यथा घटादेमृ त्पिण्डकायत्बेऽपि पारम्पर्येण परमारुनामुपादानत्व॑ 
तथा प्रधानस्येत्यर्थ: ॥ ३५ ॥ 

ननु स्थावरजङ्गमादिघु पृथिव्यादीनां कारणत्वदर्शनात्‌ कथं प्रकृतेः 
सर्वोपादानत्वमत ग्राह--पारम्पर्य इति । स्थावरादिषु परम्परया कारणत्वेऽपि 


तेषु प्रधानानुगमादुपादानत्वं ढंयणुकादिद्वारत्वेऽप्यणनामिवेत्यर्थः ॥ ३५॥ 


Q eo oe. 
सचंत्र RAUTAA ll FF ॥ 
सवंत्रेति । प्रधानस्येति शेषः ॥ ३६॥ 
वनन्यायेन प्रकृते व्यापकत्वमाह्‌ - सर्वत्रेति | अव्यवस्थया aaa कार्य- 
दशनादणनामिव प्रधानस्यापि व्यापकत्वमित्यथे: ॥ ३६ ॥ 
गतियोगेऽप्याद्यकारणताहानिरणुवत्‌ ॥ ३७ ॥ 
विपक्षे बाधकमाह--गतीति । गतिः क्रिया, तत्प्रयोजका विभुत्वयोगेऽणनासिब 
कार्यता स्यात्‌ | ANAT कायंत्वे च पराक्रान्तमन्यत्र ॥ ३७ I 
ननु विगुणात्मकस्य तस्यान्योऽन्यसंयोगार्थं श्रुतिस्मृतिषु क्षोभाख्या क्रिया 
श्रयते क्रियावत्त्वाच्च तन्त्वादिह्प्टान्तेत न मूलकारणात्वं स्यादत ग्राह 
गतीति । परमाणावदेव कियावत्वेऽ|प न मूलका रणात्वहानिरित्यर्थः ॥ ३७॥ 


म्रसिद्धाधिक्य प्रथानस्य न नयमः ॥ ३८॥ 


प्रसिद्धेति । प्रसिद्धाधिक्यम्‌ इष्टम्‌ । यतोऽस्माकं पृथिव्यादीनि द्रव्याणीत्या- 
दिनं faan: l ३८ ॥ 

ननु द्रव्याणां नवत्वान्न प्रधानस्य द्रव्यत्वमत आह-प्रसिद्घेति । प्रसिद्ध- 
नवद्रेव्या धित्र्यमेव प्रचानस्य नवेव द्रव्याणीति न नियम इत्यर्थः ॥ ३८ ॥ 


सर्धादीनामतद्वसत्वं तद्रूपत्वात्‌ ॥ ३६ N 


सत्त्वादयो न प्रक्ृतिधर्माः, किन्तु सत्त्वरजस्तमोख्पैव प्रकृतिरित्याह--सत्त्वा- 
दीनामिति । सत्वादीनां सत््वरअस्तमसां तद्रूपत्वात्‌ तत्तादात्म्यात्‌ | निष्प्रयोजन- 
प्रवत्त्याभ्युपगमे मोक्षानुपपत्तेः।। ३६ N 

तस्य द्रव्यत्वं च संयोगविभागपरिणामाश्रयत्वाज्ज्ञायते | सत्त्वा 


[ त्त्वादय: 
कि प्रकृते कृततद्रूपेव प्रकृतिरिति संशये श्राह--सत््वादीनामिति । यद्यपि 


१८६ साडूख्यदर्शनम्‌ [ wo ६ 


श्रुतिस्मृत्योरुभयं श्रूयते तथापि लाघवतर्केण तद्रूपत्वमेव न तु तद्धमंत्वम्‌ । 
तथा हि उक्तयुक्त्या sored सत्त्वादि न प्रकृतेः कर्मलूपो धर्मः। तस्या 
द्रव्याक्षरसद्ध॑ विना विचित्रगुणोत्पादकत्वासंभवात्‌ | दृष्टविरुद्धकल्पना ag: 
चिता । नाप्याकाशस्थवायुवत्‌ संयोगमात्रेण धर्म, तदा तेभ्य एवान्योऽत्यः 
aga विचित्रसकलकार्योत्पत्तौ तदतिरिक्तप्रकृतिकल्पनाया वैयर्थ्यात्‌ । 
तत्र सत्त्वादीनां कार्यकारणोभयरूपतया सत्त्वादिषु प्रक्ृतिकार्यत्ववाक्यानाम- 
विरोधः | तत्र साम्यावस्थमश्च॒तुल्यं सत्त्ववेषम्यावस्थस्य तन्तुतुल्यस्य 
महत्तत््वादिकारणासत्त्वस्य कारणाम्‌। एवं रजस्तमसी aft श्रतद्धमंत्व- 
मित्यस्य तत्कार्यंमात्रत्वाभाव इत्यर्थः। तद्रूपत्वात्‌ प्रकृतेरपि सत्त्वं रजस्तम 
इति । “एषेव प्रकृति: ag” इति स्मृतेः। सत््वादिरूपत्वादित्यर्थः । श्रत 
एवाष्टाविशतितत्त्वानीत्युपपन्नम्‌ ॥ ३६ ॥ 


निष्प्रयोजनग्रवृत्त्यभ्युपगमे मोक्षा्ुपपत्तिः ॥ ४० ॥ 
A R A 
अनुपभोगेञपि पुमथ सृष्टि; प्रधानस्योष्ट्रकुङकुमवहनवत्‌ ॥ ४१ ॥ 
A MAn 
कर्मवेचित्र्यात्‌ सृष्टये चित्य्‌ ॥ ४२ ॥ 
निष्प्रयोजनेति । श्रनुपेति । कर्मेति । स्पष्टम्‌ ॥ ४०-४२ || 
प्रधानप्रवृत्तेः प्रयोजनमुपसंहरति-तस्मात्‌ पुरुषार्थात्‌ प्रवृत्तिरित्यर्थ॥।४०॥ 
अनुपभोग इति । व्याख्यातम* ॥ ४१ ॥। टर 
विचित्रसृष्टौ निमित्तकारणमाह--कर्मेति । कर्म घर्माधर्मों ।। ४२॥ 
a ७ c 
साम्यवपम्याभ्या कायद्वयम्‌ ॥ ४२ ॥ 
प्रकृतेः A शपरिणामात्‌ प्रलय: महदादिभावेन विसदृशपरिणामात्‌ सृष्टि:॥४ ३॥ 
नन्वस्तु प्रधानात्सृष्टि: प्रलयस्तु कस्मादत श्राह--साम्येति | सत्त्वादिगुण- 
त्रयप्रधानं तेषां वेषम्यं न्यूनातिरिक्तभावेन संहननमारम्भकसंयोगः, तत्सृष्टि- 
संयोगः agaa: साम्यं तेन प्रलय इति । एकस्मादप्यवस्थाभेदेन विरुद्ध 
aiga भवतीत्यर्थः । स्थितिस्तु सृष्टिमध्ये घ्रविष्टेति तत्कारणत्वं न 
पृथग्‌ विचारितम्‌ ॥ ४३॥ 
विसुक्तवोधान्न सृष्टिः प्रधानस्य लोकवत्‌ ॥ ४४ ॥ 
विमुक्त इति । विमुक्तबोधात्‌ विमुक्तोयमिति बोधादिव मुक्तं प्रति प्र धानस्य 


१, द्र० “प्रधानसृष्टि: पराथ” इति ३।५८ सूत्रे । 

न सृष्टिः | सृष्टिः प्र वृततिर्लोकवत्‌ । लोके हि कश्चित्कस्यचिद्वन्धमोक्षाथँ यतते, जाते 
च मोक्षे उदास्ते तथा प्रधानम्‌ । ४४ ।! 


ननु प्रधानस्य सृष्ट्िस्वभावत्वे ज्ञानोत्तरमपि संसारः स्यादत ग्राह 
विमुक्तेति। विमुक्तस्यापि नित्यमुक्तस्यापि श्रन्तरायध्वंसफल सात्षातकारा- 
gat न न सृष्टि, कृतार्थत्वात्‌ । तन्मोक्षाथ प्रघानप्रवृत्तेः । यथा लोके AAT- 
त्यादयः राज्ञः कञ्चिदर्थं संपाद्य कृतार्थाः सन्तो न पुनस्तदर्थं प्रवर्तन्ते 
तद्वदित्यर्थः । ४४ ॥ 

iv A (1 A 
नान्योपसपणे विमुक्तभोगो' भवति 
निमित्ताभावात्‌ ॥ ४४ ॥ 

नान्येति । श्रन्यस्य बद्धस्य पुरुषस्योषसर्पऐेऽपि तदर्थसृष्टिप्रवृत्तावपि निमित्ता- 
भावात्‌ श्रविवेकाभावात्‌ ।। ४५ ।। j 

नन्वेकस्य ज्ञानेऽप्यज्ञानां ससारदर्शनातु मुक्तस्यापि भोगः स्यादित्यत 
ग्राह-नान्येति। अन्यान्प्रति प्रधानस्योपसर्पणेऽपि सृष्टिप्रवतंकत्वेडपि न 
मुक्तस्य भोगः । उपभोगनिमित्तानामविवेकतत्क्ृतसोपाधिसंयोगविशेषाणाम- 
भावादित्यर्थः । श्रयमेव हि gad प्रति प्रधानस्य सृष्ट्युपरमो यत्तद्रभोग- 
हेतोः स्वपरिणामविशेषस्यानुत्पादः ॥ ४५॥ 

पुरुषस्य बहुत्वं व्यवस्थातः ॥ ४६ ॥ 

पुरुषेति । स्पष्टम्‌ ।। ४६ 11 

नन्वड्वेतश्चुत्या पुरुषेबयादिकमयुक्तमत श्राह-पुरुपेति। “ये तद्विदुर- 
मृतास्ते भवन्त्यथेतरे दुःखमेवापि यन्ति” इत्या दिश्रृत्युक्तवन्धमोक्षविवक्षया 
पुरुषबहुत्वं सिद्धयतीत्यर्थंः ।। ४६ ॥ 


उपाधिसिद्विश्च तत्सिद्धौ JAZIA l ४७ ॥ 
उपाधीति । तत्सिद्धौ भेदसिद्धौ ।। ४७ n 


नन्वौपाधिकी बन्ध मोक्षव्यवस्था इत्यत आह--उपाधीति । स्पष्टम्‌ | HS त- 
श्रुतीनां तु स्वविभक्तवस्तुराहित्ये ढ्वितीयसङ्गशून्यत्वे स्वजातीयपारमार्थिक- 
वस्तुशुन्यत्वे च तात्पर्थम्‌। पारमाथिकत्वं च कुटस्थनित्यत्वम्‌ ॥ ४७॥ 


१, मुक्तोपभोगो--पाठा० । २. श्वेताश्व० ३1१० । 

द्वाम्यामपि प्रमाणविरोधः ॥ ४८ ॥ 
द्वाभ्यामिति । द्वाम्यां सत्यत्वासत्यत्वाभ्यामुपाघेः सत्यत्वेऽद्वेतबोधकप्रमाण- 
विरोधः, उपाधेरसत्यत्वे तु तस्य भेदाध्यवस्यापकत्वेन भेदद्राहिप्रत्यक्षादि- 
विरोधः || ४८॥। 
ननूपाधीनामाविद्यकत्वेन ale तभोगोऽत agaaa । ग्रविद्यया 
पुरुषयो दव यो रङ्कीका रेऽढ्व तप्रमाणास्य श्रृतेविरोध इत्यर्थः । श्रविद्याऽसत्त्वे तु 
नानाव्यवस्थाहानिरिति भावः ॥। ४८ ॥ 


दवाभ्यामप्यविरोधान्न TAL च साधकाभावात्‌ ॥ ४६ ॥ 


स्वमते त्वाह- ाभ्यामिति । पुवमात्मैकत्वमुत्तरम्‌ उपाधिभेदान्नानात्वं च न; 
उभयत्रापि साधकाभावात्‌ किन्तु स्वत एव सत्य आत्मभेदः श्रात्मेवयश्षुतिः श्रात्म- 
त्वकत्वदिषयाऽभेदप्रत्यक्षग्तु श्रनौपाधिक सत्यभेदविषयमिति श्रुतिप्रत्यक्षाम्याम- 
विरोधात्‌ ॥ ४९ ॥ 

दूषणान्तरमाह--द्वाभ्यामिति । द्वाभ्यामप्यङ्गीक्ृताभ्यां न पूर्वं 
नास्मासु भवतां पूर्वपक्तः। श्रस्माभिरपि द्वयोः प्रक्ृृतिपुरुषयोर ङ्गीकारेणा- 
विरोघातु | विकारस्य वाचारम्भणमात्रत्वेन नियतस्वभावोऽस्माकमपीष्टः | 
न च पुरुषनानात्वस्वीकाराद्विरोधः; भेदस्य चिद्धास्यत्वेन व्यावहारिकतया 
सिद्धत्वे रूपपारमार्थिकसत्त्वस्यास्माभिरपीष्ट॒त्वात्‌ । व्यवहारदशायामपि 
aft: सामान्यपरेत्युक्तम्‌ । भेदस्याधिकरणस्वरूपतया चेतनानामन्यो 
न भेदस्य चिन्मात्ररूपत्वाच्च । प्रकृतिनित्यतापि प्रकृतिसा मान्याभिप्रायिकेवे- 
त्याहुः | एवमुत्तरमद्वैतवादिनां सिद्धान्तश्च न घटते । द्योः स्वीकारेऽद्‌वंत- 
हानेरित्यर्थः । किचात्मसाधकप्रमाणाभाव: ॥ ४९॥ 


्रकाशतस्तस्सिद्धौ फ्वकर्म विरोधः ॥ ५० ॥ 


प्रकाशेति aga कथं सिद्ध्येदनात्मनात्मना at? नाद्यः जडत्वात्‌, श्रन्त्ये 
प्रकाश्यत्व प्र काशकत्वयोविरोधः ।। ५० ॥ 

ननु स्वप्रकाशतया स सेत्स्यतीत्याह--प्रकाशत इति । चेतन्यरूपप्रकाश- 
तश्चेतन्यसिद्धी कतृ कर्मविरोध इत्यर्थः । सन्बन्धे हि प्रकाशनमालोकादिषु 
दृष्टं स्वस्य साक्षात्स्वस्मिनु सम्बन्धश्च विरोधः | घटो द्रव्यमित्यादौ तादा- 
त्म्यसम्बन्धविषयेऽपि सम्बन्धितावच्छेदक भेदात्‌ सम्बन्धिनोभेंदस्येवकल्पनम्‌, 

भ्रस्मन्मते तु बुद्धिवृत्तिख्पप्रमाणाङ्खीकारात्‌ तद्द्वारा प्रतिबिम्वरूपस्य 
विम्बरूपेऽस्मितु सम्बन्धो घटते | यथा सूर्ये जलद्वारा प्रतिविम्वरूपस्व- 
सम्वन्ध इति भावः। आत्मनः स्वप्रकाशत्वश्रुतिस्त्वौपाधिकप्रकाशपरा | 
सवंज्ञानं सदित्यादिशब्दजन्यज्ञानेऽपि ज्ञानत्वेन विषयता adaa सदित्यादि 
रूपेण च विषयितेत्यस्त्येव भेदः | प्रकाशस्वरूपपुरुषस्य साक्षात्‌ विषयत्बे 
लु न कश्चित्प्रका रभेदः ॥ Yo ॥ 


जडव्याइत्तो जडं प्रकाशयति चिद्रूपः ॥ ५१ ॥ 


जडेति। जडव्यावृत्तत्वमेव चिद्रूपत्वं न तु प्रकाशधर्मत्वम्‌ । श्रत एव नेतीनेती- 
त्युच्यते | न दिधिमुखेन एव श्रानन्दताप्यनानन्दव्यावृत्तिरेव। न तु भावरूपं सुखम्‌ 
पज्ञायमानसुखस्यादशनेन ज्ञानादीनामावश्यकत्वेन मुक्तावपि gage: | भ्रलौकिकं 
सुखं मुक्तो स्वप्रकाशं च तदित्यत्र मानाभावः ॥ ५१॥ 

नन्वात्मा प्रकाशधर्मेति न तद्विरोधः स्वनिष्टुप्रकाशधर्मद्वारा स्वस्य 
स्वसम्बन्धसम्भवात्‌ ग्रत श्राह-जडेति। सूर्यादाविव तत्र न प्रकाशो घर्मः । 
किन्तु चिद्रूप एव जडं प्रकाशयति, उक्तरीत्यात्मानं च । यतः स जडव्या- 
वृत्तोऽतञ्चिदित्युच्यते, न तु जडविलच्षणंघर्मवत्तयेत्यर्थः ॥ “इदं तदिति 
निदष्टु गुरुणापि न शक्यते” इति स्मृतेः ॥ ५१ ॥ 


न श्रृतिविरोधो रागिणां वैराग्याय तत्सिद्धेः ॥ ५२ ॥ 


नन्वानन्दरूपत्ये श्रुतिविद्यते नेत्याह--नेति | रागिणां हि सुखे रागः, मुक्तो 
च विरागः, ततश्च विषयवेराग्यायात्मनोऽनानन्दस्यावि तर्सिद्धेरानन्दत्वकथनात्‌ | 
श्रुताविति शेषः | वस्तुत श्रानन्दश्ुतिदु:खाभावे श्रौपचारिकीति भावः ॥ ५२ ॥ 

नन्वेवं गोण्या श्रद्वे तश्रृतेः फलाभावोऽत आह--नेति । निष्प्रयोजनरूपो 
नाद्र तश्रुतिविरोधः । पुरुषातिरिकते रागिणां वेराग्यायेव ताभिरद्दे त- 
साधनात्‌ । वैराग्यं च सदद्व तेनंवोपपद्यते। सत्त्वं च क्रुटस्थत्वमित्यर्थंः | 
“सदेव सोम्यदमग्र श्रासीत्‌”` इति सदद्व तस्येव AAT: ॥ ५२ ॥ 


जगत्सत्यत्वस दु्टकारणजन्यत्वाद्‌ बाधकाभावात्‌ ॥ ५३ Ul 


जगत्सत्यत्वमाहू--ज गदिति । दुष्टकारणाजन्यं हि पोत: शङ् इत्यादि ज्ञानं न 
पीतः wg: इत्यादि ज्ञानवाध्यं च तद्विपयंयोऽसत्यः, जगति तु न तथेति भावः ।।५३।। 


१, छान्दोग्य» ६।२।१ । 

श्रथ जगत्सत्यत्वे प्रमाणमाह-जगदिति । निद्रादिदोषदुष्टान्तःकरण- 
जन्यत्वेन स्वाप्नविषयशङ्कपीतिमादेरसत्यत्वेपि महदादिप्रपञ्चका रणस्य 
प्रकृतेः “घाता यथापूर्वमकल्पयत्‌” इत्यादिश्रृतिसिद्धहि रण्यगर्भे वुद्धेश्वादुष्ट- 
त्वात्‌ । ननु “नेह नानास्ति किचन” इत्यादिश्रुतिविरोधादविद्यादिनामदोषः 
कल्प्येतेत्याह- वाधकाभावादिति । श्रुतयस्तु विभागादिप्रतिपेधिका एव न प्रप- 
च्चात्यन्ततुच्छतापरा | स्वस्थापि वाधापत्त्या स्वार्थासाधकत्वापत्तेः। श्रात्माति- 
रिक्तक्रुटस्थनित्यताझूपपरमार्थंसत्ताविरहो वा तासामर्थः । “वाचारम्भणं 
विकारो नामधेयं मृत्तिकेत्येव सत्यम्‌’ इतिश्रृतेः स्थिरतारूपपारमाथिकसत्ता- 
विरहोऽर्थः | भ्रन्यथा मृद्विकाराणां लोकेऽत्यन्ततुच्छःवसिद्ध्या मृद्विकार- 
दृष्टान्तसिद्धेः ॥ ५३ i 


प्रकारान्तरासम्भवात्‌ सदुत्पत्तिः ॥ ५४ ॥ 
प्रकारान्तरेति । प्रकारान्तरः्च पुर्वमेव निरस्तम्‌ ॥ ५४ ॥ 
न केवलवर्तमानतया दशायामेव प्रपञ्चः सन्‌, अपि तु सदंवेत्याह— 
प्रकारेति | इदं च प्रागेव व्याख्यातम्‌ । एवं च सदैव सन्निति भावः ॥ ५४॥ 


अहङ्कारः कर्ता न पुरुपः॥ ५४ ॥ 
अहङ्कार इति । अहङ्कारो बुद्धिः ।। ५५ ॥ 
कतृ त्वभोक्तृत्वयोवँयघिकरण्येऽपि व्यवस्थामाह-अहङ्कार इति। 
भ्रभिमानवृत्तिकमन्तःकरणामहङ्कारः | स एव कृतिमान्‌ । श्रभिमानोत्तरमेव 
प्रायः प्रवृत्तिदर्शनात्‌ । न तु 'पुरुषोऽपरिणामित्वादित्यर्थः | या तु पूर्वं 
घर्मादीनां बुद्धिवृत्तितोक्ता सा त्वेकस्येवान्तःकरणास्य वृत्तिः, भेदात्त्रेविध्य- 
माश्रित्य ॥ ५५॥ 


चिदवसाना भुक्तिस्तत्कर्माजितत्वात्‌ ॥ ५६ ॥ 
ननु सत्यामपि दिवेकख्यातौ सुखादिभोगो दृश्यते, स कथम्‌ ? तत्राह-चिदिति। 
चित्‌ देहादिज्ञौनमवस!नमवधिर्यस्याः) यावद्‌देहादिमानं तावद्धोग इत्यर्थः afafa 
प्रारब्धमुच्यते बुद्धिस्थत्वात्‌ “तस्य तावदेव चिरं यावन्न fansa सम्पत्स्ये” 
इत्यादिश्रुतेः | ज्ञानिनोऽपि प्रारब्धकर्मफलभोग श्रावश्यक इति भावः 11 ५६ |) 
तिदवसानेति | ग्रहङ्कारस्य कतृ त्वेऽपि भोगश्चित्येव पर्यंवसन्नः। श्रह- 


१, ऋ० सं ० १०।१६०।२ । २, बृहदा० ४।४।१६ । 
३, छान्दोग्य० ६।१।४ | 

ङ्कारस्य संहतत्वेन परार्थत्वात्‌ | नन्वेवमन्यकर्मणान्यस्य भोगेऽतिप्रसङ्गोऽत 
ग्राह--तत्कर्माजितत्वादिति | भ्रहङ्कारेणासंजितं तस्मिन्‌ यत्कर्म तत्जन्य- 
त्वा्भोगस्येत्यथं: | योऽहङ्कारो यं पुरुषमादायाहं ममेति वृत्ति करोति 
तस्याहङ्कारस्य FA तदात्मन उच्यते। तेन च कर्मणा तदात्मनि भोग 
इति नातिप्रसङ्ग इति भावः ॥ ५६ ॥ 


चन्द्रादिलोकेऽप्याब्वत्तिनिमित्तसङ्कावात्‌ ॥ ५७ ॥ 

चन्द्रादीति | निमित्तमविवेकादि 11 ५७॥। 

ब्रह्मलोकादिगत्यापि निष्कृतिरिति पूर्वोक्ते हेतुं दर्शयति चन्द्रादीति । 
निमित्तमविवेकः ।। ५७ ।। 

लोकस्य नोपदेशात्‌ सिद्धिः पूर्ववत्‌ ॥ ५८ ॥ 

लोकस्येति | लोकस्य मन्दाधिकारिणः, उपदेशात्‌ श्रवणमात्रात्‌ न मुक्तिः 
किन्तु पुवं य थोक्तं तथेतद्योध्यं मनननिदिध्यासने भ्रपेक्षित इत्यथः ।। ५८ ॥। 

ननु - तत्तल्लोकवासिजनोपदेशादनावृत्तिः स्यादत श्राह--लोकस्येति । 
यथा पूर्वस्य मनुष्यलोकस्योपदेशमात्रात्‌ न ज्ञाननिष्पत्तिरेवं तल्लोकस्थलोक- 
स्योपदेशमात्रार्दाप न ज्ञानं नियमेनेत्यर्थेः ।। ५८ ॥ 

पारम्पयंण तस्सिद्धौ वियुक्तिश्रतिः ॥ ४९ ॥ 

alg श्रुत्वा मुच्यत इति कथमुपपद्यते ? तत्राह--पारम्पर्येणेति। तत्सिद्धौ 
बिमुक्तिश्रुतिः पारम्पर्येण उतमाधिकारिविषया वा ।। ५६ N 

नन्वेवं ब्रह्मलोकादनावृत्तिश्रतेः का गतिरत ग्राह-ब्रह्मलोकादिगतानां 
श्रवणमननादिपरम्परया ज्ञानसिद्धौ “न स पुनरावतंते”' इत्यादि मुक्ति- 
श्रवणं न तु साच्षाद्गातिमात्रेरोत्यर्थः | तल्लोके ज्ञानस्य प्रायिकत्वादन्यलोका- 
द्विशेषः ॥ ५९ n 

गतित्रुतेश्च व्यापकत्वेऽप्युपाधियोगाङ्कोगदेशकाललाभो 
व्योमवत्‌ ॥ ६० ॥ 

गतीति । व्यापकत्वेऽप्यात्मन उपाधियोगाद्देहादियोगाद्‌, भोगदेशकालयोगः, 
यथा व्योमघटादौ गच्छतीव तथात्मर्प देहावच्छियो गच्छतीचेति विशिष्टदेशकाल- 
सम्बन्ध्युपभोगमान्‌ भवति, कुतः ? गतिश्रूते: । “ऊध्वं गच्छन्ति सत्त्वस्या!?? 
इत्यादेः ।। ६० ।। 


१. छान्दोग्य» ८1१५१ । २, गीता १४।१८। 


१६२ साङ्ख्यदशनम्‌ [ अ० ६ 


परिपुणंत्वे$प्यात्मनो गतिश्रूतिमुपपादयति-गतीति । व्यापकत्वेऽप्यात्मनो 
गतिश्रवणानुरोधेन भोगदेशस्य कालवशाल्लाभः । व्योमवदुपाधि- 
योगेनेत्यर्थंः | 
घटसंवृतमाकाशं नीयमाने घटे यथा। 
घटो नीयेत नाकाशं तद्दव्जीवो नभोपमः ॥* इति श्रृतेः ॥ ६० ॥ 


अनधिष्ठितस्य पूतिभावग्रसङ्गान्न तत्सिद्धिः ॥ ६१ ॥ 
अनविष्टितेति । न akafa: नानधिष्ठानसिद्धिः ॥ ६१ ॥ 
भोक्त्रविष्ठाना-द्गोगायतननिर्माणामिति प्रपञ्चयति--अनविष्टितस्येति । 
भोक्त्रनघिष्वितस्य शुक्रादे: पूतिभावप्रसद्धान्न तस्यानविप्रितस्य स्त्रकार्ये- 
भोगसम्पादक्रमित्यर्थः ॥ ६१ ॥ 


अदृष्टदारा चेदसम्बद्वत्वात्तदसम्भवाजलादिवदङ्करे ॥ ६२ ॥ 

श्रदुष्टवशादेच पु्तिभावो न भविष्यतीत्यत श्राह-अडष्टेति । बीजावस्या- 
मारभ्य आत्मा नाधितिष्ठति, किन्तु भ्रदृष्टद्वारा इति चेत्‌ ? न; श्र्सबद्धस्यादृष्टस्य 
तदसम्भवात्‌, कारणत्वासंभवात्‌ | ग्रयमर्थः-्रवश्यमदृष्टस्य तत्र सम्बन्धो वाच्यः, 
स च स्वाश्रयसंयोगचिशेषादिरूप एवेति । जलादिवदिति दृष्टान्तः, यथा जलादि 
श्रङ्कुरजनकमपि बीजासम्तरद्मङकुरं न जनयति, तद्वत्‌ ।। ६२ ।। 


ननु तं विनेत्रादृ्टद्वारा भोक्तृभ्यस्तततिर्माणमस्त्वत श्राह-अद्ष्टेति। 
gaa साक्षादसभ्बद्धस्यादृष्टस्य न शरीरादिनिर्माणात्वं यथा बीजासम्बद्धस्य 
जलस्याङ्कुराजनकत्वमित्यर्थः ॥ ६२ ॥। 


नियुणत्वात्तदसम्भवादहङ्कारधर्मा ह्येते ॥ ६३ ॥ 


निर्गुणत्बादिति । निर्गुणात्वादात्मनः, तदसम्भवात्‌ तस्मिन्नसम्भवात्‌ । एते 
घर्मादयोऽहङ्कारधर्माः  कार्थकारणयोरभेदात्‌ बुद्धिधर्म एवाहङ्कारधर्मा 
इत्युक्तम्‌ ।। ६३ | ` 

नन्वदृष्टवदात्मसंयोगेन तहि तन्निर्माणमस्तु, अत ग्राह-निगु णत्वादिति॥ 
निगुणत्वेन न तत्रात्मन्यसम्भवात्‌, श्रन्तःकरणधर्मतया दृष्टादोतां तदाः 
श्रयेणाविवेकविषयभोक्तुरचिष्ठातृत्वमित्यर्थः ।। ६३॥ 


१. ब्रह्मविन्दुप० १३। 

विशिष्टस्य जीवत्वमन्वयव्यतिरेकात्‌ ॥ ६४ ॥ 


विशिष्टस्येति । जीवत्वं कतृ त्वभोक्तृत्वविशिष्टस्य न तु देहादिविशिष्टस्य 
स्वरूपेण कोटस्थ्यहानेः, ्रन्वयव्यतिरेकाभ्यां च देहाभिमानिन एव कतृ त्वभोक्तृत्वोप- 
लम्भात्‌ ।। ६४ ॥। 
ननु पुरुषस्य व्यापकत्वे जीवस्य परिच्छिन्नवोधकश्षुतीनामनुपपत्तिः, 
जोवात्मपरमात्मविभागश्च शा्तीयोऽनुपपन्नोऽत ग्राह-विशिष्टस्येति । विशिष्टस्य 
्रहङ्कारविशिष्टस्य श्रन्वयव्यतिरेकात्‌ । जीवबलप्राणघारणयोरित्युक्तेर- 
हुङ्कारवतामेव सामर्थ्यातिशयप्राणघारणयोदंशेनातु । तच्छून्यानां चित्तवृत्तिः 
विरोधस्येव दर्शनात्‌, प्रवृत्तिहेतुरागोत्पादकस्याहङ्कारस्याभावादित्यर्थः। 
यद्वान्तःकरणनियोगे मोक्षे प्रलये च न जीवनं तद्योगे च जीवनमित्यन्वय- 
व्यतिरेको । एवं च तदुपाविकं जीवस्य परिच्च्िन्नत्वं स्वतःकरणत्वं 
परमात्मत्वं चेति भावः । श्रनेन च जीवात्मपरमात्मविभागः श्रुतिसिद्धो 
दशित;। तदुक्तम्‌ 
परस्तु निर्गुणः प्रोक्तो ह्यहङ्कारयुतोऽपरः । 
यदा त्वभेदविज्ञानं जीवात्मपरमात्मनोः । 
भवेत्तदा मुनिश्रेष्ठाः पाशच्छेदो भविष्यति ॥ इति ॥ ६४॥ 


अहङ्कारकत्रधीना कार्यसिद्विः नेश्वराधीना 
्रमाणाभाबात्‌॥ ९५ ॥ 


अहङ्कार इति । प्रकृतेमंहानु, महतो5हड्भार इत्पुक्तोऽहङ्कारस्तदभिन्नो यः कर्ता 
तदघीना फार्यस्य तन्मात्रादेः सिद्धिः, नेश्वराधीना, कार्यत्वस्य चेतनकारयत्वव्याप्यत्वे 
प्रमाणाभावात्‌ ॥ ६५ ।। 


ग्रथ महदड्कारयोरेव ceased नेश्वरस्येति ब्रह्मादित्रयस्येव 
व्यावहारिकेश्वरत्वं प्रतिपादयिष्यन्‌ श्रहुङ्कारकार्यमाह-अहङ्कार इति। 
अहङ्कारनिष्ठेति तद्रूपकर्त्रंधीनैव कार्यसिद्धिः सृष्टिसंहारनिष्पत्तिः, ate- 
बलस्याहङ्कारकारयेत्वात्‌। श्रनहङ्कृतेषु तत्सामर्थ्यादर्शंनात्‌ | न तु बेशेषि- 
काद्युक्तानहङ्कृतेशवराधीना | श्रनहङ्कृतस्य खष्टुत्वे नित्येश्वरे च प्र माणा- 


भावादित्यर्थः । “श्रहं वहुस्यां प्रजायेय” इति चाहङ्कारपूविकेव 


१, Fo छान्दोग्य» ६।२।३ । 

gfe: श्रूयते । एवं चाहङ्कारोपाधिकब्रह्मरुद्रयोरेव सृष्टिसंहारकतृ agad 
भवति ॥ ६५॥ 


अदृष्टोद्धृतिवत्‌ समानत्वम्‌ ॥ ६६ ॥ 
एतदेव स्पष्टयति--अदष्टेति । न दृष्टः कर्ता यस्य क्षित्यङ्कुरादेस्तस्यो दृसूति- 
सत्पत्तिस्तस्यामिव समानत्वं चेतनकतृ भावस्य । क्षित्यङ्कुरादो हि न चेतनः 
कर्तास्ति, भ्रनुपलब्धेः ।। ६६ l 
भ्रहङ्कारस्य कः कर्ता इत्यत श्राह--श्रच्ष्टेति। यथा सर्गादौ प्रकृति- 
च्ञोभककर्माभिव्यक्तिः कालविशेषादेव भवति, एवमहङ्कारः कालमात्रनिमित्ता- 
देव न तु कत्रेन्तरादिति समानभावयोरित्यर्थः । ईश्वरस्य कर्माव्यञ्ञकत्वे 
तस्य वेषम्यनेघ्‌'ण्यापत्तेः | कमंसापेत्षत्वेन हि ईश्वरस्य तत्परिहियते । 
तच्चेदीशवर एवाधिष्ठितं तहि तदापद्यत एवेत्यर्थः ॥ ६६ ॥ 


महतोऽन्यत्‌॥ ६७॥ 
महत इति । झ्रहडकारस्य कार्यं महतोऽन्यत्‌, न हि स्वकारणं स्वकायं 
भवति ॥ ६७॥ 


महत इति । भ्रहङ्कारकायंसृष्ट्यादेयंदन्यत्‌ पालनान्तर्यामित्वादिकं तन्मह्‌- 
त्तत्त्वातु विशुद्धसत््वतयाभिमानकारणाद्यभावेन परानुग्रहमात्रप्रयोजनकत्वातु 
निरतिशयज्ञानबलेश्वर्याचचेत्यर्थः। महत्तत्त्वोपाधिकश्च विष्णुर्महान्‌ TA- 
शवर इति गीयते। "यदाह वासुदेवाख्यं चित्तं तन्महदात्मकम्‌’ इति 
स्मृतेः। अत्र शास्त्रे कारणां ब्रह्म निगुणं पुरुषसामाच्यमेवोच्यते। तत्र 
चकारशब्दो निमित्तकारणतापर।, जले श्राकाशादिवदधिष्ठानकारण- 
तापरश्च ॥ ६७॥ 


कर्मनिमित्तः प्रकृतेः स्वस्वामिभावोऽ- 
प्यनादिबींजाङ्करवत्‌ ॥ ६८॥ 


कर्मेति । पुरुषस्येति पुरणीयम्‌ । स्पष्टमन्यत्‌ ॥ ६८॥। 
ननु स्वामिपुरुषाथंप्रकृतेः प्रवृत्तिः स्वत एव भवतीति प्रागुक्तम्‌, 


१. “तथा तन्मात्रेष्वपि महतोऽन्यत्‌'? इति वेदान्तिसंमतः पाठः । 
२, भागवत ३।२६।२१ । 

तत्र स्वस्वामिभावो भोक्तृभोग्यभावः। स च प्रक्ृतिप्रवृत्ते: प्रकाममस्तीत्यत 
प्राह--कमंनिमित्त इति । कर्मनिमित्तक! स वृत्तितद्वासताप्रवाहरूपेणाना- 
Rta बीजाङ्कुरवतु प्रामाणिकत्वादित्य्थंः । भ्राकस्मिकत्वे भुक्तस्यापि 
भोगापत्तेरिति भावः॥ ६८॥ 


अविवेकनिमित्तो वा पञ्चशिखः ॥ ६६॥ 


अविवेक इति । श्रविवेकनिमित्त इति बहुब्रीहिः ॥ ६९ ॥ 
इदं साङ्ख्येकदेशिमतं, मतान्तरमाह-अविवेकेति । ध्रत्राप्यनादित्वं 
तुल्यमेव । इदमेव स्वमतं प्रागुक्तत्वात्‌ ॥ ६६ ॥ 


लिङ्गशरीरनिमित्तक इति सनन्दनाचार्यः ॥ ७० ॥ 

एकदेशिमतमाह-लिङ्गेति । यावत्स्थूलशरीरे सूक्मशरीरमस्ति तावत्प्रक्ृति- 
पुरषयो: स्वस्वामिसम्बन्ध इति ।। ७०॥। 

लिङ्गेति। लिङ्गशरीरनिमित्तकः प्रकृत्तिपुरुषयोर्भोग्यभोक्तृभावः | लिङ्ग- 
शरीरद्वारेव भोगादिति मतेऽप्यनादिः स इत्यर्थः | मतत्रयेऽपि स्वत्वं स्वभो- 
ग्यभोक्तृवृत्तिवासनावत्त्वं स्वामित्वं स्वनिष्ठुवासनाकवृत्तिभोक्तुत्वम्‌ । वृत्तिः 
वासनानां च कमंजन्यत्ववत्‌। श्रविवेकजन्यत्ववञ्च लिङ्गशरीरजन्यत्वमपि 
जन्मादिद्वारास्तीति बोघ्यम्‌ ॥ ७० ॥ 


च्छित्ति ७ 
यद्वा तद्वा तदुच्छित्तिः पुरुपार्थस्तदुच्छित्तिः पुरुषाथः ॥ ७१ ॥ 
स्वमतमाह-- यद ति | यत्‌ तत्‌ इत्यव्ययं हेतो । यतस्ततः स्वस्वामिभावोऽस्तु 
प्रकृतिपुरुषयोः तस्य तु बन्धहेतुत्वात्‌ तदुच्छित्तिः पुरुषाथं इति मम मतम्‌ । 
वीप्साऽध्यायसमाप्त्यर्था ।। ७१ ।। 
इति श्रीस्वयंप्रकाशतीर्थाङघ्रिलब्धवेदाम्तिसत्पदेन महादेवेन विरचिते 
साङ्ख्यप्रवचनसूत्रवृत्तिसारे तन्त्राध्यायः षष्ठः समाप्तः ॥ ६॥ 


शाख्नार्थमुपसंहरति-यद्वेति । कर्माविवेकलिङ्गशरीरिणां यत्किञ्चिन्नि- 
मित्तकोऽस्तु तयोर्भोग्यभोक्तृभावः | एवं स्वस्वामिभावो यद्वा तद्वा यत्किखिद्‌ 
भवतु चेतने साक्षात्‌ दुःखादिसम्बन्धो वा प्रतिबन्धरूपो वा सर्वथाप्यनादि- 
तया दुरुच्छेदस्योच्छेद। परमपुरुषार्थः | दुःखं मा मेति प्रार्थनादशंनादित्यर्थंः । 
बहुलांशस्य द्विरावृत्तिः शा्नसमाप्त्यर्था ॥ ७१॥ ` A 

ग्रस्य प्रणेता कपिलो देवहूतिपुत्रो विष्ण्ववतार एव । 


एतन्मे जन्म लोकेऽस्मिन्मुमुक्ष्णां दुराशयात्‌ | 
प्रसंख्यानाय तत्त्वानां संमतायात्मदर्शने è इति स्मृतेः । 
श्रग्निः स कपिलो नाम सांख्यशाखप्रवर्तकः ॥* 


इति स्मृतेरग्न्यवताररूपकपिलान्तरमेवे त्यन्ये । भ्रग्न्याख्यशक्त्यावेशा- 
दर्निरिति रूपक तस्येवेति परे ॥ 


इति शिवभट्टसुतसती गर्भे जनागोजीभट्टपर्यालोचितभिक्षु- 
भाष्यसारसंग्रहे षष्ठोऽध्यायः समाप्त: | ६॥ 


लघुसाङख्यवृत्तिः समाप्तिमगमत्‌ | 


श्रीसाम्बशिवार्पण मस्तु ॥ 


१, भागवत ३।२४।३६ । २, महा० वनपवं २२३।२१ । 

तत्त्वससासः 


सर्वोपकारिणीवृत्तिसहितः 


यहाग्विभूतिरमलाखिलतत्त्वजाता- 
न्नानाद्यतत्त्वममलं परिवोधयन्ति । 
श्रेयः करोति जगतां भगवन्तमाद्यं 
तं श्रीमहषिकपिलं प्रभुमानतोऽस्मि ue 
उददिधी पुंस्तदुन्नी तसूत्रतच्त्वार्थं बुद्धये । 
सर्वोपकारिणीं कुर्वे टीकां गुणवशंवदः ॥ २॥ 
श्रथात्रानादिकलेशकर्मवासनासमुद्रनिपतिताननाथदीनानुहिघीषुः . परम- 
कृपालुः स्वतःसिद्धतत्त्वज्ञानो महषिर्भगवान्‌ कपिलो द्वाविशतिसूत्राण्यु- 
पादिक्षत्‌ । “सूचनात्‌ सूत्रम” इति हि व्युत्पत्तिः। तत एतैस्समस्ततत्त्वानां 
सकलषष्टितन्त्रार्थानां च सूचनं भवति। इतश्चेदं सकलसाङ्ख्यतीर्थमूलभूतं 
तीर्थान्तराणि चेतत्प्रप ्चभूतान्येव । सूत्रघडष्यायी तु वेश्वानरावतारमहषि- 


भगवत्कपिलप्रणीता, इयं तु द्वाविशतिसूत्री तस्या श्रपि बीजभूता नारायरणा- 
वतार महषिभगवत्कपिलप्रणीतेति वृद्धाः । 


तत्रादौ प्रथमसूत्रत्रयेण सकलप्रप्चमूलभूतानि पर्चावशतितत्त्वानीति 
सूचयति-- 


अष्टौ प्रकृतयः ॥ १ ॥ 


ग्रयमर्थः-साङ्ख्यराद्धान्ते पश्वविशतिस्तत्त्वानि । तत्र १. मूलप्रकृति:, 
२. महत्तत्त्वम्‌, ३. भ्रहङ्कार» ४. शब्दतन्मात्रा, ५. स्पर्शंतन्मात्रा, ६. रूप- 
तन्मात्रा, ७. रसतन्मात्रा, ८. गन्धतन्मात्रा चेत्यष्टौ प्रकृतयः सन्ति । भ्रत्र 
तत्त्वान्तरारम्भकत्वं प्रकृतित्वम्‌ | ATA महदादीनां सप्तानां पूर्वपूर्वेविकुति- 
व्वेडपि न त्तिः, लक्षणसमन्वयात्‌ ॥ १॥ 


१६८ तत्त्वसमासः 


षोडश विकाराः ॥ २॥ 
qa बुद्धीन्द्रियाणि, पञ्च कर्मेन्द्रियाणि, मनः, गगनपवनज्वलनसलिल- 
घारणाख्यानि पञ्चभूतानि चेतानि षोडश विकाराः । विकृतय एव न 
तत्त्वान्तरारम्भकाणि | सर्व वाक्यं साधारणमिति न्यायात्‌ ॥ २॥ 


पुरुषः ॥ ३॥ 

पुरुष: पश्चविशतितमं तत्त्वम्‌। श्रयं च न प्रकृतिने विकृतिः, ताभ्यः 
पृथक्कृत्य निरूपणात्‌ । श्रनेन जडत्वपरिणामित्वकतृ त्वादिधमंवद्भ्यः 
प्रकृत्यादिभ्यः पुरुषस्य वेलच्यण्यमपि सूचितं भवति । तथा च कारिका 

मूलध्रकृतिरविकृतिरमंहदाद्याः प्रकृतिविकृतयः सप्त । 
षोडशकस्तु विकारो न प्रकृतिने विकृति: gag: n? इति ॥ ३॥ 

नन्वेतेभ्योऽतिरिक्ता भ्रन्येऽपि बहवो घटपटादयः पदार्थाः दृश्यन्ते तत्कथ- 

मेषामुपपत्तिरत ग्राह-- 
त्रेगुण्यसश्वारः ॥ ४ ॥ 

त्रिगुणा एव त्रैगुण्यं सत्त्वरजस्तमांसि तेषां सश्चारः। मत्तकपोतकण्ठ- 
न्यायेन प्रतिक्तणं विलक्षणपरिणामो add इति शेषः। श्रनेन मूलप्रकृति- 
खिगुणात्मिका । त्रित्वेन च भेदबोघकेन गुणाः परस्परविरुद्धस्वभावाः 
प्रीत्यप्रीतिविषादात्मकाः CAR सङ्भगतसम्यक्चरणार्थेन तेषां नित्यसह- 
भाव: । पुरुषार्थं जननीये कार्यानुसारेण परस्परसहायता च । ततश्च प्रकृते- 
महदादीनां भूतेभ्यश्च घटपटादीनां सकलपदार्थानां त्रिगुणलक्षणपरिणामा- 
देव संसिद्धिः। कार्योत्पादश्च नापूर्वः किन्त्वाविर्भावमात्रं सूचमकारणरूपेण 
स्थितस्य स्थूलकार्यक्षमरूपेण विपरिणाम इति सद्व्याप्तिवादश्च इत्येते- 
सिद्धान्तास्संसूचिता भवन्तीति बोध्यम्‌ ॥ ४ 1 

ननु गुणानामनवरतपरिणतिस्वभावत्वातु कदाचिदपि दृश्यजातादर्शनं 
न स्यात्‌, ततश्च प्रलयोच्छेदः स्यात्‌, AT श्राह-- 

TRER: ॥ ५ ॥ 

यदर्थं. सृष्टिप्रक्रियानिर्वाहकखिगुणपरिणामस्तथा प्रतिस्चारः प्रति- 
कुलोऽपि विपरिणामोऽस्ति। तथा च प्रतिलोमपरिणामेन तत्तत्कार्याणां 
स्वस्वकाररो लये जाते त्रिगुणायाः प्रकृतेः साम्यस्थितिरेव प्रलय इति 


१. सांख्यकारिका ३ । 


तत्त्वसमासः १६६ 


सूचितम्‌ । तदा च समानपरिणामत्वेन वेलक्षण्यानाविर्भाव इति 
भाव: ॥ ५ ॥ 
अथ जायमानस्य सुखदुःखादेविवेकाथं त्रेविध्य॑ वक्तुमेकेनादाव- 
वान्तरमाह-- 
अध्यात्मम्‌ ॥ ६ ॥ 
श्रात्मानमधिक्कत्येत्यध्यात्मम्‌ | तद्‌ द्विविधं शारीरं मानसञ्चेति। शारीरं 


वातपित्तश्लेषमवेषम्यनिमित्तम्‌। मानसं कामक्रोघलो भमोहेष्याविषयविशेष- 
दर्शननिमित्तम्‌ | एतदुभय मप्यान्तरोपायसाध्यत्वादष्यात्ममित्युच्यते ॥ ६ ॥ 


बाह्यभेदद्वयमाह द्वाभ्याम्‌ 
अधिभूतम्‌ ॥ ७ ॥ 


मानुषपशुपक्तिसरोसृपस्थावरादिभूतान्यधिकृत्य तदघि भूत मित्यर्थः ॥ ७॥ 


अधिदैवम्‌ ॥ ८ ॥ 
यत्षराक्ञसविनायकग्रहाद्यावेशनिमित्तमेतत्‌ । इदं द्वयमपि बाह्योपाय- 
साध्यत्वाद्‌ बाह्यमित्युक्तम्‌ ॥ ८ ॥ 
ननु सत्स्वपि विलक्षणोषु बहुषु पदाथषु पुरुषस्य तत्सम्बन्घाभावात्‌ 
कथं ततो दुःखमतस्तत्सामग्रीं निरूपयिषुरादो बुद्धी न्द्रियाण्याह-- 
पश्चाभिवुद्धयः ॥ & ॥ 


भितो बुद्ध्यन्ते ज्ञायन्ते वस्तून्याभिरित्यभिवुद्धयः बुद्धीन्द्रियाणि 
चक्षुश त्रप्राणरसनत्वगाख्यानि रूपशब्दगन्धरसस्पर्शंबोघकानि ॥ &॥ 
श्रनेन च ज्ञानद्वारा योगं दर्शयितुं कर्मेन्द्रियाण्याह-- 


पश्च कर्मयोनयः ॥ १० ॥ 
qa इन्द्रियाणि कर्मयोनयः कर्मणां वचनादानविहरणोत्सर्गानन्दानां 
योनयः करणानि । तानि च वाक्पाणिपादपायूपस्थाख्यानि । sata कर्मणा 
तत्तद्विषयसान्निघ्येन तत्सम्बन्धः सूचित: ॥ १०॥ 
ग्रथ महदहद्कारमनसामध्यवसायाभिमानसङ्कूल्पा ग्रसाधारण्यो वृत्तय- 
स्ताभिविनेन्द्रियद्वारा विषयग्रहासम्भवात्तस्तद्ग्रहोवत्या तासां निरूपित- . 
प्रायत्वेन तत्साधारणी वृत्ति राह-- 


२०० तत्वसमास; 


पञ्च वायवः ॥ ११॥ 
पश्चसंख्याकाः प्राणापानसमानोदानव्यानाख्या वायवः महदहङ्कारमनसाँ 
सत्साधारणवृत्तय: जीवनसावनानि । तत्र प्राणो नासाग्नहृन्ताभिपादा- 
ङगुषठवृत्तिः । ma: कृकाटिकापृष्ठपायुपाश्वोपस्थवृत्ति: | समानो हून्ना- 
भिसवंसन्धिवृत्तिः । उदानो हृत्कण्ठतालुमूद्ध श्ूमध्यवृत्तिः, व्यानस्त्वग्‌- 
वृत्तिरिति n ११॥ 
पश्चानांमुपयोगमाह-- 
|; पञ्च कर्मात्मानः ॥ १२॥ 
भुक्तपीताहारजलादे रसरुधिरादेश्व यथायथं प्रापणमेषां कर्म, तदेकानु- 
मेयत्वेन तत्स्वरूपपाठ इत्यर्थः ॥ १२॥ 
नन्वस्तु ज्ञानक्रियाद्वारा महदभिमानसरव सङ्घल्पाना विषययोगित्वं 
पुरुषस्य स्वपरिणामितया तन्न घटते इत्याशद्धां निवतंयिपुराह-- 
पञ्चपर्वाविद्या ॥ १३ ॥ 
अनात्मस्वात्मख्यातिरविद्या, सा च विद्याविरोधिनी पञ्चपर्वा भवति । 
तानि च पर्वाणि ग्रविद्यास्मितारागद्रे षाभिनिवेशाख्यानि । तथा च यदविद्यया 
विपर्ययेणावधारयेते वस्तु श्रस्मितादप्रस्तत्स्वभावास्तदभिनिविशते ततश्चा- 
त्मनो विवेकेन तत्सम्बन्ध इति भावः॥ १३॥ 
पश्चाशद्भेदेषु प्रत्ययसर्गेषु पञ्चविपर्यया निरूपिताः, agar विशिष्टे- 
ष्वष्टाविशतिमशक्तिमाह-- ; 
नाई अष्टाविशतिधाशक्तिः ॥ १४॥ न 
इन्द्रियवघा एकादश बुद्धिवधाश्च सप्तदश इत्येता ,अशक्तय उच्यन्ते, 
इन्द्रिवधा यथा वाधियं, कुष्ठता, श्रन्धत्वं, जड़ता, भ्रजिघ्रता तथा मूकता, 
कौण्यं, पङ्गुत्वं, क्लेव्यम्‌, उदावर्तः, मन्दता च इति । वुद्धिवघास्तु 
नव तुष्टीनामष्टसिद्धीनां च विपर्ययाद्‌ भवन्ति। तदित्थं जाता भ्रशक्तयोऽ- 
ष्टाविशतिः ॥ १४॥ 
- प्रसक्ते तुष्टिसिद्धी एवाह द्वाभ्याम्‌-- 
नवधा तुष्टिः ॥ १५ ॥ 
यथोक्तम्‌--श्राध्यात्मिक्यश्चतसरः प्रकृत्युपादानकालभाग्याख्या: । 
बाह्यविषयोपरमातु पञ्च. नव तुष्टयोऽभिहिताः ॥' इति । 
१, सा० का० Xo | 


तत्त्वसमास: २०१ 


भ्रस्यार्थ:--विवेकसाक्षात्कारो हि प्रकृतिपरिणामभेद:, तं च सेव करो- 
तीति कृतं तद्ध्यानाभ्यासेनेति केनचिदुपदिष्टे तत्र gfe: प्रक्ृत्याख्या ।१। श्रथ 
प्रकृते: सर्वान्प्रत्यविशेषाच केवलं तत एव विवेकसत्त्तात्कारः किन्तु प्रत्रज्यये- 
त्युपदिष्टे तुष्टिरपादानाख्या । २ । प्रत्रज्यापि कालविशेषादरेणेव विवेकं 
जनयति, श्रलमुपतप्ततपांतु.. इत्युपदिष्टे तुष्टिः कालाख्या । ३। भाग्येनैव 
विवेकख्यातिरिति तुष्टिर्भाग्याख्या । ४। इत्येताश्चतल्नः प्रक्कतिव्यति रिक्तमा- 
त्मानमधिक्कत्य जायन्त इत्याघ्यात्मिका उच्यन्ते । विषयाः शब्दस्पशंहपरस- 
गन्धाख्याः ५। तेपु भ्र्जेनरनक्षणक्षयभोगहिसादोपदर्शनं तत उपरमाविर- 
त़योऽपि x, ते च महदहङ्कारादीनु नात्मन श्रात्मनोऽभिमन्यमानस्य वेराग्ये 
सत्युत्पद्चन्तेऽतो बाह्या उच्यन्ते। इमाश्च नव उक्तविपर्ययाः ५ श्रशक्तिभिः 
२८ सह द्विचत्वा रिशत्‌ । ४२ । सिद्धौ परिपन्थित्वाद्‌ Bar: १५.॥ 


अष्टधा सिद्धि! ॥ १६॥ 

तद्यथा--“ऊहः शब्दोऽघ्ययनं दुःखविघातायः सुहत्प्राप्तिः ७। 

aaa ८ सिद्धयोऽप्टी”* इति । तन्रोपदेशमन्तरेण तत्त्वज्ञानस्य स्वयमू- 
हाद्या afafa: सा प्रथमा । १. भ्रव्यदीयशास्रपाठमाकण्यं ज्ञानोत्पत्तौ शब्दा- 
ख्या द्वितीया २। श्रध्ययनतस्तत्त्वज्ञाने तृतीया ३ । ग्राध्यात्मिकात्रिदेविकाधि- 
भौतिकदुःखत्रयविघातेन तत्त्वज्ञाने जाते सिद्धित्रयम्‌ ६ । ज्ञानवत्सुहृदो लाभेन 
तत्त्वज्ञाने सुहत्प्राप्त्याख्या सप्तमी ७॥ धनादिनाराविते ज्ञानिनि तत्त्वज्ञाने 
्रष्टमी ८। अत्र दुःखविघातरूपाणां तिसृणां ` सिद्धीनां मुख्यत्वमितरासां तु 
तदुपायत्वात्‌ गौणत्वं वोध्यम्‌ । प च्चविपर्यंयादारभ्याष्टसिद्धिपर्येन्तमेते प्रत्यय- 
सर्गाः। तेपु प्रकृतिप्रत्ययान्यताख्यातिप्रेप्सुमिष्ठिचत्वारिशदादितो हेयाः। 
सिद्धयस्तु उपादेया इति तत्स्वरूपव्याक्रिययेव सुचित भवति ॥ १६॥ 


प्रत्ययसर्ग मभिधाय प्रकृतिसगं माह-- 
दश मूलिकार्था) ॥ १७ ॥ 


दश श्रर्थाः पदार्थाः मूलिकाः सन्ति । मूलं प्रकृति: पुरुषश्च तावाश्रयत्वेन 
विद्येते येषामथवा सूलं स्वभावः स प्रयोजकत्वेनास्ति येषामिति सूलिकाः, 
मूलप्रकृतौ पुरुषे च विद्यमाना इति यावत्‌ | तथा च राजवातिकम्‌- 
प्रघानास्तित्वमेकत्वमर्थंवत्तवमथान्यताः ४। 


१. सांख्यकारिका ५१ । 


२०२ तत्त्वसमासः 


पारार्थ्यं च तथा नेक्यं वियोगो योग एव च ८। 
शेषवृत्ति रकत्‌ a १० मौलिकार्थाः स्मृता दश ॥ 

श्रनेकत्वमर्थवत्त्वं पारार्थ्यं ३ प्रधाने, श्रन्यत्वं प्रकृत्यपेक्तया अकत्‌ त्वं 
बहुत्वं ३ पुरुषे, भ्रस्तित्वं योगो वियोगश्च e उभयोः, शेषवृत्तिः १० श्रङ्गाङ्गिः 
भावेन गुणानां वृत्तिः स्थूलसूद्मशरीरयोः इति । awa प्रकृतिपुरुषयोः 
साघरम्यवे घर्म्येनिरूपणेन द्वयोः पार्थक्येन ज्ञानं प्रकृतिपुरुषान्यताख्याति 
बीजमिति सूचितं भवति । तथा च॑तेषां घर्माणां तत्तत्स्वभावभूतत्वेन प्रकृति- 
adar व्यवहार इति ॥ १७॥ 

ननु बुद्ध्यादिभिरेव fagaras: सकलकार्यसिद्धौ किमचिकप्रकृत्यद्धी 
कारेण, अत आह-- 

अनुग्रहः सर्गः ॥ १८ ॥ 

बुद्ध्यादिभिः स्वकार्योच्हङ्कारादौ जनयितव्ये प्रक्कतिरनुग्रहसहायोपेच्यते | 
maa बुद्धिः क्षीणा सती नालमहङ्कारं जनयितुमिति सकलोऽपि सगं- 
स्तदनुग्रहमूलक एवेत्यर्थः । अयमेव प्रकृत्यापूर इत्युच्यते । तथा च प्रकृत्ये- 
वायं सर्गो नेश्वरेण नापि ब्रह्मोपादानोऽप्यकारणो नेशवराधिष्ठितप्रकृतित 
इति सूच्यते Ul १८॥ 

तन्मात्रसगं माह-- व्य ; 
चतुदशविधो TAT: ॥ १९ ॥ 

देवतैयंग्योनमानुष्यभेदेन भूतसगंश्चतुर्दशप्रकारको भवति । तच्चेत्यम्‌-- 
ब्राह्म १ प्राजापत्य २ ऐन्द्र ३ पैत्र ४ गान्धर्वं ५ यक्षराक्षस ७ पैशाच ८ N- 
नाष्ठविघो देव: । पशुमृगपक्षिसरीसृपस्थावरभेदेन पःश्चविधस्तैयंग्योन; १३ 
एकविधो मानुष्यः १४ इति ॥ १६ ul 

ननु पुरुषार्थशिरोमणीभूतमोक्षतत्त्वाकाडूछ्षा सति बन्धस्वरूपज्ञान एवोप- 
पद्यतेऽतो बन्घानेवाह-- 

त्रिविधो बन्धः ॥ २० ॥ 

विपर्ययादतत्त्वज्ञानाब्जायमानो बर्न्धात्नविघः प्राकृतो वेकृतो दाक्षिण- 
श्चेति ३। तत्र पुरुषधिया प्रकृत्युपासनं प्राकृतो बन्धः १ । तथाभूतेन्द्रिया- 
हङ्कारबुदष्युपासनं AHA २। पुरुषतत्त्वमजानतः केवलमिष्टापूतंकारिणो 
दक्षिण ३ इति त्रयाणामपि पुरुषस्वरूपवेदकत्वाभावे बन्धकत्वम्‌ ॥ २० ॥ 


तत्त्वसमासं: २०३ 


नन्वेतदज्ञानत्रयनिवृत्तौ कीदृशो मोक्षो जायत इत्याह-- 
त्रिविधो मोक्षः ॥ २१॥ 

इष्टापूर्तादिकर्मस्वसारतां पुरुषस्वरूपोपलब्धेरेव सारतां बुध्यमानस्य 
प्रथमः, ततो भूतेन्द्रियादिष्वविकारतां पश्यतो द्वितीयः, ततः पृथगात्मानं 
जानतः प्रकृतिरूपस्तृतीयः । यद्यपि प्रथमद्वितीयौ न तात्त्विकमोत्षो तथाप्येक- 
देशिकान्यताख्यात्या तावद्वन्धापगमेन मोक्षत्वव्यवहार इति द्रष्टव्यम्‌ । शत्र 
बन्धमोच्चसंसारा: प्रकृतावेव न पुरुषे, सवासनक्लेशकर्माशयानामपरिणा- 
मिनि get संभवात्‌ । तथा च भृत्यजयपराजययोः स्वामिन्युपचारवतु 
प्रकृतिगतानां बन्धादीनां पूरुषे उपचार एव भोगापवगंयो: प्रकृतिगतयोरपि 
विवेकाग्रहात्‌ पुरुषः संबन्धसुघासाघितो भवति । एवच्च घर्माघर्माज्ञानवेरा- 
ग्यावेराग्येश्‍वर्यानेश्‍वयेस्सप्तभी रूपैः प्रक्ृतिर्भोगापवर्ग रूपपुरुषार्थं प्रत्यात्मानं 
बध्नाति | तत्त्वज्ञानेन विवेकख्यात्या एकेन रूपेण च विमोचयति । इती- 
दृशस्य तत्वज्ञानस्याभ्यासादादरने रन्तर्यंदीर्घकालसेवितात्‌ सत्त्वपुरुषान्यता- 
साक्षात्कारि केवलं ज्ञानमुत्पद्यते | ततश्चाघ्यवसाया भिमानसंकल्पालोचनान्या- 
न्तराणि बाह्याश्च सर्व व्यापारा श्रात्मनि प्रतिषिद्धा भवन्ति। अ्रयमेव मोक्ष 
इति राद्धान्तः 1 २१ ॥ 


ननु पुरुषप्रकृत्यादीनामलच्यालच्याणां च घटपटादीनामखिलप्रमेयाणां 
लौकिके? कथमनुभवो विधेयोऽत श्राह 
त्रिविधं प्रमाणम्‌ ॥ २२ II 
[ त्रिविधं दुःखम्‌ ॥ २३ ॥ 
एतत्‌ परम्परया याथातत्थ्यम्‌ ॥ २४॥ 
एतज्ज्ञात्वा कृतकृत्यः स्यात्‌ ॥ २५ Il 
न पुनस्रिबिधेन दुःखेनाभिभूयते ॥ २६ ॥ ]' 
१. एतत्सूत्रचतुष्टयं तत्त्वसमाससूत्राणां व्याख्यान्तरेषु समुपलभ्यते । अत्र च 
सूत्राणां संख्याविषये परं वैषम्यं ema Shaq “त्रे गुण्यम'” “सच्चर:” इति 
पृथक्‌ सूत्रे परिगणिते । “अध्याठममधिदैवमधिभूतःव' इत्येकं सूत्रम्‌ केषाच्चित्‌, 


अन्येषां च सूत्रत्रयमिदम्‌ । एवमेव “एतत्‌ परम्परया-” इत्यतः ''दुःखेनाभि भूयते' 
इति यावदेकमेव Shaq स्वीकृतमन्यश्च त्रीणि सूत्राणीमानि परिगणितानि । इत्यं 


२०४ तत्त्वसमासः 


प्रसन्दिग्चा विपरीतानधिगतविषया चित्तवृत्तिर्वोधश्च पौरुषेयः, फलं 
प्रमा, तस्याः कारणां प्रमाणां तत्‌ त्रिविधं प्रत्यक्षानुमानशब्दभेदात्‌ । एतेना- 
घिकान्युपमानादीनि वेयायिकाद्यभ्युपगतानि प्रमाणानि एष्वेवान्तर्भवन्ति 
इति नातिरिक्तान्युपयुज्यन्ते । तत्रार्थेसं निकृष्टमिन्द्रियं प्रत्यक्षं व्याप्यव्यापक- 
भावपच्षघमंताज्ञानपूर्वकमनुमानम्‌ , श्रात्मवचनाद्रे दादिरूपाच्छाब्दमिति 
विशेषत एषां लक्षणोदाहरणान्याकरादवसेयानि, इति शिवम्‌। 


एकस्मिखिगुणात्मतत््वयुतितो जाता द्विता साप्यतो 
द्वित्वं प्राप्य प्रकाशयत्यविरतं भोगापवगों स्वतः । 

इत्येवं परिसूचयन्मतिमते मोहापहं कापिलं 
सूत्राणाममलं. द्विकद्वयमिदै जीयाद्चिरं चेतसि ॥ 


इति सर्वोपकारिणी संक्षिप्रकापिलसूत्रवृत्तिः 
 समाप्ता॥ 


२२, २३, २४, २५, २६ इति यावदेतेषां संख्या व्याख्याकाराणां मतेनेति 
विभावनीयम्‌ । 


्र्मनिष्ठ-स्वामिदेवतीथं ( काष्ठजिह्द-स्वामि )-प्रणीतः 
साडख्यपड'्यायीसाररूपः _ 


साङ्ख्यतरङ्गः 


अथ. श्रेयस्कर व्याख्यास्यामः॥ श्रथशब्दोऽयं “स्वरूपतो मङ्गलमाह 
शिवशब्दवत्‌, | यथात्र शवतिगं तिकर्मा ज्ञानमीश्वरमाह, इकारश्चितकलाम्‌ 
तयोर्योगेन शिवमिति मङ्गलनाम संपद्यते तथेवाथशब्दे वर्णाग्नथोऽकारः 
पुरुषमाह, तवगं द्वितीयश्चेशवरेण सङ्गतां प्रकृतिमाह, सृष्ट्यादौ तयोर्योगेनाथ- 
शब्दो मङ्गलरूपः संपद्यते । ्रतिशयेन प्रशस्यं श्रेयस्तस्य कर साधक 
वणंयिष्या मः । तत्स्वरूपं गर्भोपनिषदाह-- 
मृतश्चाहं पुनर्जातो जातश्चाहं Taya: | 
नानायोनिसहस्राणि मयोषितानि यानि वे ॥ 
मातरो विविधा दृष्टा: पितरः सुहृदस्तथा । 
श्राहारा विविधा भुक्ताः पीता नानाविधा: स्तनाः ॥ 
श्रवाङ्मुखः पीडयमानो जन्तुश्चव समन्वितः | 
साङ्ख्यं योगं समभ्यस्ये पुरुषं पच्चावशकम्‌॥' इति । 
श्रथ निर्वंचनम्‌-मयोषितानि तेषु मात्रादयोऽनुभूताः, अवाङ्मुखः 
प्रसवाय, इदानीं जन्तुरहं किमपि कतु मनन्वितोऽस्मि । समन्वितः aq 
साइख्यं योगं सम्यगनुष्ठास्ये, पञ्चविशं पुरुषमेव वा तत्सारं समभ्यस्ये 
येन पुननेंमां कष्टकाष्ठां यास्या मीत्यन्तरगभेसत्त्वं प्रतिजानीते। _ द 
कस्मात्‌ साङ्भथमित्युच्यते ? सम्यक्‌ क्रमपूर्वं ख्यानं कथनं यस्यां सा 
aga क्रमपूर्वा विचारणा, यत्तामधिङ्ृत्य इतं तस्मात्सा ङ्क्चमित्युच्यते 
mam कथं तदभ्यसेत्‌ ? उच्यते; दपरे नगराभास इव पुरुषे यद्यपि 
प्रकृतिगुणा भासन्ते तथापि पुरुषो न तैलिप्त इति सततं भावयतों दुःख- 
हेतुपरम्परा लयमेति । कथम्‌? दुःखस्य हेतुदेहघारणम्‌, यदीदं न स्यात्‌ 


१. गर्भोप० ४। 


२०६ igang: 


तहि कथं भोगो घटेत । तस्यापि हेतुः शुभाशुभं कर्म, तद्धेतु रागदवेषौ, 
झ्राभ्यामेवायं जनः प्रवतितः शुभाशुभे कर्मणि प्रवतंते । एतयोरपि कारणं 
मिथ्याज्ञानम्‌ , यत्‌ प्रिय प्राप्य रज्यते तथाप्रियं प्राप्य विरज्यते दवेष्टि वा। 
तस्य कारणां गुणसङ्ग एव। स च पुरुषे मिथ्याकल्पितोऽस्ति येनायं नाना- 
योनिषु संसरन्नाद्यापि दुःखस्यान्तं गच्छतीति । तदिदं साङ्ख्यशास्त्रं षड्भि- 
waa: षडेश्वर्यरूपैः सिद्धानामाचार्यो भगवान्‌ कपिलो देवहृति मातरं 
प्रोवाच | तस्येदमाद्यस्याध्यायस्यादिमं सूत्रम्‌ 


श्रथ त्रिविधदुःखस्यात्यन्तनिवृत्तिरत्यन्तपुरुषार्थः। श्रन्तं नाशमतिक्रान्ता 
परत्यन्तानपायिन्यपुनरावतिनी निवृत्तिरत्यन्तनिवृत्तिः, सैवात्यन्तपुरुषार्थः | 
रन्तेबेन्धनकर्मणो भावे ala ग्रन्तशब्दोऽयं बन्धनार्थस्तमतिङ्गान्तोऽत्यन्तः 
त्रेकालिकबन्धसंसर्गाभावः स एव नृजन्मनः फलम्‌ । बन्धपूर्वंको मोक्षो$पि 
ब्राह्मयास्तनोनं रोचते | एतेन जीवन्मुक्तिरपि संगृहीता भवति । श्रत्र दुःख- 
शब्देन सदोषं सुखमपि गृह्यते तद्वत्‌ । इदानीं बन्धः परीच्यते। तत्रादौ 
स्वभावमात्मनो विशेषं मत्वा तेनेवायं बद्धो भवेदित्याशङ्क्य समाधत्ते; 
न स्वभावतो बद्धस्य मोक्षसाघनोपदेशविधिः। स्वभावः स्वरूपमेव। नहि 
स्वेनेव स्वस्य बन्धनं भवितुमहंति। शक्त्युद्धवानुद्धवाभ्याँ नाशक्योपदेश! । 
समेव तयोर्गृणशक्त्योरभावस्तद्द्रव्यस््वे न संभवति, किन्त्वाविर्भावतिरो- 
भावो भवतः। यथा शुक्लो गुणः कृष्णेन गुणेनाब्रियते बीजस्य प्ररोहशक्तिश्च 
भर्जेनेन तिरोहिता भवति । द्रव्ये जलांश एव वणंविपयंया दूबीज मित्युच्यते, 
तस्य त्वचि भजनेन कठिनीकूतायां तदुदभेत्तु न शकतोत्येतावदेव न तु 
जलांशो नष्टः बीजस्वरूपस्य सत्त्वातु । न कालयोगतो बद्धस्येत्येवमुत्तर- 
सूत्रेष्वप्यन्वयः । fret कर्मणि कालोऽपि प्रतिबन्धको इष्टस्तथात्र नेत्यर्थः । 
न देशयोगतोऽपि, भ्रशुिदेशोऽपि नित्यस्य कर्मणः प्रतिबन्धको ET: 
नावस्थातः, यथा बाल्यं खीसुखप्रतिबन्धि नेवाग्रथम्‌ | षट्‌ नियतपदार्थवादिनो 
वैशेषिकादयः | उत्तरसूत्रेऽनियतग्रहणादत्र नियतार्थप्रतीतिः । श्रादिशब्देन 
पिशाचग्रस्तो गृह्यते । न गतिविशेषात्‌ तत्तच्छरीरे गमनमेवापरिच्छिन्नं 
परिच्छिनत्तीत्यपि न निष्क्रियस्य तदसंभवात्‌ । क्रियावतो gada गतिः 
संभवति। तथा च ब्राह्मणे हृदयशब्दस्य निवंचनम्‌--“हू इत्येकमन्षरं 
यद्धरति प्रज्ञाम्‌, द इत्येकमत्तरं यद्ददाति सुखं दुःखं वा, य इत्येकमच्चर 
यद्याति स्वर्गं नरकं वा, तस्माद्धृदयमुच्यते”* इति । 


१. बृहदा० ५।३।१ । 

सत्त्वरजस्तमसां साम्यावस्था प्रकृतिः, प्रकृतेमंहानू, महतोऽहङ्कारः, 
अ्हङ्कारात्प्चतन्मात्राण्युभयमिन्द्रियम्‌ , तन्मात्रेभ्यः स्थूलभूतानि, पुरुष 
इति पञ्चविशतिगंणः। श्रथ कस्मात्‌ सत्त्वरजस्तमांसि प्रभवन्ति ? सतः 
सत्त्वं प्रभवति, चितो रजः, श्रानन्दाच्च तम इति । एषां साम्यावस्था प्रकृति- 
रुच्यते । श्रव्यक्तावस्थेश्वरः गुणमात्रः पुरुष इति। तथा च सौरं रदWस्यम्‌- 
ony विदेहो याज्ञवल्क्यं पप्रच्छ भगवो afe कोऽयमादित्यः किमस्य रूपं 
किमीहते का निशेयं महात्मन्निति, स होवाच विदेहम्‌-- 


निशा चेयं भगवती सर्वेलोकसुखावहा। 
एकादशमुहूतिनी त्रियामाथो निशीथिनी ॥ 
दिवा भुवनानि पश्यंस्तद्रगभं विशति रविः। 
ततः सप्तमे aga दिव्यं ज्ञानं समश्नुते ॥ 
्रज्ञाप्रसादनः सोऽयं ब्रह्मणः काल ईरितः। 
जगदात्मनि शान्ते तु प्रभवत्यरुणच्छुविः 11 
ईश्वरः सवभूतानां सर्वेकमंप्रवर्तकः। 
स॒ एवोदयकाले तु त्रिगुणात्मा भवत्यसौ i 
नानाधर्मानुपदिशन्‌ adag प्रलयोद्धवौ । 
पुनर्याति स्वां प्रकृतिमिति नित्यं स ईहते॥ 
नोपरागः प्रभवति यत्र नास्तं न चोदयः। 
सदेव रोचमानं तद्रूपमस्य प्रचक्षते ॥ 


विभाप्रभे मण्डले यस्य देव्यौ ख़द्योतनो यस्तमसः परस्तात्‌ | 
स्वयंप्रभः संगतो य आत्मा नमोऽस्तु तस्मै परतः परस्मै ॥ 


सौरं रहस्यं य इदमधीते सन्ध्ययो द्व यो: | 
स सर्वविदरश्रह्मविच्च परं श्रेयः समश्नुते | परं श्रेयः स मश्नुते ॥ 


भ्रथेतन्निरुच्यते कोऽयमादित्यः ? grat भवो वा श्रदितेरपत्यं वा ? 
किमस्य रूपं तेजोमयं वा ? किमीहते भ्रनीहो वा ? का निशेयमादित्यरश्मिः 
स्वतन्त्रा चेति चतस्रः पृच्छाः wafer श्रथ प्रतिवचनानि निशा चेयं 
समाधिरूपा यस्यां दिवा कर्मभिः शरान्ताः सर्वे सुखिनोऽभिनवा इव भवन्ति । 
एकादशमुहृतिनी | त्रिशन्मुहुर्तोऽहोरात्रः। दिवा पश्चदश मुहर्तानि, द्वे द्वे ` 
च सन्ध्ययोद्वयो!, त्रियामा यामिनी चेयमेकादशमुहृतिनी संपद्यते। तेषु 
ष्ठे ded निशीथो भवत्यानन्दघनः। त्रियामाया द्वितीये मुहुर्ते जगदात्मा 

गर्भ विशति स सप्तममुहूर्तस्थान्ते दिव्यं ज्ञानं लभते। यत्र सर्वेषां प्रज्ञा 
वैशारद्यमापद्यन्ते स ज्ञानात्मनो ब्रह्मणः कालः, तत एकादशे मुहुतेऽतीते 
स दशमास्यो गर्भो नानावर्णोऽब्यक्तरागो भवति स Beat: कालस्तमारभ्य 
कर्माणि प्रवर्तन्ते | ततोऽद्धोंदिते रवौ त्रयो गुणाः समा भवन्ति | मण्डलस्यो- 
परिष्टादल्पः शवेतो वर्णास्तत्सत्त्वम्‌, श्रद्धोदितं मण्डलं चेषद्रक्तं तद्रजः, 
अनुदितमद्धं मण्डलं चेषच्छ्यामं तत्तमः। यदत्र त्रयोऽपि गुणाः समाना 
दृश्यन्ते तदयं प्राकृत: काल: । ततः Gate ब्रह्मचारिणो घमंमुपदिशनु, 
मध्याह्ने गृहस्थस्य, Ais वानप्रस्थस्य, सायाह्ने च ब्रह्माश्रमिणः। यदुदय- 
मारभ्या मध्यन्दिनाद्रक्तपीतेषत्पोतश्वेतकृष्णानु वर्णानुत्पादयति ततः परमा- 
सायं विलोमेन ग्रसते च । तावेतौ प्रलयोद्धबौ च प्रदर्शयन्‌ प्राकृतं रूपमेति, 
तत ऐश्वरम , पुनस्तद॒ गर्भ प्रविशति । नित्यमेषादित्यस्येहा भूतानां गति- 
सुपदिशति | यन्न तमसाभिभूतम्‌ , यस्य च नास्तोदयौ भवतः | 
स्वयंप्रभं सततं रोचमानं तदस्य रूपं वदन्ति ज्योतिर्मयम्‌ । 
यन्मण्डलं मध्ये कृष्णरजोभिश्च राद्धं तस्मा श्रादित्याय ब्रह्मणे नम इति ॥ 
तदर्द्धोदित सूर्यं मण्डलसमा प्रकृतिः, ततः पूणं रविमण्डलं यत्स्फुरज्ज्यो- 
तिस्तन्महत्‌ तत्त्वं प्रकृतेः कार्यं विवृद्धसत्त्वम्‌ । श्रूयते च-- 
इन्द्रियाणि पराण्याहुरिन्द्रियेभ्यः परं मनः। 
मनसस्तु परा gadam महान्‌ परः॥ 
महतः परमव्यक्तमव्यक्तात्‌ पुरुषः परः। 
पुरुषान्न परं किञ्चित्‌ सा काष्ठा सा परा गतिः ॥' इति। 
तन्मात्राणि । भ्रवधारणे मात्रशब्दः । भूतान्तरासंपृक्तानि शुद्धानि 
भूतानि ग्रन्ते च पुरुष इति वदता “पुरुषान्न परं किच्चितु”* इति श्रुत्यर्थो 
दाशितोऽस्ति, महदाख्यमाद्यं कार्यं तन्मनः, चरमोऽहङ्कारः। मध्यमं बुद्धि 
fada: सिद्धम्‌। ईश्वरासिद्धेः | इदं बुद्धिवे चित्य मात्रम्‌ । प्रकृ तिपुरुषयो मध्ये 
मुक्त इव सर्वकर्मफलसंयोक्ता सिद्ध एव न साध्यः। wa एव “यस्य निःश्व- 
सितं वेदाः” इति सिध्यति, श्रबाधात्‌। श्रात्मधर्मस्य ada सत्त्वात्‌ 
वस्तुत्वम्‌ । उपरागात्‌ कतृ त्व॑ चित्सातिध्या्चित्सान्तिध्यात्‌ । एतदुपरागे 
कारणां स च HI त्वे | 
इति साङ्ख्यप्रवचनपरिशिष्टे प्रथमोऽध्यायः | 


१. कठोपः १।३।६-१०। २. RANT १।३।१० | 
३. ऋग्माष्य भूमिका १। 

किमर्थं प्रधानस्य कर्तृ त्वं विमुक्तमोत्तार्थं स्वार्थं वा प्रधानस्य ? विमुक्तो 
बद्धः स्वार्थो विहारः । रागविरागयोर्योगः सृष्टि: । रागयोगेन प्रवृत्ति: 
विरागस्य च योगेनोपसंहारः। श्रध्यवसायो बुद्धिः। महत्तत्त्वं तु प्रकृतेः 
कार्यम्‌। समानकर्मयोगे Ge: प्राधान्यं लोकवल्लोकवत्‌। लोको हि प्रथमं 
जानाति तत इच्छति ततः करोतीत्येवं बुद्धेः प्राधान्यम्‌, श्रेष्ठ॒त्वाद्वा 
उुडिशियः | 
इति साङ्ख्यप्रवचनपरिशिष्टे द्वितीयोऽध्यायः ॥ २ ॥ 
ग्रथ वैराग्याध्याय उच्यते । व्यक्तिभेदः कर्मेविशेषात्‌ । एकस्यां योनौ 
नानाव्यक्तयः कमंविशेषात्‌ । योनिविशेषा aft तदङ्गकर्मविशेषाद्वेदितव्याः । 
ज्ञानान्मुक्ति: “असज्भो5यं पुरुष” इति । साक्षाज्ज्ञानादेव मुक्तिः बन्घो- 
विपर्ययात्‌ | प्रकृतिगुणु: सक्तोऽयं पुरुष इत्यज्ञानाद्वन्ध:। नियतका रणत्वान्न 
समुचयविकल्पौ | अज्ञाननाशे ज्ञानमेव कारणां नियतं तमो विनाशने तेज 
इव, तस्मान्न ज्ञानकर्मणोः agad नापि विकल्पः । श्रत्र यद्यपि ज्ञानस्येव 
कारणता इश्यते छेदने खड्गधाराया इव, तथाप्युपरितनभागं सा यथा 
सहायमपेक्षते AAI maraga कर्मणोद्दोपितं प्रबलं सदेव तम 
उन्मूलयितुं समर्थ भवति, तस्मात्परम्परया कर्मापि भुक्तेः साघनम्‌ श्रत एव 
पराशरादयोऽप्याहुः-“सिद्धयति ज्ञानकर्मभ्याम्‌” इति । जातेऽपि ज्ञाने 
प्रारब्धस्य सत्त्वेनान्थं संभावनयापि कमं न त्यजेत्‌ | तथा चाहुः 
मात्रा स्वल्ला दुहित्रा वा न विविक्तासनो भवेत्‌ | 
बलवानिन्द्रियग्रामो विद्वांसमपि कर्षति N? 
व्यासवावयं च-- 
ज्ञानिनामपि चेतांसि देवी भगवती हि सा। 
बलादाकृष्य मोहाय महामाया प्रयच्छति ॥' इति । 
ज्ञानिनामणुरप्यपराधो नित्यकर्मत्यागजनितः सद्य एव परिपच्येत, ततोऽ- 
निष्टप्रसक्तिभेवेत्‌ । इतरकर्माणीव नित्यं कर्मापि यदीन्द्रियेः संपद्यंत तहि 
किमेतावता ज्ञानिता हता, लोकानुग्रहश्वापि सिद्धयति । तस्माल्लोकोपघातको- 
ऽयं पन्था नोपदेश्यः, महर्षिणा तु केवलं ma एव श्रद्धाविवृद्धयेऽयं वाद 
उक्तः। एवमेव सर्वेष्वनुशासनेषु वादा भवन्ति, तीर्थेषु तीर्थान्तरवत्‌ । 
१. सां Jo १।१५। २.भागवत ६।१६।१७। 
३.माकंण्डेय go 1 

यथैकं तीर्थं प्रधानं भवति तदा तीर्थान्तरारण तदङ्गानि वण्येन्ते । यद्यपि 
सर्वारि समानानि तथापि श्रद्धाभिवृद्धये प्रधानाङ्गभावो भवति, तद्वत्‌ 
चेतनत्वेऽपि क्षीरवच्चेष्टितं प्रधानस्य । क्षीरं जलं यथा स्वयमेव प्रवहति 
तद्वत्‌ | विवेकान्तिःशेषदुःखनिवृत्तौ कृतकृत्यता, नेतरात्‌ । श्रवधारणार्थापि 
वीप्सात्र | उपसर्जेनवन्नि्दे शादितरेषामुप सर्जनत्वं द्योतयति । 


इति साङ्ख्यप्रवचनपरिशिष्टे तृतीयोऽध्यःयः ॥ ३ ॥ 


अथाख्यायिका भिश्चतुर्थो धर्माध्यायः ॥ Y 


पञ्चमेऽध्याये इतरमतानि दूषयित्वा स्वयशः स्थाप्यते। मङ्गलाचरणं 
शिष्टाचारात्‌ | यदोङ्कृत्यैव श्रुतयः प्रवृत्ताः । नेशवराबिष्ठिते फलनिष्पत्तिः, 
कमंरणा तत्सिद्धेः | जडं हि कमं प्रक्कतिवच्चेतनसहायमपेक्षते । यथेह यजतां 
घ्नतां वाऽदृष्टानि दृष्टा घर्मराजस्तथाफलैर्जीवान्‌ योजयति, न तु स्वत एव 
कर्माणि फलदानि, इत्ययौक्तिकी कल्पनात्र भविलुमहंति। यत्र तु कर्मणां 
ज्ञाता चेतनो नास्ति गर्भस्थस्य सत्त्वस्य जननीव | यथा सा सत््वादृष्टानुरूपा 
नाहारविहारान्‌ः करोति येः प्रचालितोऽन्तर्मारुतोऽद्ष्टानुूपं कायव्यूहं 
रचयति । तत्र सर्वज्ञमीश्वरमृते जनन्या बुद्धि तादृशेष्वेवाहारविहारेषु कः 
प्रेस्यति, तस्मादीशवरोऽस्त्येव। तथा च श्रुतिः 
प्रजापतिश्चरति गर्भेऽन्तर्जायमानो बहुधा व्यजायत। 

तस्य योनि परिपश्यन्ति घीरास्तस्मिन्‌ ह तस्थुभु वनानि विश्वाः n° इति । 

एतस्या निवंचनम्‌--प्रजानां सन्ततीनां पाता प्रजापतिः। प्रजापते- 
qa: स्थानं नाभिस्तत उद्र्भूतत्वान्मारुतोऽपि प्रजापतिरित्युच्यते mi- 
स्थाने मत्स्ये चरति, भ्रन्तर्जायमानो गभर सहाप्रसवस्थायी बहुधा तत्तदङ्ग- 
रचनानुरूपाका रेव्येजायत, तस्य मारुतस्य योनि धीराः परितः पश्यन्ति । 
मातृबुद्धिप्रेरकमेव कारणां पश्यन्ति, तस्मिन्‌ विश्वानि भुवनानि तस्थुः । 
कस्मादिदं ज्ञायते ? चतुर्दशभुवनमण्डितो जायमानोऽयं देह एवात्र 
प्रमाणम्‌ | स्वोपकारात्‌ यद्यधिष्ठाता न स्यात्‌ तहि फलयोगाभावेन कोऽपि 
कर्मेरिण न प्रवर्तेत, क्रीडेवोच्छिद्येत्‌। न रागाहते तत्सिद्धिः। स्वस्वरूप- 
माहात्म्यदशनेच्छा तु न दोषाय, प्रतीत्यप्रतीतिभ्यां न स्फोटात्मकः शब्दः। 
्रर्थानुक्रतयः शब्दाः साद्दश्याद्धवन्ति । भ्रनुकरणेनानुकार्यं स्फुटति नानु- 


१. Yo यजुः संहिता २१।१९ | 


meang? २११ 


पूर्वीमात्रेरोति स्फोटोञङ्गीक्कत न सूतचेतन्यं प्रत्येकादष्टेः । सांहत्येडपि 
च ताम्बूलवच्चेतु, यथा खपुरं नागबल्लीदलानि सुधा कदर एला ,चतेषां 
सङ्काते जातेऽद्भुतः शोणिमोत्पद्यते तथा भूतसङ्घाते चेतन्यमिति, चेत्‌, 
न; तत्र तेजसः प्राबल्यात्‌ । तत्रापि खपुरादयः क्रमेणाकाशादीनि भूतानि 
सुधा तेजसेतरेभ्यो बलवत्त्यस्तीति कृत्वा तस्या रङ्ग इतररङ्गोपमदंनो रोचते 
न त्वतिरिक्तस्तदभावे तदभावात्‌ | 


इति साङ्ख्यप्रवचनपरिशिष्टे पञ्चमोऽध्यायः ॥ ५ ॥ 


अथ षष्ठो ज्ञानाध्यायः । अस्त्यात्मा नास्तित्वसाधनाभावातु । नास्तित्व- 
स्यापि ज्ञातास्त्येव। यद्वा तद्वा तदुच्छित्तिः पुरुषार्थस्तदुच्छित्तिः पुरुषार्थः । 
सञ्चिदानन्दमित्यात्मनो ख्पं तत्रास्त्यात्मेति सर्वे जानन्ति न कस्याप्यत्र 
संशयः । एवं चिइंशेऽपि, श्रानन्दांशे तु सर्वेषां संशयः विस्मृतानन्दा जडेन 
योगातु । श्रत एव ब्राह्मणं कुशलं पृच्छेदिति स्मार्तधर्मे न सच्चितोः 
प॒च्छास्ति। Ad: परानन्दलब्धये इदं शास्त्रं प्रवृत्तं सैव दुःखात्यन्तनिवृत्ति- 
रित्यनेनाभिहिता भवतीति योऽथ शब्दमादो प्रयुङ्ते तस्येशवरो नित्यसिद्धः । 


इति साङ्ख्यप्रवचनपरिशिष्टे पष्ठोऽध्यायः ॥ ६॥ 


॥ समाप्त: स।ङ्र्यतरङ्गः ॥ 

्रष्टूत्वादिरात्मनः २1२९ 

द्वयोरेकतरस्य वौदासीन्यमपवरगः ३।६५ 
द्योरेकदेशलब्धोपरागान्न १।२९ 
द्यो सवीजत्वमन्यस्य ५।११७ 
द्वाभ्यामपि aga ४।१० 
द्वाभ्यामपि प्रमाण-विरोधः ६1४७ 

न कल्पनाविरोधः 

न कामचारित्वं 

न कारणलयात्कृतकृत्यता 
न कार्ये नियम उभयथा 


। न कालनियमः 


न कालयोगतो 

न किचिदप्यनुशयिनः 

न गतिविशेष्णतु 

न तजस्यापि तद्रूपता 

न तत्त्वान्तर वस्तु 

न तत्त्वान्तरं TERT 

न तदपलापस्तस्मात्‌ 

न तन्निर्भागत्वं 

न तारक पदार्थाप्रतीते. 
न तेजोऽपवर्पणार्तौजसं 

न त्रिभि५पोरुपेयत्वाद्टे दस्य 
न दद्यात्तत्सिढिनिवृत्ते 

न देशमेदेऽप्यन्योपादानता 
न देशयोगतो 

न देहमात्रतः 

न देहारम्भकस्य 

न द्रव्ये नियमस्तद्योगात्‌ 
न इयोरेककालायोगाद्‌ 

न घर्मापलापः 

न नित्यत्वं वेदानां 


न नित्यशुद्धबुद् मुक्तस्वभावस्य 


न नित्यः स्यादात्मवदन्यथा 


न नियमः प्रमाणान्तरावकाशात्‌ 


न निर्भागत्वं कार्यत्वात्‌ 
न निर्भागत्वं तद्योगात्‌ 
न परिमाणचातुविध्यं 

न भूतियोगे ५।३२ 
न भोगाद्रागशान्तिः ४1२७ 
न मलिनचेतस्युपदेश: ४1२६ 
न मुक्तस्य पुनर्वन्धयो गो ६।१७ 
न मुक्तामुक्तयो रयोग्यत्वातु ५।४७ 
न यज्ञादेः स्वरूपतो ५।४२ 
न रागाइते तत्सिद्धिः YI 
न रूपनिबन्धनात्‌ ५1८६९ 
नतंकीवत्‌ प्रवृत्तस्यापि ३।६९ 
न वयं पट्‌पदार्थवादिनो १२५ 
न विज्ञानमात्रं १४२ 
न विशेषगतिनिष्क्रियस्य ५।७६ 
न विशेषगुणो च्छितिस्तद्वत्‌ ५।७५ 
न व्यापकत्वं मनसः ५।६६ 
न शब्दनित्यत्वं ५।५८ 
न शिलापुत्रवद्धमिग्राहकमानवाधात्‌ ६।४ 
न श्रवणमात्रात्त त्सिद्धिः २।३ 
न श्रुतिविरोधो रागिणां ६1५२ 
न पट्पदार्थनियमः ५।८५ 
न सकुद्ग्रहणात्संबन्धसिद्धिः ५।२५ 
न संज्ञासंज्ञि-संबन्धोऽपि ५।९६ 


न सतो वाधदर्शनात्‌ 

न संबन्धनित्यतोमया- 
न समवायोऽस्ति 

न सर्वोच्छित्तिरपुरुषा्थत्वादि- 
न सांसिद्धिकं चेतन्यं 
न स्थाननियमश्चित्तप्रसादातु 
न स्थूलमिति नियमः 

न स्त्रभावतो वद्धस्य 

न स्वरूपशक्तिनियमः 
न स्वातन्त्यात्तदते 
नॉकारोपरागोच्छित्तिः 
नाज: संवन्धो 
नाणिमादियोगो 
नाणुनित्यता 
नात्माऽविद्या नोभयं 
ale तमात्मनो 

are तश्रुतिविरोधो 
नानन्दाभिव्यक्तिः 
नानात्मनापि 
नानादिविषयोपराग- 
नानिर्वचनीयस्य 
नानुमेयत्वमेंव 
नानुश्रविकादपि 
नान्वादष्ट्या चक्षुष्मताम्‌ 
नान्यथाख्यातिः 
नान्यवृत्ति रूपत्वं 
नान्योपसपं णेऽपि 
नापोरुषेयत्वात्नित्यत्वं 
नाप्रापप्रकाशकत्वं 
नाभापमात्रमपि 
नामिव्यक्तिनिवन्धनौ 


नावस्तुनो वस्तुसिद्धिः 


4143 
५1६७ 
श९९ 
५।७८ 
५।२० 
६।३१ 
५१०३ 
१।७ 
५।३३ 
RRR 
EA KEIC) 
ARG 


५।८२ 
५1०७ 


५६५ 
५६१ 
१।१५४ 
प।७४ 
५६२ 
१।२७ 
xY 
५१०१ 
१।८२ 
१।१५६ 
५1५५ 
श९३ 
६।४५ 
५1४८ 
१।१०४ 
४३० 
१।१२० 
११७४ 


नावस्थातो देहधम 

नाश: कारणलयः 
नाशक्योपदेश विधि: 
नासतःख्यानं 
नासदुत्पादो JARTA 
नास्ति हि तत्र स्थिरः 
निजधर्माभिव्यक्तिर्वा 
निजमुक्तस्य वन्वध्वंमात्रं 
निजश क्तिवर्युत्पत्त्या 
निजशक्तच भिव्यक्तः 
निजशक्त्यु-द्धवम्‌ 
नित्यत्वेषपि नात्मनो 
नित्यमुक्तत्वम्‌ 
निमित्तत्वमविवेकस्येति 
निमित्तव्यपदेशात्‌ 
नियतकारणत्वान्न 
नियतकारणात्तदुच्छित्तिः 
नियतधमं साहित्यम्‌ 
निराशः सुखी 
निरोधइछदिविधा रणाभ्या म्‌ 
निर्गुणध्वमात्मनो 
निर्गुणत्वात्तदसं भवादु 
निर्गुणत्वान्न चिद्धर्मा 
निर्गुणादिश्रुतिवि रोधश्चेति 
निष्क्रियस्य तदसंभवात्‌ 
निःसङ्गेऽप्युपरागो 
नेतरादितरहानेन 

नेन्द्रा दिपदयो गोऽपि 
नेश्वराषिष्ठिते 

प्रमाणाभावान्न 
प्रसिद्धाधिक्यं प्रधानस्य 
प्रात्यहिकक्षुत्प्रतीका रवत्‌ 
प्राप्तार्थप्रकाशलिङ्गात्‌ 

भावे तद्योगेन 

भावे भावयो गश्चेन्न 
भृत्यद्वारा स्वाम्यविष्टितिः 

मङ्गलाचरण शिष्टाचारात्‌ 
मदशक्तिवच्चेत्‌ 
मध्ये रजोविशाला 
महतोऽन्यत 
महदोख्यमाद्य कार्य 
महदा दिक्रमेण 
महदुपरागादू विपरीतम्‌ 
माता पितृजं स्थूलं 
मुक्तवद्धयो रन्यतराभावान्न 
मुक्तात्मनः प्रशंसा 
मुक्तिरन्तरायध्वस्तेर्न 
atang घटादिवत्‌ 
मतत्वेऽपि न 
मूले मूलाभावादमूलं 
यत्संबन्ध सिदुधं 
यथा दुःखात्क्लेश; 
यद्वा aat तदुच्छित्तिः 
यस्मिन्नरष्टेऽपि 
युक्तितोऽपि न वाध्यते 
युगपजायमानयोनं 
योगसिद्धयोऽप्योषधादि- 
योगिनामवाह्यप्रत्यक्षत्वान्न 
यो ग्यायोग्येषु प्रती ति-- 
रागविरागयोर्योगः सृष्टिः 
रागोपहति्ध्यांनम्‌ 
राजपुत्र वत्तत््वोपदेशात्‌ 
रूपादिरसमलान्त उभयोः 
रूपेःसप्तभिरात्मानं 
लघ्वादिधम रन्योन्यं 
लब्धातिशययोगात्‌ 
लयविक्षेपयोर्व्यादृत्त्या 

लीनवस्तुलव्धातिशय 
लोकव्युत्पन्नस्य 

लोकस्य नोपदेशात्तत्सिद्धिः 
लौकिकेश्व रवदिरथा 
वस्तुत्वे सिद्धान्तहानिः 

